



ਭਾਈ ਦਿੱਤ ਸਿੰਘ ਪੱਤ੍ਰਿਕਾ

ਅੰਕ 36

ਸਾਲ 3

ਦਸੰਬਰ 2012

(ਮਾਸਿਕ, ਪੰਜਾਬੀ)



ਅੰਦਰ ਪੜ੍ਹੋ ਸੰਪਾਦਕੀ:-

**ਛੋਟੇ ਸਾਹਿਬਜ਼ਾਦਿਆਂ ਦੀ ਸ਼ਹੀਦੀ ਤੋਂ
ਅਜ਼ੋਕੇ ਨੌਜੁਆਨ ਵਰਗ
ਨੂੰ ਸੇਧ ਲੈਣ ਦੀ ਲੋੜ**

ਦਸਮ ਪਿਤਾ ਦੇ ਲਾਲ ਦੁਲਾਰੇ,
ਨੀਹਾ ਵਿਚ ਸੀ ਜਦੋਂ ਖਿਲਾਰੇ।
ਲਾਲਚ ਅਤੇ ਡਰਾਵੇ ਦਿਤੇ,
ਪਰ ਉਹ ਸਿਦਕੋਂ ਮੂਲ ਨਾ ਚਾਰੇ।
ਜਿਉਂ ਜਿਉਂ ਰਹੇ ਲਗਾਈ ਜਾਵਣ,
ਛੋਟੀ ਜਾਵਣ ਉਹ ਸੋਕਾਰੇ।
ਸੂਬੇ ਦੇ ਸਾਰੇ ਸਵਾਲਾਂ ਦੇ,
ਦਿੱਤੇ ਉਹਨਾਂ ਜਵਾਬ ਕਰਾਰੇ।
ਧਰਤੀ ਸੀ ਪਈ ਕੰਥਣ ਲੱਚੀ,
ਸਨਾਟਾ ਛਾਇਆ ਪਾਸੇ ਚਾਰੇ।
ਕਾਹਲੇ ਸੀ ਦਾਦੇ ਕੋਲ ਜਾਵਣ ਨੂੰ,
ਧੋਤੇ ਮਾਂ ਗੁਜਰੀ ਦੇ ਸੀ ਪਿਆਰੇ।
ਨਾ ਚਿੜਕੇ, ਨਾ ਭੋਲੇ ਭਾਵੇਂ,
7 ਤੇ 9 ਸਾਲ ਦੇ ਸੀ ਵਿਚਾਰੇ।
ਪੁਨ ਨਾਲ ਸਿੱਖੀ ਨੂੰ ਸਿੱਜਿਆ,
ਮਾਰਿ ਜਾਈਏ ਉਹਨਾਂ ਤੇ ਵਾਰੇ ਵਾਰੇ।
ਛੋਟੇ ਵੱਡੇ ਨੌਜੁਆਨੇ ਅੱਜ,
ਰੂਹ ਉਹਨਾਂ ਦੀ ਪਈ ਵਾਜਾਂ ਮਾਰੇ।
ਸਿੱਖੀ ਲਈ ਉਹ ਕੁਰਬਾਨ ਹੋ ਗਏ,
ਤੁਹਾਡੇ ਪਰ ਨੇ ਕੰਮ ਨਿਆਰੇ।
ਦਸਮ ਗੁਰਾਂ ਦੀ ਕੀਤੀ ਭੁੱਲ ਗਏ,
ਪੁੱਤਰ ਜਿਹਨਾਂ ਨੇ ਵਾਰੇ ਚਾਰੇ।
ਸਿੱਖੀ ਸਿਦਕ ਭਰੋਸਾ ਰੱਖੋ,
ਨਸੀਬ ਪਿਆ ਸੱਚੋਂ-ਸੱਚ ਪੁਕਾਰੇ।

ਪ੍ਰਿ. ਹਜੀਬ ਸਿੰਘ ਜੇਵਕ

ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਪ੍ਰਕਾਸ਼ ਵਿਵਸ ਮੌਕੇ ਪਿੰਡ
ਕਜਹੋੜੀ (ਚੰਡੀਗੜ੍ਹ) ਦੀਆਂ ਸੰਗਤਾਂ ਵੱਲੋਂ ਨਗਰ
ਕੀਰਤਨ ਦੀਆਂ ਤਲਕੀਆਂ ਮਿਤੀ 27-11-12





ੴ ਸਤਿਗੁਰ ਪ੍ਰਸਾਦਿ ॥

ਭਾਈ ਦਿੱਤ ਸਿੰਘ ਪੱਤ੍ਰਿਕਾ

ਮੁੱਖ ਸੁਪ੍ਰਸਤ: ਸ. ਮਹਿੰਦਰ ਸਿੰਘ ਗਿੱਲ

(ਮਾਸਿਕ, ਪੰਜਾਬੀ)

ਸਾਲ: 3

ਦਸੰਬਰ: 2012

ਅੰਕ 36

ਮੁੱਖ ਸੰਪਾਦਕ:

ਪ੍ਰਿੰ. ਨਸੀਬ ਸਿੰਘ ਸੇਵਕ 9465216530

ਜਸਪਾਲ ਸਿੰਘ ਕੰਵਲ,

ਸੰਪਾਦਕ 8968968397

ਸ ਅਵਤਾਰ ਸਿੰਘ ਮਹਿਤਪੁਰੀ, ਉਪ ਸੰਪਾਦਕ

9316133498

ਸਹਿ ਸੰਪਾਦਕ ਇੱਜ ਸੁਰਜਨ ਸਿੰਘ ਜੱਸਲ (ਆਨਰੇਰੀ)

9815549523

ਨਿਊਜ ਐਡੀਟਰ:-

ਹਰਕਿਰਨ ਸਿੰਘ ਨਿੱਪੀ

ਫੋਟੋਗ੍ਰਾਫਰ:-

ਨੈਬ ਸਿੰਘ (9417374619)

ਕੰਪਿਊਟਰ ਕੰਪੋਜਰ

ਹਰਜੀਤ ਸਿੰਘ

ਸਲਾਹਕਾਰ ਬੋਰਡ

1. ਡਾ. ਸੁਖਜਿੰਦਰ ਸਿੰਘ ਯੋਗੀ (ਚੇਅਰਮੈਨ)
2. ਸ. ਸਮਸ਼ੇਰ ਸਿੰਘ ਚੰਡੀਗੜ੍ਹ
3. ਸ. ਜਸਪਾਲ ਸਿੰਘ ਕਲੱਡ
4. ਸ. ਤਰਲੋਚਨ ਸਿੰਘ ਦਰਦੀ ਬਸੀ ਪਠਾਨਾ
5. ਸ. ਦੇਸਰਾਜ ਸਿੰਘ ਪਟਿਆਲਾ

ਮਾਇਆ ਭੇਜਣ ਲਈ ਪਤਾ:-

ਭਾਈ ਦਿੱਤ ਸਿੰਘ ਪੱਤ੍ਰਿਕਾ

A/C No. 65139724105,

ਸਟੇਟ ਬੈਂਕ ਆਫ ਪਟਿਆਲਾ, ਸ਼ਾਖਾ ਕਜਹੇੜੀ, ਚੰਡੀਗੜ੍ਹ।

ਤਰਕਰਾ

ਛੋਟੇ ਸਾਹਿਬਜ਼ਾਦਿਆਂ ਦੀ ਧਰੋਹੀ ਤੋਂ ਅਜੋਕੇ	ਜੰਪਾਦਕੀ	2
ਨੌਜਵਾਨ ਵਰਗ ਨੂੰ ਸੋਧ ਲੈਣ ਦੀ ਲੋੜ		
ਬਹੁੱਟ ਚੁੱਘਮ ਸਿੰਘ ਸਿੰਘ ਸੂਰਮਾ	ਜਸਪਾਲ ਸਿੰਘ ਕੰਵਲ	3
ਗੁੱਗਾ ਗੁੱਗਾ-ਲੜੀਵਾਰ	ਗੁਰਪੁਰ ਨਿਵਾਸੀ ਭਾਈ	
	ਦਿੱਤ ਸਿੰਘ ਗਿਆਨੀ ਜੀ	4
ਸਾਕਾ ਜਰਹਿੰਦ-ਜਦੋਂ ਇਤਿਹਾਸ ਵੀ		
ਪਰ ਬਹਾਉਣ ਲੱਗਦਾ ਹੈ	ਡਾ. ਹਰਚੰਦ ਸਿੰਘ ਸਰਹਿੰਦੀ	12
ਨਿੱਖ ਅਦਰਸ਼ਾਂ ਦਾ ਵਿਰਥਾਸੀ-ਪ੍ਰ. ਗੁਰਮੁਖ ਸਿੰਘ	ਸ. ਸੰਪੂਰਨ ਸਿੰਘ	16
ਵਿਅੰਗ ਚੌਕੋ	ਪ੍ਰ. ਜਸਵੰਤ ਸਿੰਘ 'ਕੈਲਵੀ'	21
ਕਾਵਿ-ਕਿਆਰੀ	ਸ. ਪ੍ਰੀਤਮ ਸਿੰਘ ਢਾਡੀ ਤੋਂ ਹੋਰ	22
ਗੁਰੂ ਗੋਬਿੰਦ ਸਿੰਘ ਦੇ ਹਮਦਰਦ ਮੁਸਲਮਾਨ	ਸਵ. ਗਿਆਨੀ ਭਗਵਾਨ ਸਿੰਘ	
ਲੜੀਵਾਰ	ਬਾਹਅਬਾਦੀ	25
ਚਾਰ ਮੁਏ ਤੋਂ ਕਿਆ ਭਇਆ-ਲੜੀਵਾਰ	ਸ. ਮੇਵਾ ਸਿੰਘ	27
ਸਿਮਰਨ ਕੀ ਹੈ ?	ਡਾ. ਦਲਜੀਤ ਸਿੰਘ	29
ਕਿਆ ਮੈਂ ਦੱਸਾਂ ਸਿੰਘ ਜੀ?	ਜਸਪਾਲ ਸਿੰਘ ਕੰਵਲ	32
ਹੱਡ ਬੀੜੀਆਂ ਕੁਝ ਜੱਗ ਬੀੜੀਆਂ	ਪ੍ਰਿੰ. ਨਸੀਬ ਸਿੰਘ ਸੇਵਕ	36
ਸੱਚ ਦੀ ਥਾਤ ਪਾ ਗਿਆ		
ਸੱਤਿਆ ਮੇਵ ਜਯਤੋ- ਲੜੀਵਾਰ	ਸ. ਅਮਰੀਕ ਸਿੰਘ ਬੋਰ ਖਾਂ	37
ਭਗਤ ਸੈਣ ਜੀ	ਜਸਪਾਲ ਸਿੰਘ ਕੰਵਲ	42
ਕਰਨੀ ਵਾਲੇ ਬਾਬੇ ਜੀ	ਸ. ਰਣਜੀਤ ਸਿੰਘ ਸੰਧੂ	43
ਲੇਖਕਾਂ ਦੀਆਂ ਰਚਨਾਵਾਂ/ਲਗਾ ਮਾਤਰਾਂ ਨਾਲ ਸੰਪਾਦਕ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ। ਲੇਖਕਾਂ ਦੇ ਵਿਚਾਰ ਉਨ੍ਹਾਂ ਦੇ ਆਪਣੇ ਨਿਜੀ ਹਨ। ਕਿਸੇ ਵੀ ਕਾਨੂੰਨੀ ਕਾਰਵਾਈ ਦਾ ਨਿਪਟਾਰਾ ਸਿਰਫ ਚੰਡੀਗੜ੍ਹ ਹੀ ਕੀਤਾ ਜਾ ਸਕੇਗਾ।		

ਚੰਦਿਆਂ ਦਾ ਵੇਰਵਾ

ਸਮਾਂ	ਦੇਖ ਵਿਚ	ਵਿਦੇਸ਼ ਵਿਚ
ਸਾਲਾਨਾ	250/-	\$ 60
ਪੰਜ ਸਾਲ	1100/-	\$ 300
ਲਾਈਵ ਸੈਂਬਰ	10,000/-	\$ 2500

website:- www.bhaiditsinghpatrika.com

ਇੱਕ
ਕਾਪੀ
25/-

ਰਚਨਾਵਾਂ ਭੇਜਣ ਲਈ ਪਤਾ

ਭਾਈ ਦਿੱਤ ਸਿੰਘ ਪੱਤ੍ਰਿਕਾ

712, ਅਨੰਦਪੁਰ ਕੰਪਲੈਕਸ, ਕਜਹੇੜੀ,

ਯੂ.ਟੀ. ਚੰਡੀਗੜ੍ਹ। 160036

ਫੋਨ:- 0172-2623163,

9465216530

E-Mail:- bhaiditsinghpatrika@yahoo.com

ਛਪਾਕ, ਆਰ. ਕੇ. ਬਰਮਾ ਅਤੇ ਪ੍ਰਕਾਸ਼ਕ ਸ. ਨਸੀਬ ਸਿੰਘ ਸੇਵਕ ਨੇ ਮਾਲਕ ਸ. ਨਸੀਬ ਸਿੰਘ ਸੇਵਕ ਦੇ ਤੌਰ ਤੇ ਦੁਰਗਾ ਪ੍ਰਿੰਟ-ਓ-ਪੈਕ ਕਜਹੇੜੀ ਚੰਡੀਗੜ੍ਹ

ਫੋਨ:- 0172-2667070 ਤੋਂ ਛਪਵਾ ਕੇ #712, ਅਨੰਦਪੁਰ ਕੰਪਲੈਕਸ ਕਜਹੇੜੀ (ਚੰਡੀਗੜ੍ਹ) ਤੋਂ ਪ੍ਰਕਾਸ਼ਿਤ ਕੀਤਾ। ਸੰਪਾਦਕ ਨਸੀਬ ਸਿੰਘ ਸੇਵਕ।

ਛੋਟੇ ਸਾਹਿਬਜ਼ਾਦਿਆਂ ਦੀ ਸ਼ਹੀਦੀ ਤੋਂ ਅਜ਼ੋਕੇ ਨੌਜਵਾਨ ਵਰਗ ਨੂੰ ਸੇਧ ਲੈਣ ਦੀ ਲੋੜ

ਪ੍ਰਿੰ. ਨਸੀਬ ਸਿੰਘ ਸੇਵਕ

17 ਦਸੰਬਰ 1704 ਨੂੰ ਅਨੰਦਪੁਰ ਦਾ ਕਿਲਾ ਛੱਡਣ ਉਪਰੰਤ ਗੁਰੂ ਗੋਬਿੰਦ ਸਿੰਘ ਜੀ ਪਰਿਵਾਰ ਸਮੇਤ ਅਤੇ ਸਿੰਘ ਜਥੇ ਸਰਸਾ ਨਦੀ ਦੇ ਕੰਢੇ ਤੇ ਪੁੱਜੇ ਤਾਂ ਮੁਗਲ ਫੌਜਾਂ ਨੇ ਧੌਖੇ ਨਾਲ ਹਮਲਾ ਕਰ ਦਿੱਤਾ ਸੀ ਤੇ ਸਰਸਾ ਨਦੀ ਵਿੱਚ ਹੜ੍ਹ ਆਇਆ ਹੋਇਆ ਸੀ। ਨਤੀਜੇ ਵਜੋਂ ਪਰਿਵਾਰ ਵਿਛੋੜਾ ਪੈ ਗਿਆ। ਮਾਤਾ ਗੁਜਰੀ ਤੇ ਦੋਨੋਂ ਸਾਹਿਬਜ਼ਾਦੇ, ਪਰਿਵਾਰ ਤੋਂ ਵੱਖ ਹੋ ਗਏ। ਰਸੋਈਆ ਗੰਗੂ ਉਹਨਾਂ ਦੇ ਨਾਲ ਸੀ ਜੋ ਉਹਨਾਂ ਨੂੰ ਆਪਣੇ ਪਿੰਡ ਸਹੇੜੀ ਨੇੜੇ ਮੋਰਿੰਡਾ ਲੈ ਗਿਆ ਸੀ। ਗੰਗੂ ਨੇ ਲਾਲਚ ਵੱਸ ਪੈ ਕੇ, ਮਾਤਾ ਗੁਜਰੀ ਤੇ ਦੋਨੋਂ ਲਾਲਾਂ ਨੂੰ ਮੋਰਿੰਡੇ ਥਾਣੇ ਵਿਚ ਫੜਾ ਦਿੱਤਾ, ਜਿਸ ਨੇ ਸੂਬਾ ਸਰਹਿੰਦ ਪਾਸ ਪਹੁੰਚਾ ਕੇ, ਵਜੀਰ ਖਾਂ ਤੋਂ ਵਾਹ-ਵਾਹ ਖੱਟੀ। ਤਿੰਨਾਂ ਨੂੰ ਪੋਹ ਦੀਆਂ ਠੰਡੀਆਂ ਰਾਤਾਂ ਵਿੱਚ ਠੰਡੇ ਬੁਰਜ ਵਿੱਚ ਬੰਦ ਕਰ ਦਿੱਤਾ। 24, 25 ਦਸੰਬਰ ਨੂੰ ਸੂਬੇ ਵਜੀਰ ਖਾਂ ਦੀ ਕਚਹਿਰੀ 'ਚ ਸਾਹਿਬਜ਼ਾਦਿਆਂ ਨੂੰ ਬੁਲਾਕੇ ਬੜੇ ਲਾਲਚ ਤੇ ਡਰਾਵੇ ਦਿੱਤੇ ਗਏ ਪਰ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੇ ਪੋਤਰੇ ਤੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਲਾਲਾਂ ਨੇ ਸਿੱਖੀ ਸਿਦਕ ਕਾਇਮ ਰੱਖਿਆ ਤੇ ਵਜੀਰ ਖਾਂ ਨੂੰ ਮੂੰਹ ਦੀ ਖਾਣੀ ਪਈ। ਆਖਿਰ 25 ਦਸੰਬਰ ਨੂੰ ਸੂਬੇ ਸਰਹਿੰਦ ਦੇ ਹੁਕਮ ਨਾਲ ਦੋਨਾਂ ਬੱਚਿਆਂ ਨੂੰ ਨੀਹਾਂ ਵਿੱਚ ਚਿਣਨਾ ਸ਼ੁਰੂ ਕੀਤਾ ਤੇ ਕੰਧ ਜਥੇ ਛਾਤੀ ਤੋਂ ਉਪਰ ਪੁੱਜੀ ਤਾਂ ਦੋਨੇ ਸਾਹਿਬਜ਼ਾਦੇ ਬੇਹੋਸ਼ ਹੋ ਗਏ ਸਨ, ਫਿਰ 26 ਦਸੰਬਰ ਨੂੰ ਸ਼ਾਂਤੀ ਰੱਖਣ ਉਪਰੰਤ 27 ਦਸੰਬਰ ਨੂੰ ਫਿਰ ਕੋਸ਼ਿਸ਼ ਕੀਤੀ ਗਈ ਕਿ ਬੱਚੇ ਈਨ ਮੰਨ ਲੈਣ ਪਰ ਸਫਲਤਾ ਨਾ ਮਿਲੀ। ਖੋਜੀ ਵਿਦਵਾਨਾਂ ਅਨੁਸਾਰ 27 ਦਸੰਬਰ ਨੂੰ ਹੀ ਦੋਨਾਂ ਦੇ ਸਿਰ ਕਤਲ ਕਰ ਦਿੱਤੇ ਗਏ ਸਨ। ਇਹ ਜ਼ੁਲਮ ਦੀ ਸਿਖਰ ਸੀ। ਜਾਲਮ

ਵਜੀਰ ਖਾਂ ਦਾ ਦਿਲ ਨਹੀਂ ਕੰਬਿਆ ਪਰ ਧਰਤੀ ਜਰੂਰ ਕੰਬੀ ਹੋਵੇਗੀ। ਘਿਨਾਉਣੇ ਜ਼ੁਲਮ ਖ਼ਿਲਾਫ ਜੇ ਕਿਸੇ ਨੇ ਹਾਅ ਦਾ ਨਾਹਰਾ ਮਾਰਿਆ ਸੀ ਤਾਂ ਉਹ ਸੀ ਮਲੇਰਕੋਟਲੇ ਦਾ ਰਾਜਾ। ਸਿੱਖ ਕੌਮ ਰਹਿੰਦੀ ਦੁਨੀਆਂ ਤੀਕ ਉਸ ਦੀ ਰਿਣੀ ਰਹੇਗੀ।

ਹਰ ਸਾਲ 25-27 ਦਸੰਬਰ ਤੱਕ ਉਪਰੋਕਤ ਸ਼ਹੀਦ ਦੀ ਯਾਦ ਵਿੱਚ ਮੇਲਾ ਲੱਗਦੈ (ਇਸ ਨੂੰ ਸਫ਼ਾ ਭਰਨੀ ਵੀ ਕਿਹਾ ਜਾਂਦਾ ਹੈ) ਕਹਿਣ ਨੂੰ ਤਾਂ ਇਹ ਇਕ ਕਿਸਮ ਦਾ ਸ਼ਰਧਾਂਜਲੀ ਸਮਾਰੋਹ ਹੁੰਦਾ ਹੈ ਪਰ ਜਿਆਦਾਤਰ ਰਾਜਨੀਤਕ ਕਾਨਫਰੰਸ ਹੀ ਹੁੰਦੀਆਂ ਹਨ ਤੇ ਲੋਕੀਂ ਮੇਲਿਆਂ ਵਾਂਗ ਮੇਲਾ ਵੇਖਣ ਹੀ ਆਉਂਦੇ ਹਨ। ਬਹੁਤ ਘੱਟ ਲੋਕ ਇਹਨਾਂ ਨੰਨ੍ਹੇ-ਮੁੰਨੇ ਸ਼ਹੀਦਾਂ ਨੂੰ ਦਿਲੋਂ ਸ਼ਰਧਾਂਜਲੀ ਦਿੰਦੇ ਹਨ।

ਸੱਚੀ ਸ਼ਰਧਾਂਜਲੀ ਤਾਂ ਇਹ ਹੁੰਦੀ ਹੈ ਕਿ ਜਿਹਨਾਂ ਨੂੰ ਕੌਮ ਲਈ ਕੁਰਬਾਨੀਆਂ ਕੀਤੀਆਂ ਹਨ ਉਹਨਾਂ ਤੋਂ ਸੇਧ ਲਈ ਜਾਵੇ, ਉਹਨਾਂ ਦੇ ਪੈਰ ਚਿੰਨ੍ਹਾਂ ਤੇ ਤੁਰਨ ਦਾ ਵਾਅਦਾ ਕੀਤਾ ਜਾਵੇ। ਸਿਖ ਕੌਮ ਦਾ ਇਤਿਹਾਸ ਬਹੁਤ ਹੀ ਗੌਰਵਮਈ ਹੈ ਜੋ ਕਿ ਸ਼ਹੀਦਾਂ ਦੇ ਖੂਨ ਨਾਲ ਸਿੰਜਿਆ ਗਿਆ ਹੈ। ਜੇ ਅਸੀਂ ਅੱਜ ਸਿਖ ਹੋਣ ਦਾ ਮਾਣ ਕਰਦੇ ਹਾਂ ਤਾਂ ਉਨ੍ਹਾਂ ਸ਼ਹੀਦੀਆਂ ਦੀ ਬਦੌਲਤ ਜਿਨ੍ਹਾਂ ਨੇ ਹੱਸ-ਹੱਸ ਕੇ ਜਾਨਾਂ ਵਾਰੀਆਂ ਤੇ ਸਾਨੂੰ ਸਿੱਖ ਅਖਵਾਉਣ ਦਾ ਮਾਣ ਬਖਸ਼ਿਆ। ਜਿਹੜੀਆਂ ਕੌਮਾਂ ਅਪਣੇ ਇਤਿਹਾਸ ਨੂੰ ਭੁੱਲ ਜਾਂਦੀਆਂ ਹਨ ਉਹ ਅਕਸਰ ਹੌਲੀ-ਹੌਲੀ ਇਤਿਹਾਸ ਦੇ ਪੰਨਿਆਂ ਵਿਚੋਂ ਗੁਇਸ਼ ਹੋ ਜਾਂਦੀਆਂ ਹਨ। ਸਿਖ ਕੌਮ ਦਾ ਇਤਿਹਾਸ ਤਾਂ ਖੂਨ ਨਾਲ ਲਿਖਿਆ ਹੋਇਆ ਹੈ ਜੋ ਲੂੰ ਕੰਡੇ ਖੜੇ ਕਰ ਦਿੰਦਾ ਹੈ। ਹਰ ਸਿੱਖ ਨੂੰ ਇਸ ਤੇ ਫ਼ਖਰ ਹੋਣਾ ਚਾਹੀਦਾ ਹੈ।

ਪਰ ਅੱਜ ਬੜੇ ਸ਼ੇਦ ਨਾਲ ਇਹ ਲਿਖਣਾ ਪੈ ਰਿਹਾ ਹੈ ਕਿ ਕੌਮ ਦਾ ਭਵਿੱਖ ਨੌਜੁਆਨ ਵਰਗ, ਆਪਣੇ ਇਸ ਸ਼ਾਨਮੱਤੇ ਵਿਰਸੇ ਤੋਂ ਦੂਰ ਹੁੰਦਾ ਜਾ ਰਿਹਾ ਹੈ। ਸਭ ਕੁੱਝ ਜਾਣਦੇ ਹੋਏ ਵੀ ਉਹ ਪੂਰੀ ਤਰ੍ਹਾਂ ਗੰਭੀਰ ਨਹੀਂ। 90% ਤੋਂ ਵੱਧ ਸਿੱਖ ਨੌਜੁਆਨ ਮੁੰਡੇ-ਕੁੜੀਆਂ ਸਿੱਖੀ ਤੋਂ ਮੁਨਕਰ ਹੁੰਦੇ ਜਾ ਰਹੇ ਹਨ, ਪੜ੍ਹੇ ਲਿਖੇ ਹੋਣ ਦੇ ਬਾਵਜੂਦ ਵੀ ਉਹ ਬਿਪਰਵਾਦੀ ਰੀਤਾਂ ਦੇ ਚੱਕਰਵਿਊ ਤੋਂ ਬਾਹਰ ਨਹੀਂ ਆ ਰਹੇ। ਦਸਤਾਰ ਸਜਾਉਣ ਤੋਂ ਸ਼ਰਮਾਉਂਦੇ ਹਨ ਤੇ ਘੋਨੇ-ਮੋਨੇ ਬਣਨ ਵਿੱਚ ਮਾਣ ਮਹਿਸੂਸ ਕਰਦੇ ਹਨ। ਕਿਉਂਕਿ ਸਿੱਖ ਘਰਾਂ ਵਿੱਚ ਪੈਦਾ ਹੋਏ ਹਨ ਇਸ ਲਈ ਨਾਂ ਸਿੰਘ ਤੇ ਉਪਰੋਂ ਕਲੀਨ ਸ਼ੇਵ। ਸ਼ਰਮ ਨਾਲ ਸਿਰ ਝੁੱਕ ਜਾਂਦਾ ਹੈ ਜਦੋਂ ਕਿਸੇ ਸਿੱਖ ਗਭਰੂ ਨੂੰ ਬਿਲਕੁਲ ਹੀ ਹਿੰਦੂ ਰੂਪ ਵਿੱਚ ਵੇਖਦੇ ਹਾਂ। ਇਸ ਤੋਂ ਵੀ ਵੱਧ ਕੇ ਨਸ਼ੇ ਇਹਨਾਂ ਦੇ ਹੱਡਾਂ ਵਿੱਚ ਰੱਚ ਚੁੱਕੇ ਹਨ। ਸਿਗਰੇਟ, ਬੀੜੀ, ਜ਼ਰਦਾ, ਭੰਗ, ਸ਼ਰਾਬ ਤੇ ਥਾਂ-ਥਾਂ ਵਿਕਦੇ ਨਸ਼ੇ -- ਇਹਨਾਂ ਦੀ ਜਿੰਦਗੀ ਦਾ ਅਹਿਮ ਹਿੱਸਾ ਬਣ ਚੁੱਕੇ ਹਨ। ਸਿੱਖੀ ਪੰਜਾਬ ਤੋਂ ਸ਼ੁਰੂ ਹੋਈ ਸੀ ਤੇ ਪੰਜਾਬ ਦੀ ਇਸ ਪਾਵਨ ਪਵਿਤਰ ਧਾਰਮਿਕ ਧਰਤੀ ਤੇ ਅੱਜ ਨਸ਼ਿਆਂ ਦਾ ਹੱਤ ਆਇਆ ਪਿਆ ਹੈ। ਪ੍ਰੋ. ਗੁਰਮੁਖ ਸਿੰਘ ਤੇ ਗਿਆਨੀ ਦਿੱਤ ਸਿੰਘ ਜੀ ਦੇ ਯਤਨਾਂ ਸਦਕਾ ਸਿੰਘ ਸਭਾ ਲਾਹੌਰ, ਸਿੱਖੀ ਦੀਆਂ ਕਦਰਾਂ ਕੀਮਤਾਂ ਨੂੰ ਕਾਇਮ ਰੱਖਣ ਲਈ ਬਣਾਈ ਸੀ। ਨੌਜੁਆਨ ਵਰਗ ਨੂੰ ਇਸ ਤੋਂ ਕਾਫੀ ਸੇਧ ਮਿਲੀ ਸੀ। ਇਹਨਾਂ ਦੇਨਾਂ ਵਿਦਵਾਨਾਂ ਦੀ ਮੌਤ ਉਪਰੰਤ ਹਾਲਾਤ ਉਸ ਤੋਂ ਪਹਿਲਾਂ ਵਾਲੇ ਸਮੇਂ ਮੁਤਾਬਕ ਬਦਤੱਕਰ ਹੋਏ ਪਏ ਹਨ। ਸ਼੍ਰੋਮਣੀ ਕਮੇਟੀ ਦਾ ਫਰਜ਼ ਬਣਦਾ ਹੈ ਕਿ ਕੁਝ ਕਰੇ। ਪਰ ਉਸ ਦਾ ਹਾਲ ਨਿੱਤ ਅਖਬਾਰਾਂ ਵਿੱਚ ਪੜ੍ਹਦੇ ਹੀ ਹਾਂ। ਬਾਬਿਆਂ ਦੀ ਨਫਰੀ ਦਿਨ ਪ੍ਰਤੀ ਦਿਨ ਵਧੀ ਜਾ ਰਹੀ ਹੈ ਪਰ ਸਿੱਖੀ ਦੀਆਂ ਕਦਰਾਂ ਕੀਮਤਾਂ ਘਟੀ ਜਾ ਰਹੀਆਂ ਹਨ। ਕਹਿਣ ਨੂੰ ਤਾਂ ਇਹ ਬਾਬੇ ਸਿੱਖੀ ਦਾ ਪ੍ਰਚਾਰ ਕਰ ਰਹੇ ਹਨ ਪਰ ਅਖਬਾਰਾਂ ਫਿਰ ਛਪਦੀਆਂ ਨਿੱਤ ਦਿਹਾੜੇ ਖਬਰਾਂ ਤੋਂ ਸਹਿਜੇ ਹੀ ਅੰਦਾਜ਼ਾ ਲਾਇਆ ਜਾ ਸਕਦਾ ਹੈ ਕਿ ਇਹ ਸਿੱਖੀ ਨੂੰ ਕਿਸ ਦਿਸ਼ਾ ਵੱਲ ਮੋੜ ਰਹੇ ਹਨ।

9465216530

ਸ਼ਹੀਦ ਉਧਮ ਸਿੰਘ ਸੂਰਮਾ

ਜਸਪਾਲ ਸਿੰਘ ਕੰਵਲ

ਉਸ ਚਿੱਤ ਵਿਚ ਮਿਥਿਆ ਸੀ, ਕਰਨੀ ਇਹ ਕਾਰੀ।
ਜ਼ਾਲਮ 'ਡਾਇਰ' ਨੂੰ ਏ ਦੇਣੀ, ਇੱਕ ਚੋਟ ਬਹੁ-ਕਰਾਰੀ॥
ਉਹਦੀ ਛਾਤੀ ਉੱਤੇ ਸੱਪ ਨੂੰ ਲਿਟਾ ਕੇ, ਉਧਮ ਸਿੰਘ ਸੂਰਮੇ ਨੇ।
ਭਾਜੀ ਮੋੜਤੀ ਲੰਡਨ ਵਿਚ ਜਾਕੇ, ਉਧਮ ਸਿੰਘ ਸੂਰਮੇ ਨੇ।

ਰਾਮ ਮੁਹੰਮਦ ਸਿੰਘ ਆਜ਼ਾਦ ਯੋਧਾ ਪ੍ਰਤਿਪਕਾਰੀ।
ਡੋਰਾ ਡੋਲਿਆ ਨੀ ਸੂਰਾ, ਐਸੀ ਕੀਤੀ ਹੁਸ਼ਿਆਰੀ।
ਡਾਢੇ ਲੰਮੇ ਪੈਂਡੇ ਸਫ਼ਰ ਮੁਕਾ ਕੇ, ਉਧਮ ਸਿੰਘ ਸੂਰਮੇ ਨੇ।
ਭਾਜੀ ਮੋੜਤੀ ਲੰਡਨ ਵਿਚ ਜਾਕੇ, ਉਧਮ ਸਿੰਘ ਸੂਰਮੇ ਨੇ।

ਰਲ ਸਾਥੀਆਂ ਦੇ ਨਾਲ ਕੀਤੀ ਵਿਉਂਤ ਇਉਂ ਤਿਆਰ।
ਪਿਸਟਲ ਕਿਤਾਬ 'ਚ ਛੁਪਾ ਕੇ ਜੁੱਸਾ ਹੋਇਆ ਖੁੰਧਾਰ।
ਕੈਕਸਟਨ ਹਾਲ 'ਚ ਇਤਿਹਾਸ ਰਚਾਕੇ, ਉਧਮ ਸਿੰਘ ਸੂਰਮੇ ਨੇ।
ਭਾਜੀ ਮੋੜਤੀ ਲੰਡਨ ਵਿਚ ਜਾਕੇ, ਉਧਮ ਸਿੰਘ ਸੂਰਮੇ ਨੇ।

ਨਹੀਂ ਓ ਮਰਨੇ ਦਾ ਡਰ, ਨਾਹੀ ਜੀਉਣ ਦੀ ਕੋਈ ਗੀਝ।
ਦੁਸ਼ਟ ਸੋਧਣਾ ਏ 'ਡਾਇਰ' ਤੇ ਮੁਕਾਉਣਾ ਉਹਦਾ ਬੀਜ।
ਸੀਸ ਤਲੀ ਧਰ ਜੈਕਾਰਾ ਬੁਲਾਕੇ, ਉਧਮ ਸਿੰਘ ਸੂਰਮੇ ਨੇ।
ਭਾਜੀ ਮੋੜਤੀ ਲੰਡਨ ਵਿਚ ਜਾਕੇ, ਉਧਮ ਸਿੰਘ ਸੂਰਮੇ ਨੇ।

ਫਿਰ ਉਠਿਆ ਮਲੇਸ਼ ਦੇਣ ਲੱਗਾ ਸੀ ਸਪੀਚ।
ਜੁੱਸਾ ਅਣਖੀ ਦਾ ਖੌਲਿਆ, ਜਿਉਂ ਰਣ 'ਚ ਅਜੀਤ।
ਗੋਲੀ ਸੀਨੇ ਵਿਚ ਡਾਇਰ ਦੇ ਟਿਕਾਕੇ, ਉਧਮ ਸਿੰਘ ਸੂਰਮੇ ਨੇ।
ਭਾਜੀ ਮੋੜਤੀ ਲੰਡਨ ਵਿਚ ਜਾਕੇ, ਉਧਮ ਸਿੰਘ ਸੂਰਮੇ ਨੇ।

ਸੂਰੇ ਸਿਰ-ਲੱਥ ਕਰਦੇ ਨੇ ਮੌਤ ਨੂੰ ਮਖੌਲ।
'ਕੰਵਲ' ਵਾਰ ਕੇ ਉਹ ਜਾਨਾਂ, ਨੇ ਨਿਭਾਉਂਦੇ ਕੀਤੇ ਕੌਲ।
ਝੰਡਾ ਫਖਰਿ-ਕੌਮ ਦਾ ਬੁਲਾ ਕੇ, ਉਧਮ ਸਿੰਘ ਸੂਰਮੇ ਨੇ।
ਭਾਜੀ ਮੋੜਤੀ ਲੰਡਨ ਵਿਚ ਜਾਕੇ, ਉਧਮ ਸਿੰਘ ਸੂਰਮੇ ਨੇ।

8968968397

ਗੁੱਗਾ ਗਪੌੜਾ

ਗੁਰਪੁਰ ਨਿਵਾਸੀ ਭਾਈ ਦਿੱਤ ਸਿੰਘ ਜੀ ਗਿਆਨੀ

ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਦਾ ਅਸਲ ਮਕਸਦ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀਆਂ ਸਿਖਿਆਵਾਂ ਤੇ ਚਲਣ, ਅੰਧ ਵਿਸ਼ਵਾਸਾਂ ਤੇ ਫੋਕੇ ਕਰਮ-ਕਾਢਾਂ ਤੋਂ ਦੂਰ ਰਹਿਣ ਦੀ ਵਕਾਲਤ ਕਰਨ ਦੇ ਨਾਲ ਨਾਲ ਭਾਈ ਦਿੱਤ ਸਿੰਘ ਜੀ ਦੀਆਂ ਇਕ ਸਦੀ ਤੋਂ ਵੱਧ ਵਾਲੀਆਂ ਵੱਖ ਵੱਖ ਰੂਪਾਂ ਵਾਲੀਆਂ ਲੇਖਣੀਆਂ ਤੋਂ ਜਾਣੂ ਕਰਵਾਉਣਾ ਵੀ ਹੈ।

ਅੰਤਾਂ ਦੀ ਖੁਸ਼ੀ ਹੁੰਦੀ ਹੈ ਇਹ ਜਾਣਕੇ ਕਿ ਪਾਠਕ ਗਿਆਨੀ ਜੀ ਦੀਆਂ ਰਚਨਾਵਾਂ ਪੜ੍ਹਨ ਦੀ ਤੀਬਰ ਇੱਛਾ ਰੱਖਦੇ ਹਨ। ਹਰ ਮਹੀਨੇ ਲੱਗਭਗ 10 ਅਜੇਹੇ ਫੋਨ ਆਉਂਦੇ ਹਨ ਜਿਹਨਾਂ ਰਾਹੀਂ ਗਿਆਨੀ ਜੀ ਦੀਆਂ ਰਚਨਾਵਾਂ ਦੀ ਮੰਗ ਕੀਤੀ ਗਈ ਹੁੰਦੀ ਹੈ ਤੇ ਉਹ ਤੁਰੰਤ ਪੂਰੀ ਕਰ ਦਿੱਤੀ ਜਾਂਦੀ ਹੈ। ਅਦਾਰਾ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਇਹ ਮਹਿਸੂਸ ਕਰਦਾ ਹੈ ਕਿ 111 ਸਾਲ ਬਾਅਦ ਵੀ ਸਿੱਖ ਸੰਗਤਾਂ ਵੱਲੋਂ ਗਿਆਨੀ ਜੀ ਦੀ ਸੋਚ ਪ੍ਰਤੀ ਸੰਜੀਦਗੀ ਹੈ। ਪਹਿਲਾਂ ਢਾਈ ਸਾਲ ਖਾਲਸਾ ਅਖਬਾਰ ਤੇ ਫਿਰ “ਮੇਰਾ ਤੇ ਸਾਧੂ ਦਯਾ ਨੰਦ ਦਾ ਸੰਬਾਦ” ਪਾਠਕਾਂ ਦੇ ਰੂ-ਬ-ਰੂ ਕਰ ਚੁੱਕੇ ਹਾਂ। ਇਸੇ ਲੜੀ ਤਹਿਤ “ਗੁੱਗਾ ਗਪੌੜਾ” ਅਕਤੂਬਰ 2012 ਮੁੱਖ ਬੋਲਕੀਤਾ ਗਿਆ

ੴ ਸਤਿਗੁਰ ਪ੍ਰਸਾਦਿ

ਸੈਲਾਨੀ ਸਿੰਘ

ਦੇਹਰਾ॥ ਇਹ ਤਾਂ ਭੁਖਿਆਂ ਵਾਲੜਾ ਦਿਸਦਾ ਨਾਹੀਂ ਹਾਲ॥
ਪਾਸ ਹੁੰਦਿਆਂ ਦੁੱਧ ਦੇ ਪਿਆ ਰੁਵਾਵੇਂ ਬਾਲ॥ 88॥
ਦੇ ਦੇ ਇਕ ਗਲਾਸ ਤੂੰ ਰੋਣੇਂ ਹੋਸਨ ਬੱਸ॥
ਦੁਪ ਕਰਾਵਨ ਭੇਤ ਸਭ ਤੈਨੂੰ ਦਿਤਾ ਦੱਸ॥ 89॥
ਚੋਪਈ॥ ਜਦ ਤੂੰ ਦੁਧ ਦਖਾਇ ਛਿਪਾਵੇਂ।
ਤਾਂ ਫਿਰ ਆਪੇ ਇਨ੍ਹਾਂ ਰੁਝਾਵੇਂ॥ ਡਾਢਾ ਜੱਫਾ ਪਾਇਆ ਦੁੱਧ॥
ਬੱਚਿਆਂ ਤੋਂ ਭੀ ਹੋਇ ਵਿਰੁੱਧ॥
ਇਹ ਸਭ ਦਾਤ ਇਨ੍ਹਾਂ ਦੀ ਭਾਈ॥
ਪੁੱਤਾਂ ਦੀ ਹੈ ਸਭ ਕੁਮਾਈ॥ ਫਿਰ ਤੈਂ ਕਿਉਂ ਇਨ ਤੇ ਹੈ ਖੋਹੀ॥
ਸਗੋਂ ਮਰੇਗਾ ਹੋ ਕੇ ਰੋਹੀ॥ ਤਾਂ ਤੇ ਛੇਤੀ ਦੁਧ ਪਲਾਉ॥

ਸਭ ਦਾ ਰੋਣਾ ਤੁਰਤ ਹਟਾਉ॥ 90॥

ਬੁਝਤ ਸਿੰਘ

ਦੇਹਰਾ- ਕਿਕੁਰ ਦੇਵਾਂ ਦੁੱਧ ਇਹ ਹੈ ਸਗਤੇ ਦਾ ਮਾਲ॥
ਛੋਕਰਿਆਂ ਨੂੰ ਵੰਡ ਕੇ ਕੁਨਬਾ ਦੇਵਾਂ ਗਾਲ॥ 91॥
ਏਹ ਤਾਂ ਗੁੱਗੇ ਪੀਰ ਦੀ ਅਹੇ ਇਮਾਨਤ ਬੀਰ॥
ਬੁਰਾ ਚਿਤਵਸਾਂ ਏਸ ਦਾ ਜਾਏ ਫਿਟ ਸਰੀਰ॥ 92॥
ਚੋਪਈ॥ ਮੈਂ ਜਾ ਕੇ ਇਹ ਦੇਵਾਂ ਸੁਖ॥
ਜਿਸ ਤੇ ਜਾਵਨ ਘਰ ਦਾ ਦੁੱਖ॥
ਸਾਨੂੰ ਤਾਂ ਉਸਦਾ ਡਰ ਐਸਾ॥ ਹੋਇ ਚੋਰ ਨੂੰ ਪੁਲਸੋਂ ਜੈਸਾ॥
ਜੇਕਰ ਇਹ ਪੂਰਾ ਹੋ ਜਾਊ॥ ਕੋਈ ਪੁੱਤਰ ਹਥ ਲਗਾਉ॥
ਤਾਂ ਫਿਰ ਪਕੜ ਪੀਰ ਚਾ ਮੈਨੂੰ॥ ਛੁਟਨ ਨੂੰ ਫਿਰ ਆਖੂੰ ਤੈਨੂੰ॥
ਤਾਂ ਤੇ ਮੁੰਡੇ ਰੋਵਨ ਭਾਵੇ॥ ਏਸ ਦੁਧ ਦੇ ਲੈ ਕੇ ਹਾਵੇ॥
ਪਰ ਮੈਂ ਤਾਂ ਉਥੇ ਹੋ ਦੇਣਾ॥ ਜਿਸ ਨੇ ਮੌਨਤ ਦਾ ਹੈ ਲੈਣਾ॥ 93॥

ਸੈਲਾਨੀ ਸਿੰਘ

ਦੋਹਰਾ ॥ ਕਿਉਂ ਇਤਨਾ ਤੂੰ ਡਰ ਰਿਹਾ ਬੂਠੀ ਗਲੋਂ ਗੁਵਾਰ ॥
ਬਿਨ ਪਾਣੀ ਤੇ ਪੈਰ ਦੇ ਮੋਜੇ ਲਏ ਉਤਾਰ ॥ 94 ॥

ਚੌਪਈ ॥ ਕਯਾ ਸਗਤਾ ਹੈ ਮੁਰਦਾ ਓਹ।

ਹੈ ਵਿਚ ਉਜਾੜ ਵਸੇ ਜੋ ਕੋਹ ॥

ਕਾਉ ਬਿਠ ਹਨ ਉਸ ਪਰ ਕਰਦੇ। ਕੁੱਤੇ ਮੂਤਨ ਉਪਰ ਦਰ ਦੇ ॥

ਗਿੱਦੜ ਹਗਵੇ ਕਬਰ ਨਿਹਾਰ ॥ ਜੋ ਨਾ ਸਕਦਾ ਉਨਾਂ ਨਿਵਾਰ ॥

ਫਿਰ ਤੇਰਾ ਕਯਾ ਕਰਸੀ ਸੋਇ। ਆਪ ਨਿਮਾਣਾ ਮੁਰਦਾ ਜੋਇ ॥

ਤੇਰਾ ਤਨ ਫਿੱਟੇ ਕਿਉਂ ਆਧਾ ॥ ਉਸ ਹਥੋਂ ਜੋ ਕੁਤਿਆਂ ਖਾਧਾ ॥

ਨਹੀਂ ਇਮਾਨਤ ਮੁਰਦੇ ਕੇਰੀ। ਇਹ ਤਾਂ ਸਭ ਦੌਲਤ ਹੈ ਤੇਰੀ ॥

ਜਿਸ ਨੂੰ ਚਾਹੈਂ ਦੇਹੁ ਨਸੰਗ। ਨਹੀਂ ਕਿਸੇ ਤੇ ਲਿਆਇਆ ਮੰਗ ॥

ਤੇਰੇ ਬਚੇ ਤੇਰਾ ਖੀਰ। ਕੀ ਲਗਦਾ ਹੈ ਇਸਦਾ ਪੀਰ ॥

ਮੁਰਦਿਆਂ ਦੀ ਕਯੋਂ ਭਰਦਾ ਸੁਖ। ਉਹ ਕੀ ਖੇਵਨ ਤੇਰਾ ਸੁੱਖ ॥

ਆਪ ਪਿਆ ਮਿਟੀ ਵਿਚ ਰੁਲਦਾ। ਤੇਰੇ ਨਾਲ ਕਿਵੇਂ ਆ ਘੁਲਦਾ ॥

ਕਿਆ ਤੂੰ ਮੁਰਦੇ ਤੇ ਭੀ ਹੀਣਾ।

ਖਾ ਕੇ ਪਲਿਆ ਹੈਂ ਕਯਾ ਚੀਣਾ ॥

ਐਡਾ ਕਮ ਦਿਲ ਕਿਉਂ ਕਰ ਹੋਇਆ।

ਕਬਰੇ 'ਡਰ ਕਰ ਬਲ ਨੂੰ ਖੋਇਆ ॥

ਮੈਂ ਜਾਮਨ ਹਾਂ ਇਸ ਦੇ ਵਿਚ। ਜੇ ਕਰ ਦੇਵੇ ਤੈਨੂੰ ਜਿੱਚ ॥

ਅੱਠ ਗੁਨਾਂ ਮੈਂ ਦੁੱਧ ਦਵਾਉਂ। ਅਪਨੇ ਹਥੀਂ ਜਾਇ ਚੜਾਉਂ ॥

ਪਰ ਤੂੰ ਯਾਦ ਰਖ ਇਹ ਬਾਤ। ਕਯਾਮਤ ਦੀ ਭੀ ਆਵੇ ਰਾਤ ॥

ਤਾਂ ਭੀ ਗੁੱਗਾ ਮੇਰੇ ਪਾਸ। ਆਉ ਨਾਹੀ ਧਰ ਮਨ ਆਸ ॥

ਤਾਂ ਤੇ ਮੁੰਡਿਆਂ ਦੁਧ ਪਲਾ ਦੇ। ਹੋਰ ਖਾਣ ਜੋ ਵਸਤ ਖੁਵਾ ਦੇ ॥

ਇਹ ਗੁੱਗੇ ਦੇ ਹਨ ਸਭ ਚਾਚੇ। ਮਾਰਨ ਫੜਕੇ ਖੂਬ ਤਮਾਚੇ ॥

ਰਬ ਇਨਾਂ ਦਾ ਹੈ ਰਖੁਵਾਲਾ। ਸਦਾ ਰਖਦਾ ਜਿਨਾਂ ਸੁਖਾਲਾ ॥

ਸਭਨਾਂ ਨੂੰ ਇਹ ਹੁੰਦੇ ਪਯਾਰੇ। ਬੋਲਨ ਭਾਵੇਂ ਕੁਝ ਵਿਚਾਰੇ ॥

ਤਾਂ ਤੇ ਚਿੰਤਾ ਕਰ ਨਾਹਿ ਭਾਈ। ਜਿਕਰ ਕਰਦੇ ਲੋਗ ਸੁਦਾਈ ॥

ਹੁਣ ਤਾਂ ਹੈਂ ਤੂੰ ਵੱਡਾ ਸਾਰਾ।

ਕਿਉਂ ਨਾ ਕਰਦਾ ਜੀਉ ਕਰਾਰਾ ॥ 95 ॥

ਬੁਝੜ ਸਿੰਘ

ਦੋਹਰਾ ॥ ਮੰਨਾਂ ਤੇਰੀ ਗੱਲ ਨੂੰ ਦੇਵਾਂ ਦੁੱਧ ਪਲਾਇ ॥

ਫਿਰ ਮੋੜੇਗਾ ਕੌਣ ਉਸ ਗਲ ਵਿਚ ਪਏ ਬਲਾਇ ॥ 96 ॥

ਚੌਪਈ ॥ ਜਦ ਮੈਂ ਦੁਧ ਸੁਖਦਾ ਪੀਤਾ।

ਤਦੋਂ ਪੀਰ ਨੂੰ ਗੁੱਸੇ ਕੀਤਾ ॥

ਜਿਸ ਪਰ ਕਰਸੀ ਵੱਡਾ ਕਹਰ।

ਲਖ ਸਿਖ ਤਾਈ ਚੜਸੀ ਜ਼ਹਰ ॥

ਸੁੱਤਿਆ ਨੂੰ ਚਾ ਲਊ ਦਬਾਇ। ਕਈ ਤਰਾਂ ਦੇ ਭੈ ਦਿਖਲਾਇ ॥

ਸਾਰਾ ਟਬਰ ਡਰ ਡਰ ਉਠੂ। ਵਾਂਗ ਭੱਕਰੇ ਤਨ ਨੂੰ ਕੁਠੂ ॥

ਲਊ ਚੌਗਨਾ ਬਦਲਾ ਫੇਰ। ਕਰਦਾ ਬੁਰਾ ਨਾ ਲਾਊ ਦੇਰ ॥

ਤਾਂ ਤੇ ਲੈਕੇ ਓਥੇ ਜਾਵਾਂ। ਅਪਨੇ ਹੱਥੀਂ ਚਾਇ ਚੜਾਵਾਂ ॥

ਹੋਇ ਪ੍ਰਸੰਨ ਦਏ ਵਰ ਕੋਈ। ਘਰ ਵਿਚ ਨਵ ਨਿਧ ਆਵੇ ਖੋਈ ॥

ਕਰਾਮਾਤ ਤੇ ਹਾਂ ਮੈਂ ਡਰਦਾ।

ਜਿਸਤੇ ਬੈਠਾ ਹਰ ਹਰ ਕਰਦਾ ॥ 97 ॥

ਸੈਲਾਨੀ ਸਿੰਘ

ਦੋਹਰਾ ॥ ਕਰਾਮਾਤ ਤਾਂ ਦੱਸਦੇ ਜੋ ਹੈ ਉਸਦੇ ਵਿਚ ॥

ਜਿਸਨੇ ਤੈਨੂੰ ਕਰ ਲਿਆ ਏਡਾ ਭਾਰਾ ਜਿੱਚ ॥ 98 ॥

ਚੌਪਈ ॥ ਏਹੋ ਜੇਹਾ ਤੇਰਾ ਪੀਰ। ਕਰਾਮਾਤ ਦੇ ਮਾਰੇ ਤੀਰ ॥

ਕਰਾਮਾਤ ਤੇ ਹੈ ਡਰ ਭਾਰਾ। ਜਿਸਤੇ ਕਰਦਾ ਨਹੀਂ ਕਿਨਾਰਾ ॥

ਸੋ ਤੈਨੂੰ ਕੀ ਉਸ ਦਿਖਾਈ। ਜਿਸ ਨੂੰ ਦੇਖ ਰੀਝਿਆ ਭਾਈ ॥

ਮੈਨੂੰ ਭੀ ਕੁਝ ਦੇਹ ਸੁਨਾਇ। ਜਿਸਨੂੰ ਮੈਂ ਲੇਵਾਂ ਅਜਮਾਇ ॥

ਹੈ ਸੱਚੀ ਕਿ ਐਵੇਂ ਗੱਪ। ਡਰਿਆ ਦੇਖ ਕਰੁੰਡਾ ਸੱਪ ॥

ਸੋ ਹੁਣ ਸੱਚ ਸੁਣਾ ਦੇ ਯਾਰ। ਕਿਉਂ ਗੁੱਗੇ ਦਾ ਵਧਿਆ ਪਯਾਰ ॥

ਜੇ ਚੰਗੀ ਕੁਝ ਲਗੀ ਗੱਲ। ਮੈਂ ਭੀ ਆਉਂ ਤੇਰੀ ਵੱਲ ॥ 99 ॥

ਬੁਝੜ ਸਿੰਘ

ਦੋਹਰਾ ॥ ਕਯਾ ਮੈਂ ਦੱਸਾਂ ਤੁਧ ਨੂੰ ਆਖਨ ਦੀ ਨਾ ਗੱਲ ॥

ਜਿਸ ਦਿਨ ਦਾ ਹੈ ਲੱਗਯਾ ਮੇਰੇ ਸੀਨੇ ਸੱਲ ॥ 100 ॥

ਚੌਪਈ ॥ ਇਕ ਦਿਹਾੜੇ ਛੋਟਾ ਪੁੱਤ।

ਜਿਸ ਦੇ ਸਿਰ ਹੈ ਗੁੰਦੀ ਗੁੱਤ ॥

ਡੰਗਰ ਚਾਰਨ ਕਾਰਨ ਗਿਆ। ਸਾਂਭ ਬਲੇਦਾ ਘਰ ਦਾ ਲਿਆ ॥

ਭੁੱਲ ਭੁਲੇਖੇ ਬਰਮੀ ਉਤੇ ਸਾਰੇ ਮੁੰਡੇ ਛਾਵੀਂ ਸੁੱਤੇ ॥

ਇਸ ਮੁੰਡੇ ਨੂੰ ਆਇਆ ਚੀਤਾ। ਜੋ ਬਰਮੀ ਦੇ ਉਤੇ ਕੀਤਾ ॥

ਸੀ ਉਹ ਜ਼ਹਿਰ ਪੀਰ ਦੀ ਜਾਗਾ।

ਜਿਸਦਾ ਪਤਾ ਨ ਉਸਨੂੰ ਲਾਗਾ ॥
 ਜਦ ਸੰਦਿਆ ਨੂੰ ਮੁੜ ਘਰ ਧਾਇਆ।
 ਰੋਟੀ ਖਾਇ ਸੌਣ ਨੂੰ ਆਇਆ ॥
 ਚੜਿਆ ਸੂਕ ਉਸ ਭਾਰਾ ਤਾਪ। ਆਖੇ ਮੈਨੂੰ ਰਖੀਂ ਬਾਪ ॥
 ਹਥਾਂ ਉਪਰ ਆਈ ਜਾਨ। ਡਾਢੇ ਅੱਖੇ ਹੋਏ ਪ੍ਰਾਨ ॥
 ਮੰਜੇ ਉਪਰ ਟਪੇ ਐਸਾ। ਚਣਾ ਭਠ ਮਹਿ ਭੁੱਜੇ ਜੈਸਾ ॥
 ਦੇਖ ਪੁਤ ਦਾ ਐਸਾ ਹਾਲ। ਸਾਡੇ ਭਾ ਦਾ ਪਿਆ ਭੁਚਾਲ ॥
 ਓਸੇ ਸਮਯ ਹੋਸ ਉਡ ਗਈ। ਹਥਾਂ ਪੈਰਾਂ ਦੀ ਸੀ ਪਈ ॥
 ਇਸਦੀ ਮਾਈ ਚਕਾਂ ਵਢੇ। ਮੈਨੂੰ ਸੋ ਸੋ ਗਾਲਾਂ ਕੱਢੇ ॥
 ਆਖੇ ਤੈਂ ਡੰਗਰ ਚਰਵਾਏ। ਤਾਂ ਮੁੰਡੇ ਪਰ ਇਹ ਦਿਨ ਆਏ ॥
 ਮੈਂ ਸ਼ਰਮਿੰਦਾ ਅੱਖ ਨ ਪੁੱਟਾਂ। ਜ਼ਾਰ ਜ਼ਾਰ ਹੰਝੁ ਹੀ ਸੁੱਟਾਂ ॥
 ਅਪਨੇ ਕਰਮਾਂ ਪਰ ਪਛਤਾਵਾ। ਲੱਖਾਂ ਪੀਰ ਫਕੀਰ ਮਨਾਵਾਂ ॥
 ਆਖਾਂ ਰੱਬਾ ਕੋਈ ਅੱਜ। ਜਾਨ ਬਾਲ ਦੀ ਲੈ ਕੇ ਪੱਜ ॥
 ਪਰ ਨਾ ਰਤੀ ਹੋਇ ਅਰਾਮ। ਪੀਲਾ ਹੋਇਆ ਰੰਗ ਬਦਾਮ ॥
 ਮੈਂ ਫਿਰ ਬੈਠ ਗਿਆ ਤਜ ਆਸ।
 ਡਾਢਾ ਮਨ ਵਿਚ ਹੋਇ ਉਦਾਸ ॥
 ਗਿਣਤੀ ਕਰਦਿਆਂ ਆਈ ਹੋਸ।
 ਆਇਆ ਯਾਦ ਕਰਾਂ ਜੋ ਦੋਸ ॥
 ਜਿਸ ਪਰ ਚੁੜਿਆਂ ਦੇ ਘਰ ਜਾ ਕੇ।
 ਨੌਧਾ ਲਿਆਂਦਾ ਤੁਰਤ ਬੁਲਾਕੇ ॥
 ਉਸਨੂੰ ਆਖਯਾ ਕਰ ਕੁਝ ਹੀਲਾ।
 ਸਾਡਾ ਤਾਂ ਮੂੰਹ ਹੋ ਗਿਆ ਪੀਲਾ ॥
 ਜਿਸ ਪਰ ਨੌਧੇ ਭੰਗੀ ਬਹਕੇ। ਝਾੜੁ ਲੀਤਾ ਪੀਰਾ ਕਹਕੇ ॥
 ਲੱਗਾ ਪੁੱਛਨ ਮੁੰਡਿਆ ਦੱਸ। ਰੋਵੀਂ ਨਾਹੀਂ ਖਿੜ ਖਿੜ ਹੱਸ ॥
 ਕਯਾ ਖਾਧਾ ਅਰ ਪੀਤਾ ਅੱਜ। ਦਸੀਂ ਸੱਚ ਨ ਲਾਈਂ ਪੱਜ ॥
 ਤਦ ਮੁੰਡੇ ਨੇ ਸੱਚ ਸੁਣਾਇਆ ॥
 ਮੈਂ ਤਾਂ ਕੁਛ ਨਹਿ ਖਾਧਾ ਤਾਇਆ ॥
 ਮੱਕੀ ਦੀ ਬੋਹੀ ਇਕ ਰੋਟੀ। ਜੋ ਸੀ ਵਢੁਏ ਜੇਹੀ ਮੋਟੀ ॥
 ਲੱਸੀ ਨਾਲ ਉਹ ਸੀ ਖਾਧੀ। ਹੋਰ ਨ ਕੀਤੀ ਕੁਝ ਉਪਾਧੀ ॥
 ਫਿਰ ਨੌਧ ਨੇ ਪੁੱਛੀ ਏਹੁ। ਅਗਲਾ ਖਬਰ ਕੁਝ ਹੁਣ ਦੇਹੁ ॥
 ਬਾਹਰ ਹੱਗਣ ਮੁੜ ਆਇਆ।

ਫਿਰ ਉਹ ਤੋਂ ਕਿਥੇ ਕਰਵਾਇਆ ॥
 ਕੇਹੜੀ ਚੀਜ਼ ਓਸਦੇ ਪਾਸ। ਹੈਸੀ ਦੱਸ ਨ ਕਰ ਵਿਸ਼ਵਾਸ ॥
 ਤਦ ਮੁੰਡੇ ਨੇ ਦਸੀ ਸਾਰੀ। ਸੀ ਇਕ ਬੰਰਮੀ ਉਥੇ ਭਾਰੀ ॥
 ਜਿਥੇ ਮੈਂ ਚਾ ਕਰਾ ਪਸ਼ਾਬ।
 ਤਦ ਹੀ ਤੇ ਦਿਲ ਭਿਆ ਖਰਾਬ ॥ 101 ॥
 ਦੋਹਰਾ ॥ ਮੁੰਡੇ ਦਾ ਇਹ ਆਖਨਾਂ ਨੌਧੇ ਲੀਤਾ ਬੁੱਝ।
 ਅਜਮਤ ਗੁੱਗੇ ਪੀਰ ਦੀ ਲਈ ਤੁਰਤ ਹੀ ਬੁੱਝ ॥ 101 ॥
 ਚੌਪਈ ॥ ਓਸੇ ਵੇਲੇ ਉਸ ਨੇ ਦੱਸੀ।
 ਪਾਓ ਬਰਮੀ ਜਾਕੇ ਲੱਸੀ ॥
 ਇਹ ਗੁੱਗੇ ਦੀ ਹੋਈ ਰੁੱਧ। ਕਿਧਰ ਭਟਕੀ ਤੇਰੀ ਬੁੱਧ ॥
 ਜਦ ਮੁੰਦੇ ਨੇ ਮੂਤਰ ਕਰਯਾ। ਤਾਂ ਗੁੱਗੇ ਦੇ ਸਿਰ ਪਰ ਪਰਯਾ ॥
 ਜਿਸ ਪਰ ਗੁੱਸੇ ਵਿਚ ਸੀ ਆਇਆ। ਮੁੰਡੇ ਨੂੰ ਚਾ ਤਾਪ
 ਚੜਾਇਆ ॥
 ਇਹ ਤਾਂ ਓਸੇ ਦਾ ਪ੍ਰਤਾਪ। ਜਿਸ ਤੇ ਚੜਿਆ ਭਾਰਾ ਤਾਪ ॥
 ਅਰ ਘਰ ਅੰਦਰ ਚੀਕਾ ਪਾਓ। ਸੁਚਾ ਪਾਣੀ ਭਰਕੇ ਲਿਆਓ ॥
 ਸੁਚੀ ਆਗ ਜਗਾ ਕੇ ਫੇਰ। ਦੇਵੇ ਹੋਰ ਨ ਕਰਨੀ ਦੇਰ ॥
 ਅਰ ਇਸ ਮੁੰਡੇ ਨੂੰ ਹੁਣ ਲਿਆਕੇ।
 ਬਠਲਾਓ ਇਸ ਜਾ ਸਮਝਾਕੇ ॥
 ਮਥਾ ਟੇਕੇ ਅਗੇ ਪੀਰ। ਸੁਖੀ ਹੋਵਸੀ ਏਸ ਸਰੀਰ ॥
 ਔਰ ਫਿਰ ਪੰਜ ਲੋਗ ਕਰ ਤੱਤੇ। ਦੇਹੁ ਖੁਲਾਇ ਜਾਨ ਦੁਖ ਸੱਤੇ ॥
 ਜਿਸ ਪਰ ਅਸੀਂ ਇਹ ਜਦ ਕਰਯਾ।
 ਚਾ ਲਸੀ ਦਾ ਗਢਵਾ ਭਰਿਆ ॥
 ਜਾਕੇ ਬਰਮੀ ਉਪਰ ਪਾਇਆ। ਹਥ ਜੋੜ ਕੇ ਸੀਸ ਨਵਾਇਆ ॥
 ਤਦ ਹੀਸੁਖ ਬਾਲ ਨੂੰ ਹੋਈ। ਮੁੜ ਕੇ ਰੁਪ ਨ ਹੋਈ ਕੋਈ ॥
 ਅਖੀਂ ਦੇਖੀ ਜਦ ਇਹ ਗੱਲ। ਐਵੇਂ ਮਾਰੀ ਨਹੀਂ ਜਟਲ ॥
 ਫਿਰ ਕਿਕੁਰ ਨਾ ਅਸੀਂ ਮਨਾਈਏ।
 ਉਸਦੀ ਮਾੜੀ ਪਰ ਨਾ ਜਾਈਏ ॥
 ਕਿਆ ਮੁੰਡਿਆਂ ਦੀ ਲੋੜ ਨ ਸਾਨੂੰ। ਦੇਈਏ ਡੰਗਰ ਸੌਂਪ ਤੁਹਾਨੂੰ ॥
 ਇਹ ਸਾਰੀ ਹੈ ਸਿੱਖਾ ਬਾਤ। ਸਾਨੂੰ ਭੁਲਦੀ ਨਾ ਦਿਨ ਰਾਤ ॥ 102 ॥
 ਸੈਲਾਨੀ ਸਿੰਘ
 ਦੋਹਰਾ ॥ ਕਿਆ ਦਸਾਂ ਇਸ ਅਕਲ ਦਾ ਜੋ ਹੈ ਤੇਰੇ ਪਾਸ।

ਆਖਨ ਜੋਗੀ ਹੈ ਨਹੀਂ ਜਿਸਦਾ ਬਣਿਆ ਦਾਸ॥ 103 ॥

ਚੋਪਈ॥ ਸੁਣ ਖਾਂ ਝੰਗੜ ਸਿੰਘਾਂ ਬਾਤ।

ਤੈ ਕਿਉਂ ਦਿਨ ਵਿੱਚ ਪਾਈ ਰਾਤ॥

ਤਾਪ ਚੜਨ ਪਰ ਸਾ ਘਬਰਾਇਆ॥

ਨੌਧਾ ਚੂੜਾ ਧਾਮ ਬੁਲਾਇਆ॥

ਜਿਨ ਮੰਤ੍ਰ ਗੁੱਗੇ ਦੇ ਮਾਰੇ। ਫੜ ਮੁੰਡੇ ਥੋਂ ਕਰਾ ਕਨਾਰੇ॥

ਇਸਤੇ ਤਾਂ ਇਹ ਸਾਬਤ ਗਲ। ਨੌਧਾ ਹੈਸੀ ਤਕੜਾ ਮੱਲ॥

ਜਿਨ ਗੁੱਗੇ ਨੂੰ ਮੰਤ੍ਰ ਨਾਲ। ਦਿਤਾ ਤੇਰੇ ਘਰੋਂ ਨਿਕਾਲ॥

ਅਰ ਮੁੰਡਾ ਰਾਜੀ ਕਰ ਦਿਤਾ। ਇਕ ਨ ਧੋਲਾ ਤੈਥੋਂ ਲਿਤਾ॥

ਜਾਨ ਛੋਧਰੀ ਤੈਨੂੰ ਆਪ। ਮੁੰਡੇ ਦਾ ਜਿਨ ਖੋਇਆ ਤਾਪ॥

ਫਿਰ ਤੂੰ ਗੁੱਗੇ ਤੇ ਕਿਉਂ ਡਰਦਾ। ਜਾ ਮਾੜੀ ਪਰ ਚੌਕੀ ਭਰਦਾ॥

ਉਸ ਤੇ ਨੌਧਾ ਚੂਹੜਾ ਤਕੜਾ। ਜਿਨ ਆਕੇ ਗਰਦਨ ਤੋਂ ਪਕੜਾ॥

ਜਿਨ ਗੁੱਗੇ ਨੇ ਮੁੰਡਾ ਫੜਿਆ। ਹੋ ਕੇ ਤਾਪ ਕਰਨ ਦਾ ਕੜਿਆ॥

ਮੂਤਣ ਪਿਛੇ ਇਤਨਾ ਵੈਰ। ਕੀਤਾ ਗੁੱਗੇ ਰਹੀ ਨ ਬੈਰ॥

ਉਹ ਤਾਂ ਵਡਾ ਤੇਰਾ ਵੈਰੀ। ਜਿਸ ਦੇ ਹਥੋਂ ਚਾਹੇ ਬੈਰੀ॥

ਉਸ ਦਾ ਦਾਰੂ ਕਰ ਵਿਸ਼ਵਾਸ। ਪਿੰਡ ਵਿਚ ਹੀ ਰਖੀ ਪਾਸ॥

ਜਿਸਦਾ ਨੌਧਾ ਭੰਗੀ ਨਾਮ। ਸਿੱਧ ਕਰੁਗਾ ਤੇਰੇ ਕਾਮ॥

ਜਦ ਗੁੱਗਾ ਆਕੜ ਦਿਖਲਾਏ। ਮੁੰਡੇ ਕੁੜੀਆਂ ਤਾਪ ਚੜਾਏ॥

ਚੁਹੜੇ ਨੂੰ ਜਾ ਸਦੋਂ ਲਿਆਈ। ਉਸ ਤੇ ਝਾੜੂ ਚਾ ਫਿਰਵਾਈ॥

ਨੱਸ ਜਾਊਗਾ ਗੁੱਗਾ ਪੀਰ। ਫਿਰ ਨ ਦੇਊ ਦੁਖ ਸਰੀਰ॥

ਸੁਣ ਭੋਲਿਆ ਕਿਆ ਗਿਲ ਸੁਕਾਈ।

ਰਤੀ ਅਕਲ ਨ ਤੈਨੂੰ ਆਈ॥

ਖਾਣ ਪੀਣ ਦਾ ਸਈ ਵਿਕਾਰ। ਜਿਸ ਤੇ ਮੁੰਡਾ ਭਇਆ ਬੀਮਾਰ॥

ਖਟੀ ਲੱਸੀ ਰੋਟੀ ਮੱਕੀ। ਜੋ ਤੇਰੇ ਘਰ ਹੈਸੀ ਪੱਕੀ॥

ਖਾਂਦੇ ਸਾਰ ਪਿਆ ਤੁਰ ਬਾਲ। ਰੋਗੀ ਹੋਇਆ ਉਸਦੇ ਨਾਲ॥

ਜਦ ਉਸਦਾ ਬਲ ਜਾਂਦਾ ਰਿਹਾ। ਮੁੰਡਾ ਹੋਯਾ ਓਹੋ ਜਿਹਾ॥

ਖਾਣੇ ਦਾ ਜਦ ਅਸਰ ਨ ਰਹਿੰਦਾ। ਰਾਜੀ ਹੋਇ ਆਦਮੀ ਬਹਿੰਦਾ॥

ਜੇਕਰ ਪੀਂਦਾ ਕੋਈ ਸ਼ਰਾਬ। ਪਤ ਅਪਨੀ ਨੂੰ ਕਰੇ ਖਰਾਬ॥

ਬੋਲੇ ਆਲ ਬਤਾਲਾ ਊਤ। ਜਿਕੁਰ ਸਿਰ ਨੂੰ ਚੜਿਆ ਭੂਤ॥

ਪਰ ਜਦ ਅਸਰ ਓਸਦਾ ਲੈਂਹਦਾ।

ਪਹਿਲੇ ਵਾਂਗਰ ਹੋ ਨਰ ਬੈਂਹਦਾ॥

ਇਸੇ ਤਰਾਂ ਉਸ ਮੱਕੀ ਰੋਟੀ। ਮਾੜੀ ਲੱਸੀ ਬੂਰੀ ਝੋਟੀ॥

ਖਾ ਪੀ ਕੇ ਉਨ ਤਾਪ ਚੜਾਇਆ। ਤੈਂ ਗੁੱਗਾ ਹੀ ਚੁਕ ਬਣਾਇਆ॥

ਘਰ ਦੇ ਵਿਚ ਲਿਆਇਆ ਚੂੜੇ। ਆਦਰ ਨਾਲ ਬਿਠਾਏ ਮੂੜੇ॥

ਅਰ ਉਸ ਤੇ ਝਾੜੇ ਕਰਵਾਏ। ਬਰਮੀ ਵਿਚ ਦੂਧ ਚਾ ਪਾਏ॥

ਕਿਹੜੀ ਕਾਰੇ ਲੱਗਾ ਆਕੇ। ਸ਼ਰਮ ਨ ਆਈ ਪੈਂਚ ਸਦਾ ਕੇ॥

ਭਲਿਆ ਪੁਰਸ਼ਾ ਦੁਖ ਸੁਖ ਸਾਰੇ। ਦੇਹੀ ਦਾ ਹਨ ਭੋਗ ਤੁਮਾਰੇ॥

ਤਿਸ ਪਰੋਂ ਗੁੱਗਾ ਮੀਰਾਂ ਪੀਰ। ਕਰਦਾ ਕੁਝ ਨ ਕੋਇ ਫਕੀਰ॥

ਇਹ ਸਭ ਹੈ ਮਨ ਦਾ ਭਟਕਾਨਾ। ਮੂਰਖ ਦਾ ਨਾ ਕਿਤੇ ਟਕਾਨਾ॥

ਅਗੇ ਨੂੰ ਇਹ ਕੰਮ ਨ ਕਰਨਾ। ਗੁੱਗੇ ਦਾ ਨਾ ਪਾਣੀ ਭਰਨਾ॥

ਜੇ ਘਰ ਵਿਚ ਹੋ ਜਾਇ ਬੀਮਾਰੀ। ਸੱਦ ਹਕੀਮ ਕਰਾਈ ਕਾਰੀ॥

ਜਿਸਤੇ ਸਭੇ ਹੋਸੀ ਬੈਰ। ਸੱਪਾਂ ਦੇ ਨਾ ਪੂਜੀ ਪੈਰ॥ 104 ॥

ਅਰ ਜੋ ਦੁੱਧ ਖੁੰਡ ਵਿਚ ਪਾਵੇਂ। ਬਾਲਾਂ ਨੂੰ ਕਿਉਂ ਨਹੀਂ ਪਲਾਵੇਂ॥

ਜਿਸ ਨੂੰ ਪੀ ਕੇ ਹੋਨ ਜੁਆਨ। ਕੰਮ ਕਰਨ ਅਰ ਪੀਵਨ ਖਾਨ॥

ਤੈਂ ਜੋ ਬਰਮੀ ਵਿੱਚ ਮੁਧਾਇਆ।

ਉਸ ਥੋਂ ਹਥ ਕਹੋ ਕੀ ਆਇਆ॥

ਅਗੇ ਨੂੰ ਇਹ ਕੰਮ ਨ ਕਰਨਾ। ਗੁੱਗੇ ਵੁਗੇ ਤੇ ਨਹੀਂ ਡਰਨਾ॥

ਖਾਹੁ ਪੀਉ ਅਰ ਮੌਜ ਉਡਾਉ। ਬਹ ਕੇ ਚੰਗੇ ਕੰਮ ਕਮਾਉ॥ 105 ॥

ਬੁਝਤ ਸਿੰਘ

ਦੋਹਰਾ॥ ਹੋਣੀ ਸੀ ਸੇ ਹੋ ਗਈ ਹੁਣ ਤਾਂ ਭਾਈ ਬਾਤ॥

ਦੁਸ਼ਮਣ ਨੂੰ ਭੀ ਨਾ ਪਵੇ ਐਨੀ ਔਖੀ ਰਾਤ॥ 106 ॥

ਚੋਪਈ॥ ਭਾਵੇਂ ਸੱਚੀ ਤੇਰੀ ਗੱਲ।

ਮੇਰਾ ਮਨ ਤਦ ਗਿਆ ਸਚੱਲ॥

ਪਰ ਹੁਣ ਉਸ ਨੂੰ ਕੀ ਹੈ ਕਹਣਾ।

ਅਕਸਰ ਭੁੱਲ ਚੁੱਕ ਵਿਚ ਰਹਣਾ॥

ਪਰ ਉਹ ਜੈਸਾ ਇਕ ਇਕਰਾਰ। ਸੁੱਖ ਦੇਨ ਦਾ ਰਿਹਾ ਉਧਾਰ॥

ਸੋ ਤਾਂ ਕਰਨਾ ਚਾਹੀਏ ਪੂਰਾ। ਅਰ ਨਾ ਰਖਯਾ ਬਨੇ ਅਦੂਰਾ॥

ਜਿਸਤੇ ਹੁਣ ਮੈਂ ਕਰਾਂ ਨ ਦੇਰ। ਮੁੜਕੇ ਬਾਤਾਂ ਕਰਸਾਂ ਫੇਰ॥

ਚਲ ਭਈ ਮੁੰਡੀਆ ਕਰ ਲੈ ਦੌੜ।

ਸਿਰ ਪਰ ਬਨੁ ਖੇਸ ਦਾ ਮੋੜ॥

ਧੁਰ ਮਾੜੀ ਦੇ ਜਾਈਂ ਅੱਗੇ। ਜਾਂਦੇ ਸ਼ੇਰ ਜਿਵੇਂ ਹਨ ਵੱਗੇ।

ਇਤਨਾ ਕਹਤ ਜਦ ਉਹ ਤੁਰਿਆ।

ਤਦ ਮੈਂ ਬਦਲ ਵਾਂਗਰ ਘੁਰਿਆ ॥

ਕੇਹਾ ਗਰਜ ਕੇ ਸੁਣ ਓਇ ਉਤ। ਹੁਣ ਤਾਂ ਤੈਨੂੰ ਲਗਾਂ ਭੂਤ ॥

ਪਰ ਤੂੰ ਫਿਰ ਮੁੜ ਕੇ ਜਦ ਆਵੇਂ। ਇਸ ਵਕਤ ਨੂੰ ਪਛੋਤਾਵੇ ॥

ਸੋਈ ਹੋਈ ਓਹੋ ਗੱਲ। ਜਦ ਉਹ ਮੁੜਿਆ ਘਰ ਦੇ ਵੱਲ ॥

ਭਾਦੋਂ ਦੀ ਧੁੱਪਾਂ ਜਦ ਪਈ। ਸਾਰੀ ਹੋਸ਼ ਤਦੋਂ ਹੀ ਗਈ ॥

ਲਗਿਆ ਧੱਕਾ ਹੋ ਭਸ ਗਿਆ। ਅੱਜ ਤੀਕ ਮੰਜੇ ਪਰ ਪਿਆ ॥

ਚੰਗਾ ਗੁੱਗਾ ਸੇਵਿਆਂ ਜਾਇ। ਪਿਆ ਰੇਓਤੀਆਂ ਬੈਠਾ ਖਾਇ ॥

ਫਿਰ ਕਰ ਗਲ ਅਸਾਂ ਦੀ ਯਾਦ। ਡਾਢਾ ਕਰਦਾ ਹੈ ਫਰਿਆਦ ॥

ਹੁਣ ਪਛਤਾਇਆ ਤੇ ਕਯਾ ਹੁੰਦਾ।

ਬੈਠਾ ਬੂਰ ਅਕਲ ਦਾ ਕੁੰਦਾ ॥

ਇਤਨਾ ਆਖ ਗਿਆ ਮੈਂ ਡੇਰੇ।

ਓਥੇ ਜਾਇ ਹੋਰ ਪੁਨ ਘੇਰੇ ॥ 107 ॥

ਗੁਰਬਲਬ ਸਿੰਘ

ਦੋਹਰਾ- ਇਹ ਬੁਝਤ ਤਾਂ ਸੱਚ ਹੀ ਹੈ ਸੀ ਬੁਝਤ ਠੀਕ ॥

ਜਿਸ ਨੇ ਆਪ ਗੁਵਾਇ ਫਿਰ ਨਕੋਂ ਕਢੀ ਲੀਕ ॥ 108 ॥

ਚੋਪਈ ॥ ਇਹ ਤਾਂ ਸੁਣ ਲੀਤੀ ਮੈਂ ਸਾਰੀ।

ਬੁਝਤ ਮਰਿਆ ਹੋਇ ਵਿਗਾਰੀ ॥

ਪਰ ਫਿਰ ਅਗੇ ਸੀ ਕੀ ਹੋਇਆ।

ਤੁਸੀਂ ਭਰਮ ਸੀ ਕਿਸਦਾ ਖੋਇਆ ॥

ਉਹ ਸਾਰਾ ਭੀ ਦਿਓ ਸੁਨਾਇ।

ਜਿਸ ਤੇ ਸ਼ਾਂਤ ਰਿਦੇ ਆ ਜਾਏ ॥ 109 ॥

ਦੋਹਰਾ- ਇਤਨੇ ਹੀ ਪਰ ਬੱਸ ਹੈ ਕਯਾ ਕੁਛ ਕੀਤੀ ਹੋਰ ॥

ਦਿਤੇ ਹੋਰ ਸਵਾਰ ਤੈਂ ਜੇ ਗੁਰ ਘਰ ਦੇ ਚੋਰ ॥ 110 ॥

ਸੈਲਾਨੀ ਸਿੰਘ

ਦੋਹਰਾ- ਫਿਰ ਮੈਂ ਤੜਕੇ ਪਿੰਡ ਵਿਚ ਪਹੁੰਚਿਆ ਕਰਦਾ ਸੈਲ ॥

ਏਹੋ ਗਲਾਂ ਹੋਈਆਂ ਸਿੰਘਨੀਆਂ ਦੇ ਗੈਲ ॥ 111 ॥

ਚੋਪਈ। ਜਦ ਦੇਖਯਾ ਬਹੁਤੀ ਮੈਂ ਜਾਗਾ।

ਗੁੱਗਾ ਵਾਂਗ ਉਲਹੇ ਲਾਗਾ ॥

ਕਈ ਲੜਕੀਆਂ ਵਸਤ੍ਰ ਪਾਏ। ਹੱਥਾਂ ਵਿਚ ਥਾਲ ਪਕੜਾਏ ॥

ਅਰ ਕੁਝ ਜੁਆਨਾਂ ਜੋ ਮੁਟਿਆਰ।

ਲਾ ਜੰਦੇ ਤੁਰੀਆਂ ਘਰ ਬਾਰ ॥

ਫਿਰ ਬੁਢੀਆਂ ਭੀ ਕਿਤਨੀ ਮਾਈਆਂ।

ਗੁੱਗੇ ਦੀ ਮਾਤੀ ਵਲ ਪਾਂਦੀਆਂ ॥

ਦੇਖ ਜਿਨਾ ਨੂੰ ਜਾਣ ਕਰਾਹ। ਆਖੀ ਮੈਂ ਕਿਆ ਲਗਾਯਾ ਪਾਹੁ ॥

ਕਿਥੇ ਨੂੰ ਹੋ ਤੁਸੀਂ ਤਿਆਰ। ਬਸਤ੍ਰ ਲੀਤੇ ਲਏ ਸੁਵਾਰ ॥

ਹੈ ਕੋਈ ਇਸ ਨਗਰ ਬਯਾਹੁ। ਜਿਸ ਪਰ ਕਰਸੋ ਏਹੁ ਉਮਾਹੁ ॥

ਯਾ ਕੋਈ ਹੈ ਸਾਦੀ ਹੋਰ। ਜਿਸ ਤੇ ਲਾਵੋ ਤੁਮ ਘਨ ਘੋਰ ॥

ਜਿਸ ਨੂੰ ਸੁਣਕੇ ਤੇ ਇਕ ਮਾਈ। ਮੇਰੇ ਪਾਸ ਅਗੇਰੇ ਆਈ ॥

ਲਗੀ ਕਹਨ ਅੱਜ ਹੈ ਮੇਲਾ। ਕੁਝੀਆਂ ਖਰਚਣ ਪੈਸਾ ਧੋਲਾ ॥

ਗੁੱਗੇ ਦੀ ਮਾਤੀ ਪਰ ਜਾਕੇ। ਮੱਥੇ ਟੇਕਨ ਸੀਸ ਝੁਕਾਕੇ ॥

ਜਿਨ ਪਰ ਇਹ ਸਭ ਹੋਈਆਂ ਤਿਆਰ।

ਖੇਡਨ ਨਾਲ ਬਾਲਕਾਂ ਪਯਾਰ ॥ 112 ॥

ਜਿਸ ਪਰ ਮੈਂ ਇਹ ਸੁਖਨ ਸੁਨਾਇਆ।

ਇਹ ਤਾਂ ਤੁਸੀਂ ਅਨਰਥ ਕਮਾਇਆ ॥

ਸੂਰਤ ਸਿੰਘਾਂ ਦੀ ਹੈ ਮਾਈ। ਖਾਂਦੇ ਗੁਰੂ ਦੀ ਤੁਸੀਂ ਕੁਮਾਈ ॥

ਫੇਰ ਉਹ ਦੇਣ ਹਾਰ ਵਿਸਾਰ। ਗੁੱਗੇ ਦੀ ਵੱਲ ਹੋਈਆਂ ਤਿਆਰ ॥

ਪਰ ਮੈਂ ਪੁਛਦਾ ਤੈਨੂੰ ਮਾਈ। ਜਾਣ ਮੁਝ ਨੂੰ ਅਪਨਾ ਭਾਈ ॥

ਦਸੀਂ ਨਾਉ ਆਪਨਾ ਜੋਇ। ਦੱਸਨ ਅੰਦਰ ਸ਼ਰਮ ਨ ਕੋਇ ॥ 113 ॥

ਪਰੇਮ ਕੌਰ

ਦੋਹਰਾ ॥ ਪ੍ਰੇਮ ਕੌਰ ਹੈ ਨਾਮ ਮੁਹਿ ਸੱਦਨ ਮੇਰੇ ਸਾਕ ॥

ਆਖੋ ਜਹੈ ਆਖਨਾਂ ਮੇਰੇ ਤਾਂਈ ਵਾਕ ॥ 114 ॥

ਚੋਪਈ ॥ ਘਰ ਵਾਲਾ ਹੈ ਨੰਬਰਦਾਰ। ਚੰਗਾ ਸਾਡਾ ਹੈ ਰੁਜਗਾਰ ॥

ਵਡੇ ਸੁਖੀ ਹਾਂ ਇਸ ਜਗ ਉਤੋਂ। ਸੜਦੇ ਸਾਨੂੰ ਲੋਕ ਨਪੁੱਤੇ ॥

ਬਾਹਾਂ ਵਾਲੇ ਇਜ਼ਤ ਦਾਰ। ਮੱਝੀ ਗਾਈ ਦੁਧ ਬਹਾਰ ॥

ਇਹ ਸਾਡੇ ਘਰ ਦੀ ਹੈ ਚਾਲ। ਅਸੀਂ ਨ ਬੁਰੇ ਕਿਸੀ ਦੇ ਨਾਲ ॥

ਕਹੁ ਭਾਈ ਤੇ ਕਯਾ ਹੈ ਕਹਣਾ।

ਰਹੋ ਕੋਈ ਦਿਨ ਜੇਹੈ ਕਹੇਣਾ ॥ 115 ॥

ਸੈਲਾਨੀ ਸਿੰਘ

ਦੋਹਰਾ ॥ ਗਲਾਂ ਤੇ ਤਾਂ ਪ੍ਰੇਮ ਹੀ ਦਿਸੇ ਮਾਈ ਵਿਚ ॥

ਪਰ ਇਹੋ ਇਕ ਬੁਰੀ ਹੈ ਗੁੱਗੇ ਵਾਲੀ ਖਿੱਚ ॥ 116 ॥

ਚੋਪਈ ॥ ਸੁਣ ਮਾਈ ਮੈਂ ਪੁਛਾਂ ਏਹੁ।

ਇਸਦਾ ਉਤਰ ਮੈਨੂੰ ਦੇਹੁ ॥

ਤੂਹੀ ਟਬਰ ਦੀ ਪ੍ਰਧਾਨ। ਲੰਬਰਦਾਰੀ ਪੈਰਨਣ ਖਾਨ॥
 ਸਭ ਪ੍ਰਵਾਰ ਵਧਾਇਆ ਕਰਤੇ। ਮਿਲੇ ਵਸਤ ਜੋ ਮੰਗੇ ਘਰ ਤੇ॥
 ਫਿਰ ਤੈਂ ਇਹ ਕੀ ਫੜੀ ਕੁਚਾਲ। ਭੂਰੇ ਕੀਤੇ ਅਪਨੇ ਥਾਲ॥
 ਧੀਆਂ ਨੂਹਾਂ ਲੈ ਕੇ ਕਲੀ। ਘਰ ਥੋ ਕਵ ਟੁਰੀ ਤੂੰ ਝੱਲੀ॥
 ਗੈਹਣੇ ਭਰੀਆਂ ਪੋਰੀ ਪੋਰੀ॥ ਬੰਨ ਟੋਲੀਆਂ ਰਸਤੇ ਤੋਰੀ॥
 ਜਿਥੇ ਫਿਰਸਨ ਲੋਗ ਹਜਾਰ। ਨੰਗੇ ਭੂਖੇ ਤੇ ਬਦਕਾਰ॥
 ਤੇਰੀ ਨੂੰਹਾਂ ਵਲੋ ਤਕਨ। ਬੁਰਾ ਬੋਲਦੇ ਮੂਲ ਨ ਬੱਕਨ॥
 ਫਿਰ ਧੀਆਂ ਤੈਂ ਅੱਗੇ ਲਾਈਆਂ।
 ਜਿਉਂ ਕਰ ਹੋਵਨ ਵਸਤ ਪਰਾਈਆਂ॥
 ਦੇਖਨ ਲੁੱਚੇ ਗੁੰਡੇ ਲੋਗ। ਗਾਉਨ ਗੀਤ ਜੁ ਹੋਨ ਅਜੋਗ॥
 ਰੇਲੂ ਦੀ ਪਾਉਨ ਪਰਹੇਲੀ। ਰਾਂਝਾ ਮਿਰਜਾ ਗਾਉਨ ਬੇਲੀ॥
 ਪਏ ਨਗੋਜੇ ਓਹ ਬਜਾਉਨ। ਸਰਮ ਨ ਕਰਨ ਲੁੰਡੀਆਂ ਪਾਵਨ॥
 ਅੰਰ ਪਰਹੇਲੀ ਪਾ ਕੇ ਗੰਦੀ। ਕਰਦੇ ਦਿਸ਼ਟ ਤੁਸਾਂ ਵਲ ਮੰਦੀ॥
 ਦੇਖ ਜੁਆਨਾਂ ਫਿਰ ਸਰਮਾਉਨ। ਅਖੀਂ ਉਪਰ ਪੱਲੇ ਪਾਉਨ॥
 ਕਿਆ ਇਹ ਨਹੀਂ ਸਰਮ ਦੀ ਬਾਤ। ਜੋ ਤੂੰ ਲਗੀ ਕਰਨੇ ਮਾਤ॥
 ਫਿਰ ਜੋ ਭੀੜ ਵਿਚ ਆ ਗਏ। ਮਿੱਧ ਜਾਣ ਹੇਠ ਡਿਗ ਪਏ॥
 ਫਿਰ ਤੂੰ ਦੇਖ ਕੋਣ ਸੁਧ ਲੇਉ। ਕੋਣ ਉਲਾਂਭਾ ਕਿਸਨੂੰ ਦੇਉ॥
 ਅਰ ਜੇ ਟਕਰ ਜਾਸਨ ਚੋਰ। ਉਲਟਾ ਕੰਮ ਕਰੇਸਨ ਹੋਰ॥
 ਲਾਹੁਣ ਗਹਣੇ ਕਪੜੇ ਸਭ। ਮਾਰ ਕਿਸੇ ਨੂੰ ਸੁੱਟਨ ਦਭ॥
 ਫਿਰ ਰੋ ਰੋ ਕੇ ਪੁੱਟੇ ਝਾਟਾ। ਸਭ ਪਾਸਯਾਂ ਦਾ ਹੋਊ ਘਾਟਾ॥
 ਤਾਂਤੇ ਤੈਂ ਜੋ ਚਾਵਣ ਚਾਇਆ।
 ਸੋ ਹੈ ਸਭ ਫਲ ਬੁਰਾ ਲਿਆਇਆ॥ 117॥

ਪਰਮ ਕੌਰ

ਦੋਹਰਾ॥ ਗੱਲਾਂ ਤਾਂਤੇ ਆਖੀਆਂ ਭਾਈ ਸਭੇ ਸੱਚ॥
 ਪਰ ਕਯਾ ਕਰੀਏ ਅਸਾਂ ਦੇ ਮਨ ਅੰਦਰ ਹੈ ਕੱਚ॥ 118॥
 ਚੌਪਈ॥ ਏਹੁ ਔਤਰ ਮਨ ਦਾ ਭਰਮ।
 ਰਹਣੇ ਮੂਲ ਨ ਦਿੰਦਾ ਧਰਮ॥
 ਇਹ ਹੈ ਸਾਡੀ ਸੁੱਖੀ ਸੁਖ। ਡਾਢੇ ਵੇਲੇ ਸੀ ਜਦ ਦੁਖ॥
 ਇਕ ਵਾਰ ਨਾ ਜੰਮੇ ਦੁਧ। ਅਸੀਂ ਨ ਰਖੀ ਸੀ ਕੁਛ ਸੁਧ॥
 ਤਦ ਗੁੱਗੇ ਦੀ ਰਖੀ ਬੇਈ। ਅਰ ਇਹ ਆਖ ਮੁਖੋਂ ਸੀ ਲੇਈ॥
 ਹੇ ਪੀਰਾ ਤੇਰੇ ਦਰ ਜਾਈਏ। ਮਾੜੀ ਉਪਰ ਦਹੀਂ ਚੜ੍ਹਾਈਏ॥

ਫਿਰ ਭਾਈ ਜਾਮਨ ਜਦ ਪਾ ਕੇ। ਰਾਤ ਰੱਖਯਾ ਦੁਧ ਜਮਾ ਕੇ॥
 ਤਦ ਦਿਨ ਚੜਦੇ ਜਮਯਾ ਚੱਕਾ। ਐਨ ਦਹੀਂ ਦਾ ਡਾਢਾ ਪੱਕਾ॥
 ਜਿਸ ਪਰ ਅਜ ਅਸੀਂ ਮਿਲ ਸਾਰੇ। ਨਿਕੇ ਵਡੇ ਬਾਲ ਵਿਚਾਰੇ॥
 ਉਸਦੀ ਸੁਖ ਚੜਾਉਨ ਚਲੇ। ਜੰਦੇ ਲਾਏ ਘਰੇ ਨੂੰ ਕਲੇ॥
 ਪਰ ਹੈ ਤੈਂ ਬਾਤ ਸੁਨਾਈ। ਸੋ ਭੀ ਬੁਰੀ ਨਹੀਂ ਹੈ ਭਾਈ॥ 119॥

ਸੈਲਾਨੀ ਸਿੰਘ

ਦੋਹਰਾ- ਸ਼ੇ ਮੇਰੀ ਤੂੰ ਗਲ ਜਾਣੈ ਅੱਛੀ ਮਾਤ॥ ਤਾਂ ਕਿਉਂ ਘਰ ਤੇ
 ਜਾਵਦੀ ਪੈਣ ਲਗੀ ਜਦ ਰਾਤ॥ 120॥
 ਚੌਪਈ॥ ਦਹੀ ਜਮਾਉਣ ਪਿਛੇ ਭੁੱਲੀ।
 ਬੇਰਾਂ ਵਾਂਗ ਇਕੱਠੀ ਭੁੱਲੀ॥
 ਜਿਸ ਤੇ ਗੱਲ ਫੂਹੜਾਂ ਵਾਲੀ। ਤੈਂ ਮਾਈ ਜੀ ਮੁਖੋਂ ਨਿਕਾਲੀ॥
 ਸੁਘੜੀ ਤੀਮੀ ਜੋ ਹੁਸ਼ਯਾਰ। ਦੁਧ ਨਾ ਜੰਮੇ ਲੇਨ ਵਿਚਾਰ॥
 ਸਰਦੀ ਗਰਮੀ ਭਾਂਡਾ ਹਲੇ। ਯਾ ਜਾਮਨ ਜੇ ਪਾਈਏ ਬੱਲੇ॥
 ਤਾਂ ਨਾ ਦਹੀ ਜੰਮਸੀ ਚੰਗਾ। ਭੁਲ ਜਾਇ ਜੋ ਹੋ ਬੇਢੰਗਾ॥
 ਤਾਂ ਤੇ ਵਡੀ ਬਾਤ ਨਹਿ ਇਹ। ਜਿਸ ਪਰ ਜਾਵੇ ਫਕਨ ਖੇਹ॥
 ਤੇਰਾ ਦਹੀ ਜਮਾਇਆ ਪੀਰ। ਕਰਾਮਾਤ ਇਹ ਸਮਝੀ ਧੀਰ॥
 ਪਰ ਜੋ ਲੋਗ ਨ ਗੁੱਗਾ ਮੰਨਨ॥ ਕਯਾ ਨਾ ਦੁੱਧ ਉਨਾਂ ਦੇ ਜੰਮਨ॥
 ਜੇ ਜੰਮਨ ਤਾਂ ਕੀ ਹੈ ਕਾਰਨ। ਕਿਸ ਤੇ ਸੌਦੇ ਪੈਰ ਪਸਾਰਨ॥
 ਤਾਂ ਤੇ ਘਰ ਵਿਚ ਬੈਠ ਸਿਆਣੀ।
 ਕਿਆ ਤੂੰ ਭੀ ਹੋ ਗਈ ਇਆਣੀ॥
 ਦੁਧ ਜਮਾਇਨ ਦਾ ਜੋ ਰਾਹੁ। ਸੋ ਮੈਂ ਦੱਸਾਂ ਨਾ ਹੁਣ ਜਾਹੁ॥
 ਪਹਲੇ ਖੂਬ ਕਾੜਨਾ ਚਹੀਏ। ਉਬਲਨੇ ਤੇ ਤਕੜੇ ਰਹੀਏ॥
 ਫਿਰ ਮੱਖਨ ਨੂੰ ਦੁਹੁ ਕੇ ਹੋਰ। ਤੱਤਾ ਕਰੇ ਅੱਗ ਦੇ ਜੋਰ॥
 ਫਿਰ ਕਰ ਠੰਡਾ ਉਸਨੂੰ ਚੰਗਾ। ਰਖੇ ਪਾਸ ਜਾਗ ਦਾ ਪੰਗਾ॥
 ਫਿਰ ਜਮਾਉਨੀ ਦੇ ਵਿਚ ਪਾਓ। ਦੋਨੋਂ ਵੇਲੇ ਦਾ ਇਕ ਥਾਓ॥
 ਮਗਰੋਂ ਲਾਓ ਬੋੜੀ ਜਾਗ। ਜੋ ਹੈ ਦਹੀਂ ਜਮਾਉਨ ਲਾਗ॥
 ਰਖੇ ਟੇਕ ਅਮਨ ਦੇ ਨਾਲ। ਸਰਦੀ ਗਰਮੀ ਤੋਂ ਸੰਭਾਲ॥
 ਦਿਨ ਚੜ੍ਹਦੇ ਨੂੰ ਜੰਮੇ ਐਸਾ। ਰਿੜਕਨ ਤਾਂਈ ਚਾਹੀਏ ਜੈਸਾ॥
 ਇਤਨੀ ਬਾਤ ਨ ਸੋਚੋ ਮਾਈ। ਪੈਂਡਾ ਕਰਨੈ ਨੂੰ ਉਠ ਧਾਈ॥
 ਬੈਠ ਘਰੇ ਨਾ ਭਟਕਨ ਜਾਹੁ।
 ਫਿਰਨਾ ਨਹਿ ਬੁਝੀਆਂ ਦਾ ਰਾਹੁ॥

ਤੈਨੂੰ ਫਿਰਦੀ ਦੇਖਨ ਨੂਹਾਂ। ਫਿਰਨ ਕੱਛਦੀ ਨੱਗਰ ਜੂਹਾਂ॥
ਅਰ ਧੀਆਂ ਹੋ ਬੇਮੁਹਾਰ। ਕਰਨ ਸਾਹੁਰਿਆਂ ਜਾਇ ਖੁਆਰ॥
ਇਹ ਫਲ ਗੁੱਗਾ ਤੈਨੂੰ ਦੇਵੇ। ਘਰ ਦੀ ਇਜ਼ਤ ਸਾਰੀ ਲੇਵੇ॥
ਮੈਂ ਤੈਨੂੰ ਹੈ ਦਿਤੀ ਮੱਤ। ਲੈ ਲੈ ਪਤਯਾ ਸਾਂਭ ਕੁਮੱਤ॥ 121॥

ਪਰੇਮ ਕੌਰ

ਦੋਹਰਾ। ਇਸ ਵਿਚ ਤਾਂ ਕੁਛ ਬੁਰਾ ਨਾ ਦੱਸਯਾ ਭਾਈ ਤੁੱਧ॥
ਜੇ ਸਮਝਨ ਇਹ ਬੁਦੀਆ ਤਾਂ ਆ ਜਾਵੇ ਬੁੱਧ॥ 122॥
ਚੋਪਈ॥ ਮੈਂ ਸਭ ਕੁੜੀਆਂ ਨੂੰ ਸਮਝਾਵਾਂ।
ਚੋਰਾਂ ਦਾ ਡਰ ਆਖ ਸੁਣਾਵਾਂ॥

ਅਰ ਬਕਨ ਦੀ ਆਖਾਂ ਗੱਲ। ਘੱਟੇ ਅੰਦਰ ਰਹੇ ਨ ਭੱਲ॥
ਇਤਨਾ ਕਹ ਕਰ ਬੋਲੀ ਫੇਰ। ਆਓ ਧੀਓ ਕਰੋ ਨ ਦੇਰ॥
ਕਯਾ ਚੰਗਾ ਹੋਵੇ ਜੇ ਸਭ। ਘਰ ਵਿਚ ਹੀ ਬਹ ਰਹੀਏ ਫੱਝ॥
ਖੂਬ ਬਨਾ ਕੇ ਚੰਗੇ ਖਾਣੇ। ਖਾਇ-ਖਾਇ ਕੇ ਬਣੇ ਸਿਆਣੇ॥
ਗੰਦੇ ਗੀਤ ਨ ਸੁਣਸਾਂ ਕੰਨੀ। ਘੱਟੇ ਦੀ ਨਾ ਪੈਸੀ ਅੰਨੀ॥
ਹੋਰ ਬਕਵਾਂ ਨਾ ਦੁਖ ਦੇਵੇ। ਚੋਰ ਚਕਾਰ ਨ ਕੌੜੀ ਲੇਵੇ॥
ਗੁੱਗੇ ਦੇ ਪਿਓ ਦਾ ਕੀ ਦੇਣਾ। ਅਰ ਸਾਥੋਂ ਉਸਨੇ ਕੀ ਲੈਣਾ॥
ਉਹ ਤਾਂ ਸਾਡਾ ਪੀਰ ਨ ਕੋਈ। ਮੰਨਨ ਉਸਨੂੰ ਮੁਰਖ ਜੋਈ॥
ਅਸੀਂ ਗੁਰੂ ਦੇ ਸਿੰਘ ਘਯਾਰੇ। ਉਸ ਪਰ ਹੀ ਚਹੀਏ ਇਤਬਾਰੇ॥
ਦਸੇ ਜੋ ਹੈ ਚਿਤ ਤੁਸਾਡੇ। ਸੋਰਨ ਸਾਰੇ ਕੰਮ ਅਸਾਡੇ॥ 123॥

ਧੀਆਂ ਅਤੇ ਨੌਹਾਂ

ਦੋਹਰਾ- ਅੰਮਾਂ ਤੇ ਤਾਂ ਅਸਾਂ ਨੂੰ ਦੁਖੋਂ ਲਿਆ ਬਚਾਇ॥
ਨਹੀਂ ਸੰਝ ਨੂੰ ਆਉਂਦੇ ਖੁੱਚੀਂ ਘੱਟਾ ਪਾਇ॥ 124॥
ਚੋਪਈ॥ ਤੈਥੋਂ ਡਰਦੇ ਅਸੀਂ ਨ ਆਖੀ।
ਤੈਂ ਤਾਂ ਸਮਝ ਲਈ ਸਭ ਸਾਖੀ॥
ਕਈ ਕੰਮ ਹਨ ਘਰਦੇ ਸਾਡੇ। ਸਭ ਰਹਿ ਜਾਂਦੇ ਗਏ ਤੁਸਾਡੇ॥
ਮੈਂ ਪਰਸੋਂ ਫੁਲਕਾਰੀ ਲਾਈ। ਉਹ ਛੇਤੀ ਮੈਂ ਚਹਾਂ ਮੁਕਾਈ॥
ਜੇਕਰ ਅੱਜ ਪੰਧ ਮੈਂ ਕਰਦੀ। ਪੰਜ ਦਿਹਾੜੇ ਬਕੀ ਮਰਦੀ॥
ਜਿਸ ਤੇ ਹੁਣ ਹਾਂ ਕਰਦੀ ਕੰਮ। ਤਨ ਹੈ ਸੁਖੀ ਨ ਮੁਕੇ ਦੰਮ॥
ਇਸੀ ਤਰ੍ਹਾਂ ਨੂੰਹਾਂ ਨੇ ਕਿਹਾ। ਅੰਮਾਂ ਜਾਣਾ ਸਾਡਾ ਰਿਹਾ॥
ਜੇ ਘਰ ਵਿਚ ਹੈ ਸਭ ਕੁਛ ਸਾਡੇ।
ਪਾ ਰਹੀਆਂ ਸੁਖ ਆਇ ਤੁਸਾਡੇ॥

ਤਾਂ ਘਟਾ ਛਾਣੇ ਕੀ ਹੋਵੇ। ਸਗੋਂ ਇਜ਼ਤ ਅਪਨੀ ਖੋਵੇ॥
ਅਸੀਂ ਘਰਾਣੇ ਦੀਆਂ ਨੂਹਾਂ। ਚੰਗਾ ਨਹੀਂ ਕੱਢੀਏ ਜੂਹਾਂ॥
ਕੱਤੇ ਬਿਹੜੇ ਚਰਖਾ ਡਾਹੁ। ਬੁਰਾ ਤੀਮੀਆਂ ਨੂੰ ਹੈ ਰਾਹੁ॥
ਘਰ ਨੂੰ ਲਾਕੇ ਆਈਏ ਜੰਦੇ। ਜੇਹੜੇ ਲੱਗਨ ਸਾਨੂੰ ਮੰਦੇ॥
ਅਸੀਂ ਭਲਾ ਗੁੱਗੇ ਤੇ ਮਾਈ। ਕਿਆ ਲੈਣਾ ਹੈ ਵਾਂਗ ਸੁਦਾਈ॥
ਦੁਪ ਪੁੱਤ ਅਰ ਸਭ ਅਸਾਡੇ। ਕੋਈ ਕਮੀ ਨ ਹਈ ਤੁਸਾਡੇ॥
ਤਾਂ ਤੇ ਚੰਗੀ ਸੋਚੀ ਅੰਮਾਂ। ਛੁਟੇ ਕਰਨੋਂ ਕੰਮ ਨਕੰਮਾਂ॥
ਇਤਨਾ ਆਖ ਸਭੇ ਬਹਿ ਗਈਆਂ।
ਸਭ ਦੁਖਾਂ ਤੇ ਜੋ ਬਚ ਰਹੀਆਂ॥ 125॥

ਗੁਰ ਬਲਬ ਸਿੰਘ

ਦੋਹਰਾ॥ ਇਹ ਮਾਈ ਤਾਂ ਬਹੁਤ ਸੀ ਸੁਘਤ ਘਰਾਣੇ ਦਾਰ॥
ਜਿਸ ਨੇ ਤੇਰੇ ਕਹਣ ਪਰ ਕਰ ਲੀਤਾ ਇਤਬਾਰ॥ 126॥
ਮੈਨੂੰ ਤਾਂ ਇਹ ਦਿਸਦਾ ਹੋਨ ਪੇਵੇ ਕੇ ਸਿੱਖ॥
ਅੰਸ ਜਿਨਾਂ ਦੀ ਹੇਠ ਤੇ ਭੌਂਦੀ ਪਈ ਨ ਭਿੱਖ॥ 127॥
ਅਰ ਨੂਹਾਂ ਭੀ ਜਾਪਦਾ ਹਨ ਸਿੰਘਾਂ ਸੰਤਾਨ॥
ਜਿਨਾਂ ਨ ਸੁਣਿਆ ਕੰਨ ਵਿਚ ਕੋਨ ਹੋਇ ਸੁਲਤਾਨ॥ 128॥
ਚੋਪਈ॥ ਇਹ ਉਪਕਾਰ ਤੁਸਾਂ ਜੋ ਕੀਤਾ।
ਜਗ ਅੰਦਰ ਭਾਰਾ ਜਸ ਲੀਤਾ॥
ਜਤ ਮਾਈਆਂ ਵਿਚ ਧਰਮ ਖਯਾਲ।
ਪੈ ਗਏ ਮੇਰੇ ਦੀਨ ਦਿਆਲ॥
ਫਿਰ ਤਾਂ ਸਿੱਧ ਮਨੋਰਥ ਹੋਏ। ਜਾਣੈ ਪੰਥ ਸਭੇ ਦੁਖ ਖੋਏ॥
ਪੂਰਲੇ ਸਿੱਖਯਾ ਦੇਵਨਹਾਰ। ਹੁੰਦੀ ਮਾਤਾ ਗੁਰ ਵਿਚਾਰ॥
ਚੰਗਾ ਮੰਦਾ ਜੋ ਸਿਖਲਾਵੇ। ਸੋਈ ਬੱਚਾ ਸਿਖਦਾ ਜਾਵੇ॥
ਜਿਸਤੇ ਦਿਲ ਵਿਚ ਕਰਦਾ ਵਾਸ।
ਇਹ ਉਪਦੇਸ਼ ਇਕ ਹੈ ਖਾਸ॥
ਤਾਂ ਤੇ ਜੇ ਮਾਈਆਂ ਨੇ ਮਿੱਤ। ਕੀਤਾ ਧਰਮ ਵਲ ਹੈ ਚਿਤ॥
ਤਾਂ ਬੱਚੇ ਸਿੰਘਾਂ ਦੇ ਸਾਰੇ। ਦੁੱਖੋਂ ਛੁਟ ਜਾਉਨਗੇ ਪਯਾਰੇ॥
ਪਰ ਇਹ ਤੇਰਾ ਹੈ ਉਪਕਾਰ। ਜੋ ਕੀਤਾ ਤੈਂ ਦੁਖ ਸਹਾਰ॥
ਹੁਣ ਇਤਨਾ ਹੀ ਹੈ ਪ੍ਰਸੰਗ। ਕੇ ਹੈ ਅਗੇ ਸੁਣਾਉ ਮੰਗ॥
ਜੇ ਹੈ ਤਾਂ ਫਿਰ ਕਹੋ ਬਨਾਇ।
ਜਿਸ ਤੇ ਮੇਰਾ ਮਨ ਸੁਖ ਪਾਇ॥ 129॥

ਸੈਲਾਨੀ ਖਾਲਸਾ

ਦੋਹਰਾ॥ ਜੇ ਇਸ ਨਗ੍ਰ ਵਿਚ ਮੈਂ ਕੀਤਾ ਆ ਉਪਦੇਸ॥
ਉਸ ਨੂੰ ਸੁਨ ਕਰ ਬਹੁਤ ਨਰ ਬੈਠੇ ਤਿਆਗ ਕਲੇਸ॥ 130 ॥
ਚੋਪਈ॥ ਫਿਰ ਮੇਰੇ ਮਨ ਐਸੀ ਆਈ।
ਕਰੀਏ ਹੋਰ ਬਾਤ ਹੁਣ ਕਾਈ॥
ਇਹ ਗੁੱਗਾ ਜੋ ਹੈ ਇਕ ਪਾਜ। ਦੇਹੋ ਉਘਾੜ ਸਜਾ ਕੇ ਸਾਜ॥
ਜਿਸ ਪਰ ਮੈਂ ਅਰ ਰਹਿ ਬਿਬੇਕ।
ਮਨ ਵਿਚ ਧਾਰੀ ਅਪਨੇ ਟੇਕ॥
ਉਹ ਬਾਲਕ ਸੀ ਖਰਾ ਸਿਆਣਾ। ਭਾਵੇਂ ਉਮਰਾਂ ਵਿਚ ਇਆਣਾ॥
ਮਨ ਵਿਚ ਕੀਤੀ ਏਹ ਸਲਾਹ। ਗੁੱਗੇ ਦਾ ਵਢ ਦਈਏ ਫਾਹ॥
ਪੈਰ ਮਾਰਦੇ ਉਥੇ ਗਏ। ਜਿਥੇ ਲੋਕ ਇਕਠੇ ਭਏ॥
ਬਣੀ ਦੇਖ ਗੁੱਗੇ ਦੀ ਮਾੜੀ। ਭੈਣੇ ਲੋਗ ਸੇਵੀਆਂ ਚਾੜੀ॥
ਛੜੀਆਂ ਖੜੀਆਂ ਫੁੰਮਨ ਦਾਰ। ਮੋਰ ਛੰਡਾਂ ਦੇ ਨਾਲ ਸਵਾਰ॥
ਚੰਗ ਬਰੰਗੀ ਸੋਭਾ ਪਾਉਨ। ਅਪਨਾ ਚੰਗਾ ਰੂਪ ਦਖਾਉਨ॥
ਫਿਰ ਇਕ ਕੋਠੇ ਦੇ ਵਿਚਕਾਰ। ਬਣੀ ਕਬਰ ਸੀ ਨੁੱਕਰਦਾਰ॥
ਉਪਰ ਹਰਾ ਕਪੜਾ ਪਾਇਆ।
ਪਾਸ ਭਗਤ ਇਕ ਸਿੰਘ ਸਜਾਇਆ॥
ਲੋਹੇ ਦੀ ਖੂੰਡੀ ਸੀ ਹੱਥ। ਪਾਸ ਨਗ੍ਰਾਂ ਦੀ ਸੀ ਸੱਥ॥
ਇਕ ਛਾਂਟਾ ਲੋਹੇ ਦਾ ਧਰਿਆ।
ਨਾਲ ਚੂਹੜੀਆਂ ਦੇ ਸੀ ਭਰਿਆ॥
ਵਾਂਗ ਚੋਰ ਦੇ ਉਸਦੀ ਢਾਲ। ਖੇਡਨ ਭਗਤ ਓਸਦੇ ਨਾਲ॥
ਤਦ ਮੈਂ ਰੂਪ ਸਿੰਘ ਦੇ ਦੇਖ। ਜਾਣ ਗਿਆ ਫੁੱਟੇ ਇਸ ਲੇਖ॥
ਲੋਕ ਸੇਵੀਆਂ ਚਾੜਨ ਦਾਣੇ। ਸਮਝਨ ਪੀਰ ਆਪਣੇ ਭਾਣੇ॥
ਦੈਂਗੜ ਦੈਂਗੜ ਬਜਦੇ ਢੋਲ। ਗਲ ਨ ਸੁਣਦੀ ਖੜੀਏ ਕੋਲ॥
ਡਮਕ ਡਮਕ ਵਜਦੇ ਸਨ ਡੋਰੂ। ਗਾਉਨ ਚੂੜੇ ਪਾ ਕਰ ਖੋਰੂ॥
ਜੇ ਗੁੱਗੇ ਦੀ ਗੰਢੀ ਵਾਰ। ਭਾਈਆਂ ਨੂੰ ਸਾ ਦਿਤਾ ਮਾਰ॥
ਸੁਨ ਸੁਨ ਮੂਰਖ ਰਾਜੀ ਹੁੰਦੇ। ਪਏ ਚੜਾਉਨ ਸੋਹਰੇ ਗੁੰਦੇ॥
ਤਦ ਮੈਂ ਖੜ ਕੇ ਦੇਖਨ ਲੱਗਾ। ਮੱਥੇ ਸਿੰਘ ਤਦੋਂ ਇਕ ਲੱਗਾ॥
ਘੋੜੇ ਉਪਰ ਜਾ ਅਸਵਾਰ। ਨਾਲ ਆਦਮੀ ਤਿੰਨ ਕੁ ਚਾਰ॥
ਦੇ ਕੁੱਤੇ ਸੀ ਚੰਗੇ ਸੰਗ। ਅਕਲ ਵਲੋਂ ਸੀ ਲਗਾ ਰੰਗ॥
ਤਦ ਉਨ ਘੋੜਯੋਂ ਉਤਰ ਛੇਤੀ। ਜਿਕਰ ਦੇਖਨ ਅਇਆ ਖੇਤੀ॥

ਖੀਸੇ ਦੇ ਵਿਚ ਪਾ ਕੇ ਹੱਥ। ਦੇਖੇ ਬੈਠਾ ਜਿਸ ਨੂੰ ਸਥ॥
ਪੰਜ ਰੁਪਈਏ ਕਢੇ ਬਾਹਰ। ਮੁਖ ਤੇ ਆਖੇ ਪੀਰ ਹੇ ਜਾਹਰ॥
ਰਖੇ ਕਬਰ ਪਾਸ ਸਿਰ ਨਾਇਆ।
ਫਿਰ ਉਸ ਭਗਤ ਪੈਰ ਹੱਥ ਲਾਇਆ॥
ਦਿਤੀ ਭਗਤ ਤਦੋਂ ਤਿਸ ਥਾਪੀ। ਡਾਢੀ ਮਿੱਠੀ ਗਿਰਾ ਅਲਾਪੀ॥
ਤੇਰੇ ਮਨ ਦੀ ਇਛਾ ਜੋਇ। ਪੂਰੀ ਕਰੂ ਪੀਰ ਇਹ ਸੋਇ॥
ਸਿ ਪਰ ਉਸ ਸੁਦਾਰ ਸੁਨਾਈ। ਹੈ ਕ੍ਰਿਪਾ ਸਭ ਤੇਰੀ ਭਾਈ॥
ਤਦ ਮੈਂ ਦੇਖ ਅਚੰਭਾ ਹੋਇਆ।
ਸਿਖਾਂ ਦੀ ਕਿਸਮਤ ਪਰ ਰੋਇਆ॥
ਦੇਖੋ ਯਾਰੋ ਇਹ ਗੁਰ ਪੰਥ। ਸੁਣਦਾ ਮੂਲ ਨ ਗੁਰੂ ਗ੍ਰੰਥ॥
ਜਗਾ ਜਗਾ ਪਰ ਭਟਕਤ ਐਸੇ। ਭੁਖਾ ਕਾਗ ਕੁਰਗ ਪਰ ਜੈਸੇ॥
ਗੁੱਗਾ ਭਗਤ ਸਿੱਖ ਹੀ ਪਾਇਆ।
ਅਰ ਭੇਟਾ ਭੀ ਸਿਖ ਲਿਆਇਆ॥
ਦੋਨੋਂ ਗੁੱਗੇ ਨੇ ਵਸ ਕੀਤੇ। ਧਰਮ ਕਰਮ ਇਨ ਕੇ ਸਭ ਲੀਤੇ॥
ਪਰ ਮੈਂ ਚੁਪਕਾਰੀ ਸਾ ਰਿਹਾ। ਅਗੋਂ ਉਤਰ ਇਕ ਨ ਦਿਆ॥
ਜਦ ਉਹ ਬਾਹਰ ਆਇਆ ਆਪ। ਮੂਰਖਤਾਈ ਦਾ ਜੋ ਬਾਪ॥
ਬਿਬੇਕ ਸਿੰਘ ਤਦ ਕਹੀ ਪੁਕਾਰ। ਫਤੇ ਗੁਰੂ ਕੀ ਹੈ ਸਰਦਾਰ॥
ਸੁਣਕੇ ਅਗੋਂ ਕੁਝ ਨ ਕਿਹਾ। ਸਿਰ ਹਲਾਇਕੇ ਚੁਪਕਾ ਰਿਹਾ॥
ਜਿਸ ਪਰ ਫਿਰ ਲੜਕੇ ਨੇ ਕਿਹਾ। ਸਿੰਘਾ ਚੁਪ ਕਿਥਾਉਂ ਰਿਹਾ॥
ਆਓ ਇਕ ਮੈਂ ਸਿੰਘ ਦਿਖਾਵਾਂ। ਉਸਦੇ ਬਚਨ ਬਿਲਾਸ ਸੁਨਾਵਾਂ॥
ਤਦ ਤਿਸ ਕਹੀ ਨ ਫੁਰਸਤ ਮੈਨੂੰ।
ਡਾਢਾ ਕੰਮ ਕਹਾਂ ਕਯਾ ਤੈਨੂੰ॥
ਤਦ ਹਸ ਕੇ ਫਿਰ ਕਹੀ ਭੁਜੰਗੀ।
ਹੁਣ ਕਯੋਂ ਭਈ ਵਕਤ ਦੀ ਤੰਗੀ॥
ਇਤਨਾਂ ਸਮਾਂ ਲਿਆ ਜਦ ਪੀਰ। ਸਾਨੂੰ ਦਿੰਦਯਾ ਲਗੇ ਤੀਰ॥
ਜਿਸਨੂੰ ਸੁਨ ਕੇ ਆਖਨ ਲੱਗਾ। ਚਲ ਭਾਈ ਨਾ ਬੋਲ ਤੂੰ ਅਗਾ॥
ਤਦ ਉਹ ਮੇਰੇ ਪਾਸ ਲਿਆਇਆ।
ਜਿਸ ਨੂੰ ਮੈਂ ਫਿਰ ਇਹ ਸੁਨਾਇਆ॥
ਕਹੋ ਸਿੰਘ ਜੀਕਯਾ ਹੈ ਨਾਮ। ਅਰ ਹੈ ਕੌਨ ਆਪ ਦਾ ਗ੍ਰਾਮ॥
ਏਥੇ ਕਿਕਰ ਆਏ ਅਜ। ਮੇਲੇ ਦਾ ਸੀ ਮਿਲਯਾ ਪੱਜ॥ 131

ਬਾਕੀ ਅਗਲੇ ਅੰਕ 'ਚ

ਸਾਕਾ ਸਰਹਿੰਦ- ਜਦੋਂ ਇਤਿਹਾਸ ਵੀ ਥਰਥਰਾਉਣ ਲਗਦਾ ਹੈ!

ਡਾ. ਹਰਚੰਦ ਸਿੰਘ ਸਰਹਿੰਦੀ

ਸਿੱਖ ਕੌਮ ਉਸ ਫ਼ੌਲਾਦ ਦੀ ਉਪਜ ਹੈ ਜਿਸ ਨੂੰ ਸੈਂਕੜੇ ਵਰ੍ਹੇ ਕੁਠਾਲੀ ਵਿੱਚ ਪਾ ਕੇ ਅਤੇ ਮਘਦੀ ਭੱਠੀ ਵਿੱਚ ਰੱਖ ਕੇ ਤਿਆਰ ਕੀਤਾ ਗਿਆ ਹੈ ਅਤੇ ਫਿਰ ਸਮੇਂ-ਸਮੇਂ ਸਿਰ ਇਸ ਦੀ ਸ਼ਕਤੀ ਤੇ ਸ਼ੁੱਧਤਾ ਨੂੰ ਪਰਖਿਆ ਗਿਆ ਹੈ- ਮੌਤ ਦਾ ਉਹ ਕਿਹੜਾ ਢੰਗ ਹੋਵੇਗਾ ਜੋ ਸਮੇਂ ਦੇ ਜਾਬਰ ਹੁਕਮਰਾਨਾਂ ਵੱਲੋਂ ਸਿੱਖਾਂ 'ਤੇ ਨਾ ਅਜ਼ਮਾਇਆ ਗਿਆ ਹੋਵੇ। ਇਸ ਤਰ੍ਹਾਂ ਸਿੱਖ ਇਤਿਹਾਸ ਵਿੱਚ ਸ਼ਹਾਦਤ ਦੀਆਂ ਉੱਪਰੋਂ ਬੱਲੀ ਵਾਪਰੀਆਂ ਘਟਨਾਵਾਂ ਨੇ ਭਾਰਤੀ ਕੌਮ ਰੂਪੀ ਜੰਗਲ ਲੱਗੇ ਲੋਹੇ ਨੂੰ ਫ਼ੌਲਾਦ ਵਿੱਚ ਬਦਲ ਕੇ ਬੇਹੱਦ ਸ਼ਕਤੀਸ਼ਾਲੀ ਬਣਾ ਦਿੱਤਾ। ਜਾਂ ਇਉਂ ਕਹਿ ਲਵੋ ਕਿ ਤੱਤੀਆਂ ਤਵੀਆਂ ਨੇ, ਉਬਲਦੀਆਂ ਦੇਗਾਂ ਨੇ, ਆਰਿਆਂ ਦੀਆਂ ਦੰਦਿਆਂ ਨੇ, ਚਰਖੜੀਆਂ ਦੀਆਂ ਹੁਲਾਰਿਆਂ ਨੇ, ਰੰਬੀਆਂ ਦੀਆਂ ਧਾਰਾਂ ਨੇ, ਸਰਹਿੰਦ ਦੀਆਂ ਨੀਹਾਂ ਨੇ, ਚਮਕੌਰ ਵਰਗੀਆਂ ਬੇਜੋੜ ਜੰਗਾਂ ਨੇ, ਭਖਦੇ ਜੋਏ ਲਾਲ ਗਰਮ ਜੰਬੂਰਾਂ ਨੇ ਅਤੇ ਕੱਟੜਵਾਦੀਆਂ ਵੱਲੋਂ ਸਮੇਂ-ਸਮੇਂ ਸਿਰ ਖੇਡੀ ਸ਼ੂਨ ਦੀ ਹੌਲੀ ਨੇ ਸਿੱਖਾਂ ਵਿੱਚ ਸਵੈਮਾਨਤਾ, ਬੀਰ ਰਸ, ਚੜ੍ਹਦੀ ਕਲਾ ਅਤੇ ਸੱਚ ਤੇ ਹੱਕ ਦਾ ਜਜ਼ਬਾ ਪੈਦਾ ਕੀਤਾ ਅਤੇ ਉਨ੍ਹਾਂ ਵਿੱਚ ਨਵੀਂ ਚੇਤਨਾ ਭਰ ਕੇ ਨਵ-ਜੀਵਨ ਬਖਸ਼ਿਆ, ਸਹੀ ਜੀਵਨ ਜਾਚ ਦੱਸੀ ਅਤੇ ਅਣਖ ਨਾਲ ਜਿਊਣਾ ਤੇ ਮਰਨਾ ਸਿਖਾਇਆ। ਇਸ ਤਰ੍ਹਾਂ ਪਿਛਲੇ ਤਿੰਨ ਸੌ ਸਾਲਾਂ ਦਾ ਸਿੱਖ ਇਤਿਹਾਸ ਲਹੂ ਨਾਲ ਲਬਥ ਹੈ, ਜਾਂ ਕਹਿ ਲਵੋ ਕਿ ਸਿੱਖਾਂ ਨੇ ਇਤਿਹਾਸ ਦੇ ਹਰ ਅੰਗ ਨੂੰ ਆਪਣੇ ਲਹੂ ਨਾਲ ਸ਼ਿੰਗਾਰਿਆ ਹੈ। ਸਾਕਾ ਸਰਹਿੰਦ ਇਸ ਸ਼ਿੰਗਾਰ ਦੀ ਲੜੀ ਦਾ ਸਭ ਤੋਂ ਵੱਧ ਕੀਮਤੀ ਮਣਕਾ ਹੈ।

ਜਿਸ ਕਿਸੇ ਨੇ ਵੀ ਸਿੱਖ ਇਤਿਹਾਸ ਨੂੰ ਗੁਰੂ ਨਾਲ ਪੜ੍ਹਿਆ, ਘੋਖਿਆ ਤੇ ਵਿਚਾਰਿਆ ਹੈ, ਉਹ ਇਸ ਤੱਥ ਤੋਂ ਬਾਖ਼ੂਬੀ ਵਾਕਿਫ਼ ਹੋਵੇਗਾ ਕਿ ਪਿਛਲੇ ਤਿੰਨ ਸੌ ਸਾਲਾਂ ਦੌਰਾਨ ਜ

ਤਸੀਹੇ ਤੇ ਤਬਾਹੀ ਦੇ ਤੂਫ਼ਾਨ ਸਿੱਖਾਂ ਨੇ ਆਪਣੇ 'ਨੰਗੇ ਪਿੰਡੇ' 'ਤੇ ਹੰਢਾਏ ਹਨ ਉਨ੍ਹਾਂ ਵਿੱਚ ਗੁਰੂ ਗੋਬਿੰਦ ਸਿੰਘ ਜੀ ਦੇ ਛੋਟੇ ਸਾਹਿਬਜ਼ਾਦਿਆਂ ਦੀ ਸ਼ਹਾਦਤ ਦੀ ਦਿਲ ਕੰਬਾਊ ਘਟਨਾ (ਸਾਕਾ ਸਰਹਿੰਦ) ਵਿਸ਼ੇਸ਼ ਇਤਿਹਾਸਕ ਮਹੱਤਵ ਰੱਖਦੀ ਹੈ, ਕਿਉਂਕਿ ਇਸ ਘਟਨਾ ਨੇ ਸਿੱਖ ਸੋਚ ਤੇ ਫਲਸਫ਼ੇ ਨੂੰ ਨਵੀਆਂ-ਨਕੋਰ ਸੇਧ ਦਿੱਤੀਆਂ ਅਤੇ ਮੁਗ਼ਲਾਂ ਦੀ ਤਬਾਹੀ ਲਈ ਰਾਹ ਪੱਧਰਾ ਕੀਤਾ। ਇਤਿਹਾਸ ਗਵਾਹ ਹੈ ਕਿ ਸਾਕਾ ਸਰਹਿੰਦ ਦੀ ਕੁੱਖ ਵਿੱਚੋਂ ਇੱਕ ਉਦਮੀ, ਉਤਸ਼ਾਹੀ, ਸਿਦਕੀ ਤੇ ਆਤਮ-ਵਿਸ਼ਵਾਸੀ ਕੌਮ ਦਾ ਜਨਮ ਹੋਇਆ, ਜਾਂ ਇਉਂ ਕਹਿ ਲਵੋ ਕਿ ਸ਼ਹਾਦਤ ਦੀ ਇਸ ਅਦੁੱਤੀ ਘਟਨਾ ਨੇ ਕੌਮ ਦੀਆਂ ਰਗਾਂ ਵਿੱਚ ਬਾਰੂਦੀ ਸ਼ਕਤੀ ਦਾ ਸੰਚਾਰ ਕੀਤਾ ਅਤੇ ਦੇਸ਼ ਦੀ ਤਕਦੀਰ ਤੇ ਤਸਵੀਰ ਨੂੰ ਬਦਲਣ ਵਿੱਚ ਅਹਿਮ ਭੂਮਿਕਾ ਨਿਭਾਈ ਹੈ। ਇਹ ਸਾਕਾ ਸਰਹਿੰਦ ਦੀ ਹੀ ਦੇਣ ਹੈ ਕਿ ਜਦੋਂ ਵੀ ਸਿੱਖ ਕੌਮ ਦੇ ਸਿਰ 'ਤੇ ਮੁਸੀਬਤਾਂ ਦੇ ਝੱਖੜ ਝੁੱਲੇ, ਕਾਲੀਆਂ-ਬੋਲੀਆਂ ਹਨੇਰੀਆਂ ਦੇ ਝਾਂਜੇ ਵਗੇ, ਕਹਿਰ ਬਰਸਾਉਂਦੀਆਂ ਅਸਮਾਨੀ ਬਿਜਲੀਆਂ ਡਿੱਗੀਆਂ ਅਤੇ ਧਾਰਮਿਕ ਕੱਟੜਵਾਦ ਨੇ ਮੌਤ ਦਾ ਨੰਗਾ ਨਾਚ ਨੱਚਿਆ ਤਾਂ ਸਿੱਖ ਕੌਮ ਦਾ ਚਿਹਰਾ ਸਾਬਤ ਸੂਰਤ ਅਤੇ ਪਿੰਡਾ ਪਹਿਲਾਂ ਨਾਲੋਂ ਵੀ ਵੱਧ ਨਿੱਖਰ ਕੇ ਸਾਹਮਣੇ ਆਇਆ। ਗੱਲ ਕੀ, ਸਾਹਿਬਜ਼ਾਦਿਆਂ ਤੇ ਠਰਮੇ ਤੋਂ ਕੰਮ ਲੈਂਦਿਆਂ, ਲੰਮੀ ਲੜਾਈ ਲੜਨ ਦੀ ਜਾਂਚ ਸਿਖਾਈ ਅਤੇ "ਨਿਸਚੈ ਕਰ ਅਪਨੀ ਜੀਤ ਕਰੇ" ਦਾ ਸਬਕ ਕੰਟ ਕਰਵਾਇਆ। ਤੁਸੀਂ ਵੇਖੋਗੇ ਕਿ ਸਾਕਾ ਸਰਹਿੰਦ ਤੋਂ ਥੋੜ੍ਹੇ ਅਰਸੇ ਬਾਅਦ ਹੀ ਜਦੋਂ ਸਿੱਖ ਹੱਥਾਂ ਵਿੱਚ ਸ਼ਮਸ਼ੀਰ ਲੈ ਕੇ ਮੈਦਾਨ ਵਿੱਚ ਨਿੱਤਰੇ ਤਾਂ ਤਖ਼ਤਾਂ ਤੇ ਤਾਜਾਂ ਨੇ ਉਨ੍ਹਾਂ ਨੂੰ ਪ੍ਰਣਾਮ ਕੀਤਾ। ਸ਼ੇਰ ਆਓ! ਇਤਿਹਾਸ ਦੀਆਂ ਗਲੀਆਂ ਵਿੱਚ ਘੁੰਮਦਿਆਂ ਅਤੇ ਇਤਿਹਾਸਕ ਦਸਤਾਵੇਜ਼ਾਂ ਦੇ ਅੰਗ-ਸੰਗ ਤੁਰਦਿਆਂ, ਸਾਕਾ

ਸਰਹਿੰਦ ਦੇ ਵੱਖ-ਵੱਖ ਪਹਿਲੂਆਂ 'ਤੇ ਝਾਂਤ ਮਾਰਦਿਆਂ, ਉਸ ਸਥਾਨ 'ਤੇ ਪਹੁੰਚੀਏ ਜਿਥੇ ਬਾਬਾ ਬੰਦਾ ਸਿੰਘ ਬਹਾਦਰ, ਸਾਕਾ ਸਰਹਿੰਦ ਦੇ ਮੁੱਖ ਦੇਸ਼ੀ ਸੂਬੇਦਾਰ ਵਜ਼ੀਰ ਖ਼ਾਂ ਨੂੰ ਮੌਤ ਦੇ ਘਾਟ ਉਤਾਰ ਕੇ ਸਿੱਖ ਰਾਜ ਦਾ ਨੀਂਹ-ਪੱਥਰ ਗੱਢਦਾ ਹੈ, ਯਾਨੀ ਨਵੇਂ ਇਤਿਹਾਸ ਦੀ ਸਿਰਜਣਾ ਕਰਦਾ ਹੈ।

ਗੁਰੂ ਗੋਬਿੰਦ ਸਿੰਘ ਜੀ ਦੇ ਛੋਟੇ ਸਾਹਿਬਜ਼ਾਦਿਆਂ, ਬਾਬਾ ਜ਼ੋਰਾਵਰ ਸਿੰਘ (9 ਸਾਲ) ਅਤੇ ਬਾਬਾ ਫ਼ਤਹਿ ਸਿੰਘ (7 ਸਾਲ) ਨੂੰ ਸਰਹਿੰਦ ਵਿਖੇ ਦੀਵਾਰ ਵਿਚ ਚਿਣਵਾ ਕੇ ਸ਼ਹੀਦ ਕਰਨ ਦੀ ਮੰਦਭਾਗੀ ਘਟਨਾ, ਮੁਗ਼ਲ ਹਕੂਮਤ ਵੱਲੋਂ ਤਾਕਤ ਦੇ ਨਸ਼ੇ ਵਿੱਚ ਕੀਤੀ ਇਕ ਅਜਿਹੀ ਬੱਜਰ ਗ਼ਲਤੀ ਸੀ, ਜਿਸ ਦੀ ਮਿਸਾਲ ਦੁਨੀਆਂ ਦੇ ਇਤਿਹਾਸ ਵਿੱਚ ਮਿਲਣੀ ਔਖੀ ਹੈ। ਜੇਮਜ਼ ਬ੍ਰਾਊਨ ਲਿਖਦਾ ਹੈ ਕਿ "ਨਵੇਂ ਧਾਰਮਿਕ ਅਸੂਲਾਂ ਦਾ ਪ੍ਰਚਾਰ ਕਰਨ ਵਾਲਿਆਂ ਉੱਤੇ ਢਾਹੇ ਜੁਲਮਾਂ ਦੀਆਂ ਸਾਰੀਆਂ ਮਿਸਾਲਾਂ ਵਿੱਚੋਂ ਇਹ (ਸਾਕਾ ਸਰਹਿੰਦ) ਸਭ ਤੋਂ ਜਿਆਦਾ ਕਠੋਰ ਉੱਪਦਰ ਅਤੇ ਨਿਰਦਈ ਔਤਿਆਚਾਰ ਹੈ। ਨਿਰਬਲ ਅਤੇ ਨਿਹੱਥੀਆਂ ਇਸਤਰੀਆਂ ਅਤੇ ਬੱਚੇ ਆਮ ਤੌਰ 'ਤੇ ਧਾਰਮਿਕ ਕਰੋਧ ਤੋਂ ਬਚੇ ਰਹਿੰਦੇ ਹਨ। ਇਸ ਲਈ ਇਹ ਕੋਈ ਹੈਰਾਨੀ ਦੀ ਗੱਲ ਨਹੀਂ ਜੇਕਰ ਇਸ ਘਟਨਾ ਪ੍ਰਤੀ ਸਿੱਖਾਂ ਦਾ ਗੁੱਸਾ ਵੀ ਇਤਨਾ ਹੀ ਸਖ਼ਤ ਸੀ।" ਜੇਮਜ਼ ਬ੍ਰਾਊਨ ਨੇ ਇਸ ਘਟਨਾ ਪ੍ਰਤੀ ਸਿੱਖਾਂ ਦੀ ਲੀਰੋ-ਲੀਰ ਹੋਈ ਮਾਨਸਿਕਤਾ ਦਾ ਸਹੀ ਵਿਸ਼ਲੇਸ਼ਣ ਕੀਤਾ ਹੈ। ਇਸ ਤਰ੍ਹਾਂ ਸੁਭਾਵਿਕ ਹੀ ਸੀ ਕਿ ਸ਼ਹਾਦਤ ਦੀ ਇਸ ਘਟਨਾ ਦੇ ਤਿੱਖੇ ਪ੍ਰਤੀਕਰਮ ਵਜੋਂ ਸਿੱਖਾਂ ਦੇ ਮਨਾਂ ਅੰਦਰ ਸਮੇਂ ਦੀ ਹਕੂਮਤ ਵਿਰੁੱਧ ਗੁਸੇ ਤੇ ਨਫ਼ਰਤ ਦੀ ਅੱਗ ਭੜਕ ਉੱਠੀ ਅਤੇ ਸਿੱਖਾਂ ਦੇ ਸੰਘਰਸ਼ ਨੇ ਇੱਕ ਕ੍ਰਾਂਤੀਕਾਰੀ ਲਹਿਰ ਅਤੇ ਜੁਲਮ ਵਿਰੁੱਧ ਉੱਠੇ ਇਨਕਲਾਬ ਦਾ ਰੂਪ ਧਾਰਨ ਕਰ ਲਿਆ। ਇਸ ਘਟਨਾ ਨੇ ਸਿੱਖ ਮਨਾਂ 'ਤੇ ਉੱਕਰੇ ਗੂੜ੍ਹੇ ਜ਼ਖ਼ਮਾਂ ਦੀ ਚੀਸ ਨੂੰ ਅੱਜ ਵੀ ਸਜਿਹੇ ਹੀ ਮਹਿਸੂਸ ਕੀਤਾ ਜਾ ਸਕਦਾ ਹੈ। ਇਹੋ ਕਾਰਨ ਹੈ ਕਿ ਸਰਹਿੰਦ ਦਾ ਨਾਂ ਸੁਣਦਿਆਂ ਹੀ ਪੰਜਾਬ ਦੇ ਇਤਿਹਾਸ ਦਾ ਇੱਕ ਲਹੂ-ਭਿੱਜਿਆ ਕਾਂਡ ਸਾਡੇ ਜ਼ਿਹਨ ਵਿੱਚ ਉੱਭਰ ਆਉਂਦਾ ਹੈ, ਯਾਨੀ ਸਰਹਿੰਦ ਦੀ 'ਖ਼ੂਨੀ ਦੀਵਾਰ' ਸਾਡੀ ਚੇਤਨਾ ਦਾ ਵਿਹੜਾ ਮੱਲ ਖਲੋਂਦੀ ਹੈ। ਫਿਰ ਇਸ ਦੁਖਾਂਤ ਤੋਂ ਉਪਜਿਆ ਦਰਦ, ਜੋ ਹਰ ਪੰਜਾਬੀ ਨੂੰ ਪੀੜ੍ਹੀ-ਦਰ-ਪੀੜ੍ਹੀ ਵਿਰਾਸਤ ਵਿੱਚ ਮਿਲਦਾ ਹੈ,

ਇੱਕ ਲੰਮਾ ਹਾਉਕਾ ਬਣਕੇ ਹਿੱਕ ਨੂੰ ਚੀਰਦਾ ਹੋਇਆ ਬਾਹਰ ਨਿਕਲ ਜਾਂਦਾ ਹੈ। ਦਰਅਸਲ ਇਸ ਔਤਿਆਚਾਰ ਪ੍ਰਤੀ ਗੁੱਸੇ ਤੇ ਨਫ਼ਰਤ ਦੀ ਲਾਟ ਜੀਵਨ ਭਰ ਹਰ ਸਿੱਖ ਦੇ ਸੀਨੇ ਵਿੱਚ ਬਲਦੀ ਰਹਿੰਦੀ ਹੈ। ਸ਼ਾਇਦ ਸਿੱਖ ਹਿਰਦਿਆਂ ਅੰਦਰੋਂ ਨਿਰੰਤਰ ਬਲਦੀ ਇਸ ਲਾਟ ਸਦਕਾ ਹੀ ਸਿੱਖ ਇਤਿਹਾਸ ਅਣਮਨੁੱਖੀ ਕਾਰੇ ਕਰਨ ਵਾਲਿਆਂ ਨੂੰ ਕਦੇ ਨਹੀਂ ਬਖਸ਼ਦਾ। ਸ਼ੈਰ।

ਆਓ! ਸਾਕਾ ਸਰਹਿੰਦ ਅਤੇ ਇਸ ਨਾਲ ਜੁੜੀਆਂ ਮਹੱਤਵਪੂਰਨ ਘਟਨਾਵਾਂ ਨੂੰ ਇੱਕ ਸਿਲਸਿਲੇਵਾਰ ਢੰਗ ਨਾਲ ਵਿਚਾਰੀਏ। ਸਾਕਾ ਸਰਹਿੰਦ ਦੀ ਲੜੀ, ਗੁਰੂ ਗੋਬਿੰਦ ਸਿੰਘ ਵੱਲੋਂ ਆਨੰਦਪੁਰ ਸਾਹਿਬ ਦਾ ਕਿਲ੍ਹਾ ਖਾਲੀ ਕਰਨ ਨਾਲ ਸ਼ੁਰੂ ਹੁੰਦੀ ਹੈ। ਗੁਰੂ ਸਾਹਿਬ ਨੇ 21 ਦਸੰਬਰ 1704 ਈ. ਨੂੰ ਆਪਣੇ ਪਰਿਵਾਰ ਅਤੇ ਲਗਪਗ 1500 ਸਿੱਖਾਂ ਸਮੇਤ ਆਨੰਦਪੁਰ ਸਾਹਿਬ ਦਾ ਕਿਲ੍ਹਾ ਖਾਲੀ ਕਰਕੇ ਰੋਪੜ ਵੱਲ ਕੂਚ ਕਰ ਦਿੱਤਾ। ਸਰਸਾ ਨਦੀ ਦੇ ਕੰਢੇ 'ਤੇ ਮੁਗ਼ਲ ਤੇ ਪਹਾੜੀ ਰਾਜਿਆਂ ਦੀਆਂ ਫ਼ੌਜਾਂ ਨਾਲ ਘਮਸਾਨ ਦਾ ਯੁੱਧ ਹੋਇਆ। ਇਸ ਮੌਕੇ ਮਾਤਾ ਗੁਜਰੀ (ਗੁਰੂ ਸਾਹਿਬ ਦੇ ਮਾਤਾ ਜੀ) ਅਤੇ ਦੋ ਛੋਟੇ ਸਾਹਿਬਜ਼ਾਦੇ ਬਾਬਾ ਜ਼ੋਰਾਵਰ ਸਿੰਘ (9 ਸਾਲ) ਅਤੇ ਬਾਬਾ ਫ਼ਤਹਿ ਸਿੰਘ (7 ਸਾਲ) ਵਹੀਰ ਨਾਲੋਂ ਨਿਖੜ ਜਾਂਦੇ ਹਨ। ਗੁਰੂ ਘਰ ਦਾ ਰਸੋਈਆ ਗੰਗੂ ਬ੍ਰਾਹਮਣ ਉਨ੍ਹਾਂ ਨੂੰ ਆਪਣੇ ਪਿੰਡ ਸਰੋਤੀ (ਨੇੜੇ ਮੋਰਿੰਡਾ) ਵਿਖੇ ਆਪਣੇ ਘਰ ਲੈ ਗਿਆ। ਇਥੋਂ ਮੋਰਿੰਡੇ ਦਾ ਕੋਤਵਾਲ, ਮਾਤਾ ਗੁਜਰੀ ਅਤੇ ਦੋਵੇਂ ਸਾਹਿਬਜ਼ਾਦਿਆਂ ਨੂੰ ਗ੍ਰਿਫਤਾਰ ਕਰਕੇ 23 ਦਸੰਬਰ 1704 ਨੂੰ ਸਰਹਿੰਦ ਦੇ ਸੂਬੇਦਾਰ, ਵਜ਼ੀਰ ਖ਼ਾਂ ਦੇ ਹਵਾਲੇ ਕਰ ਦਿੰਦਾ ਹੈ। ਇਨ੍ਹਾਂ ਤਿੰਨਾਂ ਸ਼ਾਹੀ ਕੈਦੀਆਂ ਨੂੰ ਅਗਲੀ ਕਾਰਵਾਈ ਤੱਕ ਠੰਢੇ ਬੁਰਜ ਵਿੱਚ ਨਜ਼ਰਬੰਦ ਕਰ ਦਿੱਤਾ ਗਿਆ।

24 ਦਸੰਬਰ ਨੂੰ ਸਾਹਿਬਜ਼ਾਦਿਆਂ ਨੂੰ ਸੂਬੇਦਾਰ ਵਜ਼ੀਰ ਖ਼ਾਂ ਦੀ ਕਚਹਿਰੀ ਵਿੱਚ ਪੇਸ਼ ਕੀਤਾ ਗਿਆ। ਸੂਬੇਦਾਰ ਨੇ ਉਨ੍ਹਾਂ ਨੂੰ ਇਸਲਾਮ ਕਬੂਲ ਕਰਨ ਅਤੇ ਸ਼ਾਹੀ ਠਾਠ-ਬਾਠ ਦੀ ਜ਼ਿੰਦਗੀ ਬਤੀਤ ਕਰਨ ਦੀ ਪੇਸ਼ਕਸ਼ ਕੀਤੀ। ਪਰ ਸਾਹਿਬਜ਼ਾਦਿਆਂ ਨੇ ਇਸ ਪੇਸ਼ਕਸ਼ ਨੂੰ ਠੁਕਰਾ ਦਿੱਤਾ।

25 ਦਸੰਬਰ ਨੂੰ ਸਾਹਿਬਜ਼ਾਦਿਆਂ ਨੂੰ ਮੁੜ ਕਚਹਿਰੀ ਵਿੱਚ ਪੇਸ਼ ਕੀਤਾ ਗਿਆ। ਫਿਰ ਇਸਲਾਮ ਕਬੂਲ ਕਰਨ ਲਈ ਕਿਹਾ ਗਿਆ। ਪਰ ਸਾਹਿਬਜ਼ਾਦਿਆਂ ਨੇ ਸਪੱਸ਼ਟ ਸ਼ਬਦਾਂ ਵਿੱਚ

ਆਪਣਾ ਫ਼ੈਸਲਾ ਸੁਣਾਉਂਦਿਆਂ ਕਿਹਾ ਕਿ ਉਹ ਆਪਣੇ ਧਰਮ ਨੂੰ ਆਪਣੀ ਜਾਨ ਦੀ ਨਕਦੀ ਨਾਲ ਨਹੀਂ ਵੇਚਣਾ ਚਾਹੁੰਦੇ। ਕੋਈ ਵਾਹ ਨਾ ਚਲਦੀ ਵੇਖ ਕੇ ਸੂਬੇਦਾਰ ਨੇ ਸਾਹਿਬਜ਼ਾਦਿਆਂ ਨੂੰ ਜ਼ਿੰਦਾ ਦੀਵਾਰ ਵਿੱਚ ਚਿਣਵਾ ਕੇ ਸ਼ਹੀਦ ਕਰਨ ਦਾ ਮੰਦਭਾਗੀ ਫ਼ੈਸਲਾ ਆਖਰ ਦੇ ਹੀ ਦਿੱਤਾ (ਅਤੇ ਨਾਲ ਹੀ ਆਪਣੀ ਮੌਤ ਦੇ ਵਰੰਟਾਂ 'ਤੇ ਵੀ ਹਸਤਾਖਰ ਕਰ ਦਿੱਤੇ) ਮਲੇਰਕੋਟਲਾ ਦੇ ਨਵਾਬ ਸ਼ੇਰ ਮੁਹੰਮਦ ਮਾਂ ਨੇ ਇਸ ਫ਼ੈਸਲੇ 'ਤੇ ਅਸਹਿਮਤੀ ਪ੍ਰਗਟ ਕਰਦਿਆਂ ਹਾਅ ਦਾ ਨਾਅਰਾ ਮਾਰਿਆ ਜਿਸ ਲਈ ਸਿੱਖ ਉਸ ਦੇ ਸਦਾ ਰਿਣੀ ਰਹਿਣਗੇ।

ਅੰਤ ਉਹ ਕੁਲਹਿਣੀ ਘੜੀ ਆਣ ਪਹੁੰਚੀ ਜਿਸ ਬਾਰੇ ਕਿਸੇ ਉਰਦੂ ਸ਼ਾਇਰ ਦੀ ਜ਼ੁਬਾਨੀ ਕਿਹਾ ਜਾ ਸਕਦਾ ਹੈ:-

“ਯਹ ਦੌਰ ਭੀ ਦੇਖਾ ਹੈ, ਤਾਰੀਖ਼ ਕੀ ਨਜ਼ਰੋਂ ਨੇ,
ਲਮਹੋਂ ਨੇ ਖਤਾ ਕੀ ਥੀ, ਸਦੀਓਂ ਨੇ ਸਜਾ ਪਾਈ।”

ਮਾਸੂਮ ਜਿੰਦਾ ਨੂੰ ਕੰਧਾਂ ਵਿੱਚ ਚਿਣਵਾਇਆ ਜਾਣ ਲੱਗਾ। ਜਦੋਂ ਕੰਧ ਛਾਤੀ ਤੱਕ ਅੱਪੜ ਗਈ ਤਾਂ ਆਰਜ਼ੀ ਢਾਂਚਾ ਧੜੱਕ ਡਿੱਗ ਪਿਆ ਅਤੇ ਸਾਹਿਬਜ਼ਾਦਿਆਂ ਨੂੰ ਇਟਾਂ ਵਿੱਚੋਂ ਬੇਹੋਸ਼ੀ ਦੀ ਹਾਲਤ ਵਿੱਚ ਬਾਹਰ ਕੱਢਿਆ ਗਿਆ। ਪ੍ਰਸਿੱਧ ਵਿਦਵਾਨ ਤੇ ਖੋਜੀ ਪ੍ਰੋ. ਹਰਬੰਸ ਸਿੰਘ ਆਪਣੀ ਪੁਸਤਕ “ਗੁਰੂ ਗੋਬਿੰਦ ਸਿੰਘ” ਦੇ ਪੰਨਾ 121 ਉੱਤੇ ਲਿਖਦਾ ਹੈ ਕਿ “ਇਸ ਬੇਹੋਸ਼ੀ ਦੀ ਹਾਲਤ ਵਿੱਚ ਸਾਹਿਬਜ਼ਾਦਿਆਂ ਨੂੰ ਵਾਪਿਸ ਜੇਲ੍ਹ ਵਿੱਚ ਲੈ ਜਾਇਆ ਗਿਆ, ਜਿਥੇ ਕੁਝ ਸਮੇਂ ਬਾਅਦ ਉਹ ਹੋਸ਼ ਵਿੱਚ ਆ ਗਏ।”

26 ਦਸੰਬਰ ਨੂੰ ਚੁੱਪ ਵਰਤੀ ਰਹੀ।

27 ਦਸੰਬਰ ਨੂੰ ਤੀਜੀ ਤੇ ਅੰਤਮ ਪੇਸ਼ੀ ਵੇਲੇ ਵੀ ਇਸਲਾਮ ਕਬੂਲ ਕਰਨ ਦੀ ਉਹੋ ਰਟ ਦਹੁਰਾਈ ਗਈ, ਪਰ ਸਾਹਿਬਜ਼ਾਦੇ ਸ਼ਾਤ ਤੇ ਅਡੋਲ ਰਹੇ। ਅੰਤ ਸੂਬੇਦਾਰ ਨੇ ਆਪਣੀ ਹਾਰ ਕਬੂਲ ਕਰਦਿਆਂ ਸਾਹਿਬਜ਼ਾਦਿਆਂ ਦੇ ਸਿਰ ਕਲਮ ਕਰਨ ਦਾ ਹੁਕਮ ਦੇ ਦਿੱਤਾ। ਸਮਾਣੇ ਦੇ ਜੱਲਾਦਾਂ, ਸਾਸ਼ਲ ਬੇਗ ਤੇ ਬਾਸ਼ਲ ਬੇਗ ਨੇ ਉਮਰ ਦੇ ਲਿਆਜ਼ ਨਾਲ ਵਾਰੀ-ਵਾਰੀ ਸਾਹਿਬਜ਼ਾਦਿਆਂ ਦੇ ਸਿਰ ਧਤ ਨਾਲੋਂ ਵੱਖ ਕਰ ਦਿੱਤੇ (ਅਤੇ ਨਾਲ ਹੀ ਮੁਗ਼ਲ ਹਕੂਮਤ ਦੀਆਂ ਜੜ੍ਹਾਂ 'ਤੇ ਦੋ ਮਾਰੂ ਟੱਕ ਵੀ ਮਾਰ ਦਿੱਤੇ।) ਇਹੋ ਤੱਥ ਪ੍ਰੋ

slain in the order of their ages by the swords of a ghilzai executioner. ਬਹੁ-ਸੰਮਤੀ ਇਤਿਹਾਸਕਾਰ ਉਕਤ ਤੱਥ ਦੀ ਪੁਸ਼ਟੀ ਕਰਦੇ ਹਨ। ਸਿੱਖ ਪੰਥ ਦਾ ਮਹਾਨ ਵਿਦਵਾਨ ਰਤਨ ਸਿੰਘ ਭੰਗੂ, 'ਪ੍ਰਾਚੀਨ ਪੰਥ ਪ੍ਰਕਾਸ਼' ਵਿੱਚ ਲਿਖਦਾ ਹੈ:-

“ਦੋ ਗੋਡੇ ਹੇਠ, ਕਰ ਜ਼ਿਬਰ ਡਾਰੇ॥

ਤਤਫ਼ ਤਤਫ਼ ਗਈ ਜਿੰਦ ਉਡਾਇ॥

(‘ਜ਼ਿਬਰ’ ਅਰਬੀ ਭਾਸ਼ਾ ਦਾ ਸ਼ਬਦ ਹੈ ਜਿਸ ਦਾ ਅਰਥ ਹੈ ਫ਼ੂਰੀ ਨਾਲ ਹਲਾਲ ਕਰਨਾ) ਮੁੱਕਦੀ ਗੱਲ ਸਾਹਿਬਜ਼ਾਦਿਆਂ ਨੂੰ ਕਿਸੇ ਤੇਜ਼ ਧਾਰ ਹਥਿਆਰ ਨਾਲ ਸ਼ਹੀਦ ਕੀਤਾ ਗਿਆ। ਸੋ ਇਹ ਧਾਰਨਾ ਬੇਬੁਨਿਆਦ ਹੈ ਕਿ ਸਾਹਿਬਜ਼ਾਦੇ ਦੀਵਾਰ ਵਿੱਚ ਚਿਣਵਾਏ ਜਾਣ ਦੇ ਸਿੱਟੇ ਵਜੋਂ ਦਮ ਘੁਟਣ ਕਾਰਨ ਸ਼ਹੀਦ ਹੋ ਗਏ ਸਨ।

ਮਾਤਾ ਗੁਜਰੀ ਬਿਰਧ ਅਵਸਥਾ ਕਾਰਨ ਇਹ ਸਦਮਾ ਨਾ ਸਹਾਰਦੇ ਹੋਏ ਬੇਹੋਸ਼ ਹੋ ਗਏ ਅਤੇ ਮੁੜ ਹੋਸ਼ ਵਿੱਚ ਨਾ ਆਏ। ਗੁਰੂ ਘਰ ਦੇ ਉਪਾਸ਼ਕ ਦੀਵਾਨ ਟੋਡਰ ਮੱਲ ਨੇ ਇਨ੍ਹਾਂ ਸ਼ਹੀਦਾਂ ਦੀਆਂ ਦੇਹਾਂ ਦਾ ਅੰਤਮ ਸੰਸਕਾਰ ਕਰਨ ਦਾ ਪ੍ਰਬੰਧ ਕੀਤਾ।

ਨਵੇਂ ਇਤਿਹਾਸ ਦੀ ਸਿਰਜਣਾ:-

ਇਹ ਸਾਕਾ ਸਰਹਿੰਦ ਦਾ ਹੀ ਪ੍ਰਤੀਕਰਮ ਸੀ ਕਿ ਬਾਬਾ ਬੰਦਾ ਸਿੰਘ ਬਹਾਦਰ ਆਪਣੀ ਸ਼ਾਂਤੀ ਮੱਠ ਨੂੰ ਅਲਵਿਦਾ ਆਖ, ਦੋਸ਼ੀਆਂ ਨੂੰ ਉਨ੍ਹਾਂ ਦੇ ਪਾਪਾਂ ਦੀ ਸਜ਼ਾ ਦੇਣ ਲਈ ਪੰਜਾਬ ਦੇ ਇਤਿਹਾਸਕ ਰੰਗ-ਮੰਚ 'ਤੇ ਅਚਾਨਕ ਇਕ ਨਾਇਕ ਦੇ ਤੌਰ 'ਤੇ ਉੱਭਰ ਕੇ ਸਾਹਮਣੇ ਆਇਆ। ਜਿੱਤਾਂ ਦੇ ਇੱਕ ਲਮੇਂ ਸਿਲਸਿਲੇ ਤੋਂ ਬਾਅਦ ਬਾਬਾ ਬੰਦਾ ਸਿੰਘ ਬਹਾਦਰ ਨੇ ਸਿਤਮਾਂ ਦੀ ਨਗਰੀ ਸਰਹਿੰਦ ਵੱਲ ਵਾਗਾਂ ਮੋੜੀਆਂ। 12 ਮਈ 1710 ਨੂੰ ਸਰਹਿੰਦ ਤੋਂ 12 ਕੋਹ ਦੀ ਵਿੱਥ 'ਤੇ ਚੱਪੜਚਿੜੀ ਦੇ ਮੈਦਾਨ ਵਿੱਚ ਇੱਕ ਫ਼ੈਸਲਾਕੁੰਨ ਯੁੱਧ ਹੋਇਆ। ਇਸ ਯੁੱਧ ਵਿੱਚ ਸਾਕਾ ਸਰਹਿੰਦ ਦਾ ਮੁੱਖ ਦੋਸ਼ੀ ਸੂਬੇਦਾਰ ਵਜ਼ੀਰ ਮਾਂ ਮਾਰਿਆ ਗਿਆ ਅਤੇ ਮੈਦਾਨ ਸਿੱਖਾਂ ਦੇ ਹੱਥ ਆਇਆ। 14 ਮਈ 1710 ਨੂੰ ਸਿੱਖ ਜੇਤੂਆਂ ਦੀ ਸ਼ਕਲ ਵਿੱਚ ਸਰਹਿੰਦ ਵਿੱਚ ਦਾਖਲ ਹੋਏ।

ਇਸ ਜਿੱਤ ਤੋਂ ਬਾਅਦ ਸਿੱਖਾਂ ਨੇ ਪਿੱਛੇ ਮੁੜ ਕੇ ਨਹੀਂ ਵੇਖਿਆ। ਇਸੇ ਚੜ੍ਹਤ ਦੌਰਾਨ ਬੰਦਾ ਬਹਾਦਰ ਨੇ ਸੁਤੰਤਰ ਸਿੱਖ

ਰਾਜ ਦੀ ਘੋਸ਼ਣਾ ਕਰ ਦਿੱਤੀ। ਲੋਹਗੜ੍ਹ ਨੂੰ ਆਪਣੀ ਰਾਜਧਾਨੀ ਬਣਾਇਆ ਅਤੇ ਇੱਥੋਂ ਹੀ ਗੁਰੂ ਸਾਹਿਬਾਨ ਦੇ ਨਾਂ 'ਤੇ ਸਿੱਕਾ ਜਾਰੀ ਕੀਤਾ। ਇਸ ਤਰ੍ਹਾਂ ਇਕ ਬਚੁੰਗੜੀ ਕੌਮ ਨੇ ਅਚਾਨਕ ਕੱਦ ਕੱਢਿਆ ਅਤੇ ਭਾਰਤ ਦੇ ਨਕਸ਼ੇ ਤੇ ਪਹਿਲੀ ਵੇਰ ਇੱਕ ਰਾਜਸੀ ਤਾਕਤ ਦੇ ਰੂਪ ਵਿੱਚ ਉੱਭਰ ਕੇ ਸਾਹਮਣੇ ਆਈ। ਜ਼ਾਹਿਰ ਹੈ, ਸਰਹਿੰਦ ਦੀ 'ਖੂਨੀ ਦੀਵਾਰ' ਸਿੱਖ ਰਾਜ ਦਾ ਨੀਂਹ-ਪੱਥਰ ਸਾਬਤ ਹੋਈ। ਗੱਲ ਨੂੰ ਸਮੇਟਦਿਆਂ, ਜ਼ਰਾ ਧਿਆਨ ਦੇਣਾ। ਇਹ ਸਾਕਾ ਸਰਹਿੰਦ ਦੇ ਤਿੱਖੇ ਪ੍ਰਤੀਕਰਮ ਵਜੋਂ ਹੀ ਸੰਭਵ ਹੋ ਸਕਿਆ ਕਿ ਸਿੱਖਾਂ ਨੇ ਸਦੀਆਂ ਦੀ ਗ਼ੁਲਾਮੀ ਤੋਂ ਬਾਅਦ ਮੁਗ਼ਲਾਂ 'ਤੇ ਜਿੱਤ ਪਰਾਪਤ ਕਰਕੇ ਗ਼ਜ਼ਨਵੀ, ਤੈਮੂਰ ਤੇ ਬਾਬਰ ਦੇ ਖ਼ਾਨਦਾਨਾਂ ਵਿੱਚੋਂ ਅਖਵਾਉਣ ਵਾਲਿਆਂ ਦੀ ਆਨ ਤੇ ਸ਼ਾਨ ਨੂੰ ਮਿੱਟੀ ਵਿੱਚ ਮਿਲਾ ਕੇ ਰੱਖ ਦਿੱਤਾ।

ਸੋ ਸਾਕਾ ਸਰਹਿੰਦ ਸਾਡਾ ਗੌਰਵਮਈ ਵਿਰਸਾ ਹੈ। ਆਪਣੇ ਇਸ ਸ਼ਾਨਮੱਤੇ ਇਤਿਹਾਸ ਨੂੰ ਯਾਦ ਰੱਖਣਾ ਸਾਡਾ ਫਰਜ਼

ਬਣਦਾ ਹੈ। ਉਂਝ ਵੀ 'ਤੁਹਾਡੇ ਅੰਗ-ਸੰਗ ਤੁਹਾਡੇ ਸ਼ਹੀਦ ਤੁਹਾਥੋਂ ਕੋਈ ਆਸ ਰੱਖਦੇ ਹਨ'- ਪਾਸ਼।


ਦੇਸ਼ ਤੇ ਕੌਮ 'ਤੇ ਕੁਰਬਾਨ ਹੋਣ ਵਾਲੇ ਬਾਲ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਭੇਂਟ ਕਰਨ ਲਈ ਅੱਜ ਲੱਖਾਂ ਦੀ ਗਿਣਤੀ ਵਿੱਚ ਸੰਗਤਾਂ ਜੁੜਦੀਆਂ ਹਨ ਅਤੇ ਸ਼ਹਾਦਤ ਦੀ ਸਰ-ਜ਼ਮੀਨ ਫਤਹਿਗੜ੍ਹ ਸਾਹਿਬ ਦੀ ਲਹੂ-ਭਿੰਜੀ ਧਰਤੀ ਨੂੰ ਮਸਤਕ 'ਤੇ ਲਗਾ ਕੇ ਆਪਣੇ ਯੰਨ ਭਾਗ ਸਮਝਦੀਆਂ ਹਨ।

ਆਓ ਆਪਾਂ ਵੀ ਇਸ ਪਵਿੱਤਰ ਦਿਹਾੜੇ 'ਤੇ ਛੋਟੇ ਲੋਹ ਪੁਰਸ਼ ਸਾਹਿਬਜ਼ਾਦਿਆਂ ਨੂੰ ਸਦਾ ਆਪਣੇ ਹਿਰਦੇ ਵਿੱਚ ਵਸਾਈ ਰੱਖਣ ਦਾ ਪ੍ਰਣ ਲਈਏ। ਬੱਸ, ਇਹੋ ਇਨ੍ਹਾਂ 'ਨੰਨ੍ਹੇ ਸ਼ਹੀਦਾਂ' ਨੂੰ ਸਾਡੀ ਸੱਚੀ ਸ਼ਰਧਾਂਜਲੀ ਹੋਵੇਗੀ।

♦ ♦ ♦ ♦


9217845812

Jagmohan



98781-31785
97800-73770

Dashmesh



Tent House & Caters

Prop. : Ranjit Singh

Deals in : Marriage & Party

Village Bakarpur, Opp. Aniket Medicos, Distt. Mohali

ਹੱਡ ਬੀਤੀਆਂ

ਕੁੱਝ ਜੱਗ ਬੀਤੀਆਂ

ਪ੍ਰਿੰ. ਨਸੀਬ ਸਿੰਘ ਸੇਵਕ

ਸਿੱਖ ਕੌਮ ਦੀ ਨੀਂਹ ਤਾਂ 1469 ਵਿੱਚ ਗੁਰੂ ਨਾਨਕ ਦੇਵ ਜੀ ਦੇ ਆਗਮਨ ਨਾਲ ਹੀ ਬੰਨ੍ਹੀ ਗਈ ਸੀ ਤੇ ਬਿਪਰਵਾਦੀ ਗੀਤੀ ਰਿਵਾਜ, ਪਾਖੰਡਵਾਦ ਆਦਿ ਦਾ ਡਟਕੇ ਵਿਰੋਧ ਕੀਤਾ ਸੀ ਤੇ 1699 ਨੂੰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਖਾਲਸਾ ਸਾਜ ਕੇ ਸਿੱਖ ਇੱਕ ਵੱਖਰੀ ਕੌਮ ਵਜੋਂ ਪੇਸ਼ ਕੀਤੀ ਗਈ ਤੇ 1708 ਵਿੱਚ ਸਾਰੇ ਸਿੱਖਾਂ ਨੂੰ ਸਿਰਫ ਤੇ ਸਿਰਫ ਗੁਰੂ ਗ੍ਰੰਥ ਸਾਹਿਬ ਜੀ ਨੂੰ ਗੁਰੂ ਮੰਨਣ ਦਾ ਸੁਪਸ਼ਟ ਆਦੇਸ਼ ਦਿਤਾ ਸੀ। ਪਰ ਅਫਸੋਸ ਕਿ 300 ਸਾਲਾਂ ਤੋਂ ਵਧ ਸਮਾਂ ਬੀਤ ਜਾਣ ਉਪਰੰਤ ਵੀ ਅਸੀਂ ਬਿਪਰਵਾਦੀ ਗੀਤਾਂ ਅਨੁਸਾਰ ਹੀ ਕਾਰਜ ਕਰਦੇ ਆ ਰਹੇ ਹਾਂ।

ਜੇ ਕਿਸੇ ਨੂੰ ਪੁਛਿਆ ਜਾਵੇ ਤਾਂ ਇਹੀ ਜਵਾਬ ਮਿਲਦਾ ਹੈ ਕਿ ਮੰਨਦੇ ਤਾਂ ਅਸੀਂ ਗੁਰੂ ਗ੍ਰੰਥ ਸਾਹਿਬ ਨੂੰ ਹੀ ਹਾਂ ਪਰ ਕੀ ਕਰੀਏ ਪੁਰਾਣੇ ਚਲੇ ਆ ਰਹੇ ਰਿਵਾਜਾਂ ਅਨੁਸਾਰ ਚਲਣਾ ਹੀ ਪੈਂਦਾ ਹੈ। ਭਾਵ ਇਹ ਕਿ ਅਸੀਂ ਅੱਜ ਤੱਕ ਵੀ ਬਿਪਰਵਾਦੀ ਗੀਤਾਂ ਵਿਚ ਜਕੜੇ ਪਏ ਹਾਂ।

ਮਾਰਚ 1978 ਵਿਚ ਮੇਰਾ ਵਿਆਹ ਹੋਇਆ। ਸਤੰਬਰ ਮਹੀਨੇ ਵਿਚ ਸਰਾਧਾਂ ਦੇ ਦਿਨ ਸਨ ਮੇਰੀ ਸੋਪਤਨੀ ਨੇ ਦੱਸਿਆ ਕਿ ਰਾਤੀ ਮੈਨੂੰ ਪਿਤਾ ਜੀ ਦਿਖਾਈ ਦਿੱਤੇ ਸਨ ਤੇ ਕਹਿ ਰਹੇ ਸਨ ਕਿ ਮੇਰਾ ਸਰਾਧ ਮਨਾਇਆ ਜਾਵੇ। ਇਕ ਵਾਰ ਤਾਂ ਮੈਂ ਇਹ ਸੁਣ ਕੇ ਹੈਰਾਨ ਰਹਿ ਗਿਆ ਕਿਉਂ ਕਿ ਮੇਰੇ ਪਿਤਾ ਜੀ ਪੂਰਨ ਗੁਰ ਸਿੱਖ ਸਨ ਤੇ ਰਹਿਤ ਮਿਆਦਾ ਦੇ ਪੱਕੇ ਸਨ। ਗਿਆਨੀ ਦਿੱਤ ਸਿੰਘ ਜੀ ਦੀ ਯਾਦ ਵਿਚ ਗੁਰਦੁਆਰਾ ਸਿੰਘ ਸਭਾ ਆਪਣੀ ਨਿੱਜੀ ਜਦੋਂ ਜਹਿਦ ਨਾਲ ਬਣਾਇਆ ਸੀ ਤੇ ਗਿਆਨੀ ਦਿੱਤ ਸਿੰਘ ਜੀ ਦੇ ਵਿਚਰਾਂ ਤੇ ਪੂਰਨ ਤੌਰ ਤੇ ਪਹਿਰਾ ਦਿੰਦੇ ਆ ਰਹੇ ਸਨ। ਮਰਦੇ ਦਮ

ਤੱਕ ਉਹ ਸਰਾਧ, ਕਰੂਏ, ਝੰਕਰੀਆਂ ਆਦਿ ਦੇ ਸਖਤ ਖਿਲਾਫ ਰਹੇ ਸਨ। ਘਰ ਵਿਚ ਤਾਏ ਚਾਰੇ ਦੇ ਘਰਾਂ ਵਿਚ ਵੀ ਉਹਨਾਂ ਨੇ ਕੋਈ ਅਜੇਹਾ ਰਿਵਾਜ ਪ੍ਰਚਲਤ ਹੀ ਨਹੀਂ ਹੋਣ ਦਿਤਾ ਸੀ ਮੈਂ ਆਪਣੀ ਪਤਨੀ ਦੀ ਗਲ ਸੁਣ ਕੇ ਸੋਚਾਂ ਵਿਚ ਪੈ ਗਿਆ ਸੀ ਜੇ ਮਨੁੱਖ ਸਾਰੀ ਉਮਰ ਸਰਾਧਾਂ ਦੇ ਖਿਲਾਫ ਲੜਦਾ ਰਿਹਾ ਹੈ। ਉਹ ਅਜਿਹਾ ਕਿਵੇਂ ਕਹਿ ਸਕਦਾ ਹੈ।

ਮੈਂ ਨਾਹ ਨੁਕਰ ਜਰੂਰ ਕੀਤੀ ਪਰ ਪਤਨੀ ਇਹ ਜਿੱਦ ਅੱਗੇ ਝੁਕਣਾ ਪੈ ਗਿਆ ਤੇ ਮੈਂ ਇਸ ਤੋੜ ਲੱਭਿਆ ਕਿ ਸਰਾਧਾਂ ਨਹੀਂ ਲੈਣਾ ਸਿਫ ਲੰਗਰ ਤਿਆਰ ਕਰੋ ਤੇ ਪੰਜ ਸਿੰਘਾਂ ਨੂੰ ਛਕਾ ਦਿਤਾ ਜਾਵੇ। ਤੇ ਇਸ ਤਰ੍ਹਾਂ ਹੀ ਕੀਤਾ। ਫੇਰ ਕਰੂਏ ਦਾ ਵਰਤ ਤੇ ਹੋਰ ਵਰਤ ਵੀ ਆਏ। ਪਤਨੀ ਦੀ ਜਿੱਦ ਅੱਗੇ ਝੁਕਣਾ ਪਿਆ ਪਰ ਮੇਰਾ ਮਨ ਅੰਦਰੋਂ ਖੁਸ਼ ਨਹੀਂ ਸੀ। ਇਹ ਸਿਲਸਲਾ ਦੋ ਤਿੰਨ ਸਾਲ ਚਲਦਾ ਰਿਹਾ ਤੇ ਮੈਂ ਅੰਦਰੋਂ ਵਿਰੋਧਤਾ ਜਾਰੀ ਰੱਖੀ ਤੇ ਇਕ ਦਿਨ ਸਫਲਤਾ ਮਿਲੀ ਤੇ ਉਸ ਦੇ ਇਹ ਕਰਮ ਕਾਂਡ ਆਦਿ ਸਭ ਬੰਦ ਕਰਵਾ ਕੇ ਹੀ ਸਾਹ ਲਿਆ ਦਰਅਸਲ ਮੇਰੀ ਪਤਨੀ ਕਾਲਕਾਂ ਸ਼ਹਿਰ ਦੇ ਹਿੰਦੂ ਪਰਿਵਾਰਾਂ ਦੇ ਆਂਢ-ਗੁਆਂਢ ਵਿਚ ਰਹੀ ਹੈ ਉਸ ਤੇ ਇਹ ਅਸਰ ਹੋਣਾ ਲਾਜ਼ਮੀ ਸੀ।

ਭਾਵੇਂ ਰਹਾਇਸ਼ ਚੰਡੀਗੜ੍ਹ ਸੀ ਪਰ ਪਿੰਡ ਵੀ ਗੋੜਾ ਵੱਜਦਾ ਰਹਿੰਦਾ ਸੀ ਗੁਆਂਢੀ ਬੁੜੀਆਂ ਸਾਡੇ ਪਾਸ ਆ ਕੇ ਕਹਿਣਾ ਸ਼ੁਰੂ ਕਰ ਦੇਣਾ ਸਾਉ ਤੂੰ ਤਾਂ ਭਾਰਾ ਕਬੀਲਦਾਰ ਹੋ ਗਿਆ ਤਿੰਨ ਕੁੜੀਆਂ ਹੀ ਹੋ ਗਈਆਂ, ਰੱਬ ਇਕ ਕਾਕਾ ਹੀ ਦੇ ਦੇਵੇ ਜਦੋਂ ਵੀ ਪਿੰਡ ਜਾਂਦੇ

ਬਾਕੀ ਸਫਾ 201 'ਤੇ

ਸਿੱਖ ਆਦਰਸ਼ਾਂ ਦਾ ਵਿਸ਼ਵਾਸੀ

ਪ੍ਰੋ: ਗੁਰਮੁੱਖ ਸਿੰਘ

ਸੰਪੂਰਨ ਸਿੰਘ

ਸਾਰੇ ਸਿੱਖ ਬੁੱਧੀਜੀਵੀ ਅਤੇ ਵਿਦਵਾਨ ਇਹ ਜਾਣਦੇ ਹਨ ਕਿ ਸਿੱਖ ਕੌਮ ਜਦੋਂ ਤੱਕ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਆਗਿਆ ਅਨੁਸਾਰ, ਸਿੱਖ ਆਦਰਸ਼ਾਂ ਉੱਪਰ ਚੱਲਦੀ ਰਹੀ ਹੈ, ਉੱਦੋਂ ਤੱਕ ਗੁਰੂ ਖਾਲਸਾ ਚੜ੍ਹਦੀਕਲਾ ਵਿੱਚ ਰਿਹਾ। ਸਿੱਖੀ ਅਸੂਲਾਂ ਤੇ ਸਿਦਕ ਦਿਲੀ ਦਾ ਹੀ ਸਦਕਾ ਸੀ ਕਿ ਸਿੱਖਾਂ ਨੇ ਔਰੰਗਜ਼ੇਬ, ਫਰਖਸਿਆਰ, ਨਾਦਰਸ਼ਾਹ, ਅਹਿਮਦਸ਼ਾਹ ਅਬਦਾਲੀ ਵਰਗੇ ਜਰਵਾਣਿਆਂ ਦਾ ਟਾਕਰਾ ਕੀਤਾ ਤੇ ਇਸ ਦੇ ਫਲਸਰੂਪ ਥੋੜ੍ਹੇ ਸਮੇਂ ਵਿੱਚ ਹੀ, ਬਲਵਾਨ ਮੁਗਲਾਂ ਤੇ ਅਬਦਾਲੀ ਹਕੂਮਤ ਦੀਆਂ ਜਤਾਂ ਹਿਲਾ ਦਿੱਤੀਆਂ ਅਤੇ ਪੰਜਾਬ ਉੱਪਰ ਕਬਜ਼ਾ ਕਰਕੇ ਸਿੱਖ ਰਾਜ ਦਾ ਮੁੱਢ ਬੰਨ੍ਹਿਆ। ਇਸ ਸੱਚਾਈ ਨੂੰ ਕਾਜ਼ੀ ਨੂਰ ਮੁਹੰਮਦ ਵੀ ਪਰਵਾਨ ਕਰਦਾ ਹੈ।

ਕਾਜ਼ੀ ਨੂਰ ਮੁਹੰਮਦ ਕੌਣ ਸੀ? ਆਉ ਇਸ ਬਾਰੇ ਜਰਾ ਵਿਚਾਰ ਕਰੀਏ।

ਅਹਿਮਦ ਸ਼ਾਹ ਅਬਦਾਲੀ ਨੇ 1762 ਵਿੱਚ ਪੰਜਾਬ ਉੱਪਰ ਛੇਵਾਂ ਹਮਲਾ ਕੀਤਾ ਸੀ। ਉਸ ਹਮਲੇ ਵੇਲੇ ਉਸ ਦੇ ਨਾਲ ਹੀ ਕਾਜ਼ੀ ਨੂਰ ਮੁਹੰਮਦ, ਆਇਆ ਸੀ। ਕਾਜ਼ੀ ਨੂਰ ਮੁਹੰਮਦ ਅਹਿਮਦ ਸ਼ਾਹ ਅਬਦਾਲੀ ਦਾ ਕਰਮਚਾਰੀ ਸੀ। ਉਹ ਇੱਕ ਵਿਦਵਾਨ ਇਤਿਹਾਸਕਾਰ ਸੀ, ਪਰ ਉਹ ਸਿੱਖਾਂ ਤੋਂ ਨਫਰਤ ਕਰਦਾ ਸੀ। ਸਿੱਖਾਂ ਨੂੰ ਕਾਫਰ ਤੇ ਇਸਲਾਮ ਦਾ ਦੁਸ਼ਮਣ ਕਹਿੰਦਾ ਸੀ, ਪਰ ਸਿੱਖ ਆਦਰਸ਼ਾਂ ਦਾ ਜ਼ਿਕਰ ਕਰਦੇ ਹੋਏ ਉਹ ਸਿੱਖਾਂ ਦੀ ਭਰਪੂਰ ਉਪਮਾ ਕਰਦਾ ਸੀ। ਆਪਣੀ ਕਿਤਾਬ "ਜੰਗਨਾਮਾ" ਵਿੱਚ ਉਹ ਇੱਕ ਸਿਪਾਹੀ ਨੂੰ ਸੰਬੋਧਨ ਕਰਦੇ ਹੋਏ ਕਹਿੰਦਾ ਹੈ ਕਿ, "ਜੇ ਤੂੰ ਜੰਗ ਦਾ ਹੁਨਰ ਸਿੱਖਣਾ ਚਾਹੇਂ ਤਾਂ ਤਲਵਾਰ ਦੇ ਧਨੀ ਇਨ੍ਹਾਂ ਸਿੱਖਾਂ ਤੋਂ ਸਿੱਖ। ਮਰਦਾਂ ਦੀ ਤਰ੍ਹਾਂ ਜੰਗ ਵਿੱਚ ਦੁਸ਼ਮਣ ਦੇ

ਸਾਹਮਣੇ ਹੋਣਾ ਤੇ ਉਥੋਂ ਸਹੀ ਸਲਾਮਤ ਨਿਕਲ ਜਾਣਾ ਇਹ ਸਿੱਖਾਂ ਦਾ ਹੀ ਕੰਮ ਹੈ। ਇਹ ਲੜਾਈ ਦੇ ਮੌਕੇ ਤੇ ਸ਼ੇਰ ਨਾਲੋਂ ਵੱਧ ਬਹਾਦਰ ਤੇ ਅਮਨ ਵੇਲੇ ਹਾਤਮ ਨਾਲੋਂ ਵੱਧ ਸਖੀ ਹਨ। ਇਨ੍ਹਾਂ ਵਿੱਚ ਇੱਕ ਹੋਰ ਮਹਾਨ ਸਿਫਤ ਹੈ। ਇਹ ਜੰਗ ਵਿੱਚ ਡਰਪੇਕ ਨੂੰ ਨਹੀਂ ਮਾਰਦੇ ਤੇ ਨਾ ਹੀ ਮੈਦਾਨ-ਏ-ਜੰਗ ਛੱਡ ਕੇ ਭੱਜਣ ਵਾਲੇ ਦੁਸ਼ਮਣ ਦਾ ਰਾਹ ਰੋਕਦੇ ਹਨ। ਕੋਈ ਔਰਤ, ਭਾਵੇਂ ਉਹ ਰਾਣੀ ਹੋਵੇ ਜਾਂ ਗੋਲੀ, ਇਹ ਉਸਦਾ ਜ਼ਰ ਤੇ ਜ਼ੇਵਰ ਨਹੀਂ ਲੁੱਟਦੇ। ਵਿਭਚਾਰ ਤੇ ਚੋਰੀ, ਦੋਵੇਂ ਔਗੁਣ ਇਨ੍ਹਾਂ ਵਿੱਚ ਨਹੀਂ ਹਨ।" (ਡਾ. ਗੰਡਾ ਸਿੰਘ ਰਚਿਤ ਜੰਗਨਾਮਾ ਸਫਾ 156-157)

ਇਸੇ ਤਰ੍ਹਾਂ ਸਿੱਖ ਆਦਰਸ਼ਾਂ ਦੀ ਸ਼ਲਾਗਾ ਕਰਦੇ ਹੋਏ ਇੱਕ ਹੋਰ ਵਿਦਵਾਨ ਸਯਦ ਗ਼ੁਲਾਮ ਅਲੀ ਖ਼ਾਨ ਦਾ ਕਥਨ ਹੈ ਕਿ "ਦੁਰਾਨੀਆਂ ਨੂੰ ਛੱਡ ਕੇ ਹੋਰ ਕੋਈ ਫੌਜ ਸਿੱਖਾਂ ਦੇ ਮੁਕਾਬਲੇ ਦੀ ਸੰਸਾਰ ਵਿੱਚ ਨਹੀਂ ਹੈ" (ਇਮਾਦੁਲ ਸੁਆਦਤ (ਫਾਰਸੀ), ਨਵਲ ਕਿਸ਼ੋਰ ਪ੍ਰੈਸ ਲਖਨਊ ਸਫਾ-71)

ਪਰ ਸਿੱਖਾਂ ਦੀਆਂ ਬਾਰਾਂ ਮਿਸਲਾਂ ਬਣਨ ਤੋਂ ਬਾਅਦ, ਜਦ ਪੰਜਾਬ ਸਿੱਖ ਸਾਮਰਾਜ ਦੀ ਸ਼ਕਲ ਵਿੱਚ ਬਦਲਿਆ, ਤਾਂ ਸਿੱਖ ਆਤਮਕ ਬਲ ਵੱਲੋਂ ਕੁਝ ਹੀਣੇ ਹੋ ਗਏ, ਭਾਵੇਂ ਬਾਹਰਲੀ ਅਕਾਲੀ ਧਾਰਣਾ ਉਵੇਂ ਹੀ ਰਹੀ, ਜਿਵੇਂ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਵੇਲੇ ਸੀ। ਇਹ ਵੀ ਸੱਚ ਹੈ ਕਿ ਉਦੋਂ ਸਿੱਖ ਰਾਜਾਂ ਨਾਲ ਸੰਬੰਧਤ ਬਹੁਤੇ ਲੋਕ ਕਿਸੇ ਦਬਾਅ ਹੇਠ ਨਹੀਂ, ਸਗੋਂ, ਆਪਣੇ ਆਪ ਹੀ ਸਿੰਘ ਸਜਣ ਲੱਗੇ ਤੇ ਉਨ੍ਹਾਂ ਨੇ ਬਕਾਇਦਾ ਅੰਮ੍ਰਿਤ ਛਕਿਆ। ਪਾਠਕਾਂ ਨੂੰ ਹੈਰਾਨੀ ਹੋਵੇਗੀ ਕਿ ਵੱਡੀ ਗਿਣਤੀ ਵਿੱਚ ਵਿਦੇਸ਼ੀ (ਯੂਰਪੀਅਨ) ਅਜਿਹੇ ਵੀ ਸਨ ਜਿਨ੍ਹਾਂ ਦੇ ਧਾਰਮਿਕ ਅਕੀਦੇ ਹੋਰ ਸਨ ਤੇ ਉਨ੍ਹਾਂ ਨੂੰ ਆਪਣੇ ਅਕੀਦਿਆਂ ਤੇ ਚੱਲਣ ਦੀ

ਖੁੱਲ ਵੀ ਸੀ, ਪਰ ਉਨ੍ਹਾਂ ਲਈ ਦਰਬਾਰ ਲਾਹੌਰ (ਮਹਾਰਾਜਾ ਰਣਜੀਤ ਸਿੰਘ ਦਾ ਦਰਬਾਰ) ਦੀ ਨੌਕਰੀ ਕਬੂਲ ਕਰਨ ਸਮੇਂ ਕੁਝ ਸ਼ਰਤਾਂ ਅਜਿਹੀਆਂ ਮੰਨਣੀਆਂ ਪੈਂਦੀਆਂ ਸਨ ਜਿਨ੍ਹਾਂ ਦੀ ਪਾਲਣਾ ਉਨ੍ਹਾਂ ਲਈ ਜ਼ਰੂਰੀ ਸੀ। ਉਹ ਸ਼ਰਤਾਂ ਇਹ ਸਨ ਕਿ ਉਹ ਖਾਲਸੇ ਦੇ ਅਸੂਲਾਂ ਵਿਰੁੱਧ ਕੋਈ ਕੰਮ ਨਹੀਂ ਕਰਨਗੇ। ਤੰਬਾਕੂ ਨਹੀਂ ਪੀਣਗੇ। ਦਾੜੀ ਤੇ ਕੇਸ ਰੱਖਣਗੇ। ਗਊ ਦਾ ਮਾਸ ਨਹੀਂ ਖਾਣਗੇ ਅਤੇ ਹਿੰਦੂਸਤਾਨੀ ਔਰਤਾਂ ਨਾਲ ਸ਼ਾਦੀ ਕਰਨਗੇ। ਇਨ੍ਹਾਂ ਸ਼ਰਤਾਂ ਨੂੰ ਮੰਨਦੇ, ਜਨਰਲ ਵੇਨਤੂਰਾ, ਜਨਰਲ ਅਲਾਰਡ ਅਤੇ ਐਵਿਟੇਬਿਲ ਆਦਿ ਅਫਸਰ, ਪੰਜਾਬ ਦੀ ਮੁਲਾਜ਼ਮਤ ਵਿੱਚ ਆਏ ਅਤੇ ਦਾੜੀ ਤੇ ਕੇਸ ਰੱਖ ਲਏ ਅਤੇ ਦੇਖਣ ਵਾਲਿਆਂ ਨੂੰ ਉਹ ਪੱਕੇ ਸਿੱਖ ਜਾਪਦੇ ਸਨ (ਜਨਰਲ ਵੇਨਤੂਰਾ ਦੀ ਤਸਵੀਰ ਪਾਠਕਾਂ ਲਈ, ਨਾਲ ਨੱਥੀ ਕੀਤੀ ਗਈ ਹੈ ਇਹ ਫੋਟੋ ਵਿਕੀਪੀਡੀਆ ਤੋਂ ਲੀਤੀ ਗਈ ਹੈ) ਸਫੈਦ ਦਾੜੀ ਜਾਂ ਕੇਸਾਂ ਨੂੰ ਕਲਫ਼ ਲਾਉਣੀ ਉਦੋਂ ਧਾਰਮਿਕ ਤੌਰ ਤੇ ਗੁਨਾਹ ਸਮਝਿਆ ਜਾਂਦਾ ਸੀ। ਕੇਵਲ ਮੁਸਲਮਾਨ ਹੀ ਸਨ ਜਿਨ੍ਹਾਂ ਤੇ ਇਸ ਅਸੂਲ ਦੀ ਪਾਬੰਦੀ ਨਹੀਂ ਸੀ। ਉਹ ਆਪਣੀਆਂ ਦਾੜੀਆਂ ਮਹਿੰਦੀ ਜਾਂ ਗਿਜਾਬ ਲਾ ਕੇ ਰੰਗਦੇ ਸਨ। ਉਨ੍ਹਾਂ ਦਾ ਧਰਮ ਉਨ੍ਹਾਂ ਨੂੰ ਇਸ ਗੱਲ ਦੀ ਅਜਾਦੀ ਦਿੰਦਾ ਹੈ।

ਇਹ ਸੀ, ਉਸ ਸਮੇਂ ਦੇ ਸਿੱਖਾਂ ਦੀ ਰਹਿਤ-ਬਹਿਤ ਤੇ ਸੁੱਚ ਸੰਜਮ ਦੀ ਝਲਕ। ਫਿਰ ਜਦ ਬਾਅਦ ਵਿੱਚ, ਸਿੱਖ ਰਾਜ ਗਿਰਾਵਟ ਵੱਲ ਜਾਣ ਲੱਗਾ ਤੇ ਉਦੋਂ ਆਮ ਸਿੱਖ ਵੀ ਡਿੱਗੇ। ਹੁਣ ਸਿੱਖਾਂ ਦੀ ਉਹ ਅਵਸਥਾ ਨਹੀਂ ਰਹੀ, ਜਿਸ ਤੇ ਸਿੱਖਾਂ ਨੂੰ ਮਾਣ ਸੀ।

ਮਹਾਰਾਜਾ ਰਣਜੀਤ ਸਿੰਘ ਦਾ ਰਾਜ 1790 ਤੋਂ 1839 ਤੱਕ ਰਿਹਾ। ਉਸਤੋਂ ਬਾਅਦ ਉਸ ਦੇ ਖਾਨਦਾਨ ਨੇ ਪੂਰੇ ਦਸ ਸਾਲ ਰਾਜ ਕੀਤਾ। ਆਮ ਬੁੱਧੀਜੀਵਾਂ ਨੂੰ ਉਦੋਂ ਆਸ ਸੀ ਕਿ ਮਹਾਰਾਜਾ ਸਾਹਿਬ ਇੱਕ ਸ਼ਾਹੀ ਫਰਮਾਨ ਰਾਹੀਂ ਸਿੱਖਾਂ ਦੀ ਕੋਈ ਇੱਕ ਸੰਸਥਾ ਬਣਾਉਣਗੇ ਤੇ ਸਾਰੇ ਇਤਿਹਾਸਕ ਗੁਰਦੁਆਰਿਆਂ ਦਾ ਪ੍ਰਬੰਧ ਉਸ ਸੰਸਥਾ ਦੇ ਹਵਾਲੇ ਕਰ ਦੇਣਗੇ ਪਰ ਐਸਾ ਹੋਇਆ ਨਾ। ਸਿੱਖ ਆਦਰਸ਼ਾਂ ਵਿੱਚ ਬੁੱਤ-ਪੂਜਾ ਤੇ ਸ਼ਖਸ਼ੀ-ਪੂਜਾ ਦੀ ਕੋਈ ਥਾਂ ਨਹੀਂ ਹੈ ਪਰ 'ਬਾਵੇ' (ਸੇਵੀ ਤੇ ਬੇਦੀ) ਮਹਾਰਾਜਾ ਸਾਹਿਬ ਤੇ ਹਾਵੀ ਰਹੇ।

ਉਦੋਂ ਸਿੱਖ ਆਦਰਸ਼ਾਂ ਨੂੰ ਕੋਈ ਖਾਸ ਉਚੇਚੀ ਪਰਵਰਿਸ਼ ਨਾ ਦਿੱਤੀ ਗਈ। ਜਿਨ੍ਹਾਂ ਸਿੱਖ ਆਦਰਸ਼ਾਂ ਦਾ ਸਦਕਾ ਸਿੱਖ ਰਾਜ ਕਾਇਮ ਹੋਇਆ ਸੀ, ਸਿੱਖ ਉਨ੍ਹਾਂ ਆਦਰਸ਼ਾਂ ਤੋਂ, ਲੀਡਰਾਂ ਦੀ ਕੰਮਜ਼ੋਰੀ ਕਰਕੇ ਵਾਂਝੇ ਰਹਿ ਗਏ। ਹੁਣ ਬਿਪਰ ਸੰਸਕਾਰ ਮੁੜ ਬਹਾਲ ਹੋਣ ਲੱਗ ਪਏ। ਮਹਾਰਾਜੇ ਦੇ ਰਾਜ ਵਿੱਚ ਸਿੱਖਾਂ ਲਈ ਕੋਈ ਗੈਰ ਮਾਮੂਲੀ ਗੱਲ ਅਗਰ ਹੋਈ ਸੀ ਤਾਂ ਉਹ ਇਹੋ ਸੀ ਕਿ ਬਹੁਤ ਵੱਡੀ ਮਾਤਰਾ ਵਿੱਚ ਲੋਕ ਸਿੱਖ ਸਜ ਗਏ ਸਨ। ਹਿੰਦੂ, ਮੁਸਲਮਾਨ ਤੇ ਈਸਾਈ ਸਭ ਪੱਗਾਂ ਸਜਾਉਣ ਲੱਗ ਪਏ ਸਨ, ਉਹ ਇਸ ਕਰਕੇ ਸੀ ਕਿ ਸਿੱਖ ਰਾਜ ਦਾ ਮੁੱਖੀਆ ਸਿੱਖ ਸੀ ਤੇ ਦਸਤਾਰ ਸਜਾਉਂਦਾ ਸੀ। ਪਰ ਸਿੱਖਾਂ ਦੇ ਸਾਰੇ ਧਾਰਮਿਕ ਅਸਥਾਨ ਮਹੰਤਾਂ ਦੇ ਕਬਜ਼ੇ ਵਿੱਚ ਰਹੇ। ਸਿੱਖੀ ਦਾ ਪ੍ਰਚਾਰ ਸਨਾਤਨ ਹਿੰਦੂ ਮਰਯਾਦਾ ਅਨੁਸਾਰ ਹੋਣ ਲੱਗ ਪਿਆ।

ਦਸ਼ਮ ਪਿਤਾ ਨੇ ਖਾਲਸਾ 1699 ਈਸਵੀ ਵਿੱਚ ਸਾਜਿਆ ਸੀ। ਸੰਨ 1699 ਈਸਵੀ ਤੋਂ ਸੰਨ 1764 ਈਸਵੀ ਤੱਕ ਦੇ ਇਤਿਹਾਸ ਦੇ ਵਰਕੇ ਫਰੋਲਦੇ ਇਹ ਪਤਾ ਲੱਗਦਾ ਹੈ ਅਤੇ 'ਫ਼ਾਰਿਸਟਰ' ਵੀ ਆਪਣੇ ਸਫ਼ਰਨਾਮੇ ਵਿੱਚ ਇਸ ਗੱਲ ਦੀ ਉਗਾਹੀ ਦਿੰਦਾ ਹੈ, ਕਿ ਖਾਲਸਾ ਦਸ਼ਮ ਪਿਤਾ ਦੇ ਹੀ ਦੱਸੇ ਰਸਤੇ ਉੱਪਰ ਚਲਦਾ ਰਿਹਾ ਸੀ। ਸਿੱਖ ਅਕਾਲ ਪੁਰਖ ਤੋਂ ਛੁੱਟ, ਕਿਸੇ ਹੋਰ ਦੇਵੀ ਦੇਵਤਿਆਂ ਜਾਂ ਪੀਰ ਪੈਗੰਬਰਾਂ ਦੀ ਹੋਂਦ ਨਹੀਂ ਸੀ ਮੰਨਦੇ। ਅਨੁਸ਼ਾਸਨ ਵਿੱਚ ਰਹਿ ਕੇ ਸਿੱਖਾਂ ਨੇ ਜੋ ਸ਼ਹੀਦੀਆਂ ਦਿੱਤੀਆਂ ਹਨ, ਉਸ ਦੀ ਮਿਸਾਲ ਦੁਨੀਆ ਵਿੱਚ ਕਿਤੇ ਵੀ ਨਹੀਂ ਮਿਲਦੀ। ਪੁਰਾਣੀ ਅੰਜੀਲ (ਓਲਡ ਟੈਸਟਾਮੈਂਟ) ਵਿੱਚ ਅੰਕਿਤ, ਯਹੂਦੀਆਂ ਦੀਆਂ ਕੁਰਬਾਨੀਆਂ ਸਿੱਖਾਂ ਦੇ ਮੁਕਾਬਲੇ ਵਿੱਚ ਕੁੱਝ ਵੀ ਨਹੀਂ ਹਨ। ਯੂਰਪੀਅਨ ਇਤਿਹਾਸਕਾਰ ਸਿੱਖ ਆਦਰਸ਼ਾਂ ਦੀ ਸ਼ਲਾਘਾ ਕਰਦੇ ਹੋਏ ਸਿੱਖ ਧਰਮ ਦੀ ਉੱਚਤਾ ਨੂੰ ਸਵੀਕਾਰ ਕਰਦੇ ਹਨ। ਪਰ ਸਿੱਖ ਰਾਜ ਸਮੇਂ (ਸੰਨ 1800 ਈਸਵੀ ਤੋਂ 1849 ਈਸਵੀ) ਸਿੱਖ ਰਾਜ ਦੇ ਸਰਦਾਰ ਤੇ ਕਈ ਆਗੂ ਪੱਕੇ ਗੁਰਮੁੱਖ ਨਹੀਂ ਸੀ ਰਹਿਣਾ ਚਾਹੁੰਦੇ। ਉਹ ਹਿੰਦੂ ਰੀਤਾਂ ਨੂੰ ਮੰਨਦੇ ਸਨ। ਉਹ ਛੇਤੀ ਹੀ, ਰੀਤੀ ਰਿਵਾਜਾਂ ਵਿੱਚ ਪੈ ਕੇ ਗੁਰਮਤ ਨੂੰ ਪਿੱਠ ਦਿਖਾਉਣ ਲੱਗ ਪਏ। ਇਸ ਸਮੇਂ ਸਿੱਖਾਂ ਵਿੱਚ ਜੋ ਵੱਡਾ ਨੁਕਸਾਨ ਹੋਇਆ ਉਹ ਇਹ ਸੀ ਕਿ ਦਸ ਗੁਰੂਆਂ ਦੀ ਥਾਵੇਂ ਕੁੱਝ ਲੋਕ ਆਪਣੇ ਆਪ ਨੂੰ

ਗੁਰੂ ਕਹਾਉਣ ਲੱਗ ਪਏ। ਅਜਿਹੀਆਂ ਗੁਰੂ ਗੱਦੀਆਂ ਗਿਣਤੀ ਵਿੱਚ ਪੰਜ ਸਨ (1) ਕਰਤਾਰਪੁਰ ਸੋਢੀਆਂ ਦੀ ਗੱਦੀ (2) ਗੱਦੀ ਬਾਬਾ ਸਾਹਿਬ ਸਿੰਘ ਬੇਦੀ (3) ਆਨੰਦਪੁਰ ਸਾਹਿਬ ਦੇ ਸੋਢੀ (4) ਗੱਦੀ ਗੁਰੂ ਹਰ ਸਹਾਏ ਅਤੇ (5) ਸਭ ਤੋਂ ਵੱਡੀ ਗੱਦੀ ਬਾਬਾ ਵੀਰ ਸਿੰਘ ਨੌਰਗਾਬਾਦ ਦੀ ਸੀ। ਆਮ ਤੌਰ ਤੇ ਇਹ ਲੋਕ ਬਾਵੇ ਕਰਕੇ ਮਸ਼ਹੂਰ ਸਨ। ਪਹਿਲੇ ਚਾਰ ਤਾਂ ਗੁਰੂ ਅੰਸ਼ ਹੀ ਆਪਣੇ ਆਪ ਨੂੰ ਕਹਾਉਂਦੇ ਸਨ। ਬਹੁਤੇ ਲੋਕ ਉਨ੍ਹਾਂ ਅੱਗੇ ਝੁੱਕਦੇ ਸਨ। ਖਾਸ ਕਰਕੇ ਸਿੱਖ ਰਈਸ ਜਾਂ ਸਰਦਾਰ ਤਾਂ ਉਨ੍ਹਾਂ ਦੇ ਅਨਿਨ ਸੇਵਕ ਹੀ ਸਨ। ਹੌਲੀ-ਹੌਲੀ ਇਹ ਗੱਦੀਆਂ ਵਾਲੇ, ਕੌਮ ਨੂੰ ਵੱਖ-ਵੱਖ ਸੰਪਰਦਾਵਾਂ ਵਿੱਚ ਵਟਾਣ ਲੱਗ ਪਏ। ਖਾਲਸਾ ਪੰਥ ਦੇ ਵਧ ਰਹੇ ਰਾਜ-ਭਾਗ ਨੂੰ ਤੱਕ ਕੇ ਹੋਰ ਅਜਿਹੇ ਲੋਕ ਜੋ ਆਪਣੇ ਪੈਰ ਪੁਜਾਉਣਾ ਚਾਹੁੰਦੇ ਸਨ, ਇਧਰ ਨੂੰ ਝੁੱਕੇ ਤੇ ਸਿੱਖਾਂ ਦਾ ਭੇਸ ਧਾਰ ਕੇ ਖਾਲਸਾ ਪੰਥ ਵਿੱਚ ਦਾਖਲ ਹੋ ਗਏ। ਐਸੇ ਲੋਕਾਂ ਨੇ, ਜੋ ਨਿਰੋਲ ਮਾਨ ਪ੍ਰਤਿਸ਼ਠਾ ਦੇ ਚਾਹਵਾਨ ਸਨ, ਉਹ ਛੇਤੀ ਹੀ ਸਿੱਖ ਪੰਥ ਦੀ ਅਸਲੀਅਤ ਬਦਲ ਦਿੱਤੀ। ਸਭ ਤੋਂ ਪਹਿਲਾਂ ਉਨ੍ਹਾਂ ਨੇ ਅਕਾਲ ਤਖਤ ਅਤੇ ਦਰਬਾਰ ਸਾਹਿਬ ਦੀ ਗੁਰਮਿਤ ਭਿੰਨੀ ਮਰਯਾਦਾ ਨੂੰ ਤੋੜਿਆ। ਫੇਰ ਹੋਰ ਤਖਤਾਂ ਤੇ ਗੁਰਦੁਆਰਿਆਂ ਦੀ ਰਹਿ ਰੀਤ ਮਨਮਤ ਦੇ ਸੰਚੇ ਵਿੱਚ ਢਾਲੀ ਗਈ। ਗੁਰਮਿਤ ਤੋਂ ਵਿਰੁੱਧ, ਅਨੇਕਾਂ ਦੇਵੀ ਦੇਵਤਿਆਂ ਦੇ ਬੁੱਤ ਦਰਬਾਰ ਸਾਹਿਬ ਦੀ ਪਰਿਕਰਮਾ ਵਿੱਚ ਰੱਖੇ ਗਏ। ਇਸ ਮਨਮਤ ਦੇ ਪ੍ਰਚਾਰ ਦਾ ਦੌਰ 1780 ਈਸਵੀ ਤੋਂ 1880-1885 ਈਸਵੀ ਤੱਕ ਖੂਬ ਜ਼ੋਰ ਨਾਲ ਚੱਲਦਾ ਰਿਹਾ। ਪਰ ਫਿਰ ਹੌਲੀ-ਹੌਲੀ ਸਿੱਖਾਂ ਵਿੱਚ ਵੀ ਜਾਗ੍ਰਿਤੀ ਆਈ। 1873 ਈਸਵੀ ਵਿੱਚ ਅੰਮ੍ਰਿਤਸਰ ਵਿੱਚ ਪਹਿਲੀ ਸਿੰਘ ਸਭਾ ਸਥਾਪਿਤ ਕੀਤੀ ਗਈ, ਪਰ ਉਸ ਦੇ ਕਰਤਿਆਂ-ਧਰਤਿਆਂ ਵਿੱਚ ਵੀ ਪੁਰਾਣਿਕ ਖਿਆਲਾਂ ਦੀ ਬਹੁਲਤਾ ਸੀ, ਇਸ ਦਾ ਅੰਤਮ ਨਤੀਜਾ ਇਹ ਨਿਕਲਿਆ ਕਿ ਸਿੱਖ ਹੌਲੀ-ਹੌਲੀ ਵੱਖ ਵੱਖ ਸੰਪਰਦਾਵਾਂ ਦੇ ਰੂਪ ਵਿੱਚ ਵੰਡੀਣ ਲੱਗ ਪਏ। ਸ਼ਮਸ਼ੇਰ ਸਿੰਘ ਅਸ਼ੋਕ ਅਨੁਸਾਰ "ਅੰਤ ਵਿੱਚ ਸਿੱਖਾਂ ਦਾ ਉਹੋ ਹਾਲ ਹੋਇਆ ਜੋ ਮਹਾਤਮਾ ਬੁੱਧ ਤੋਂ ਪਿਛੋਂ ਬੁੱਧਮਤ ਦਾ - ਹੀਨ ਯਾਨ ਅਤੇ ਮਹਾਯਾਨ ਫਿਰਕੇ ਬਣਨ ਉੱਤੇ ਹੋਇਆ ਸੀ।" ਗੁਰੂ ਪੰਥ ਵੀ ਇਸ ਫਿਰਕੇ-ਬੰਦੀ ਤੋਂ ਬੱਚ ਨਾ ਸਕਿਆ।

ਸੰਨ 1873 ਈਸਵੀ ਤੋਂ ਸੰਨ 1885 ਈਸਵੀ ਵਿੱਚ ਸਿੱਖਾਂ ਨੂੰ ਇੱਕ ਮਾਯਾ ਨਾਜ਼ ਹਸਤੀ ਪ੍ਰੋ: ਗੁਰਮੁੱਖ ਸਿੰਘ ਦੇ ਰੂਪ ਵਿੱਚ ਮਿਲੀ ਜਿਸ ਦੀ ਇਹ ਪਰਬਲ ਕੋਸ਼ਿਸ਼ ਸੀ ਕਿ ਮਨਮਤਿ ਅਤੇ ਅਨੁਮਤ ਵਿੱਚ ਘੁੱਲ ਮਿਲ ਰਹੇ ਸਿੱਖਾਂ ਨੂੰ ਇਸ ਪਾਸਿਓਂ ਰੋਕ ਕੇ, ਪੱਕੇ ਸਿੱਖ ਬਣਾਇਆ ਜਾਵੇ, ਪਰ ਬਾਬਾ ਖੇਮ ਸਿੰਘ ਬੇਦੀ ਜੋ ਉਸ ਵਕਤ ਅਕਾਲ ਤਖਤ ਦੇ ਜੱਥੇਦਾਰ ਸਨ ਅਤੇ ਬਾਬਾ ਸਾਹਿਬ ਸਿੰਘ ਬੇਦੀ ਦੇ ਪੋਤਰੇ ਸਨ, ਆਪ ਪ੍ਰੋ: ਗੁਰਮੁੱਖ ਸਿੰਘ ਦੇ ਅਗਾਂਹ ਵਧੂ ਖਿਆਲਾਂ ਨਾਲ ਸਹਿਮਤ ਨਹੀਂ ਸਨ। ਸੋਚਿਆ ਜਾਵੇ ਤਾਂ ਸਹਿਮਤ ਹੁੰਦੇ ਵੀ ਕਿਉਂ? ਸਾਰੇ ਬਾਵੇ ਉਦੋਂ ਆਪਣੀ ਸਿੱਖੀ ਸੇਵਕੀ ਵਧਾ ਰਹੇ ਸਨ। ਲੋਕਾਂ ਵਿੱਚ ਵਹਿਮ ਤੇ ਭਰਮਾਂ ਨੂੰ ਮੰਨਣ ਦੀ ਕੁੱਚੀ ਪੈਦਾ ਕਰ ਰਹੇ ਸਨ। ਮਸਲਾ ਉਨ੍ਹਾਂ ਦੀ ਰੋਜ਼ੀ ਰੋਟੀ ਦਾ ਸੀ। ਜੇ ਲੋਕ ਜਾਗ੍ਰਿਤ ਹੋ ਗਏ ਤਾਂ ਬਾਵਿਆਂ ਦੀ ਸਿੱਖੀ ਸੇਵਕੀ ਕਾਰਨ ਜੋ ਭੇਟਾ ਆਉਂਦੀ ਸੀ, ਉਹ ਆਉਣੀ ਬੰਦ ਹੋ ਜਾਵੇਗੀ। ਇਸ ਲਈ ਇਹ ਸਨਾਤਨੀ ਬਾਵੇ ਸੋਚਦੇ ਸਨ ਕਿ ਪ੍ਰੋ: ਗੁਰਮੁੱਖ ਸਿੰਘ ਉਨ੍ਹਾਂ ਦੀ ਥਾਲੀ ਵਿੱਚ ਛੇਕ ਕਰ ਰਿਹਾ ਹੈ। ਅਜਿਹੀ ਹਾਲਤ ਵਿੱਚ ਇਨ੍ਹਾਂ ਸਭ ਨੇ ਇਹ ਸਲਾਹ ਕੀਤੀ ਕਿ ਪ੍ਰੋ: ਗੁਰਮੁੱਖ ਸਿੰਘ ਨੂੰ ਪੰਥ ਵਿੱਚੋਂ ਛੇਕ ਦਿੱਤਾ ਜਾਵੇ। ਇਹ ਕੋਈ ਵੱਡਾ ਮੁਸ਼ਕਲ ਕੰਮ ਨਹੀਂ ਸੀ। ਬਾਬਾ ਖੇਮ ਸਿੰਘ ਬੇਦੀ ਉਦੋਂ ਅਕਾਲ ਤਖਤ ਦੇ ਜੱਥੇਦਾਰ ਸਨ। ਫਰੀਦਕੋਟ ਦੇ ਮਹਾਰਾਜੇ ਨਾਲ ਗੰਭ ਤੁੱਪ ਕਰਕੇ ਤੇ ਆਪਣੇ ਪਿੰਨ੍ਹਿਆਂ ਰਾਹੀਂ ਉਨ੍ਹਾਂ ਇੱਕ ਮਤਾ ਪਾਸ ਕੀਤਾ ਕਿ ਪ੍ਰੋ: ਗੁਰਮੁੱਖ ਸਿੰਘ ਪੰਥ ਵਿਰੋਧੀ ਗੱਲਾਂ ਕਰਦਾ ਹੈ ਇਸ ਲਈ ਇਸ ਨੂੰ ਪੰਥ ਤੋਂ ਛੇਕਿਆ ਜਾਂਦਾ ਹੈ। ਅਕਾਲ ਤਖਤ ਉੱਪਰ ਹੋਈ ਮੀਟਿੰਗ ਵਿੱਚ 15 ਸਿੰਘਾਂ ਨੇ ਜੋ ਬੇਦੀ ਧੜੇ ਦੇ ਸਨ ਉਨ੍ਹਾਂ ਨੇ ਇਸ ਮਤੇ ਦੇ ਹੱਕ ਵਿੱਚ ਦਸਤਖਤ ਕਰ ਦਿੱਤੇ, ਪਰ ਉੱਚੇ ਇਖਲਾਕ ਦੇ ਮਾਲਕ ਤੇ ਦੂਰ ਦਰਿਸ਼ਟੀ ਵਾਲੇ ਪੰਥ ਸੇਵਕ ਭਾਈ ਭਗਤ ਸਿੰਘ ਤੇ ਭਾਈ ਹੀਰਾ ਸਿੰਘ ਜੋ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੇ ਗ੍ਰੰਥੀ ਸਨ ਉਨ੍ਹਾਂ ਨੇ ਮਤੇ ਉੱਪਰ ਦਸਤਖਤ ਨਾ ਕੀਤੇ ਸਗੋਂ ਇਸ ਦੀ ਵਿਰੋਧਤਾ ਕੀਤੀ। ਭਾਈ ਭਗਤ ਸਿੰਘ ਨੇ ਹਾਜਰ ਸਦੱਸਿਆਂ ਨੂੰ ਤਾਤਨਾ ਕੀਤੀ। ਉਸ ਨੇ ਕਿਹਾ ਕਿ "ਸਿੱਖੀ ਬਹੁਤ ਬਾਰੀਕ ਹੈ। ਕੌਮ ਦੀ ਤਰੱਕੀ ਲਈ ਸਿੰਘਾਂ ਨੇ ਬੜੀਆਂ ਸ਼ਹੀਦੀਆਂ ਦਿੱਤੀਆਂ ਤਾਂ ਹੀ ਅਸੀਂ ਮੁਗਲਾਂ ਦੇ ਜੁਲਮਾਂ

ਤੋਂ ਨਿਜਾਤ ਪਾ ਸਕੇ ਹਾਂ।”

ਭਾਈ ਭਗਤ ਸਿੰਘ ਦੇ ਵਿਚਾਰ ਸਭ ਹਾਜਰ ਸਦੱਸਿਆਂ ਨੇ ਧਿਆਨ ਪੂਰਵਕ ਸੁਣੇ। ਬਾਬਾ ਖੇਮ ਸਿੰਘ ਬੇਦੀ ਵੀ ਚਾਹੁੰਦੇ ਸਨ ਕਿ ਸਿੱਖ ਤਰੱਕੀ ਕਰਨ ਉਨ੍ਹਾਂ ਖੁਦ ਕਈ ਸਕੂਲ ਤੇ ਪਾਠਸ਼ਾਲਾਂ ਚਲਾਈਆਂ ਹੋਈਆਂ ਸਨ ਪਰ ਪੁਰਾਤਨਤਾ ਵਿੱਚੋਂ ਬਾਹਰ ਨਹੀਂ ਸਨ ਆਉਣਾ ਚਾਹੁੰਦੇ। ਬਾਬਾ ਖੇਮ ਸਿੰਘ ਬੇਦੀ ਦੇ ਨਾਲ ਕਈ ਹੋਰ ਪੁਜਾਰੀ ਤੇ ਧਰਮਸ਼ਾਲੀਏ ਭਾਈ, ਜਿਨ੍ਹਾਂ ਦੇ ਹੱਥਾਂ ਵਿੱਚ ਗੁਰਦੁਆਰਿਆਂ ਦੀਆਂ ਜਾਇਦਾਦਾਂ ਸਨ, ਪ੍ਰੋ. ਗੁਰਮੁੱਖ ਸਿੰਘ ਦੇ ਸੁਧਾਰਕ ਕੰਮ ਦੇ ਬੁਨਿਆਦੀ ਤੌਰ ਤੇ ਵਿਰੋਧੀ ਸਨ। ਉਨ੍ਹਾਂ ਨੂੰ ਡਰ ਸੀ ਕਿ ਕਿਤੇ ਇਸ ਸੁਧਾਰ ਵਿੱਚ ਉਨ੍ਹਾਂ ਦੀਆਂ ਜਾਇਦਾਦਾਂ ਹੀ ਨਾ ਖੁਸ਼ ਜਾਣ। ਇਸ ਲਈ ਉਹ ਭਾਈ ਸਾਹਿਬ ਦੇ ਪ੍ਰਚਾਰ ਨੂੰ ਕੌੜੀ ਅੱਖ ਨਾਲ ਦੇਖਦੇ ਸਨ।

ਇਸ ਲਈ ਸਭ ਪੁਜਾਰੀ ਤੇ ਬਾਬਿਆਂ, ਨੇ ਹੁਕਮਨਾਮਾ ਜਾਰੀ ਕਰ ਹੀ ਦਿੱਤਾ ਅਤੇ ਭਾਈ ਸਾਹਿਬ ਨੂੰ ਪੰਥ ਵਿੱਚੋਂ ਛੇਕ ਦਿੱਤਾ। ਉਸ ਹੁਕਮ ਨਾਮੇ ਦੀ ਹੂ-ਬ-ਹੂ ਨਕਲ ਪਾਠਕਾਂ ਅੱਗੇ ਪੇਸ਼ ਕੀਤੀ ਜਾ ਰਹੀ ਹੈ। ਜਿਸ ਦੁਆਰਾ ਸਨਾਤਨੀ ਸਿੱਖਾਂ ਨੇ (ਜੋ ਮੁਰਤੀ ਪੂਜ ਸਨ) ਇੱਕ ਪੈਗੰਮਬਰੀ ਜਲਾਲ ਵਾਲੇ ਗੁਰੂ ਸਿੱਖ ਨੂੰ ਉਸ ਦੇ ਆਪਣੇ ਪੰਥ ਤੋਂ ਕੱਢ ਹੀ ਦਿੱਤਾ।

ੴ ਸਤਿਗੁਰ ਪ੍ਰਸਾਦਿ॥

ਸ੍ਰੀ ਅਕਾਲ ਸਹਾਏ	ਅਕਾਲ ਸਹਾਏ
ਤਖ਼ਤ ਅਕਾਲ ਬੁੰਗਾ	ਸ੍ਰੀ ਦਰਬਾਰ ਸਾਹਿਬ
ਸਾਹਿਬ ਜੀ	

ਹਮ ਜੁਮਲੇ ਸਿੰਘਾਨ ਪੁਜਾਰੀਆਨ ਤਖ਼ਤ ਸ੍ਰੀ ਅਕਾਲ ਬੁੰਗਾ ਜੀ ਸਾਹਿਬ ਵ ਸ੍ਰੀ ਦਰਬਾਰ ਸਾਹਿਬ ਵ ਬਾਬਾ ਅਟੱਲ ਰਾਇ ਸਾਹਿਬ ਜੀ ਵ ਠੰਡਾ ਬੁੰਗਾ ਸਾਹਿਬ ਵ ਬੁੰਗਾ ਸਾਹਿਬ ਜੀ ਨੇ ਮੁਲਾਹਜੇ ਕਾਹਰਵਾਈ ਗੁਰਮੁਖ ਸਿੰਘ ਸਕੜਿ ਕਾ ਕੀਆ, ਮਾਲੂਮ ਹੁਆ ਕਿ ਇਸ ਸ਼ਖਸ ਨੇ ਚੰਦ ਜਗਾ ਬਰਖਿਲਾਫ਼ ਗੁਰ ਇਸਟ ਕੇ ਤੋਹੀਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵ ਗੁਰ ਅੰਸ ਵ ਗੁਰ ਬਾਨੀ ਕੇ ਤਹਰੀਰ ਵ ਤਕਰੀਰ ਕੀਆ ਹੈ ਜਿਸ ਸੇ ਸਾਬਤ ਹੋਤਾ ਹ ਕਿ ਉਸ ਕਾ ਇਤਕਾਦ ਸਿੱਖੀ ਧਰਮ ਸੇ ਬਿਲਕੁਲ ਬਰਖਿਲਾਫ਼ ਹੈ, ਇਸ ਵਾਸਤੇ ਹਮ ਤਮਾਮ ਪੁਜਾਰੀਆਨ ਵ ਗ੍ਰੰਥੀਆਨ ਵ

ਨੰਬਰਦਾਰਾਨ ਸ੍ਰੀ ਗੁਰਦੁਆਰੇ ਹਾਇ ਮਮਦੂਹ ਤਹਿਰੀਰ ਕਰਤੇ ਹੈ ਕਿ ਗੁਰਮੁਖ ਸਿੰਘ ਮਜ਼ਕੂਰ ਪੰਥ ਖਾਲਸਾ ਸੇ ਅਲਹਿਦਾ ਕੀਆ ਗਿਆ ਹੈ, ਗੁਰਦੁਆਰੇ ਹਾਇ ਮੌਸੂਫ਼ ਮੇਂ ਉਸ ਕੀ ਅਰਦਾਸ ਨਾ ਹੋਗੀ ਵ ਬਰਤਾਉ ਨਾ ਹੋਗਾ। ਤਮਾਮ ਸਿੰਘਾਨ ਕੋ ਵਾਜ਼ਿਆ ਰਹੇ ਕਿ ਕੋਈ ਸ਼ਖਸ ਉਸ ਕਾ ਪੈਰੋਕਾਰ ਨਾ ਹੋ। ਜੇ ਸ਼ਖਸ ਉਸ ਕੀ ਪੈਰਵੀ ਕਰੇਗਾ, ਵੁਹ ਭੀ ਬੇਮੁਖ ਔਰ ਲਾਇਕ ਤਨਖ਼ਾਹ ਪੰਥ ਕੇ ਸਮਝਾ ਜਾਵੇਗਾ ਔਰ ਵੈਸਾ ਹੀ ਸਲੂਕ ਉਸ ਕੇ ਸਾਥ ਭੀ ਕੀਆ ਜਾਵੇਗਾ। ਫ਼ਕਤ। ਬਤਾਰੀਖ਼ ਸੱਤਵੀਂ ਮਾਹ ਚੇਤ ਸੰਮਤ ੪੧੮ ਗੁਰ ਨਾਨਕ ਸ਼ਾਹੀ ਮੁਤਾਬਿਕ ੧੮ ਮਾਰਚ ੧੮੮੭ ਈਸਵੀ।

ਅਕਾਲ ਤਖ਼ਤ ਦੇ ਇਸ ਹੁਕਮਨਾਮੇ ਕਾਰਨ, ਕੁਝ ਚਿਰ ਲਈ ਗੁਰਮੁੱਖ ਸਿੰਘ ਜੀ ਨਿਰਾਸਤਾ ਵਿੱਚ ਰਹੇ ਪਰ ਮੁੜ ਛੇਤੀ ਹੀ ਪੰਥ ਦੀ ਸੇਵਾ ਵਿੱਚ ਹਾਜ਼ਰ ਹੋ ਗਏ। ਉਨ੍ਹਾਂ ਦੀ ਘਾਲਣਾ ਸਦਕਾ ਹੀ ਸੰਨ 1893 ਵਿੱਚ ਖਾਲਸਾ ਕਾਲਜ ਸਕੂਲ ਹੋਂਦ ਵਿੱਚ ਆਇਆ ਸੀ, ਜੋ ਉੱਨਤੀ ਕਰਕੇ ਬਾਅਦ ਵਿੱਚ ਅਦੁੱਤੀ ਵਿਦਿਅਕ ਸੰਸਥਾ ਬਣ ਗਈ। ਇਸ ਕਦਾਵਰ ਸੰਸਥਾ ਉੱਪਰ ਅੱਜ ਪੂਰੀ ਕੌਮ ਨੂੰ ਮਾਣ ਹੈ। ਵਕਤ ਗੁਜ਼ਰਦਾ ਗਿਆ ਪ੍ਰੋ. ਗੁਰਮੁੱਖ ਸਿੰਘ ਨੇ ਸਿੱਖਾਂ ਅੰਦਰ ਜਾਗ੍ਰਿਤੀ ਪੈਦਾ ਕਰਨ ਲਈ ਸਿੱਖ ਧਰਮ ਅਤੇ ਸਿੱਖ ਇਤਿਹਾਸ ਸੰਬੰਧੀ ਪੁਸਤਕਾਂ ਲਿਖਵਾ ਕੇ ਪ੍ਰਕਾਸ਼ਤ ਕਰਵਾਉਣੀਆਂ ਸ਼ੁਰੂ ਕੀਤੀਆਂ ਪੰਜਾਬੀ ਭਾਸ਼ਾ ਵਿੱਚ ਸਮਾਚਾਰ ਪੱਤਰ ਤੇ ਪਤ੍ਰਿਕਾਵਾਂ ਜਾਰੀ ਕਰਵਾਈਆਂ। ਇਸ ਕੰਮ ਵਿੱਚ ਭਾਈ ਦਿੱਤ ਸਿੰਘ ਤੇ ਭਾਈ ਜਵਾਹਿਰ ਸਿੰਘ ਕਪੂਰ ਉਨ੍ਹਾਂ ਦੇ ਵੱਡੇ ਸਹਾਇਕ ਰਹੇ। ਅੰਗਰੇਜ਼ੀ ਸਰਕਾਰ ਨੇ ਵੀ ਆਪ ਦਾ ਸਾਥ ਦਿੱਤਾ ਤੇ ਇਸ ਤਰ੍ਹਾਂ ਨਾਲ ਸਿੱਖਾਂ ਨੂੰ ਆਪਣੀ ਇਕ ਖਾਸ ਤੇ ਅਲੱਗ ਪਹਿਚਾਣ ਮਿਲ ਗਈ। ਹੁਣ ਸਿੱਖ ਆਪਣੇ ਆਪ ਨੂੰ ਹਿੰਦੂਆਂ ਤੋਂ ਵੱਖ ਕੌਮ ਤਸਵਰ ਕਰਨ ਲੱਗ ਪਏ।

ਪਰ ਪੰਥ ਤੋਂ ਖਾਰਜ ਕੀਤੇ ਪ੍ਰੋ. ਗੁਰਮੁੱਖ ਸਿੰਘ ਨੂੰ ਮੁੜ ਪੰਥ ਵਿੱਚ ਸ਼ਾਮਲ ਕਰਨ ਲਈ ਸਿੱਖ ਜਗਤ ਇੰਨ੍ਹਾਂ ਅਵੇਸਲਾ ਰਿਹਾ, ਕਿ ਸੰਨ 1887 ਤੋਂ ਬਾਅਦ ਸੰਨ 1994 ਈਸਵੀ ਤੱਕ ਭਾਵ 107 ਸਾਲ, ਇਸ ਵਿਸ਼ੇ ਨੂੰ ਕਿਸੇ ਨੇ ਵੀ ਨਾ ਘੋਖਿਆ, ਕਿ ਅਸੀਂ ਆਪਣੀ ਕੌਮ ਦੀ ਸਭ ਤੋਂ ਮਹਾਨ ਹਸਤੀ ਨੂੰ ਮੁੜ ਪੰਥ ਵਿੱਚ ਸ਼ਾਮਲ ਕਰ ਲਈਏ। ਪ੍ਰੋ. ਗੁਰਮੁੱਖ ਸਿੰਘ ਜੀ 24 ਸਤੰਬਰ

1899 ਤੱਕ ਵਿੱਚ ਸਿੱਖ ਪੰਥ ਦੀ ਸੇਵਾ ਕਰਦੇ, ਦਿਲ ਦਾ ਦੌਰਾ ਪੈਣ ਕਾਰਨ ਕੰਡੇ ਘਾਟ ਵਿੱਚ ਉਹਨਾਂ ਦੀ ਮੌਤ ਹੋ ਗਈ ਸੀ।

1995 ਈਸਵੀ ਵਿੱਚ "ਵਰਲਡ ਸਿੱਖ ਕਾਨਫਰੰਸ" ਹੋਈ ਸੀ, ਤੇ ਉਦੋਂ ਹੀ ਪ੍ਰੋ: ਗੁਰਮੁੱਖ ਸਿੰਘ ਨੂੰ 108 ਸਾਲਾਂ ਬਾਅਦ ਮਰਨ-ਪ੍ਰਾਂਤ ਪੰਥ ਵਿੱਚ ਵਾਪਸ ਸ਼ਾਮਲ ਕੀਤਾ ਗਿਆ। ਪਰ ਅੱਜ ਤੱਕ ਸਿੱਖ ਕੌਮ ਨੂੰ ਇਹ ਨਹੀਂ ਦੱਸਿਆ ਗਿਆ ਕਿ ਉਹ ਸਿੱਖ ਦਰਦੀ ਕੌਣ ਸਨ ਜਿਨ੍ਹਾਂ ਨੇ ਸੰਨ 1995 ਵਿੱਚ ਅਕਾਲ ਤਖ਼ਤ ਦੇ ਜੱਥੇਦਾਰ ਨੂੰ ਇਸ ਸ਼ੁੱਭ ਕੰਮ ਕਰਨ ਲਈ ਪ੍ਰੇਰਿਆ ਸੀ। ਆਸ਼ਾ ਹੈ ਕਿ ਅਕਾਲ ਤਖ਼ਤ ਵੱਲੋਂ ਇਸ ਬਾਰੇ ਸਿੱਖ ਕੌਮ ਨੂੰ ਜਾਣਕਾਰੀ ਦਿੱਤੀ ਜਾਵੇਗੀ ਤਾਂ ਜੋ ਉਸ ਪੰਥ-ਦਰਦੀ ਦਾ ਅਭੀਨੰਦਨ ਕੀਤਾ ਜਾ ਸਕੇ। ਇਸ ਲੇਖ ਦੇ ਅੰਤ ਵਿੱਚ ਸਿੱਖ ਪ੍ਰਚਾਰਕਾਂ ਅੱਗੇ

ਬੇਨਤੀ ਹੈ ਕਿ ਸਾਡੀ ਕੌਮ ਦਾ ਇਤਿਹਾਸ ਜੰਗਾਂ ਤੇ ਸਹਾਦਤਾਂ ਨਾਲ ਭਰਿਆ ਇੱਕ ਅਮੀਰ ਇਤਿਹਾਸ ਹੈ। ਸਾਡੇ ਬਜ਼ੁਰਗਾਂ ਨੇ ਕੁਰਬਾਨੀਆਂ ਦੇ ਕੇ ਸਿੱਖੀ ਸਿਦਕ ਦੀ ਜੋਤ ਜਗਾਈ ਰੱਖੀ ਹੈ। ਇਸ ਸਿਦਕੀ ਦੀਵੇ ਵਿੱਚ ਸਿਦਕੀ ਤੇਲ ਦੀ ਘਾਟ ਨਾ ਹੋਣ ਦਿਉ। ਹੁਣ ਸਿੱਖ ਚੇਤਨਾ ਜਗਾਈ ਰੱਖਣ ਦੀ ਜ਼ਿੰਮੇਵਾਰੀ ਤੁਸਾਂ ਨਿਭਾਉਣੀ ਹੈ, ਤਾਂ ਜੋ ਸਿੱਖ ਕੌਮ ਉਤਨੀ ਉੱਨਤੀ ਕਰੇ, ਜਿਵੇਂ ਪ੍ਰੋ: ਗੁਰਮੁੱਖ ਸਿੰਘ ਨੇ ਆਪਣੇ ਕਿਆਸਾਂ ਵਿੱਚ ਲਿਆਂਦੀ ਸੀ।

ਸਾਡੀ ਮੰਜਿਲ ਅੱਜ ਵੀ ਸਿੱਖ ਆਦਰਸ਼ ਹਨ, ਜੋ ਨਾ ਸਿਰਫ ਸਿੱਖ ਕੌਮ ਦਾ ਬਲਕਿ ਪੂਰੇ ਭਾਰਤੀਆਂ ਦਾ ਮਾਰਗ ਦਰਸ਼ਨ ਕਰ ਸਕਦੇ ਹਨ।

9417924009

ਸਫਾ 16 ਦਾ ਬਾਕੀ

ਇਹੀ ਕੁੱਝ ਸੁਣਨ ਨੂੰ ਮਿਲਦਾ ਸੀ। ਮੈਂ ਕਦੀ ਇਸ ਗੱਲ ਵੱਲ ਧਿਆਨ ਨਹੀਂ ਦਿਤਾ ਪਰ ਮੇਰੀ ਧਰਮ ਪਤਨੀ ਅੰਦਰ ਖਾਤੇ ਮੇਰੇ ਤੋਂ ਚੋਰੀ ਕੁੱਝ ਜ਼ਰੂਰ ਕਰਦੀ ਰਹਿੰਦੀ ਸੀ। ਮੇਰੇ ਸਤਿਕਾਰ ਯੋਗ ਜੀਜਾ ਜੀ ਜੋ ਅਧਿਆਪਕ ਸਨ। ਪੜ੍ਹੇ ਲਿਖੇ ਸਨ, ਗੁਰੂ ਗ੍ਰੰਥ ਸਾਹਿਬ ਨੂੰ ਮੰਨਦੇ ਸਨ ਪਰ ਪ੍ਰਚੱਲਤ ਗੀਤਾਂ ਦੇ ਪੱਕੇ ਧਾਰਨੀ ਸਨ ਮੇਰੀ ਪਤਨੀ ਨੇ ਉਹਨਾਂ ਨੂੰ ਮੇਰੇ 'ਤੇ ਜੋਰ ਪਾਉਣ ਲਈ ਮਨਾ ਲਿਆ ਸੀ। ਮੈਂ ਜੀਜਾ ਜੀ ਦਾ ਬੇਹੱਦ ਸਤਿਕਾਰ ਕਰਦਾ ਸੀ ਉਹਨਾਂ ਨੇ ਮੈਨੂੰ ਨੰਗਲ ਨੇੜੇ ਘੁੰਗਰ ਦੇ ਡੇਰੇ ਜਾਣ ਲਈ, ਮਨਾਉਣਾ ਸ਼ੁਰੂ ਕਰ ਦਿਤਾ। ਦੋ ਤਿੰਨ ਸਾਲ ਲੰਘ ਗਏ ਮੇਰਾ ਮੰਨ ਨਹੀਂ ਮੰਨਿਆ। ਉਹਨਾਂ ਨੇ ਮੈਨੂੰ ਬਹੁਤ ਮਜ਼ਬੂਰ ਕੀਤਾ ਪਰ ਮੈਂ ਟੱਸ ਤੇ ਮੱਸ ਨਾ ਹੋਇਆ ਨਤੀਜਾ ਇਹ ਹੋਇਆ ਕਿ ਘਰ ਵਿਚ ਲਗਾਤਾਰ ਲੜਾਈ ਰਹਿਣ ਲਗ ਪਈ। ਆਖਰ ਇਕ ਦਿਨ ਜੀਜਾ ਜੀ ਸਾਨੂੰ ਘੁੰਗਰ ਪਾਸ ਲੈ ਗਏ। ਪਤਨੀ ਬਾਗੋ-ਬਾਗ ਪਰ ਮੈਂ ਬੰਨ੍ਹਿਆ ਹੁੱਧਿਆ ਗਿਆ ਸੀ ਘੁੰਗਰ ਬੜਾ ਖੁਸ਼ ਹੋਇਆ ਕਿ ਚੰਡੀਗੜ੍ਹੋਂ ਮਾਲਦਾਰ ਸਾਮੀ ਆਈ ਹੈ, ਹਰ ਐਤਵਾਰ ਘੁੰਗਰ ਪਾਸ ਜਾਣਾ ਸ਼ੁਰੂ ਕਰ ਦਿਤਾ ਦੋ ਤਿੰਨ ਮਹੀਨੇ ਬਾਅਦ ਸਾਨੂੰ ਖਾਣ ਲਈ ਫਲ ਦਿਤਾ ਕੋਈ ਫਾਇਦਾ ਨਾ ਹੋਇਆ ਫਿਰ ਉਹੀ ਕਹਾਣੀ ਕਿ ਤੁਸੀਂ ਫਲ ਠੀਕ ਤਰ੍ਹਾਂ ਨਹੀਂ ਖਾਦਾ।

ਦੁਬਾਰਾ ਫਿਰ ਫਲ ਦਿਤਾ। ਅਸੀਂ ਸਭ ਕੰਮ ਕਾਰ ਛੱਡ ਕੇ ਬਿਨਾਂ ਨਾਗੇ ਹਰ ਐਤਵਾਰ ਉਸ ਪਾਸ ਜਾਂਦੇ ਇਸ ਦੌਰਾਨ ਮੈਂ ਦੇਖਿਆ ਕਿ ਉਹ ਪੁਰਾਣੀਆਂ ਘਟਨਾਵਾਂ ਬਾਰੇ ਤਾਂ ਦਸ ਦਿੰਦਾ ਸੀ ਬਾਕੀ ਤਾਂ ਲੋਕ ਆਪ ਹੀ ਸਭ ਕੁਝ ਦੱਸਦੇ ਰਹਿੰਦੇ ਸਨ ਇਕ ਸਾਲ ਦੇ ਦੌਰਾਨ ਉਸ ਨੇ ਕਈਆਂ ਨੂੰ ਫਲ ਦਿਤੇ ਪਰ ਕਿਸੇ ਦੇ ਮੁੰਡਾ ਨਹੀਂ ਹੋਇਆ। ਰੱਬ ਦੀ ਕਰਨੀ ਸਾਡੇ ਘਰ ਲੜਕਾ ਪੈਦਾ ਹੋਇਆ। ਹੁਣ ਤਾਂ ਉਸ ਪਾਸ ਜਾਣਾ ਜ਼ਰੂਰੀ ਸੀ। ਸਵਾ ਮਹੀਨੇ ਬਾਅਦ ਉਸ ਦੇ ਡੇਰੇ ਤੇ ਲੜਕੇ ਨੂੰ ਨਾਲ ਲੈ ਕੇ ਗਏ। ਬੜਾ ਖਰਚਾ ਕਰਵਾਇਆ ਤੇ ਘੁੰਗਰ ਨੇ ਹੁਣ ਇਹ ਗਲ ਫੜ ਲਈ ਕਿ ਵੇਖੋ ਇਨ੍ਹਾਂ ਦੇ ਘਰ ਮੁੰਡਾ ਹੋਇਆ ਹੈ। ਹੋਰ 6-7 ਮਹੀਨੇ ਅਸੀਂ ਜਾਂਦੇ ਰਹੇ। ਬਸ ਉਸ ਦੀ ਇਹੀ ਰੱਟ ਵੇਖੋ ਚੰਡੀਗੜ੍ਹੀਏ ਇਹਨਾਂ ਦੇ ਘਰ ਮੁੰਡਾ ਹੋਇਆ ਹੈ। ਗੱਲ ਕੀ ਮੁੰਡਾ ਤਾਂ ਰਬ ਦੀ ਮੋਹਰ ਨਾਲ ਹੋਇਆ ਸੀ ਪਰ ਕਿਰਪਾ ਘੁੰਗਰ ਦੀ ਮੰਨੀ ਗਈ। 6 ਮਹੀਨੇ ਤੋਂ ਬਾਅਦ ਮੈਂ ਸਟੇਂਡ ਲੈ ਲਿਆ ਕਿ ਹੁਣ ਮੈਂ ਕਦੀ ਵੀ ਕਿਸੇ ਤਾਤਰਿਕ ਬਾਬੇ ਆਦਿ ਪਾਸ ਨਹੀਂ ਜਾਵਾਂਗਾ ਤੇ ਨਾ ਹੀ ਅੱਜ ਤੱਕ ਗਿਆ ਹਾਂ ਇਸ ਗੱਲ ਨੂੰ 27 ਸਾਲ ਬੀਤ ਚੁਕੇ ਹਨ। ਇਸ ਹੱਡ ਬੀਤੀ ਤੋਂ ਮੇਰਾ ਇਹ ਭਾਵ ਹੈ ਕਿ ਮੁੰਡਾ ਕੁੜੀ ਤਾਂ ਉਸ ਅਕਾਲਪੁਰਖ ਦੀ ਮੋਹਰ ਸਦਕਾ ਹੀ ਸੰਭਵ ਹੈ।

9465216530

ਵਿਅੰਗ ਚੌਕੇ

ਪ੍ਰੋ. ਜਸਵੰਤ ਸਿੰਘ ਕੈਲਵੀ, ਫਿਰੋਜ਼ਪੁਰ

ਲੇਖਾ ਜੋਖਾ

ਭੈ, ਭੁੱਖ ਤੋਂ ਸਾਨੂੰ ਨਾ ਮਿਲੀ ਮੁਕਤੀ,
ਅਸਾਂ ਏਸ ਆਜ਼ਾਦੀ ਤੋਂ ਖੱਟਿਆ ਕੀ?
ਪੈਦਾ ਜਿਣਸ ਕੀਤੀ, ਡੋਲ੍ਹ ਲਹੂ ਮੁੜਕਾ,
ਬੋਹਲ ਮੰਡੀ 'ਚ ਸੱਟਿਆ, ਵੱਟਿਆ ਕੀ?
ਵੋਟਾਂ ਪਾ ਕੇ ਚੁਣੇ ਬੇਈਮਾਨ ਲੀਡਰ,
ਸਾਡੀ ਸੂਝ ਨੇ ਛਾਟਿਆ, ਛੱਟਿਆ ਕੀ?
ਲੇਖਾ ਜੋਖਾ, ਬਹਿ ਕੈਲਵੀ ਅੱਜ ਕਰੀਏ,
ਕੀ ਬੀਜਿਆ? ਤੇ ਅਸਾਂ ਕੱਟਿਆ ਕੀ?

ਡੇਰੇ

ਗੁਰੂ ਭੰਮ ਦਾ ਡਮਰੂ ਖੜਕਦਾ ਏ,
ਪੈਰ ਪੈਰ ਤੇ ਉੱਸਰੇ, ਵੇਖ। ਡੇਰੇ।
ਠੱਗਾਂ ਆਪਣਾ ਜਾਲ ਵਿਛਾ ਰੱਖਿਐ,
ਡੋਲੇ ਭਾਲੇ ਮੱਤਹੀਣ ਨੇ ਲੋਕ ਘੇਰੇ
ਖੀਰਾਂ, ਦੁੱਧ ਫਰੂਟ ਸ਼ਰਾਬ ਕੁੱਕੜ,
ਮੂਰਖ ਭੇਟ ਕਰਦੇ, ਫਿਰਦੇ ਵਿਚ ਨੂੰਰੇ।
ਕਿਸੇ ਸਾਧ ਦਾ ਬਣ ਜਾ ਤੂੰ ਚੇਲਾ,
ਫਿਰ ਜਾਣਗੇ 'ਕੈਲਵੀ' ਦਿਨ ਤੇਰੇ।

ਰੱਬ/ਭਈਆ

ਆਪ ਕੰਮ ਨਾ ਜਦੋਂ ਅਸੀਂ ਕਰ ਸਕੀਏ,
ਵਾਜ ਮਾਰੀਏ, ਆ ਕੇ ਕਰੀਂ ਭਈਆ।
ਵੱਡੀ ਜਦੋਂ ਸਮੱਸਿਆ ਬਣੇ ਰੱਬ ਨੂੰ,
ਕਰੀਏ ਬੇਨਤੀ, ਸਾਡੀ ਲਾ ਪਾਰ ਨਈਆ।

ਖਾਈਏ, ਖਰਚੀਏ, ਕਰੀਏ ਮੌਜ ਮਸਤੀ,
ਸਾਡੇ ਸਿਰ ਤੇ ਰੱਖੇ ਤੂੰ ਹੱਥ, ਮੱਈਆ।
ਡੱਕਾ, ਇੱਕ ਨਾ ਤੋੜੀਏ 'ਕੈਲਵੀ' ਜੀ,
ਤਾਂ ਵੀ ਜ਼ਿੰਦਗੀ ਦਾ ਰੁੜ੍ਹਦਾ ਰਹੇ ਪਹੀਆ।

ਕੂੜ ਦੇ ਵਾਜੇ

ਭੁੱਖੇ ਪੇਟ ਸੌਦੇ ਆਹਾਂ ਭਰਨ ਕਿਰਤੀ,
ਵਿਹਲੜ ਸੂਰ ਵਾਗੂੰ ਖਾ-ਖਾ ਰੱਜਦੇ ਨੇ।
ਢੁੰਡ ਭਾਲ ਥੱਕੇ, ਮਿਲੀ ਨਹੀਂ ਸ਼ਾਂਤੀ,
ਬੱਦਲ ਜੰਗਦੇ ਸਿਰਾਂ ਤੇ ਗੱਜਦੇ ਨੇ।
ਜੀਹਨਾਂ ਕਹਿਣਾ ਸੀ ਰਾਣੀਏ ਢੱਕ ਅੱਗਾ,
ਮੂੰਹ ਸ਼ਰਮ ਦੇ ਮਾਰੇ ਉਹ ਕੱਜਦੇ ਨੇ।
ਸੁਣਿਐ 'ਕੈਲਵੀ' ਕੂੜ ਨਿਖੁੱਟਦਾ ਏ,
ਏਥੇ ਵਾਜੇ ਹੀ ਕੂੜ ਦੇ ਵੱਜਦੇ ਨੇ।

ਵਾਹਿਗੁਰੂ ਵਾਹਿਗੁਰੂ !!

ਨਿਰਣਾ ਲੈਣ ਵਿਚ, ਨਹੀਂ ਨਿਰਪੱਖ ਰਹਿੰਦੇ,
ਅਸੀਂ ਦੂਜੇ ਦੀ ਮਿੱਟੀ ਫਰੋਲਦੇ ਹਾਂ।
ਕੋਈ ਘਟਨਾ ਵਰਤਾਰਾ ਜੋ ਵਰਤਦਾ ਏ,
ਹਿੱਤ ਓਸ ਵਿਚ ਆਪਣਾ ਟੋਲਦੇ ਹਾਂ।
ਅੱਗੇ ਪਿੱਛੇ ਨਾ ਆਵੇ ਮੁਦਾ ਚੇਤੇ,
ਕੂੜ, ਕੁਫਰ, ਕੁਸੱਤ ਨਿੱਤ ਬੋਲਦੇ ਹਾਂ।
ਜਦੋਂ ਗਲ ਮੁਸੀਬਤ ਪਏ 'ਕੈਲਵੀ' ਜੀ,
ਓਦੋਂ ਵਾਹਿਗੁਰੂ ਲੱਭਦੇ, ਟੋਲਦੇ ਹਾਂ।

9878381474

ਕਾਵਿ ਕਿਆਰੀ

ਮਾਤਾ ਸੁਲੱਖਣੀ

ਚੱਬੇ ਪਿੰਡ ਵਿੱਚ ਮਾਤਾ ਸੁਲੱਖਣੀ, ਨਾਲ ਪਤੀ ਦੇ ਰਹਿੰਦੀ।
ਸ਼ਾਮ ਸਵੇਰੇ ਨਾਮ ਪ੍ਰਭੂ ਦਾ, ਨਾਲ ਪਿਆਰ ਦੇ ਲੈਂਦੀ,
ਐਸੇ ਲੇਖ ਪ੍ਰਭੂ ਨੇ ਲਿਖੇ, ਘਰ ਵਿੱਚ ਰੋਣਕ ਨਾ ਸੀ।
ਨਾ ਕੋਈ ਪੁੱਤ ਨਾ ਧੀ ਓਸਦੀ, ਪੱਲੇ ਪਈ ਉਦਾਸੀ।
ਛੇਵੇਂ ਗੁਰੂ, ਗੁਰੂ ਹਰਗੋਬਿੰਦ ਜੀ, ਸ਼ਿਕਾਰ ਲਈ ਜਦ ਜਾਂਦੇ।
ਚੱਬਾ ਪਿੰਡ ਸੀ ਰਾਹ ਵਿੱਚ ਆਉਂਦਾ, ਲੋਕੀ ਦਰਸ਼ਨ ਪਾਉਂਦੇ,
ਮਾਂ ਸੁਲੱਖਣੀ ਫੁਰਨਾ ਫੁਰਿਆ, ਸਤਿਗੁਰ ਤਾਂਈਂ ਸੁਣਾਵਾਂ।
ਪੁੱਤਰਾਂ ਦੀ ਜੋ ਤਾਂਘ ਹੈ ਮੈਨੂੰ, ਦਿਲ ਦੀ ਬਾਤ ਬਤਾਵਾਂ।
ਮੀਰੀ ਪੀਰੀ ਦੇ ਮਾਲਕ ਸਤਿਗੁਰ, ਚੱਬੇ ਪਿੰਡ 'ਚੋਂ ਲੰਘੇ।
ਪੱਲੂ ਫੜਿਆ ਮਾਤਾ ਸੁਲੱਖਣੀ, ਜਾਂਦੇ ਕਿਉਂ ਹੋ ਲੰਘੇ।
ਸਤਿਗੁਰ ਜੀ ਨੇ ਪੁਛਿਆ ਮਾਤਾ, ਕਿਉਂ ਪੱਲੂ ਹੈ ਫੜਿਆ।
ਕਿਹੜੀ ਔਕੜ ਆਈ ਤੈਨੂੰ, ਕਿਹੜਾ ਕਾਰਜ ਅੜਿਆ।
ਮਾਤਾ ਸੁਲੱਖਣੀ ਝੋਲੀ ਅੱਡਕੇ ਦਾਤ ਪੁੱਤਰ ਦੀ ਮੰਗੀ।
ਇੱਕ ਪੁੱਤਰ ਦੀ ਲੋੜ ਹੈ ਮੈਨੂੰ, ਇਹੋ ਗੱਲ ਹੈ ਚੰਗੀ।
ਮੀਰੀ ਪੀਰੀ ਦੇ ਮਾਲਕ ਜੀ ਜਦ, ਤੱਕਣ ਲੇਖ ਵਿਧਾਤਾ।
ਪੁੱਤਰਾਂ ਦਾ ਜੋ ਖਾਤਾ ਸੀ ਉਹ, ਖਾਲੀ ਪਿਆ ਦਿਖਾਤਾ।
ਹਾੜਾ ਕੱਢਕੇ ਮਾਤਾ ਬੋਲੀ ਮੈਂ ਹਾਂ, ਅੱਤ ਨਿਮਾਣੀ।
ਕੁੱਲ ਦੇ ਅੰਦਰ ਸਾਂਝ ਪਾ ਦਿਓ, ਜੱਗ ਵਿੱਚ ਰਹੇ ਨਿਸ਼ਾਨੀ।
ਓਥੇ ਲਿਖਣ ਵੇਲੇ ਜੇ ਭੁੱਲੇ, ਭੁੱਲ ਚੁੱਕ ਹੈ ਹੋ ਜਾਂਦੀ।
ਲਿਖ ਲਓ ਹੁਣ ਜੋ ਗੱਲਤੀ ਹੋਈ, ਕਲਮ ਦਵਾਤ ਹੈ ਆਂਦੀ।
ਮੀਰੀ ਪੀਰੀ ਦੇ ਮਾਲਕ ਜੀ ਜਦ, ਮਿਹਰਾਂ ਦੇ ਵਿੱਚ ਆਏ,
ਫੜਕੇ ਕਲਮ ਲਿਖਣ ਲਈ ਚੁੱਕੀ, ਘੋੜਾ ਲਿਆ ਖੜਾਏ।
ਲਿਖਣ ਲੱਗੇ ਜਦ ਏਕਾ ਸਤਿਗੁਰ, ਹੋਇਆ ਖੁਸ਼ੀ ਵਿਧਾਤਾ,
'ਢਾਡੀ' ਘੋੜੇ ਪੌੜ ਚੁਕਿਆ, ਏਕਾ ਬਣ ਗਿਆ ਸਾਤਾ।
ਏਦਾਂ ਮਾਤਾ ਸੁਲੱਖਣੀ ਜੀ ਦੀ, ਇੱਛਾ ਹੋ ਗਈ ਪੂਰੀ।
ਪੁੱਤਰਾਂ ਦੇ ਨਾਲ ਝੋਲੀ ਭਰ ਗਈ, ਰੀਝ ਨਾ ਰਹੀ ਅਪੂਰੀ।
ਹਰਗੋਬਿੰਦ ਮਿਹਰਾਂ ਦੇ ਸਾਂਈ, ਦਿਲ ਦੀ ਆਸ ਪੁਜਾਈ।
ਇੱਕ ਪੁੱਤਰ ਦੀ ਦਾਤ ਸੀ ਮੰਗੀ, ਝੋਲੀ ਭਰ ਦਿਖਲਾਈ।

ਝੂਠ, ਵਹਿਮ ਨੂੰ ਕੱਠਾ ਕਰਕੇ,
ਨਵਾਂ ਹੀ ਸੱਚ ਰਚਾਉਣ ਪਾਖੰਡੀ।
ਗਾਲ੍ਹਾਂ, ਗੱਲਾਂ, ਗੱਪਾਂ ਨੂੰ ਵੀ,
ਰਾਗਾਂ ਦੇ ਵਿੱਚ ਗਾਉਣ ਪਾਖੰਡੀ।
ਬੈਠ ਗੱਦੀ 'ਤੇ ਚੋਲਿਆਂ ਕੋਲੋਂ,
ਇਹ ਸੇਵਾ ਖੂਬ ਕਰਾਉਣ ਪਾਖੰਡੀ।
ਜਸਪਿੰਦਰ ਭੋਲੀ ਭਾਲੀ ਸੰਗਤ ਵਿਚੋਂ,
ਬੀਬੀਆਂ ਨੂੰ ਪਤਿਆਉਣ ਪਾਖੰਡੀ।



ਪ੍ਰੀਤਮ ਸਿੰਘ ਢਾਡੀ
ਜਗਾਧਰੀ ਵਰਕਸ਼ਾਪ

ਪੈਲੀਆਂ ਨੂੰ ਲੱਗੀ ਹੈ ਪਿਆਸ

ਮੰਗੂ ਵੀ ਉਡੀਕਦੇ ਨੇ, ਛੇਤੂ ਵੀ ਉਡੀਕਦੇ ਨੇ,
ਪੈਲੀਆਂ ਨੂੰ ਲੱਗੀ ਹੈ ਪਿਆਸ,
ਇੱਕ ਵਾਰੀ ਨਾਨਕੀ ਦੇ ਵੀਰ ਜੇ ਦਿਖਾਵੇਂ ਮੁੱਖ,
ਪੁੱਗ ਜਾਵੇ ਸਭਨਾਂ ਦੀ ਆਸ,
ਇੱਕ ਵਾਰੀ ਪਹਿਲਾਂ ਵਾਂਗੂੰ ਫੇਰ ਨਨਕਾਣੇ ਵਲੋਂ,
ਸਾਡੇ ਕੋਲੇ ਆ ਜਾ ਨਿਰੰਕਾਰ,
ਮੇਟ ਹੁੰਦ ਸਾਰੇ ਹੀ ਜਹਾਨ ਉੱਤੇ ਦਿਸਦੀ ਜੋ,
ਦੂਰ ਕਰ ਸਾਰਾ ਅੰਧਕਾਰ,
ਤੇਰਾ ਤੇਰਾ ਕਹਿ ਕੇ ਤੂੰ ਤਾਂ ਹੋ ਗਿਆ ਸੀ ਸਾਰਿਆਂ ਦਾ,
ਹੁਣ ਸਾਨੂੰ ਕਰੀਂ ਨਾ ਨਿਰਾਸ਼,
ਪੈਲੀਆਂ ਨੂੰ ਲੱਗੀ ਹੈ ਪਿਆਸ...
ਤੇਰੇ ਹੀ ਗਿਰਾਂ ਦੀ ਪਾਨਿ-ਪੂੜੀ ਦੀ ਵੀ ਕਦੋਂ ਤਨ,
ਲਾ ਨਾ ਸਕਾਂਗੇ ਮੱਥੇ ਛੋਹ?
ਕਦੋਂ ਤੀਕ ਸਾਡੇ ਉੱਤੇ ਬੰਦਸ਼ਾਂ ਇਹ ਰਹਿਣੀਆਂ ਨੇ,
ਕਦੋਂ ਹੋਊ ਚਾਨਣਾ ਵੇ ਲੋਅ?
ਇਕੋ ਧਰਤੀ ਦੇ ਪੁੱਤ, ਕਦੋਂ ਰਲ ਬੈਠਣੇ ਨੇ,

ਕਦੋਂ ਸੱਚ ਹੋਣਗੇ ਕਿਆਸ?

ਪੈਲੀਆਂ ਨੂੰ ਲੱਗੀ ਹੈ ਪਿਆਸ...

ਮਿੱਠੀ ਮਿੱਠੀ ਬਾਣੀ ਤੇਰੀ, ਮਿੱਠੇ ਮਿੱਠੇ ਮਹਿਰਮਾ ਵੇ,

ਮਿੱਠੇ ਤੇਰੇ ਲੱਗਦੇ ਨੇ ਬੋਲ,

ਮਿੱਠੇ ਮਿੱਠੇ ਬੋਲ ਜੋ ਸੁਣਾਵੇਂ, ਇੱਕ ਵਾਰ ਆਕੇ,

ਭਰ ਜਾਵੇ ਸਭਨਾਂ ਦੀ ਝੋਲ,

ਉੱਭ ਤਾਂ ਦਿਨਾਂ ਦੇ ਕਹਿੰਦੇ, ਦਿਲਾਂ ਨੂੰ ਵੀ ਰਾਹ ਹੁੰਦੇ,

ਕਰ ਸਾਡੇ ਕਾਰਜਾਂ ਨੂੰ ਰਾਸ,

ਪੈਲੀਆਂ ਨੂੰ ਲੱਗੀ ਹੈ ਪਿਆਸ...

ਮੰਗੂ ਵੀ ਉਡੀਕਦੇ ਨੇ, ਛੇਤੂ ਵੀ ਉਡੀਕਦੇ ਨੇ,

ਪੈਲੀਆਂ ਨੂੰ ਲੱਗੀ ਹੈ ਪਿਆਸ,

ਇੱਕ ਵਾਰੀ ਨਾਨਕੀ ਦੇ ਵੀਰ ਜੇ ਦਿਖਾਵੇਂ ਮੁੱਖ,

ਪੁੱਗ ਜਾਵੇ ਸਭਨਾਂ ਦੀ ਆਸ।

ਸਾਕਾ ਪੰਜਾ ਸਾਹਿਬ

ਭਰਿਆ ਪਿਆ ਹੈ ਸਿੱਖ ਇਤਿਹਾਸ,

ਸ਼ਹੀਦੀ ਅਤੇ ਕੁਰਬਾਣੀਆਂ ਨਾਲ,

ਪੜ੍ਹ ਲਿਆ ਅਗਰ ਇਸ ਨੂੰ,

ਤਾਂ ਮੂਹੋਂ ਨਿਕਲੇਗਾ ਸਿਖੀ ਕਮਾਲ,

ਐਸੀ ਅਜੀਬ ਘਟਨਾਵਾਂ ਹੋਈਆਂ,

ਜਿਕਰ ਕਿਤਾਬਾਂ 'ਚ ਮਿਲ ਜਾਂਦਾ ਹੈ,

ਜਿਨ੍ਹਾਂ ਵੀ ਹੈ ਪੜ੍ਹ ਲਿਆ ਉਸ ਨੂੰ,

ਦਿਲ ਉਹਨਾਂ ਦਾ ਕੰਬ ਜਾਂਦਾ ਹੈ,

ਮੈਂ ਵੀ ਪੜ੍ਹਿਆ ਕੁਝ ਇਸੇ ਤਰ੍ਹਾਂ ਦਾ,

ਦਿਲ ਮੇਰਾ ਵੀ ਹਿਲ ਗਿਆ,

ਸੋਚਦਾ ਹਾਂ ਕਿ ਦਸ ਦਿਆਂ ਤੁਹਾਨੂੰ,

ਕੀ ਖਜ਼ਾਨਾਂ ਮੈਨੂੰ ਮਿਲ ਗਿਆ,

ਪੜ੍ਹਿਆ ਸਾਕਾ ਪੰਜਾ ਸਾਹਿਬ ਬਾਰੇ,

ਸੇਵਾ ਖਾਤਰ ਸੀ ਕੁਰਬਾਣੀ ਦਿੱਤੀ,

ਸਿੱਖੀ ਪਿਆਰ ਸੀ ਉਹਨਾਂ ਅੰਦਰ,

ਜਿਨ੍ਹਾਂ ਚਲਦੀ ਗੱਡੀ ਰੋਕ ਦਿੱਤੀ,

ਗੱਲ 8 ਅਗਸਤ 1922 ਦੀ ਹੈ,

ਔਗਰੇਜ਼ ਹਕੂਮਤ ਦਾ ਰਾਜ ਸੀ,

ਤਸ਼ੱਦਦ ਕਰਦੇ ਉਹ ਲੋਕਾਂ ਤੇ,

ਹੋਰ ਨਹੀਂ ਕੋਈ ਕੰਮ ਕਾਜ ਸੀ,

ਇਕ ਦਿਨ ਲੰਗਰ ਵਾਸਤੇ ਸਿੱਖਾਂ ਨੇ,

ਗੁਰਦੁਆਰਾ ਜ਼ਿਮੀ ਤੋਂ ਲਕੜਾਂ ਕੱਟੀਆਂ,

ਪਰ ਸਰਕਾਰ ਨੇ ਉਹ ਲਕੜਾਂ,

ਆਪਣੇ ਕਬਜ਼ੇ 'ਚ ਕਰ ਲਿਤੀਆਂ,

ਚੋਰੀ ਦਾ ਇਲਜ਼ਾਮ ਲਗਾ ਕੇ,

ਕੇਸ ਉਹਨਾਂ ਤੇ ਪਾ ਦਿੱਤਾ,

ਜੇਲ ਭੇਜਣ ਦਾ ਆਰਡਰ ਕੀਤਾ,

ਨਾਲੇ ਜੁਰਮਾਨਾ ਵੀ ਲਾ ਦਿਤਾ

ਸ਼ਰੋਮਣੀ ਗੁਰਦੁਆਰਾ ਕਮੇਟੀ ਨੇ ਜਦ,

ਇਸ ਬਾਰੇ ਸੀ ਆਵਾਜ਼ ਉਠਾਈ,

ਉਹਨਾਂ ਤੇ ਵੀ ਜੁਰਮਾਨਾ ਠੋਕਿਆ,

ਨਾਲੇ ਜੇਲ੍ਹ ਦੀ ਕੈਦ ਸੁਣਾਈ,

ਗੁੱਸੇ ਦੀ ਸੀ ਲਹਿਰ ਦੌੜ ਗਈ,

ਹਰ ਕੋਈ ਗੁੱਸਾ ਪਾ ਰਿਹਾ ਸੀ,

ਰਿਟਾਇਰਡ ਫੌਜੀਆਂ ਦਾ ਇੱਕ ਜੱਥਾ,

ਕਪੂਰਥਲੇ ਤੋਂ ਆ ਰਿਹਾ ਸੀ,

ਰੋਸ ਪ੍ਰਗਟਾਇਆ ਜਦ ਆਕੇ,

ਉਹਨਾਂ ਗ੍ਰਿਫਤਾਰ ਉਹਨਾਂ ਨੂੰ ਵੀ ਕਰ ਲਿਆ,

ਨਹੀਂ ਸਹਿਣਾ ਅਸੀਂ ਜ਼ਬਰ ਜੁਲਮ,

ਸੂਬੇਦਾਰ ਅਮਰ ਸਿੰਘ ਲਲਕਾਰ ਪਿਆ,

ਸੁਣਾ ਦਿਤੀ ਸੀ ਸਜ਼ਾ ਉਹਨਾਂ ਨੂੰ

ਭੇਜਿਆ ਜੇਲ੍ਹ ਤੇ ਜੁਰਮਾਨਾ ਵੀ ਲਾਇਆ,

29 ਅਕਤੂਬਰ 1922 ਦੀ ਰਾਤ ਨੂੰ,

ਇੱਕ ਗੱਡੀ 'ਚ ਉਹਨਾਂ ਨੂੰ ਬਿਠਾਇਆ,

ਅਗਲੇ ਦਿਨ ਗੱਡੀ ਰਾਵਲ ਪਿੰਡੀ ਪਹੁੰਚੀ,

ਅਟਕ ਨੂੰ ਫਿਰ ਉਹ ਚਲ ਪਈ ਸੀ,

ਲੰਗਰ ਤਿਆਰ ਕੀਤਾ ਪੰਜਾ ਸਾਹਿਬ ਸੰਗਤ ਨੇ

ਥਾਂ ਸਟੇਸ਼ਨ ਤੇ ਮਲ ਲਈ ਸੀ,

ਬੜਾ ਸਮਝਾਇਆ ਸਟੇਸ਼ਨ ਮਾਸਟਰ ਨੇ,

ਕਹਿਆ ਗੱਡੀ ਇਥੇ ਰੁਕਣੀ ਨਹੀਂ
ਪਰ ਭਾਈ ਕਰਮ ਸਿੰਘ ਬੋਲ ਪਇਆ,
ਲੰਗਰ ਛਕਾਏ ਬਿਨਾਂ ਗੱਲ ਬਣਨੀ ਨਹੀਂ,
ਗੱਡੀ ਅਾਂਦੇ ਦੇਖ ਕਰਮ ਸਿੰਘ,
ਰੇਲਵੇ ਲਾਈਨ ਤੇ ਹੀ ਲੇਟ ਗਿਆ,
ਨਾਲ ਪ੍ਰਤਾਪ ਸਿੰਘ ਤੇ ਹੋਰ ਸਾਥੀ ਲੇਟੇ,
ਸਾਰਾ ਸਟੇਸ਼ਨ ਉਹਨਾਂ ਘੇਰ ਲਿਆ,
ਡਰਾਈਵਰ ਸੀਟੀ ਵਜਾਂਦਾ ਰਿਹਾ
ਪਰ ਕੋਈ ਨਾ ਉਥੋਂ ਹੱਟਿਆ ਸੀ,
ਚੜ੍ਹ ਗਈ ਗੱਡੀ ਲੇਟੇ ਹੋਏ ਸਿੱਖਾਂ ਤੇ
ਫਟੜ ਕਰਨ ਬਾਦ ਰੁਕ ਗਈ ਸੀ,
ਲੰਗਰ ਦੀ ਕੀਤੀ ਗਈ ਸੇਵਾ
ਗੱਡੀ 'ਚ ਬੈਠੇ ਹੋਏ ਬੰਦਿਆਂ ਦੀ,
ਜੋ ਕਹਿਆ ਸੋ ਕਰ ਦਿਖਾਇਆ,
ਲਾਜ ਰੱਖ ਲਈ ਅਪਣੇ ਬਚਨਾਂ ਦੀ,
ਪਾ ਗਏ ਸ਼ਹੀਦੀ ਕਰਮ ਤੇ ਪ੍ਰਤਾਪ ਸਿੰਘ,
ਯਾਦ ਉਹਨਾਂ ਨੂੰ ਅਸੀਂ ਕਰਦੇ ਰਵਾਂਗੇ,
ਸਾਕਾ ਪੰਜਾ ਸਾਹਿਬ ਬਾਰੇ,
ਦੁਨੀਆਂ ਨੂੰ ਅਸੀਂ ਸੁਣਾਂਦੇ ਰਵਾਂਗੇ,
ਆਉ ਅਸੀਂ ਵੀ ਕੁਝ ਐਸਾ ਕਰੀਏ,
ਚੰਗੇ ਸਿੱਖ ਬਣਕੇ ਦਿਖਾਈਏ,
ਅਪਣੇ ਵਾਸਤੇ ਤਾਂ ਹਰ ਕੋਈ ਜੀਉਂਦਾ
ਸੇਵਾ ਹੋਰਾਂ ਦੀ ਵੀ ਕਰ ਜਾਈਏ।

ਜਸਬੀਰ ਸਿੰਘ ਜੋਲੀ
ਦਿੱਲੀ

25506536

ਬਾਬਾ ਨਾਨਕਾ ਤੇਰੇ ਨਿਰਮਲ ਪੰਥ ਅੰਦਰ

ਬਾਬਾ ਨਾਨਕਾ ਤੇਰੇ ਨਿਰਮਲ ਪੰਥ ਅੰਦਰ,
ਇਨ੍ਹਾਂ ਪਾ ਤੇ ਨਵੇਂ ਪੁਆੜੇ ਹੋਰਾਂ ਮੱਤਾਂ ਦੇ।
ਗੁਰਦੁਆਰਿਆਂ ਵਿੱਚ ਹੋਣੀ ਸੀ ਗੱਲ ਗਰਮੱਤ ਦੀ,
ਬਣਾ ਤੇ ਇਨ੍ਹਾਂ ਅਖਾੜੇ ਹੋਰਾਂ ਮੱਤਾਂ ਦੇ।

ਦੱਸਦੇ ਨੇ ਗੁਰਬਾਣੀ ਤ੍ਰਿਅ-ਚਰਿਤਰ ਨੂੰ,
ਜੋ ਗੰਦ-ਮੰਦ, ਕੂੜ-ਕਬਾੜੇ ਹੋਰਾਂ ਮੱਤਾਂ ਦੇ।
ਗਧਾ ਵੈਰਾਗ ਜਤਾਉਂਦੇ ਉੱਝ ਬੜਾ ਸਿੱਖੀ ਦਾ,
ਪਰ ਮਾਰਦੇ ਫਿਰਨ ਦਗਾੜੇ ਹੋਰਾਂ ਮੱਤਾਂ ਦੇ।
ਖਾਣਾ, ਪੀਣਾ, ਪਹਿਨਣਾ, ਰੀਤੀ-ਰਿਵਾਜ ਇਨ੍ਹਾਂ,
ਸਿੱਖ ਧਰਮ ਵਿੱਚ ਵਾੜੇ ਹੋਰਾਂ ਮੱਤਾਂ ਦੇ।
ਆਗੂ ਅੱਜ ਅਖਵਾਉਂਦੇ ਜਿਹੜੇ ਸਿੱਖਾਂ ਦੇ,
ਫਿਰਦੇ ਚੜ੍ਹੇ ਕੰਧਾੜੇ ਹੋਰਾਂ ਮੱਤਾਂ ਦੇ।
ਫੇਰ ਕਿਵੇਂ ਪਿੰਡ 'ਬਗਲੀ' ਬਣਜੂ ਸਿੱਖਾਂ ਦਾ,
ਜਿੱਥੇ ਪੜ੍ਹੇ ਜਾਣ ਪਹਾੜੇ ਹੋਰਾਂ ਮੱਤਾਂ ਦੇ।

ਹਰਬੰਸ ਸਿੰਘ ਸ਼ਾਨ

9878573068

♦♦♦♦

ਰਚਨਾਵਾਂ ਭੇਜਣ ਵੇਲੇ ਧਿਆਨ ਰੱਖਿਆ ਜਾਵੇ

ਵੇਖਣ ਵਿੱਚ ਆਇਆ ਜੋ ਰਚਨਾਵਾਂ
ਭੇਜੀਆਂ ਜਾਂਦੀਆਂ ਹਨ, ਉਹਨਾਂ ਵਿੱਚ ਲਗਾਂ,
ਮਾਤਰਾਂ ਸਮੇਤ ਕਈ ਸ਼ਬਦਾਂ ਦੀਆਂ ਵੀ
ਗਲਤੀਆਂ ਹੁੰਦੀਆਂ। ਸੋ ਬੇਨਤੀ ਹੈ ਕਿ ਰਚਨਾ
ਭੇਜਣ ਤੋਂ ਪਹਿਲਾਂ ਚੰਗੀ ਤਰ੍ਹਾਂ ਗਲਤੀਆਂ ਠੀਕ
ਕੀਤੀਆਂ ਜਾਣ, ਖਾਸ ਕਰਕੇ ਗੁਰਬਾਣੀ ਦੇ
ਸ਼ਬਦਾਂ ਦਾ ਖਾਸ ਖਿਆਲ ਰੱਖਿਆ ਜਾਏ।
ਗੁਰਬਾਣੀ ਦੇ ਸ਼ਬਦ ਨਾਲ 'ਅੰਗ' ਜਰੂਰ
ਲਿਖਿਆ ਜਾਵੇ।

ਈ ਮੇਲ ਰਾਹੀਂ ਰਚਨਾ ਭੇਜਣ ਸਮੇਂ
ਅਨਮੋਲ ਲਿਪੀ ਫੋਨਟ ਦੀ ਵਰਤੋਂ ਕੀਤੀ ਜਾਵੇ
ਤੇ ਪਰੂਫ ਰੀਡਿੰਗ ਕਰਕੇ ਹੀ ਭੇਜੀ ਜਾਵੇ।
ਮਹੀਨੇ ਨਾਲ ਸਬੰਧਤ ਰਚਨਾਵਾਂ 15 ਤਰੀਕ
ਤੱਕ ਪੁੱਜ ਜਾਣੀਆਂ ਚਾਹੀਦੀਆਂ ਹਨ।

ਮੁੱਖ ਸੰਪਾਦਕ

ਗੁਰੂ ਗੋਬਿੰਦ ਸਿੰਘ ਜੀ ਦੇ ਹਮਦਰਦ ਮੁਸਲਮਾਨ

ਗੁਰਪੁਰ ਨਿਵਾਸੀ ਗਿਆਨੀ ਭਗਵਾਨ ਸਿੰਘ ਬਾਹਮਬਾਦੀ

ਪਾਣੀ ਦੇ ਚੜ੍ਹਾ ਕਾਰਨ ਡੂੰਘਾਈ ਦਾ ਥਾਹ ਨਹੀਂ ਸੀ ਹਕੀਮ ਜੀ ਵੀ ਭਾ. ਗੁਲਾਬੇ ਦੀ ਬਹਾਦਰੀ ਦੀ ਸ਼ਲਾਘਾ ਕਰਦਾ ਆਪਣੇ ਨਿਵਾਸ ਅਸਥਾਨ ਤੇ ਪਹੁੰਚ ਗਿਆ।

ਹਕੀਮ ਅਬੂ ਤਰਾਬ ਨੂੰ ਅਨੰਦਪੁਰ ਰਹਿੰਦਿਆਂ ਕਾਫੀ ਸਮਾਂ ਹੋ ਗਿਆ ਸੀ ਗੁਰੂ ਘਰ ਤੇ ਗੁਰ ਸਿੱਖਾਂ ਦੀਆਂ ਰੋਜ਼ ਦੀਆਂ ਨਵੀਆਂ ਨਵੀਆਂ ਗੱਲਾਂ ਤੇ ਕਰਤਵ ਦੇਖ ਸੁਣ ਕੇ ਬੜਾ ਅਚੰਭਾ ਹੋ ਰਿਹਾ ਸੀ ਪਹਾੜੀ ਰਾਜਿਆਂ ਜਾਂ ਉਹਨਾਂ ਦੇ ਨੌਕਰਾਂ ਦੀਆਂ ਵਿਰੋਧੀ ਗੱਲਾਂ ਤੋਂ ਅਭਾਵ ਪੈਦਾ ਹੁੰਦਾ ਸੀ ਤੇ ਬਾਕੀ ਜੰਤਾ ਦੀਆਂ ਕਿਰਸ਼ਮੇ ਵਾਲੀਆਂ ਗੱਲਾਂ ਸੁਣ ਕੇ ਪ੍ਰੇਮ ਪੈਦਾ ਹੁੰਦਾ ਸੀ ਇਸ ਦੁਚਿੱਤੀ ਨੇ ਵੀ ਤੰਗ ਕਰ ਰੱਖਿਆ ਸੀ ਅਚਾਨਕ ਇਕ ਦਿਨ ਹਕੀਮ ਜੀ ਨੂੰ ਤਾਪ ਰੜ੍ਹ ਗਿਆ। ਹਕੀਮ ਜੀ ਆਪਣਾ ਇਲਾਜ ਆਪ ਹੀ ਕਰਦੇ ਰਹੇ। ਪਰ ਕੋਈ ਫਾਇਦਾ ਨਾ ਹੋਇਆ ਕਈ ਦਵਾਈਆਂ ਬਦਲੀਆਂ ਪਰ “ਮਰਜ਼ ਬੜ੍ਹਤਾ ਗਿਆ ਜਿਉਂ ਜਿਉਂ ਦਵਾ ਕੀ” ਕੋਈ ਆਰਾਮ ਨਾ ਆਇਆ। ਵਧਦਾ ਬੁਖਾਰ ਮਿਆਦੀ ਬੁਖਾਰ ਬਣ ਗਿਆ। ਗੁਲਾਬੇ ਤਾਂ ਪਹਿਲਾਂ ਗੁਰੂ ਕੇ ਬਾਗ ਵਿਚ ਚਲ ਗਏ ਸੀ ਹੁਣ ਏਥੇ ਸੇਵਾ ਕਰਕੇ ਆ ਗਏ ਸਨ। ਹਕੀਮ ਜੀ ਦਾ ਸੁਭਾ ਨਸ਼ਿਆਂ ਨੇ ਗੁਸੈਲ ਤਾਂ ਪਹਿਲੇ ਬਣਾ ਰੱਖਿਆ ਸੀ। ਹੁਣ ਬੀਮਾਰੀ ਨੇ ਹੋਰ ਵੀ ਚਿੜ ਚਿੜਾ ਕਰ ਦਿੱਤਾ। ਚਿੜਚੜੇ ਸੁਭਾ ਨੇ ਨੌਕਰ ਭਜਾਉਣੇ ਸ਼ੁਰੂ ਕਰ ਦਿੱਤੇ। ਇਕ ਭਤੀਜਾ ਵੀ ਨਾਲ ਆਇਆ ਸੀ। ਉਸ ਨੂੰ ਲੋਭ ਲਹਿਰ ਨੇ ਹਲਕਾਇਆ ਕਰ ਦਿੱਤਾ। ਇਸ ਨੇ ਦਿੱਲੀ ਦਾ ਧੰਨ ਮਾਲ ਸੰਭਾਲਣ ਲਈ ਵਿਚਾਰ ਬਣਾ (ਇਸ ਨੂੰ ਮੌਤ ਦਾ ਲਕਮਾਂ ਸਮਝ) ਦਿੱਲੀ ਦੌੜ ਗਿਆ।

ਗੁਲਾਬਿਆਂ ਨੂੰ ਪਤਾ ਲੱਗਾ, ਕਿ ਸਿੱਧੀ ਬਪਾਰੀ ਜੋ ਆਇਆ ਸੀ ਉਹ ਆਪ ਤਾਂ ਬੀਮਾਰ ਪਿਆ ਹੈ ਉਸ ਦੇ ਕੋਲ ਕੋਈ ਆਦਮੀ ਨਹੀਂ। ਉਹ ਪਾਣੀ ਪੀਣ ਤੋਂ ਤੰਗ ਹੈ। ਭਾਈ ਗੁਲਾਬਾ (ਕੇਸਰ

ਸਿੰਘ ਏਸੇ ਨਾਂ ਨਾਲ ਸੱਦਦੇ ਸਨ।) ਜੀ ਦੀ ਤੇ ਭਾਈ ਕੇਸਰ ਸਿੰਘ ਦੀ ਦਿਲ ਖੁਲਵੀਂ ਗੱਲ ਸੀ ਇਹਨਾਂ ਨੇ ਜਥੇਦਾਰ (ਮਾਲੀਆਂ) ਨੂੰ ਆ ਕੇ ਦਸਿਆ ਕਿ ਜਿਹੜਾ ਹਕੀਮ ਅਬੂ ਤਰਾਬ ਗੁਰੂ ਘਰ ਦੀ ਜਾਸੂਸੀ ਕਰ ਕੇ ਬਾਦਸ਼ਾਹ ਦਿੱਲੀ ਨੂੰ ਭੇਜਦਾ ਸੀ ਉਸ ਦਾ ਬੜਾ ਭੈੜਾ ਹਾਲ ਹੈ ਕੰਮ ਜੁ ਭੈੜੇ ਹੀ ਕਰਦਾ ਸੀ ਹੁਣ ਉਸ ਦੀ ਸਾਰ ਲੈਣ ਵਾਲਾ ਵੀ ਕੋਈ ਨਹੀਂ ਹੈ ਚਲੋ ਚੰਗਾ ਹੋਵੇ ਗਾ ਏਹੋ ਜਿਹਾ ਦੁਸ਼ਟ ਛੇਤੀ ਮਰਨਾ ਚਾਹੀਏ।

ਇਹ ਗੱਲ ਭਾਈ ਕੇਸਰ ਸਿੰਘ ਨੂੰ (ਗੁਰ ਨੀਤੀ ਅਨੁਸਾਰ) ਚੰਗੀ ਨਾ ਲੱਗੀ ਉਹਨਾਂ ਨੇ ਸਮਝਾਇਆ ਕਿ ਅਜੇ ਹਾ ਵਰਤਾਓ ਤਾ ਕਿਸੇ ਅਣਪਛਾਤੇ ਆਦਮੀ ਨਾਲ ਵੀ ਨਹੀਂ ਕਰਨਾ ਚਾਹੀਦਾ। ਇ ਤਾਂ ਤੁਹਾਡਾ ਜਾਣਿਆਂ ਹੀ ਨਹੀਂ ਸਗੋਂ ਉਸ ਦੀ ਨੌਕਰੀ ਤੋਂ ਆਪਣਾ ਜੀਵਨ ਨਿਰਬਾਹ ਕਰਦੇ ਰਹੋ ਹੋ। ਸੋ ਭਾਈ! ਗੁਰੂ ਘਰ ਦੀ ਮਰਯਾਦਾ ਨੂੰ ਕਾਇਮ ਰੱਖਦੇ ਹੋਏ ਜਾਓ ਤਾਂ ਉਸ ਦੀ ਚੰਗੀ ਸੇਵਾ ਕਰੋ। ਹੋ ਸਕਦਾ ਹੈ ਕਿ ਤੁਹਾਡੀ ਸੇਵਾ ਨਾਲ ਉਸ ਦੀ ਕਾਇਆਂ ਕਲਪ ਹੋ ਜਾਏ।

ਭਾਈ ਕੇਸਰ ਸਿੰਘ ਦੇ ਹੀ ਸਮਝਾਉਣ ਨਾਲ ਗੁਲਾਬ ਦਾ ਜੋੜਾ ਜਾ ਸੇਵਾ ਕਰਨ ਲੱਗਾ ਦਵਾਈ ਰੋਜ਼ ਗੁਰੂ ਜੀ ਦੇ ਦਵਾ ਖਾਨਿਉਂ ਲਿਆ ਦੱਸੇ ਵਕਤ ਅਨੁਸਾਰ ਖਵਾਣੀ। ਹੋਰ ਖੁਰਾਕ ਤੇ ਪ੍ਰਹੇਜ਼ ਦਾ ਪੂਰਾ ਧਿਆਨ ਰੱਖਣਾ। ਪੂਰੇ ਇੱਕੀ ਦਿਨਾਂ ਪਿਛੋਂ ਬੁਖਾਰ ਉਤਰਿਆ। ਹੁਣ ਪ੍ਰਹੇਜ਼ ਦਾ ਖਾਸ ਖਿਆਲ ਰੱਖਦੇ। ਹਕੀਮ ਹੋਰਾਂ ਨੂੰ ਜਦ ਪੂਰੀ ਤਾਕਤ ਆਈ ਤਾਂ ਸੋਚਣ ਲੱਗੇ ਕਿ ਆਪਣੇ ਪਰਾਏ ਹੋ ਗਏ ਸੀ ਇਹ ਓਪਰਾ ਵੀ ਗੁਰੂ ਘਰ ਦੀ ਸਿਖਿਆ ਨਾਲ ਮੇਰਾ ਆ ਬਣਿਆ ਸੀ। ਮੈਂ ਕੀ ਸਾਂ, ਇਹ ਤਾਂ ਮੈਨੂੰ ਹੀ ਪਤਾ ਹੈ, ਕਿ ਮੈਂ ਕੁਲ ਘਾਤੀ ਬਣਿਆ। ਮੈਂ ਦੇਸ਼ ਘਾਤੀ ਬਣਿਆਂ ਚਾਰ ਛਿਲੜਾਂ ਭਾਵ ਧੰਨ ਮਗਰ ਲੱਗ ਕੀ ਨਹੀਂ ਕੀਤਾ। ਮੈਂ ਐਥੀ ਵੇਲੀ ਦੀ ਜਿੰਦ ਜਾਨ ਰਖਣ ਵਾਲੇ ਗੁਰੂ ਦਾ ਵੀ ਧਰੋਹੀ

ਬਣਿਆ। ਮੇਰੇ ਤੇ ਧਰਕਾਰ ਹੈ ਲਖ ਲਾਹਨਤ ਮੇਰੇ ਜੀਵਨ ਤੇ। ਜੇ ਹੁਣ ਕੋਈ ਜਿੰਦਗੀ ਹੈ ਤਾਂ ਮਨੁਖ ਮਾਤਰ ਦੇ ਭਲੇ ਵਾਲੇ ਗੁਰੂ ਘਰ ਦਾ ਅਦਨਾ ਜਿਹਾ ਸੇਵਕ ਬਣ ਜਾਵਾਂ ਤਾਂ ਠੀਕ ਹੈ ਪਰ ਮੈਨੂੰ ਅਜੇਹੇ ਅਕਿਰਤ ਘਣ ਨੂੰ ਕੌਣ ਨੇੜੇ ਦੁਕਣ ਦੇਵੇਗਾ॥ ਮੈਂ ਪਾਪੀ ਹਾਂ ਮੈਂ ਦੁਸ਼ਟ ਹਾਂ ਮੈਂ ਅਕਿਰਤ ਘਣ ਹਾਂ। ਮੈਨੂੰ ਕਿਸੇ ਨੇੜੇ ਨਹੀਂ ਆਉਣ ਦੇਣਾ। ਹਾਂ ਇਹ ਤਾਂ ਸਚ ਹੈ ਕਿ ਮੈਂ ਪਾਪੀ ਹਾਂ ਪਰ ਇਹ ਵੀ ਤਾਂ ਸੁਣਿਆ ਸੀ ਕਿ ਗੁਰੂ ਨਾਨਕ ਦਾ ਘਰ ਪਾਪੀਆਂ ਨੂੰ ਤਾਰਨ ਵਾਲਾ ਹੈ। ਇਹ ਆਸ ਹੈ ਜੇ ਆਪਣੇ ਆਪ ਨਹੀਂ ਤਾਂ ਗੁਲਾਬ ਨੂੰ ਵਿਚੋਲਾ ਬਣਾ ਉਸ ਰਾਹੀਂ ਕਿਸੇ ਹੋਰ ਵਚੋਲਾ ਬਣਾ ਗੁਰੂ ਅੱਗੇ ਜਾ ਢੱਠਾਂਗਾ॥ ਪੋਹ ਸੁਦੀ ਸਤਵੀਂ ਹੁਣ ਨੇੜੇ ਆ ਰਹੀ ਸੀ। ਗੁਲਾਬਿਆਂ ਨੇ ਆਪਣੀ ਕਾਰੀਗਰੀ ਦਾ ਠਾਠ ਇਹਨਾਂ ਤੁਕਾਂ ਨਾਲ (ਜੋ ਜ਼ਮੀਨ ਵਿਚ ਜਵਾਂ ਦੀ ਉਗਾਈ ਗਈਆਂ ਲਕੀਰਾਂ ਤੋਂ ਪੜ੍ਹੀਆਂ ਜਾਂਦੀਆਂ ਸਨ) ਬੰਨਿਆ ਸੀ ਜੋ ਆਏ ਗਏ ਨੂੰ ਮੋਹਦੀਆਂ ਸਨ ਉਹ ਤੁਕਾਂ ਇਹ ਸਨ “ਕੁਚਲ ਕਠੌਰ ਕਪਟਿ ਕਾਮੀ, ਜਿਉਂ ਜਾਣੇ ਤਿਉਂ ਤਾਰ ਸਵਾਮੀ” ਘਰ ਘਰ ਸੁਗਾਤਾਂ ਤਿਆਰ ਹੋ ਰਹੀਆਂ ਸੀ ਕਿਸੇ ਗੁਟਕੇ ਲਿਖੇ, ਕਿਸੇ ਨੇ ਗੁਰੂ ਗ੍ਰੰਥ ਸਾਹਿਬ ਦੇ ਉਤਾਰੇ ਕੀਤੇ। ਕਿਸੇ ਕਿਰਪਾਨਾਂ, ਬੰਦੂਕਾਂ, ਕਿਸੇ ਨੇ ਬਸਤਰ ਤੇ ਕਿਸੇ ਨੇ ਬਸਤਰ, ਕਿਸੇ ਨੇ ਯਤੀਮ ਪਾਲੇ। ਪਰ ਭਾਈ ਕੇਸਰ ਸਿੰਘ ਨੇ ਗੁਰੂ ਘਰ ਦੇ ਨਵੇਂ ਸ਼ਰਧਾਲੂ ਪੈਦਾ ਕੀਤੇ ਉਹਨਾਂ ਵਿਚ ਗੁਲਾਬ ਦਾ ਜੋੜਾ ਨਾਲ ਹੀ ਹਕੀਮ ਅਬੂ ਤਰਾਬ, ਅਤੇ ਤ੍ਰਿਯੰਭਕਾ ਬਾਈ ਆਦਿ ਸ਼ਾਮਲ ਹਨ।

ਸ਼ਾਮ ਦੇ ਦੀਵਾਨ ਦਾ ਡੋਗ ਪ੍ਰਸ਼ਾਦ ਵਰਤਿਆ। ਬ੍ਰਿਜ ਰਾਜ ਸਿੰਘ ਨੇ ਲੰਗਰ ਛਕਾਣ ਵਾਸਤੇ ਨਗਾਰੇ ਤੇ ਚੋਟ ਲਾਈ। ਸਾਹਿਬ ਅਜ ਪਹਿਲੋਂ ਹੀ ਪ੍ਰਸ਼ਾਦਾ ਛਕ ਕੇ ਬਾਗ ਵਲ ਚਲੇ ਗਏ। ਵੱਡੇ ਦਰਵਾਜ਼ੇ ਵੜਦਿਆਂ ਗੁਲਾਬ ਦੇ ਜੋੜੇ ਦਾ ਲਿਖਿਆ ਸ਼ਬਦ ਪੜ੍ਹਿਆ ਅਤਿਅੰਤ ਪ੍ਰਸੰਨ ਹੋਏ। ਅੱਗੇ ਵੇਖਿਆ ਤਾਂ ਇਹ ਜੋੜਾ ਏਹੋ ਸ਼ਬਦ ਪੜ੍ਹਦਾ ਪੜ੍ਹਦਾ ਲਿਵ ਲੀਨ ਹੋਇਆ ਖੜਾ ਹੈ। ਸਾਹਿਬਾਂ ਖੁਸ਼ ਹੋ ਕੇ ਵਰ ਦਿੱਤਾ। “ਪਵਿਤਰ ਪਵਿਤਰ ਪਵਿਤਰ ਪੁਨੀਤ” ਇਹ ਸੁਣਦਿਆਂ ਲਿਵ ਛੁਟਕੀ, ਅੱਖੀਆਂ ਖੁਲ੍ਹੀਆਂ। ਵੇਖਿਆ ਤਾਂ ਦਾਤਾ ਜੀ ਸਾਹਮਣੇ ਖੜੇ ਹਨ। ਝੱਟ ਦੋ ਕਦਮਾਂ ਪਿਛਾਂ ਹੀ ਡੰਡਾਉਤ ਵਾਂਗ ਡਿਗ ਪਏ। ਸਾਹਿਬ ਇਹਨਾਂ ਦੇ ਅਛੂਤਪੁਣੇ ਨੂੰ ਦੂਰ ਕਰਨ ਵਾਸਤੇ ਅੱਗੇ ਹੋ ਸਿਰਾਂ ਤੇ ਪਿਆਰ ਦਿੱਤੇ। ਤੇ ਉਚਾਰਿਆ ‘ਪਤਤ ਪੁਨੀਤ ਕਰ ਲੀਨੇ’ ਸਾਹਿਬਾਂ ਦੀ

ਅਵਾਜ਼ ਪਛਾਣ ਭਾਈ ਕੇਸਰ ਸਿੰਘ ਜੀ ਤੇ ਕਰਮ ਕੌਰ ਜੀ ਬਾਹਰ ਆਏ। ਮਹਾਰਾਜ ਜੀ ਨੇ ਆਖਿਆ ਭਾਈ ਸੁਆਗਤਾਂ ਦਿਖਾਓ। ਭਾਈ ਕੇਸਰ ਸਿੰਘ ਜੀ ਲਜਾ ਨਾਲ ਸ਼ਰਮਾਂਦਿਆਂ ਇਸ ਜੋੜੇ ਵਲ ਹੱਥ ਕਰਕੇ ਅਗਲੀ ਕੋਠੜੀ ਵਲ ਗਏ ਤਾਂ ਤਰਯੰਭਕਾ ਬਾਈ ਆਪਣੀ ਰਚੀ ਕਵਿਤਾ (ਜੋ ਸਤਿਗੁਰ ਜੀ ਦੀ ਸਿਫਤ ਵਿਚ ਸੀ) ਬੜੇ ਵੈਰਾਗ ਵਿਚ ਪੜ੍ਹ ਰਹੀ ਸੀ। ਦਿਆਲਤਾ ਦੇ ਪੁੰਜ ਪ੍ਰਸੰਨ ਹੋਏ।

ਅੱਜ ਪੋਹ ਸੁਦੀ ਸਤਵੀਂ ਨੂੰ ਖੁਸ਼ੀਆਂ ਦੇ ਭੰਡਾਰ ਖਿਲਰੇ ਫਿਰਦੇ ਸਨ ਬੇਦੀਆਂ, ਤਹਿਨਾ, ਭਲਿਆਂ, ਸੋਢੀਆਂ, ਮਸੰਦਾਂ, ਦੂਰ ਦੁਰਾੜ ਤੋਂ ਆਈਆਂ ਸੰਗਤਾਂ ਸਾਰਿਆਂ ਨੇ ਭੇਟਾਵਾਂ ਤੇ ਸੁਗਾਤਾਂ ਪੇਸ਼ ਕੀਤੀਆਂ। ਔਮ੍ਰਿਤ ਦਾ ਬਾਟਾ ਤਿਆਰ ਹੋਇਆ ਤਾਂ ਕੇਸਰ ਸਿੰਘ ਜੀ ਨੇ ਗੁਲਾਬ ਦਾ ਜੋੜਾ ਹਕੀਮ ਅਬੂ ਤਰਾਬ, ਤੇ ਤਰਯੰਭਕਾ ਬਾਈ ਪੇਸ਼ ਕੀਤੇ ਇਨ੍ਹੇ ਨੂੰ ਔਮ੍ਰਿਤ ਛਕਾਇਆ ਗਿਆ। ਗੁਲਾਬਾ-ਹੀਰਾ ਸਿੰਘ ਗੁਲਾਬੋਂ ਹਰਵੰਤ ਕੌਰ ਬਨਾਈ ਗਈ। ਭਾਈ ਕੇਸਰ ਸਿੰਘ ਨਾਲ ਬਾਗ ਦੀ ਸੇਵਾ ਵਿਚ ਲਾਏ ਗਏ। ਅਨੰਦਪੁਰ ਉਜਾੜਨ ਪਿਛੋਂ ਬਾਬਾ ਬੰਦਾ ਜੀ ਦੇ ਜਥੇ ਵਿਚ ਸ਼ਾਮਲ ਹੋ ਗਏ।

ਹਕੀਮ ਜੀ ਵੀ ਔਮ੍ਰਿਤ ਛਕ ਕੇ ਦੁਸ਼ਟ ਦਮਨ ਸਿੰਘ ਬਣ ਗਏ। ਇਸ ਨੂੰ ਮਹਾਰਾਜ ਨੇ ਘੋੜਿਆਂ ਦੇ ਅਸਤਬਲ ਦਾ ਦਰੋਗਾ (ਇਨਚਾਰਜ) ਨੀਯਤ ਕਰ ਦਿਤਾ। ਇਨ੍ਹਾਂ ਆਪਣੀ ਲੱਗੀ ਸੇਵਾ ਨੂੰ ਪ੍ਰੇਮ ਨਾਲ ਨਿਭਾਇਆ। ਤਰਯੰਭਕਾ ਬਾਈ ਦਾ ਨਾਮ ਸੋਉਤੀ ਤੇ ਉਸ ਦੇ ਪੱਤਰ ਦਾ ਨਾਮ ਕਾਂਸ਼ੀ ਜਿਤ ਸਿੰਘ ਬੜਾ ਦਲੇਰ ਤੇ ਸੂਰਮਾ ਹੋਇਆ ਹੈ। ਇਸਨੇ ਘਲੂ ਘਾਰੇ ਵਿਚ ਸ਼ਹੀਦੀ ਪ੍ਰਾਪਤ ਕੀਤੀ ਸੀ।

ਸ: ਹੀਰਾ ਸਿੰਘ ਜੀ ਤਾਂ ਅਨੰਦਪੁਰ ਦੀ ਤੀਜੀ ਲੜਾਈ ਵਿਚ ਸ਼ਹੀਦ ਹੋ ਗਏ ਸਨ। ਗੁਲਾਬੋ ਦਾ ਨਾਮ ਤਾਂ ਭਾਵੇਂ ਹਰਵੰਤ ਕੌਰ ਰਖਿਆ ਗਿਆ ਸੀ, ਪਰ ਪ੍ਰਚਲਤ ਨਾ ਬੇਬੇ ਗੁਲਾਬੋ ਹੀ ਰਿਹਾ। ਇਹ ਮਾਤਾਵਾਂ ਦੀ ਟਹਿਲ ਵਿਚ ਹੀ ਰਹੀ। ਅਨੰਦ ਪੁਰ ਛੱਡਣ ਉਪ੍ਰੰਤ ਵੀ ਇਹ ਮਾਤਾਵਾਂ ਦੀ ਟਹਿਲ ਵਿਚ ਹੀ ਦਿੱਲੀ ਰਹੀ। ਜਦ ਦੋਵੇਂ ਮਾਤਾਵਾਂ ਸੱਚ ਖੰਡ ਪਿਆਨਾ ਕਰਦੇ ਟੋਟ ਗਈਆਂ ਤਾਂ ਬੇਬੇ ਗੁਲਾਬੋ ਮਾਮਾ ਕਿਰਪਾਲ ਸਿੰਘ ਤੇ ਭਾਈ ਮਲਕ ਸਿੰਘ ਜੀ ਔਮ੍ਰਿਤਸਰ ਆ ਗਏ।

ਬਾਕੀ ਅਗਲੇ ਅੰਕ 'ਚ

ਚਾਰ ਮੁਏ ਤੋਂ ਕਿਆ ਭਇਆ

ਸ. ਮੇਵਾ ਸਿੰਘ ਸੈਂਟਰਲ ਐਕਸਾਈਜ਼ ਤੇ ਕਸਟਮ ਕਮਿਸ਼ਨਰ (ਸੇਵਾ ਮੁਕਤ)

ਕਾਂਡ ਦੂਜਾ

ਸਾਹਿਬਜ਼ਾਦੇ ਜ਼ੋਰਾਵਰ ਸਿੰਘ ਤੇ ਫਤਹਿ ਸਿੰਘ ਦੀ ਸ਼ਹੀਦੀ

ਸਰਹਿੰਦ ਪਹੁੰਚਣਾ

ਪਹਿਲਾ ਪਹਿਰ ਜਾਂ ਦਿਵਸ ਬਤੀਤ ਹੋਇਆ,
ਸਫ਼ਰ ਅੱਜ ਦਾ ਆਖਰੀ ਮੁੱਕ ਗਿਆ।
ਲੋ ਕੇ ਰੱਬ ਅਰੁਸੇ ਦੇ ਲਾੜਿਆਂ ਨੂੰ,
ਜਾਇ ਵਿਚ ਸਰਹਿੰਦ ਦੇ ਰੁਕ ਗਿਆ।
ਸੁਣ ਸੁਣ ਬੋਭਾ ਖਾਸਾਕੇ ਖੁਦਾ ਸੈਦੀ,
ਦਰਸ ਕਰਨ ਨੂੰ ਸ਼ਹਿਰ ਸਭ ਢੁਕ ਗਿਆ।
ਤੱਕ ਸੂਰਤੇ-ਦਿਲ-ਪਜ਼ੀਰ ਦਾਈਂ,
ਆਫ਼ਤਾਬ ਵੀ ਬੱਦਲੀਂ ਲੁਕ ਗਿਆ।
ਦਿੱਤੀ ਖ਼ਬਰ ਜਾਂ ਸੂਬੇ ਨੂੰ ਏਲਚੀ ਨੇ,
ਦੇਵੇਂ ਬੱਚੇ ਸਰਹਿੰਦ ਪਹੁੰਚਾਇ ਦਿੱਤੇ।
ਮਾਤਾ ਗੁਰੂ ਦੀ ਪਕੜ ਕੇ ਨਾਲ ਆਂਦੀ,
ਸ਼ਾਹੀ ਹੁਕਮ 'ਤੇ ਫੁੱਲ ਚੜ੍ਹਾਇ ਦਿੱਤੇ।

ਖ਼ਬਰ ਸੁਣ ਕੇ ਸੂਬੇ ਦਾ ਖ਼ੁਸ਼ ਹੋਣਾ

ਕੰਨੀਂ ਪਈ ਜਾਂ ਸੂਬੇ ਦੇ ਗੱਲ ਐਨੀ,
ਛਾਢਾ ਅੰਦਰੋਂ ਸੀ ਸ਼ਾਦ-ਕਾਮ ਹੋਇਆ।
ਮਾਲਾ ਮੋਤੀਆਂ ਦੀ ਲਾਹ ਕੇ ਭੇਟ ਕੀਤੀ,
ਤੇਰਾ ਅੱਜ ਦਾ ਇਹਿ ਇਨਾਮ ਹੋਇਆ।

ਹੋਈ ਨੌਕਰੀ ਵਿਚ ਦਰਬਾਰ ਪੱਕੀ,
ਅਹਿਲਕਾਰ ਤੂੰ ਮੇਰਾ ਮੁਦਾਮ ਹੋਇਆ।
ਪਕੜ ਦੇ ਮਜ਼ਲੂਮ ਇਵਾਣਿਆਂ ਨੂੰ,
ਬੱਥਰ ਬੇਰ ਸੀ ਅੱਜ ਨਿਜ਼ਾਮ ਹੋਇਆ।
ਹੋਇ ਅਤਿ ਹੰਕਾਰ ਦੇ ਵਿਚ ਅੰਨ੍ਹਾਂ,
ਸੂਬਾ ਸ਼ਾਹੀ ਫ਼ਰਮਾਨ ਫ਼ਰਮਾਉਂਦਾ ਈ।
ਕਰੇ ਬੰਦ ਜਾਂ ਇਨ੍ਹਾਂ ਨੂੰ ਬੁਰਜ ਠੰਢੇ,
ਬੇਦੋਸ਼ਿਆਂ ਸਜ਼ਾ ਸੁਣਾਉਂਦਾ ਈ।

ਮਾਤਾ ਗੁਜਰੀ ਤੇ ਬੱਚਿਆਂ ਦਾ ਠੰਢੇ-ਬੁਰਜ ਵਿਚ ਜਾਣਾ

ਮਾਤਾ ਗੁਜਰੀ ਤੇ ਛੋਟੇ ਲਾਲ ਦੋਵੇਂ
ਠੰਢੇ ਬੁਰਜ ਦੇ ਵਿਚ ਪਹੁੰਚਾਇ ਦਿੱਤੇ।
ਹੋਣੀ ਤੀਰ 'ਤੇ ਤੀਰ ਚਲਾਵਦੀ ਸੀ,
ਤਾਣੇ ਹੋਰ ਤੋਂ ਹੋਰ ਉਲਝਾਇ ਦਿੱਤੇ।
ਕੀਤੇ ਕੈਦ ਪਰਿਦਾ ਨਾ ਫੜਕ ਸਕਦਾ,
ਪਹਿਰੇ ਸਖ਼ਤ ਤੋਂ ਸਖ਼ਤ ਲਗਾਇ ਦਿੱਤੇ।
ਕਿਥੇ ਕਰਨ ਸ਼ਿਕਵਾ ਨਹੀਂ ਕੋਈ ਦਰਦੀ,
ਜ਼ੁਲਮ ਬਾਝ ਮਜ਼ਲੂਮ ਬਣਾਇ ਦਿੱਤੇ।
ਰਸਦ ਪਾਣੀ ਦੇਣਾ ਸਭੋਂ ਬੰਦ ਕੀਤਾ,

ਸੂਬਾ ਕਹਿਰ ਤੋਂ ਕਹਿਰ ਕਮਾਉਣ ਲੱਗਾ।
ਖਾਇ ਪਿਦਰ ਤੋਂ ਮਾਰ ਚਮਕੌਰ ਅੰਦਰ,
ਗੁੱਸਾ ਪਿਸਰਾਂ ਉੱਤੇ ਵਿਖਾਉਣ ਲੱਗਾ।

ਸੂਬੇ ਦਾ ਹੰਕਾਰ.

ਬੱਚੇ ਸ਼ੇਰ ਦੇ ਪਿੰਜਰੇ ਬੰਦ ਕਰਕੇ,
ਸੂਬਾ ਜਿੱਤ ਦੇ ਡੰਕੇ ਵਜਾਉਂਦਾ ਸੀ।
ਕਈ ਤਰ੍ਹਾਂ ਦੇ ਜਸ਼ਨ ਮਨਾਉਣ ਲੱਗਾ,
ਸਾਰੇ ਸ਼ਹਿਰਾਂ 'ਚ ਹੁੰਮ ਮਚਾਉਂਦਾ ਸੀ।
ਬਣਿਆ ਫਿਰੇ ਸਿਕੰਦਰ ਸ਼ਾਹ ਦਾਰਾ,
ਝੂਠੇ ਬਲ ਦਾ ਗਲਗਲਾ ਪਾਉਂਦਾ ਸੀ।
ਸੀਤਾ-ਚੋਰ ਲੰਕੇਸ਼ ਦੇ ਵਾਂਗ ਭੈੜਾ,
ਦਿਲੋਂ ਨਾਮ ਗੋਬਿੰਦ ਭੁਲਾਉਂਦਾ ਸੀ।
ਸੁਲਘੀ ਅਗਨ ਤੇ ਧੂੰਏਂ ਥੀਂ ਸ਼ਹਿਰ ਭਰਿਆ,
ਨੇਤ੍ਰ ਖਲਕ ਦੇ ਮੋਹੁ ਵਰਸਾਉਣ ਲੱਗੇ।
ਸੁਣ ਸੁਣ ਸਿਤਮ ਤੇ ਜਥੂ ਦੀ ਵਾਰਤਾ ਨੂੰ,
ਲੋਕੀਂ ਤੋਬਾ ਹੀ ਤੋਬਾ ਕੁਰਲਾਉਣ ਲੱਗੇ।

ਹਾਲ ਮਾਤਾ ਗੁਜਰੀ ਤੇ ਬੱਚਿਆਂ ਦਾ

ਨੌਵੇਂ ਪੋਹ ਦਾ ਸੂਰਜ ਅਸਤ ਹੋਇਆ,
ਸਰਦੀ ਆਪਣਾ ਜ਼ੋਰ ਜਿਤਾਉਣ ਲੱਗੀ।
ਭੱਜੇ ਆਸਰੇ ਖੰਭ ਲਗਾ ਸਾਰੇ,
ਪਾਰਬ੍ਰਹਮ ਨੂੰ ਦਾਦੀ ਧਿਆਉਣ ਲੱਗੀ।
ਦੇਂਦੀ ਬੈਠ ਤਸੱਲੀਆਂ ਪੋਤਿਆਂ ਨੂੰ,
ਅਰਜਨ ਤੇਗ ਦੀ ਕਬਾ ਸੁਨਾਉਣ ਲੱਗੀ।
ਧਰਮ ਵਾਸਤੇ ਦਿੱਤੀ ਕੁਰਬਾਨੀਆਂ ਦਾ,
ਹਾਲ ਦੱਸ ਕੇ ਜੋਸ਼ ਚੜ੍ਹਾਉਣ ਲੱਗੀ।
ਕਿੱਸੇ ਦੱਸ ਗੋਬਿੰਦ ਦੀ ਵੀਰਤਾ ਦੇ,
ਸ਼ੇਰੋਂ ਬੱਬਰ ਸ਼ੇਰ ਬਣਾਉਂਦੀ ਸੀ।
ਅੱਖੀਂ ਘੜੀ ਜੇ ਆਏ ਤਾਂ ਡੋਲਣਾ ਨਾ,

ਬੈਠੀ ਬੀਰਤਾ ਰਸ ਪਿਲਾਉਂਦੀ ਸੀ।

ਬੱਚਿਆ ਦੇ ਹੱਸਲੇ ਬੁਲੰਦ

ਸੁਣ ਸੁਣ ਦਾਸਤੇ ਅਜਬ ਮੁਰਬਾਨੀਆਂ ਦੀ,
ਦੇਵੇਂ ਪੋਤਰੇ ਬਹੁਤ ਜਿਯਾਲ ਹੋਏ।
ਸੀਨੇ ਫਖਰ ਥੀਂ ਫੁੱਲ ਕੇ ਹੋਏ ਚੌੜੇ,
ਕੋਹ-ਕਾਫ਼ ਥੀਂ ਉੱਚੜੇ ਭਾਲ ਹੋਏ।
ਭਾਸਣ ਮੱਦ ਮਲੇਛਾਂ ਦੇ ਬਹੁਤ ਛੋਟੇ,
ਸਾਹਵੇਂ ਸ਼ੇਰਾਂ ਦੇ ਮੁਗਲ ਸ਼ਗਾਲ ਹੋਏ।
ਚਿਹਰੇ ਚਮਕ ਉੱਠੇ ਆਫ਼ਤਾਬ ਵਾਂਗੂੰ,
ਗ਼ਜ਼ਬਨਾਕ ਸੀ ਗੁਰੂ ਦੇ ਲਾਲ ਹੋਏ।
ਨਾ ਕੋਂ ਸ਼ਿਕਨਨਾ ਕੋਈ ਵੀ ਮੁੱਛ ਰਹਿਆ,
ਜਾਮੇ-ਜੁਰਅਤ ਐਸਾ ਪਿਲਾਇ ਦਿੱਤਾ।
ਛੋਟੇ ਛੋਟੇ ਦੇ ਬਹਲ ਇਵਾਣਿਆਂ ਨੂੰ,
ਰੰਗ ਇਸ਼ਕਿ-ਹਕੀਕੀ ਚੜ੍ਹਾਇ ਦਿੱਤਾ।

ਮੋਤੀ ਮਹਿਰੇ ਵਲੋਂ ਖ਼ਬਰ ਮਿਲਣ 'ਤੇ ਦੁੱਧ ਲੈਕੇ ਚੱਲਣਾ

ਇਕ ਪਹਿਰ ਜਾਂ ਰਾਤ ਦਾ ਖ਼ਤਮ ਹੋਇਆ,
ਰਾਤ ਕੱਕਰੀ ਅਤੀ ਜਵਾਨ ਹੋਈ।
ਖ਼ਲਕ-ਖ਼ਾਲਿਕ ਘਰਾਂ ਵਿਚ ਕੈਦ ਬੈਠੀ,
ਨਗਰੀ ਜੁਲਮ ਦੀ ਜਾਪੇ ਸ਼ਮਸ਼ਾਨ ਹੋਈ।
ਹੌਲੀ ਹੌਲੀ ਹਕੀਕਤੇ-ਜਫ਼ਾ ਸਾਰੀ,
ਮੋਤੀ ਮਹਿਰੇ ਦੇ ਵੱਲ ਰਵਾਨ ਹੋਈ।
ਸੁਣ ਕੇ ਦਾਸਤਾਂ ਅਜਬ ਪਰਵਾਨਿਆਂ ਦੀ,
ਬੇਕਲ ਬਹੁ ਸ਼ੇਖ ਦੀ ਜਾਨ ਹੋਈ।
ਗ਼ਾਗਰ ਦੁੱਧ ਦੀ ਰੱਖ ਕੇ ਸੀਸ ਉੱਤੇ,
ਭੁੱਖੇ ਭਾਣਿਆਂ ਤਾਈਂ ਪਿਲਾਉਣ ਟੁਰਿਆ।
ਦਰਦੀ ਹੋਇ ਕੇ, ਜਾਨ ਦੀ ਲਾਇ ਬਾਜ਼ੀ,
ਦਰਦਵੰਦਾਂ ਦਾ ਦਰਦ ਵੰਡਾਉਣ ਟੁਰਿਆ।

9855559193

ਸਿਮਰਨ ਕੀ ਹੈ?

ਡਾ. ਦਲਜੀਤ ਸਿੰਘ

ਸਿੱਖ ਧਰਮ ਵਿਚ 'ਸਿਮਰਨ' ਜਾਂ 'ਜਾਪ' ਦੀ ਬੜੀ ਮਹਾਨਤਾ ਹੈ। ਬੜੇ ਵੱਡੇ ਭਾਗਾਂ ਨਾਲ ਸਿਮਰਨ ਦੀ ਦਾਤ ਪ੍ਰਾਪਤ ਹੁੰਦੀ ਹੈ। ਸਿਮਰਨ ਨਾਲ ਬੇਅੰਤ ਦਾਤਾਂ ਦੀ ਬਖਸ਼ਿਸ਼ ਹੁੰਦੀ ਹੈ। ਪ੍ਰਭੂ ਦੇ ਸਿਮਰਨ ਨਾਲ ਰਿਧ-ਸਿੱਧ ਨਉਨਿੱਧ ਦੀ ਦਾਤ ਪ੍ਰਾਪਤ ਹੁੰਦੀ ਹੈ। ਪ੍ਰਭੂ ਦੇ ਸਿਮਰਨ ਨਾਲ ਕਾਲ ਵੀ ਪਰੇ ਚਲਾ ਜਾਂਦਾ ਹੈ। ਪ੍ਰਭੂ ਦੇ ਸਿਮਰਨ ਨਾਲ ਗਰਭ ਵਿੱਚ ਆਉਣ ਤੋਂ ਛੁਟਕਾਰਾ ਮਿਲ ਜਾਂਦਾ ਹੈ। ਪ੍ਰਭੂ ਦੇ ਸਿਮਰਨ ਨਾਲ ਦੁੱਖ ਅਤੇ ਦੁਸ਼ਮਨ ਦਾ ਭੈ ਖਤਮ ਹੋ ਜਾਂਦਾ ਹੈ। ਕਹਿਣ ਤੋਂ ਭਾਵ ਹੈ ਕਿ ਸਦਾ ਚੜ੍ਹਦੀਆਂ ਕਲਾਂ ਅਤੇ ਸਦਾ ਵਿਗਾਸ ਵਿੱਚ ਰਹਿਣ ਲਈ ਪਰਮਾਤਮਾ ਦੇ ਹੁਕਮ ਵਿੱਚ ਚਲਣਾ ਜ਼ਰੂਰੀ ਹੈ ਅਤੇ ਹੁਕਮ ਦੀ ਪ੍ਰੇਰਨਾ ਜਾਂ ਜਾਚ ਸਿਮਰਨ ਨਾਲ ਹੀ ਮਿਲਦੀ ਹੈ।

ਮੁਬਾਰਕ ਹੈ, ਜਿਹੜੇ ਗੁਰਸਿੱਖ 'ਵਾਹਿਗੁਰੂ' ਸ਼ਬਦ ਦਾ ਜਾਪ ਅਥਵਾ ਸਿਮਰਨ ਕਰਦੇ ਹਨ, ਪਰ ਸਿੱਖ ਕੌਮ ਦੇ ਇੱਕ ਵੱਡੇ ਹਿੱਸੇ ਨੂੰ ਇੱਕ ਵੱਡਾ ਭੁਲੇਖਾ ਲੱਗਾ ਹੋਇਆ ਹੈ ਕਿ ਕੇਵਲ 'ਵਾਹਿਗੁਰੂ' ਸ਼ਬਦ ਦਾ ਰਟਨ ਹੀ ਸਿਮਰਨ ਹੈ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿੱਚ 'ਵਾਹਿਗੁਰੂ' ਸ਼ਬਦ ਕਈ ਵਾਰ ਆਇਆ ਹੈ ਪਰ ਕਿਸੇ ਵੀ ਤੁਕ ਤੋਂ ਇਹ ਗਲ ਸਿੱਧ ਨਹੀਂ ਹੁੰਦੀ ਕਿ ਵਾਹਿਗੁਰੂ ਸ਼ਬਦ ਦਾ ਸਿਮਰਨ ਕੀਤਾ ਜਾਏ। ਇਸ ਤੋਂ ਉਲਟ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚ ਭੱਟਾਂ ਦੇ ਸਵੈਈਐ ਵਿੱਚ ਤੇਰਾਂ ਵਾਰ 'ਵਾਹਿਗੁਰੂ' ਅਤੇ ਤਿੰਨ ਵਾਰ ਵਾਹਿਗੁਰੂ ਸ਼ਬਦ ਦਾ ਜ਼ਿਕਰ ਹੈ, ਜੋ ਗੁਰੂ ਰਾਮਦਾਸ ਜੀ ਨੂੰ ਸੰਬੋਧਤ ਹੈ। ਕਈ ਥਾਂ ਤੇ ਰਾਮ, ਸਤਿਨਾਮ, ਗੋਬਿੰਦ, ਨਿਰੰਕਾਰ ਆਦਿ ਜਪਣ ਦੇ ਸਪਸ਼ਟ ਸੰਕੇਤ ਮਿਲਦੇ ਹਨ। 'ਵਾਹਿਗੁਰੂ' ਸ਼ਬਦ ਦਾ ਜਾਪ ਕਰਨ ਲਈ ਭਾਈ ਗੁਰਦਾਸ ਜੀ ਦੀਆਂ ਵਾਰਾਂ ਵਿਚੋਂ ਕੇਵਲ ਇਕ ਤੁਕ ਦੀ ਉਦਾਹਰਣ ਦਿੱਤੀ ਜਾਂਦੀ ਹੈ:-

“ਵਾਹਿਗੁਰੂ ਗੁਰਮੰਤ੍ਰ ਹੈ, ਜਪਿ ਹਉਮੈ ਖੋਈ॥”

ਇਸ ਤੁਕ ਦਾ ਉਦਾਹਰਣ ਦੇਣ ਵਾਲੇ ਇਹ ਭੁੱਲ ਜਾਂਦੇ ਹਨ ਕਿ

ਭਾਈ ਗੁਰਦਾਸ ਜੀ ਨੇ ਆਪਣੀਆਂ ਵਾਰਾਂ ਵਿੱਚ ਗੁਰੂ ਨਾਨਕ ਦੇਵ ਜੀ ਦੀ ਪ੍ਰਚਾਰ ਫੇਰੀ ਦਾ ਜ਼ਿਕਰ ਕਰਦੇ ਹੋਏ 'ਸਤਿਨਾਮ' ਦਾ ਜ਼ਿਕਰ ਕੀਤਾ ਹੈ:-

ਸਤਿਨਾਮ ਪਤ ਮੰਤ੍ਰ ਸੁਣਾਇਆ॥

ਸਤਿਨਾਮ ਦਾ ਚਕ੍ਰ ਫਿਰਾਇਆ॥

ਉਪਰੋਕਤ ਤੁਕਾਂ ਤੋਂ ਇਹ ਗੱਲ ਸਪੱਸ਼ਟ ਹੁੰਦੀ ਹੈ ਕਿ ਗੁਰੂ ਨਾਨਕ ਦੇਵ ਜੀ ਨੇ ਆਪਣੇ ਪ੍ਰਚਾਰ ਫੇਰੀਆਂ ਸਮੇਂ ਸਤਿਨਾਮ ਦਾ ਪ੍ਰਚਾਰ ਕੀਤਾ। ਪੁਰਾਤਨ ਜਨਮ ਸਾਖੀਆਂ ਅਨੁਸਾਰ ਗੁਰੂ ਨਾਨਕ ਦੇਵ ਜੀ ਆਪਣੇ ਸਿੱਖ ਸ਼ਰਧਾਲੂਆਂ ਨੂੰ ਕਹਿੰਦੇ ਸਨ- ਬੋਲੋ ਭਾਈ! ਸਤਿ ਕਰਤਾਰ।

ਗੁਰਬਾਣੀ ਵਿੱਚੋਂ ਬਹੁਤ ਸਾਰੇ ਪ੍ਰਮਾਣ ਦਿੱਤੇ ਜਾ ਸਕਦੇ ਹਨ, ਜਿਨ੍ਹਾਂ ਰਾਹੀਂ ਇਹ ਸਪਸ਼ਟ ਹੁੰਦਾ ਹੈ ਕਿ 'ਵਾਹਿਗੁਰੂ' ਸ਼ਬਦ ਦੇ ਸਿਮਰਨ ਕਰਨ ਦੀ ਕਿਧਰੇ ਵੀ ਵਿਸ਼ੇਸ਼ ਤੌਰ ਤੇ ਪ੍ਰੇਰਨਾ ਨਹੀਂ ਦਿੱਤੀ ਗਈ। ਸਿਮਰਨ ਦੇ ਆਖਰੀ ਅਰਥ ਹਨ:- ਪਰਮਾਤਮਾ ਨੂੰ ਯਾਦ ਕਰਨਾ, ਚੇਤੇ ਰੱਖਣਾ ਆਦਿ। ਇਕ ਵਿਦਿਆਰਥੀ ਜਾਂ ਸਿਖਿਆਰਥੀ ਕਿਸੇ ਵਸਤੂ ਜਾਂ ਕਿਸੇ ਵਿਸ਼ੇ ਜਾਂ ਕਿਸੇ ਵਿਅਕਤੀ ਨੂੰ ਯਾਦ ਰੱਖਣ ਲਈ ਜਾਂ ਯਾਦ ਕਰਨ ਲਈ ਆਪਣੀ ਸਹੂਲਤ, ਸਾਧਨ ਅਤੇ ਬੁੱਧੀ ਅਨੁਸਾਰ ਵਖੋ-ਵੱਖਰੇ ਢੰਗ ਅਪਨਾਉਂਦਾ ਹੈ। ਸਾਰੀ ਗੁਰਬਾਣੀ ਹੀ ਸਿਮਰਨ ਦੀ ਪ੍ਰੇਰਨਾ ਦੇਂਦੀ ਹੈ, ਇਸ ਲਈ ਕਿਸੇ ਨੂੰ ਵਾਹਿਗੁਰੂ ਕਿਸੇ ਨੂੰ ਸਤਿਨਾਮ ਵਾਹਿਗੁਰੂ, ਕਿਸੇ ਨੂੰ ਮੂਲ ਮੰਤਰ, ਕਿਸੇ ਨੂੰ ਕੋਈ ਸ਼ਬਦ, ਕਿਸੇ ਨੂੰ ਕੋਈ ਪਾਠ, ਕਿਸੇ ਨੂੰ ਕੀਰਤਨ ਵਿੱਚ ਜ਼ਿਆਦਾ ਅਨੰਦ ਆਉਂਦਾ ਹੈ। ਮੂਲ ਮਨੋਰਥ ਹੈ ਪਰਮਾਤਮਾ ਨਾਲ ਜੁੜਨਾ, ਸਾਧਨ ਕੋਈ ਵੀ ਵਰਤਿਆ ਜਾ ਸਕਦਾ ਹੈ।

ਫੁਰਮਾਣ ਹੈ:- : **“ਜਪਿ ਮਨ ਮੇਰੇ ਗੋਵਿੰਦ ਕੀ ਬਾਣੀ ॥”**

(ਅੰਗ 192)

ਭਾਵ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਕਿਸੇ ਵੀ ਬਾਣੀ ਨੂੰ ਪੜ੍ਹਨਾ,

ਸੁਣਨਾ, ਗਾਇਨ ਕਰਨਾ, ਸਿਮਰਨ ਹੈ।

ਗੁਰਬਾਣੀ ਪ੍ਰਭੂ ਦੇ ਗੁਣਾਂ ਦਾ ਭੰਡਾਰ ਹੈ, ਭਾਵ ਗੁਰਬਾਣੀ ਦਾ ਪਾਠ, ਕੀਰਤਨ ਅਤੇ ਪ੍ਰਭੂ ਦੀ ਸਿਫਤ-ਸਲਾਹ (ਕਿਸੇ ਵੀ ਢੰਗ ਨਾਲ ਕੀਤੀ ਜਾਏ) ਹੀ ਪ੍ਰਭੂ ਦਾ ਨਾਮ ਜਪਣਾ ਅਥਵਾ ਸਿਮਰਨ ਹੈ। ਗੁਰਬਾਣੀ ਦੀਆਂ ਹੇਠ ਲਿਖੀਆਂ ਪੰਕਤੀਆਂ ਹੋਰ ਸਪਸ਼ਟ ਕਰਦੀਆਂ ਹਨ:-

ੳ- “ਗੁਰਬਾਣੀ ਵਰਤੀ ਜਗ ਅੰਤਰਿ ਇਸੁ ਬਾਣੀ ਤੇ ਹਰਿ ਨਾਮੁ ਪਾਇਦਾ ॥ (1066)

ਅਰਥਾਤ ਇਸ ਜਗ ਅੰਦਰ ਗੁਰਬਾਣੀ ਹੀ ਵਰਤ ਰਹੀ ਹੈ ਅਤੇ ਇਸ ਬਾਣੀ ਰਾਹੀਂ ਨਾਮ ਦੀ ਪ੍ਰਾਪਤੀ ਹੁੰਦੀ ਹੈ, ਭਾਵ ਗੁਰਬਾਣੀ ਦੀ ਵਿਚਾਰ ਤੋਂ ਬਿਨਾਂ ਨਾਮ ਦੀ ਪ੍ਰਾਪਤੀ ਹੋ ਹੀ ਨਹੀਂ ਸਕਦੀ।

ਅ- “ਗੁਰਬਾਣੀ ਸੁਣਿ ਮੈਲੁ ਗਵਾਏ ॥

ਸਹਜੇ ਹਰਿ ਨਾਮੁ ਮੰਨਿ ਵਸਾਏ ॥” (665)

ਅਰਥਾਤ- ਗੁਰਬਾਣੀ ਸੁਣਨ ਨਾਲ ਮਨ ਵਿਚੋਂ ਵਿਕਾਰਾਂ ਦੀ ਮੈਲ ਦੂਰ ਹੋ ਜਾਂਦੀ ਹੈ ਅਤੇ ਬਾਣੀ ਸਹਿਜੇ-ਸਹਿਜੇ ਆਤਮਿਕ ਅਡੋਲਤਾ ਵਿਚ ਟਿਕਾ ਕੇ ਪਰਮਾਤਮਾ ਦਾ ਨਾਮ ਮਨ ਵਿੱਚ ਵਸਾ ਦੇਂਦੀ ਹੈ।

ੲ- “ਹਰਿ ਕੀਰਤਿ ਉਤਮ ਨਾਮ ਹੈ,

ਵਿਚਿ ਕਲਿਜੁਗ ਕਰਣੀ ਸਾਰੁ ॥” (1314)

ਅਰਥਾਤ- ਹਰੀ ਪ੍ਰਭੂ ਦੀ ਕੀਰਤ (ਮਹਿਮਾ, ਜਸ, ਗੁਣ) ਹੀ ਨਾਮ ਹੈ, ਜੋ ਕਲਜੁਗ ਵਿੱਚ ਸਹਾਈ ਹੁੰਦਾ ਹੈ।

ਸ- “ਸਤਿਗੁਰ ਬਾਣੀ ਪੁਰਖੁ ਪੁਰਖੋਤਮ,

ਬਾਣੀ ਸਿਉ ਚਿਤੁ ਲਾਵੈਗੋ ॥

ਗੁਰਬਾਣੀ ਸੁਨਤ ਮੇਰਾ ਮਨੁ ਦ੍ਰਵਿਆ,

ਮਨ ਭੀਨਾ, ਨਿਜ ਘਰਿ ਆਵੈਗੋ ॥” (1308)

ਅਰਥਾਤ- ਗੁਰੂ ਦੀ ਬਾਣੀ ਰਾਹੀਂ ਮਨੁੱਖ ਉੱਤਮ-ਪੁਰਖ (ਪਰਮਾਤਮਾ) ਨੂੰ ਮਿਲ ਪੈਂਦਾ ਹੈ ਅਤੇ ਬਾਣੀ ਨਾਲ ਚਿੱਤ ਜੋੜ ਲੈਂਦਾ ਹੈ। ਗੁਰਬਾਣੀ ਸੁਣਨ ਨਾਲ ਮਨ ਨਾਮ-ਰਸ ਨਾਲ ਦ੍ਰਵਿਆ (ਭਿੱਜ) ਜਾਂਦਾ ਹੈ ਅਤੇ ਬਾਹਰ ਭਟਕਣ ਦੀ ਥਾਂ ਨਿਜ ਘਰ ਵਿਚ ਵਾਸਾ ਹੋ ਜਾਂਦਾ ਹੈ।

ਹ- “ਹਰਿ ਗੁਣ ਪੜੀਐ, ਹਰਿ ਗੁਣ ਗੁਣੀਐ,

ਹਰਿ ਹਰਿ ਨਾਮ ਕਥਾ ਨਿਤ ਸੁਣੀਐ ॥

ਮਿਲਿ ਸਤਿਸੰਗਤ ਹਰਿ ਗੁਣ ਗਾਏ,

ਜਗੁ ਭਉਜਲੁ ਦੁਤਰੁ ਤਰੀਐ ਜੀਉ ॥” (95)

ਅਰਥਾਤ- ਹੋ ਜੀਵ! ਉਸ ਪ੍ਰਭੂ ਦੇ ਗੁਣਾਂ ਨੂੰ ਪੜ੍ਹੀਏ, ਉਸ ਦੇ ਗੁਣਾਂ ਨੂੰ ਵਿਚਾਰੀਏ ਅਤੇ ਹਰੀ ਪ੍ਰਭੂ ਦੇ ਨਾਮ ਦੀ ਕਥਾ ਹਰ ਰੋਜ਼ ਸੁਣੀਏ। ਸਾਧ ਸੰਗਤ ਦੇ ਨਾਲ ਮਿਲ ਕੇ ਉਸ ਪ੍ਰਭੂ ਦੀ ਸਿਫਤ ਸਲਾਹ ਕਰਨ ਨਾਲ ਸੰਸਾਰ ਰੂਪੀ ਸਮੁੰਦਰ ਤਰ ਜਾਈਦਾ ਹੈ। ਧਿਆਨ ਦੇਣ ਦੀ ਲੋੜ ਹੈ ਕਿ ਇਹਨਾਂ ਪੰਕਤੀਆਂ ਵਿਚ ਹਰੀ ਦੇ ਗੁਣ ਪੜ੍ਹਨ, ਗਾਉਣ, ਸੁਣਨ ਅਤੇ ਵਿਚਾਰਨ ਦੀ ਹਿਦਾਇਤ ਦਿੱਤੀ ਗਈ ਹੈ।

ਆਓ! ਹੁਣ ਅਸਲ ਮੁੱਦੇ ਵੱਲ ਆਉਂਦੇ ਹੋਏ ਅਸੀਂ ਗੁਰਬਾਣੀ ਦੀਆਂ ਹੇਠ ਲਿਖੀਆਂ ਪੰਕਤੀਆਂ ਨੂੰ ਨਿਰਪੱਖ ਹੋ ਕੇ ਵਿਚਾਰੀਏ ਅਤੇ ਫੈਸਲਾ ਕਰੀਏ ਕਿ ਸਿਮਰਨ ਕੀ ਹੈ? ਕੀ ਕੇਵਲ 'ਵਾਹਿਗੁਰੂ' ਸ਼ਬਦ ਦਾ ਰਟਨ ਹੀ ਸਿਮਰਨ ਹੈ, ਇਸ ਗੱਲ ਦਾ ਨਿਚਣਾ ਅਸੀਂ ਆਪਣੀ ਬਿਬੇਕ ਬੁੱਧੀ ਨਾਲ ਕਰਨਾ ਹੈ, ਨਾ ਕਿ ਲਕੀਰ ਦੇ ਫਕੀਰ ਬਣ ਕੇ:-

1- “ਜਪਿ ਮਨ ਸਤਿ ਨਾਮੁ ਸਦਾ ਸਤਿ ਨਾਮੁ ॥” - 670

ਨੋਟ:- ਇਸ ਤੁਕ ਰਾਹੀਂ ਸਤਿਨਾਮ ਦਾ ਜਾਪ ਕਰਨ ਲਈ ਕਿਹਾ ਗਿਆ ਹੈ।

2- “ਭਜਹੁ ਗੋਬਿੰਦ, ਭੂਲਿ ਮਤ ਜਾਹੁ ॥” - 1159

3- “ਗੋਬਿੰਦ ਭਜਨ ਬਿਨੁ ਤਿਲੁ ਨਹੀ ਮਾਨੈ ॥” - 266

4- “ਗੋਬਿੰਦ ਭਜਨ ਬਿਨੁ ਬ੍ਰਿਥੇ ਸਭ ਕਾਮ ॥” - 269

5- “ਸਾਸਿ ਸਾਸਿ ਸਿਮਰਹੁ ਗੋਬਿੰਦ ॥” - 295

6- “ਜਪਿ ਗੋਬਿੰਦੁ ਗੋਪਾਲ ਲਾਲੁ ॥” - 885

7- “ਜਪਿ ਜਪਿ ਨਾਮੁ ਹੋਬਿੰਦ ਕਾ ਪੂਰਨ ਬੀਚਾਰੁ ॥” - 815

ਨੋਟ:- 2,3,4,5,6,7 ਨੰ. ਦੀਆਂ ਪੰਕਤੀਆਂ ਦੁਆਰਾ ਗੋਬਿੰਦ ਦੇ ਭਜਨ ਅਥਵਾ ਜਾਪ ਦੀ ਪ੍ਰੇਰਨਾ ਮਿਲਦੀ ਹੈ।

8- “ਰਾਮ ਜਪਉ ਜੀਅ ਐਸੇ ਐਸੇ ॥” - 337

9- “ਰਾਮ ਨਾਮ ਜਪਿ ਹਿਰਦੇ ਮਾਹਿ ॥” - 283

10- “ਰਾਮ ਨਾਮ ਜਪੁ ਹਿਰਦੈ ਜਾਪੈ, ਮੁਖ ਤੇ ਸਗਲ ਸੁਨਾਵੈ ॥”

-381

11- “ਉਧਰਹਿ ਆਪਿ, ਤਰੈ ਸੰਸਾਰ ॥ ਰਾਮ ਨਾਮ ਜਪਿ ਏਕੰਕਾਰੁ ॥” - 185

12- “ਜਪਿ ਮਨ ਰਾਮ ਨਾਮੁ ਸੁਖੁ ਪਾਵੈਗੋ ॥” - 1308

13- “ਰਾਮ ਨਾਮ ਸਿਮਰਿ, ਤੂ ਜੀਵਹਿ, ਫਿਰਿ ਨ ਖਾਈ ਮਹਾਕਾਲੁ॥”-885

14- “ਮੇਰੇ ਮਨ ਰਾਮ ਨਾਮ ਨਿਤ ਗਾਵੀਐ ਚੇ॥”-1118

15- “ਰਾਮ ਨਾਮੁ ਜੋ ਜਨੁ ਜਪੈ ਅਨਦਿਨੁ ਸਦ ਜਾਗੈ ॥

ਤੰਤੁ ਮੰਤੁ ਨਹ ਜੋਹਈ ਤਿਤੁ ਚਾਖੁ ਨ ਲਾਗੈ ॥”-817-18

16- “ਰਾਮ ਕੋ ਨਾਮੁ ਜਪਉ ਦਿਨ ਰਾਤੀ॥”-485

17- “ਰਾਮ ਸਿਮਰਿ, ਰਾਮੁ ਸਿਮਰਿ, ਇਹੈ ਤੇਰੈ ਕਾਜਿ ਹੈ॥”
-1352

18- “ਮੇਰੇ ਮਨ ਜਪਿ ਰਾਮ ਨਾਮੁ ਨੀਸਾਣੁ॥”-606

19- “ਮੂੜੇ, ਰਾਮੁ ਜਪਹੁ ਗੁਣ ਸਾਰਿ॥”-19

ਨੋਟ:- 8 ਤੋਂ 19 ਤੱਕ ਦੀਆਂ ਪੰਕਤੀਆਂ ਵਿੱਚ ਰਾਮ ਦੇ ਜਾਪ ਦਾ ਜ਼ਿਕਰ ਹੈ।

20- “ਲਾਲ ਜਵੇਹਰ ਭਰੇ ਭੰਡਾਰ॥ ਤੋਟਿ ਨ ਆਵੈ, ਜਪਿ ਨਿਰੰਕਾਰ॥”- 393-94

21- “ਨਾਉ ਤੇਰਾ ਨਿਰੰਕਾਰ ਹੈ, ਨਾਇ ਲਇਐ ਨਰਕਿ ਨ ਜਾਈਐ॥” - 465

ਨੋਟ:- ਇਹਨਾਂ ਤੁੱਕਾਂ ਵਿੱਚ ਜਪਣ ਲਈ ਨਿਰੰਕਾਰ ਸ਼ਬਦ ਵਰਤਿਆ ਗਿਆ ਹੈ।

ਗੁਰਬਾਣੀ ਵਿੱਚ ਰੱਬ ਨੂੰ ਕਈ ਨਾਵਾਂ ਨਾਲ ਸੰਬੋਧਨ ਕੀਤਾ ਗਿਆ ਹੈ, ਜਿਵੇਂ ਕਿ ਸਤਿਨਾਮ, ਰਾਮ, ਰਹੀਮ, ਅੱਲਾਹ, ਪਰਵਦਗਾਰ, ਗਰੀਬ ਨਿਵਾਜ, ਗੁਸਈਆ, ਬੀਠਲਾ, ਹਰੀ, ਨਾਰਾਇਣ, ਦਿਆਲੂ, ਕਿਰਪਾਲੂ, ਪ੍ਰਤਿਪਾਲਕ, ਠਾਕੁਰ, ਗੋਪਾਲ, ਰਮਈਆ, ਨਿਰੰਕਾਰ ਆਦਿ। ਰੱਬ ਨੂੰ ਕਿਸੇ ਵੀ ਨਾਮ ਨਾਲ ਪੁਕਾਰਿਆ ਅਤੇ ਯਾਦ ਕੀਤਾ ਜਾ ਸਕਦਾ ਹੈ। ਗੁਰੂ ਜੀ ਸਪਸ਼ਟ ਕਰਦੇ ਹਨ ਕਿ ਪ੍ਰਮਾਤਮਾ ਦੇ ਜਿਤਨੇ ਵੀ ਨਾਮ ਹਨ ਅਤੇ ਜਿਤਨੇ ਵੀ ਨਾਮ ਲਏ ਜਾ ਸਕਦੇ ਹਨ- ਮੈਂ ਉਹਨਾਂ ਸਾਰਿਆਂ ਤੋਂ ਬਲਿਹਾਰ ਜਾਂਦਾ ਹਾਂ:-

“ਬਲਿਹਾਰੀ ਜਾਉ ਜੇਤੇ ਤੇਰੇ ਨਾਵ ਹੈ॥”- 1168

ਸੋ ਇਹ ਗੱਲ ਸਪਸ਼ਟ ਹੋ ਜਾਂਦੀ ਹੈ ਕਿ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਸਮੁੱਚੀ ਬਾਣੀ ਹੀ ਸਿਮਰਨ ਹੈ ਅਤੇ ਰੱਬ ਨੂੰ ਕਿਸੇ ਵੀ ਨਾਮ ਨਾਲ ਯਾਦ ਕੀਤਾ ਜਾ ਸਕਦਾ ਹੈ। ਗੁਰਬਾਣੀ ਦੇ ਕਿਸੇ ਵੀ ਸ਼ਬਦ ਦਾ ਗਾਇਨ ਸਿਮਰਨ ਹੈ। ਰਟਨਾ, ਸੁਣਨਾ, ਪੜ੍ਹਨਾ ਆਦਿ ਨੂੰ

ਪ੍ਰਭੂ ਪ੍ਰਾਪਤੀ ਵੱਲ ਚੁਕਿਆ ਗਿਆ ਕਦਮ ਤਾਂ ਕਿਹਾ ਜਾ ਸਕਦਾ ਹੈ, ਪਰ ਪ੍ਰਾਪਤੀ ਲਈ ਗੁਰਬਾਣੀ ਦੇ ਫਾਰਮੂਲੇ ਨੂੰ ਅਪਨਾਉਣਾ ਪਏਗਾ, ਅਰਥਾਤ ਗੁਰੂ ਦੇ ਉਪਦੇਸ਼ਾਂ ਨੂੰ ਜਪਣਾ ਭਾਵ ਉਸ ਅਨੁਸਾਰ ਜੀਵਨ ਬਤੀਤ ਕਰਨਾ ਪਏਗਾ।

ਗੁਰ ਉਪਦੇਸਿ ਜਪੀਐ ਮਨ ਸਾਚਾ॥

ਗੁਰੂ ਉਪਦੇਸਿ ਰਾਮ ਰੰਗਿ ਰਾਚਾ॥ - 1077

ਸਪਸ਼ਟ ਹੈ ਕਿ ਗੁਰਮਤਿ ਅਨੁਸਾਰ ਕੋਈ ਵੀ ਇੱਕ ਸ਼ਬਦ ਨਾਮ ਨਹੀਂ ਬਲਕਿ ਸੰਪੂਰਨ ਰੂਪ ਵਿੱਚ ਸਾਹਿਬ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਹੀ ਨਾਮ ਸਰੂਪ ਹਨ, ਕੋਈ ਵੀ ਇੱਕ ਲਫਜ਼ ਸਰਬ ਨਾਮ ਹੋ ਹੀ ਨਹੀਂ ਸਕਦਾ। ਗੁਰਬਾਣੀ ਸਪਸ਼ਟ ਕਰਦੀ ਹੈ:-

“ਹਰਿ ਕੀਰਤਿ ਉਤਮੁ ਨਾਮੁ ਹੈ,

ਵਿਚਿ ਕਲਿਜੁਗ ਕਰਣੀ ਸਾਰ॥”-1314

ਭਾਵ ਗੁਰਬਾਣੀ ਦੁਆਰਾ ਪਰਮਾਤਮਾ ਦੀ ਸਿਫਤ ਸਲਾਹ ਕਰਨੀ ਹੀ ਕਲਜੁਗ ਵਿੱਚ ਉਤਮ ਨਾਮ ਜਪਨਾ ਹੈ।

ਸੰਪਾਦਕ ਸ: ਅਵਤਾਰ ਸਿੰਘ ਮਹਿਮਪੁਰੀ

30.11.2012 ਨੂੰ ਸੇਵਾ ਮੁਕਤ ਹੋਏ

ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਦੇ ਸੰਪਾਦਕਸ: ਅਵਤਾਰ ਸਿੰਘ ਮਹਿਮਪੁਰੀ ਜੋ ਸਰਕਾਰੀ ਮਿਡਲ ਸਕੂਲ ਨਡਿਆਲੀ ਕੰਪਲੈਕਸ ਬ.ਸ.ਸ. ਸਕੂਲ ਬਾਕਰਪੁਰ ਜਿਲ੍ਹਾ ਮੁਹਾਲੀ ਵਿਖੇ ਬਤੌਰ ਡਰਾਇੰਗ ਮਾਸਟਰ ਕੰਮ ਕੇ ਰਹੇ ਸਨ 30.11.2012 ਨੂੰ ਉਹ ਸੇਵਾ ਮੁਕਤ ਹੋ ਗਏ ਹਨ। ਆਪਣੀ ਸੇਵਾ ਮੁਕਤੀ 'ਤੇ ਉਨ੍ਹਾਂ ਨੇ ਇੱਕ ਕਹਾਣੀ ਸੰਗਰਿਹ ਤੇ ਬੱਸ ਚੱਲ ਪਈ ਸੰਪਾਦਕ ਕੀਤਾ ਹੈ ਜੋ ਕਿ ਆਪਣੀ ਸੇਵਾ ਮੁਕਤੀ ਦੇ ਮੌਕੇ ਲੋਕ ਅਰਪਣ ਕੀਤਾ।

ਮਹਿਮਪੁਰੀ ਇੱਕ ਬਹੁਤ ਸਿਰਝੀ ਅਧਿਆਪਕ ਸਨ ਅਤੇ ਇੱਕ ਵਧਿਆ ਲਿਖਾਰੀ ਅਤੇ ਜ਼ਬਰਦਸਤ ਬੁਲਾਰੇ ਵਜੋਂ ਆਪਣੀ ਪਹਿਚਾਣ ਬਣਾਈ ਹੋਈ ਹੈ। ਸੇਵਾ ਮੁਕਤੀ ਤੋਂ ਉਹ ਪੰਜਾਬੀ ਸਹਿਤ ਤੀ ਝੋਲੀ ਵਿਚ ਚੌਥਾ ਵਾਧਾ ਕਰਨ ਲਈ ਵਚਨਵਧ ਹਨ। ਸੇਵਾ ਮੁਕਤੀ ਮੌਕੇ ਅਦਾਰਾ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਉਹਨਾਂ ਨੂੰ ਲੱਖ ਲੱਖ ਵਧਾਈ ਦਿੰਦਾ ਹਾਂ।

ਕਿਆ ਮੈਂ ਦੱਸਾਂ ਸਿੰਘ ਜੀ

ਸ ਜਸਪਾਲ ਸਿੰਘ ਕੰਵਲ

ਸਿੱਖ ਇਤਿਹਾਸ ਨਰੋਆ ਅਤੇ ਮਾਨਵਤਾ ਨੂੰ ਸੱਚੀ-ਸੁੱਚੀ ਸਮਾਜਿਕ ਤੇ ਅਧਿਆਤਮਕ ਸੇਧ ਦੇਣ ਵਾਲਾ ਇਤਿਹਾਸ ਹੈ। ਗੁਰੂਆਂ ਨੇ ਇਸਦੀ ਨੀਂਹ ਮਨੁੱਖ ਦੇ ਸਰਬਪੱਖੀ ਵਿਕਾਸ ਨੂੰ ਮੁੱਖ ਰੱਖ ਕੇ ਕੀਤੀ ਹੈ। ਬਾਬਾ ਨਾਨਕ ਨੇ ਜਿੱਥੇ ਮਨੁੱਖ ਨੂੰ ਆਪਣੀ ਹੋਂਦ (ਮੂਲ) ਪਛਾਣਨ, ਪੰਜ ਵਿਕਾਰਾਂ ਤੋਂ ਛੁਟਕਾਰਾ ਪਾਉਣ ਅਤੇ ਆਪਣੀਆਂ ਖਾਹਿਸ਼ਾਂ ਨੂੰ ਕਾਬੂ ਕਰਨ ਦਾ ਹੋਕਾ ਦਿੱਤਾ ਉਥੇ ਹੀ ਪ੍ਰੇਮ, ਸ਼ਾਂਤੀ ਅਤੇ ਸਰਬਤ ਦੇ ਭਲੇ ਦੀ ਰਹਿਨੁਮਾਈ ਕੀਤੀ। ਗੁਰੂਆਂ ਨੇ ਜ਼ੁਲਮ ਦੇ ਵਿਰੁੱਧ ਆਵਾਜ਼ ਉਠਾਉਣ ਅਤੇ ਮਜ਼ਲੂਮਾਂ ਦੀ ਰੱਖਿਆ ਦਾ ਰਾਹ ਚੁਣ ਕੇ ਇਸਨੂੰ ਹੋਰ ਬੁਲੰਦੀਆਂ ਉੱਤੇ ਪਹੁੰਚਾਇਆ। ਅਵਤਾਰਵਾਦ ਦੀ ਪੀੜ੍ਹੀ ਨੂੰ ਖਤਮ ਕਰਨ ਦੇ ਮਨਸੂਬੇ ਨਾਲ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਪੰਥ ਦੇ ਨਾਇਕ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਨੂੰ ਥਾਪ ਕੇ ਮਾਨਵਤਾ ਨੂੰ ਇੱਕ ਅਜੀਬੋ-ਗਰੀਬ, ਵਿਲੱਖਣ ਅਤੇ ਸਾਰਥਕ ਸੇਧ ਦਿੱਤੀ।

ਸਿੱਖੀ ਦੇ ਮੂਲ ਸਿਧਾਂਤਾਂ ਨੂੰ ਆਪਣੇ ਜੀਵਨ ਦਾ ਇੱਕ ਅਨਿਖੜਵਾਂ ਅੰਗ ਬਣਾਕੇ ਸ਼ਰਧਾਲੂਆਂ ਨੇ 'ਨਾਮ-ਸਿਮਰਨ, ਸੁੱਚੀ ਕਿਰਤ ਕਰਨ ਅਤੇ ਵੰਡ ਕੇ ਛੱਕਣ' ਦੇ ਨਾਲ-ਨਾਲ ਜ਼ੁਲਮ ਦੀਆਂ ਕੜਕਦੀਆਂ ਬਿਜਲੀਆਂ, ਝੱਖੜ-ਝਾਂਜੇ ਅਤੇ ਮੁਗਲ ਹਕੂਮਤ ਦੁਆਰਾ ਹੈਵਾਨੀਅਤ ਵੱਸ ਫੈਲਾਈ ਜਾ ਰਹੀ ਅਨੈਤਿਕਤਾ ਨੂੰ ਠੱਲ੍ਹ ਪਾਉਂਦਿਆਂ ਸਿੱਖੀ ਦੀ ਸ਼ਾਨ ਨੂੰ ਬਰਕਰਾਰ ਤੇ ਚੜ੍ਹਦੀ ਕਲਾ 'ਚ ਰੱਖਣ ਹਿੱਤ ਬੰਦ-ਬੰਦ ਕਟਵਾਏ, ਖੋਪਰੀਆਂ ਲੁਹਾਈਆਂ, ਚਰਖੜੀਆਂ ਤੇ ਚੜ੍ਹੇ ਆਰਿਆਂ ਨਾਲ ਚਿਰਾਏ ਗਏ, ਦੇਗਾਂ ਵਿੱਚ ਉਬਾਲੇ ਖਾਧੇ, ਜਿੰਦਾ ਜੀ ਸਾੜੇ ਗਏ, ਦੇਗ ਚਲਾਈ, ਤੇਗ ਵਾਹੀ, ਬੀਬੀਆਂ ਨੇ ਮੀਰ ਮੰਨੂੰ ਦੀ ਜੇਲ੍ਹ 'ਚ ਸਵਾ-ਸਵਾ ਮਣ ਦੇ ਪੀਸਣੇ ਪੀਸੇ, ਬੱਚਿਆਂ ਦੇ ਟੋਟੇ ਕਰਵਾਕੇ ਝੋਲੀਆਂ 'ਚ ਪਵਾਏ, ਦੇਖ ਕੇ ਅਣਡਿੱਠ ਕੀਤਾ, ਧਰਮ ਨਹੀਂ ਹਾਰਿਆ ਤੇ ਸਿੱਖੀ ਕੇਸਾਂ ਸੁਆਸਾਂ

ਸੰਗ ਨਿਭਾਈ।

ਅਨੇਕਾਂ ਹੋਰ ਵਿਦਵਾਨਾਂ ਅਤੇ ਕ੍ਰਾਂਤੀਕਾਰੀ ਕਵੀਆਂ ਵਾਂਗ ਹੀ ਤਾਮਿਲ ਕ੍ਰਾਂਤੀਕਾਰੀ ਕਵੀ ਭਾਰਥੀ ਦੀ ਗੁਰੂ ਗੋਬਿੰਦ ਸਿੰਘ ਜੀ ਤੇ "ਗੁਰੂ ਗੋਬਿੰਦਾ ਸਿਮਹਾ ਵਿਜਿਯਮ" ਸਿਰਲੇਖ ਹੇਠ ਕਵਿਤਾ ਜਨਵਰੀ 30 ਤੋਂ ਫਰਵਰੀ 20, 1909 ਦੇ ਸਪਤਾਹਿਕ ਰਸਾਲੇ 'ਇੰਡੀਆ' ਵਿੱਚ ਛਾਪੀ। ਭਾਰਥੀ ਨੇ ਇਸ ਦੇ ਨਾਲ ਹੀ ਕਵਿਤਾ ਦਾ ਵਿਖਿਆਨ ਵੀ ਛਾਪਿਆ। ਉਹਨਾਂ ਨੇ ਗੁਰੂ ਸਾਹਿਬ ਦੀ ਫਿਲਾਸਫੀ ਅਤੇ ਪਾਏ ਪੂਰਨਿਆਂ ਨੂੰ ਫੁੱਲ ਚੜ੍ਹਾਏ ਅਤੇ ਕਿਹਾ ਕਿ ਗੁਰੂ ਗੋਬਿੰਦ ਸਿੰਘ ਵਿਦਵਤਾ ਦਾ ਅਥਾਹ ਸਮੁੰਦਰ ਅਤੇ ਬਹਾਦਰ ਆਗੂ ਸਨ ਜਿਨ੍ਹਾਂ ਲਈ ਟੁਟਕੇ ਡਿਗਦੇ ਅਸਮਾਨ ਨੂੰ ਥੰਮਣ ਲਈ ਖੰਡੇ ਦਾ ਬਲ ਹੀ ਕਾਫੀ ਸੀ।

ਗੱਲ ਕਰੀਏ ਭਾਰਤ ਦੇ ਸੁਤੰਤਰਤਾ ਸੰਗਰਾਮ ਦੀ, ਤਾਂ ਖੋਜੀਆਂ ਦੇ ਅਨੁਸਾਰ ਜੇਕਰ 123 ਬੰਦੇ ਫਾਂਸੀ ਤੇ ਚੜ੍ਹੇ ਤਾਂ ਉਨ੍ਹਾਂ ਵਿਚੋਂ 93 ਸਿੱਖ ਹਨ, 2646 ਬੰਦਿਆਂ ਨੂੰ ਉਮਰ ਕੈਦ ਹੋਈ ਤਾਂ 2147 ਸਿੱਖ ਹਨ। ਜਲ੍ਹਿਆਂ ਵਾਲੇ ਬਾਗ ਦੇ ਹੱਤਿਆ ਕਾਂਡ ਵਿੱਚ 799 ਸਿੱਖ ਸੂਰਮਗਤੀ ਨੂੰ ਪ੍ਰਾਪਤ ਹੋਏ, ਬਜ-ਬਜ ਘਾਟੇ ਦੇ ਸਾਕੇ ਵਿੱਚ 67 ਸਿੱਖ ਸ਼ਹੀਦ ਹੋਏ ਅਤੇ ਕੂਕਾ ਲਹਿਰ 'ਚ 91 ਸਿੱਖਾਂ ਨੇ ਸ਼ਹੀਦੀਆਂ ਪਾਈਆਂ।

ਬੰਬਈ ਯੂਨੀਵਰਸਿਟੀ ਦੇ ਵਿਦਵਾਨ ਪ੍ਰੋ ਗਿਲਬਰਟ ਲੋਬੇ ਦੇ ਸਾਰੇ ਅੰਕੜਿਆਂ ਦੇ ਤੱਤ ਅਨੁਸਾਰ ਹਿੰਦੁਸਤਾਨ ਦੇ ਸੁਤੰਤਰਤਾ-ਸੰਗਰਾਮ ਵਿੱਚ ਜਾਨ ਕੁਰਬਾਨ ਕਰਨ ਵਾਲੇ 75% ਸਿੱਖ ਸਨ ਅਤੇ ਉਮਰ ਕੈਦ ਕੱਟਣ ਵਾਲੇ 80% ਸਿੱਖ ਸਨ। ਤੱਥਾਂ ਅਨੁਸਾਰ ਉਸਨੇ ਅੱਗੇ ਇਹ ਵੀ ਕਿਹਾ ਕਿ 1984 ਵਿੱਚ ਜੋ ਦੇਸ਼ ਦਾ ਅੰਨ-ਭੰਡਾਰ ਇੱਕਠਾ ਹੋਇਆ ਉਸ ਵਿੱਚ 86% ਭਾਗ ਦਾ ਯੋਗਦਾਨ ਪੰਜਾਬ ਨੇ ਪਾਇਆ ਸੀ।

ਸਿੱਖਾਂ ਦੀ ਬਹਾਦਰੀ ਅਤੇ ਕੁਰਬਾਨੀ ਦੇ ਜ਼ਜ਼ਬੇ ਬਾਰੇ ਹਿੰਦੁਸਤਾਨੀ ਅਤੇ ਵਿਦੇਸ਼ੀ ਵਿਦਵਾਨਾਂ ਦੇ ਕਥਨ ਇਸ ਪ੍ਰਕਾਰ ਹਨ:-

ਲਾਲਾ ਹਰਦਿਆਲ ਨੇ ਆਪਣੇ ਲੇਖ “ਸਟਾਰਮ ਆਫ ਟਰਬਨਜ਼” ਵਿੱਚ ਦੱਸਿਆ ਹੈ ਕਿ ਪਗੜੀਆਂ ਵਾਲੇ ਜੁਆਨ ਕਿਸ ਤਰ੍ਹਾਂ ਆਜ਼ਾਦੀ ਦੀ ਦੇਵੀ ਨੂੰ ਰਿਝਾਉਣ ਲਈ ਸਦਾ ਤਤਪਰ ਦਿਸਦੇ ਸਨ।

ਬੰਗਾਲੀ ਕ੍ਰਾਂਤੀਕਾਰੀ ਬਾਬੂ ਸੁਰਿੰਦਰ ਨਾਥ ਸੰਨਿਆਲ:-

ਜਿਸਨੂੰ ਪੰਜਾਬੀ ਗੱਭਰੂਆਂ ਨਾਲ ਕੰਮ ਕਰਨ ਦਾ ਸੁਭਾਗ ਪ੍ਰਾਪਤ ਹੋਇਆ, ਆਪਣੀ ਪੁਸਤਕ ‘ਬੰਦੀ ਜੀਵਨ’ ਵਿੱਚ ਲਿਖਦਾ ਹੈ:- ਸਿੱਖਾਂ ਜੇਹੀ ਸਮਰੱਥਾਵਾਨ ਤੇ ਚੇਤੰਨ ਕੌਮ ਹਿੰਦੁਸਤਾਨ ਵਿੱਚ ਹੋਰ ਨਹੀਂ। ਸਿੱਖ ਜਿਵੇਂ ਸੁਭਾਵਿਕ ਜੋਸ਼ ਭਰਪੂਰ ਹੋ ਜਾਂਦੇ ਹਨ, ਇਸ ਤਰ੍ਹਾਂ ਹੋਰ ਲੋਕ ਨਹੀਂ ਹੋ ਸਕਦੇ। ਸਿੱਖਾਂ ਵਿੱਚ ਪ੍ਰਚੰਡ ਉਤਸ਼ਾਹ ਤੇ ਸਾਹਸ ਸੀ, ਦੁੱਖ ਦੀ ਗੱਲ ਭੁੱਲ ਸਕਦੇ ਸਨ। ਉਨ੍ਹਾਂ ਦੀ ਮਜ਼ਬੂਤ ਦੇਹੀ, ਬਾਕੇ ਮੁਛਹਿਰੇ ਦਾੜੀ, ਅਨੋਖੀ ਦਸਤਾਰ ਅਤੇ ਦ੍ਰਿੜਤਾ-ਭਰਪੂਰ ਜਲਾਲੀ ਚਿਹਰੇ ਨੂੰ ਤੱਕ ਕੇ ਵੱਡੇ-ਵੱਡੇ ਜਾਬਰਾਂ ਦਾ ਦਿਲ ਕੰਬ ਜਾਂਦਾ ਸੀ।

ਸੀ.ਐਫ.ਐਂਡਰੂਜ਼ ਨੇ ਗੁਰੂ ਕੇ ਬਾਗ ਦਾ ਨਜ਼ਾਰਾ ਤੱਕ ਕੇ ਕਿਹਾ ਸੀ ਕਿ ਇੱਥੇ ਸੈਂਕੜੇ ਈਸਾ ਮਸੀਹ ਰੋਜ਼ ਤਸੀਹਿਆਂ ਦਾ ਸ਼ਿਕਾਰ ਹੋ ਰਹੇ ਹਨ ਜੋ ਸੰਸਾਰ ਨੂੰ ਸਾਂਤਮਈ ਤੇ ਸਾਹਸ ਦਾ ਨਵਾਂ ਸਬਕ ਸਿਖਾ ਰਹੇ ਹਨ।

ਫ਼ਖਰ ਨਾਲ ਸਾਡਾ ਸਿਰ ਉੱਚਾ ਹੋ ਜਾਂਦਾ ਹੈ। ਐਸਾ ਦੇਸ਼ ਸੇਵਕ ਕੌਣ ਹੋ ਸਕਦਾ ਹੈ? ਉਪਰੋਕਤ ਤੱਥਾਂ ਅਨੁਸਾਰ ਕਹਿਣਾ ਵਾਜਬ ਹੀ ਹੈ:-

**“ਅਗਰ ਸ਼ਾਮਲ ਹੋ ਨਾ ਕਿੱਸਾ ਹਮਾਰਾ,
ਤੁਮਾਰੀ ਦਾਸਤਾਂ ਕੁੱਛ ਭੀ ਨਹੀਂ ਹੈ”**

ਉਨੀਵੀਂ ਸਦੀ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਦੇ ਪਤਨ (1849) ਤੋਂ ਪਿੱਛੋਂ ਸਿੱਖਾਂ ਦੀ ਹਾਲਤ ਬਹੁਤ ਨਾਜ਼ਕ ਹੋ ਗਈ। ਸਿੱਖਾਂ ਦੀ ਆਬਾਦੀ ਤਕਰੀਬਨ 2 ਕਰੋੜ ਤੋਂ ਘੱਟ ਕੇ ਸਿਰਫ 18 ਲੱਖ ਰਹਿ ਗਈ। ਅੰਗ੍ਰੇਜ਼ੀ ਹਕੂਮਤ ਦੌਰਾਨ ਈਸਾਈ ਮਤ ਦਾ ਬੋਲ-ਬਾਲਾ ਹੋ ਗਿਆ। ਗਰੀਬ ਤਬਕਾ ਈਸਾਈ ਮਤ ਧਾਰਣ ਕਰਨ ਲੱਗਾ। ਮੌਕਾ-ਪ੍ਰਸਤ ਬਣੇ ਸਿੱਖ

ਦੁਬਾਰਾ ਹਿੰਦੂ ਬਣਦੇ ਜਾ ਰਹੇ ਸਨ। ਸੰਨ 1853 ਵਿੱਚ ਮਹਾਰਾਜਾ ਦਲੀਪ ਸਿੰਘ ਨੂੰ ਈਸਾਈ ਬਣਾ ਲਿਆ ਗਿਆ। ਕਪੂਰਥਲਾ ਸਟੇਟ ਦੇ ਸ਼ਾਹੀ ਖਾਨਦਾਨ ਵਿੱਚੋਂ ਸਰਦਾਰ ਹਰਨਾਮ ਸਿੰਘ ਈਸਾਈ ਬਣ ਗਿਆ। ਸ ਦਿਆਲ ਸਿੰਘ ਮਜੀਠਿਆ ਸਿੱਖੀ ਤਿਆਗ ਕੇ ਬ੍ਰਹਮ-ਸਮਾਜੀ ਬਣ ਗਿਆ ਸੀ।

ਕੁੱਝ ਲੋਕ ਮੁਸਲਮਾਨ ਔਰਤਾਂ ਪਿਛੇ ਸਿੱਖੀ ਨੂੰ ਤਿਆਗ ਗਏ ਸਨ। ਅਨੇਕਾਂ ਸਿੱਖ ਹਿੰਦੂ ਸਹਿਜਧਾਰੀ ਬਣ ਗਏ ਸਨ ਅਤੇ ਅਨੇਕਾਂ ਹੀ ਆਰੀਆਂ ਸਮਾਜੀ ਬਣੇ। ਅੰਗਰੇਜ਼ ਤਾਂ ਇੱਥੋਂ ਤੱਕ ਕਹਿਣ ਲੱਗ ਪਏ ਸਨ ਕਿ ਹੁਣ ਦਸਤਾਰ ਅਤੇ ਕੜੇ ਕ੍ਰਿਪਾਨ ਵਾਲੀ ਸੂਰਤ ਕੇਵਲ ਅਜਾਇਬ ਘਰਾਂ ਵਿੱਚ ਹੀ ਵੇਖਣ ਲਈ ਮਿਲਿਆ ਕਰੇਗੀ।

ਗਰੀਬ ਦਲਿਤਾਂ ਨੂੰ ਸਕੂਲ ਵਿੱਚ ਫਰੀ ਸੁਵਿਧਾਵਾਂ ਦੇ ਕੇ ਉਨ੍ਹਾਂ ਨੂੰ ਈਸਾਈ ਬਣਾਇਆ ਗਿਆ ਸੀ। ਸੰਨ 1873 ਵਿੱਚ ਅੰਮ੍ਰਿਤਸਰ ਮਿਸ਼ਨ ਸਕੂਲ ਦੇ ਚਾਰ ਸਿੱਖ ਵਿਦਿਆਰਥੀ-ਅਤਰ ਸਿੰਘ, ਆਇਆ ਸਿੰਘ, ਸੰਤੋਖ ਸਿੰਘ ਅਤੇ ਸਾਧੂ ਸਿੰਘ ਨੇ ਈਸਾਈ ਧਰਮ ਧਾਰਨ ਕਰਨ ਦੀ ਇੱਛਾ ਪ੍ਰਗਟ ਕੀਤੀ ਤਾਂ ਦਰਦਵੰਦ ਸਿੱਖਾਂ ਨੂੰ ਹੁਣ ਪਾਣੀ ਸਿਰਾਂ ਉਪਰੋਂ ਲੰਘਦਾ ਜਾਪਿਆ ਅਤੇ ਮੋਹਰੀ ਸਿੱਖਾਂ ਨੇ ਇਨ੍ਹਾਂ ਚਾਰੇ ਸਿੱਖ ਵਿਦਿਆਰਥੀਆਂ ਨੂੰ ਸਮਝਾ-ਬੁਝਾ ਕੇ ਈਸਾਈ ਬਣਨ ਤੋਂ ਰੋਕ ਲਿਆ ਸੀ ਜਿਸ ਕਰਕੇ ਸਿੰਘ ਸਭਾ ਦੀ ਸਥਾਪਨਾ ਜੁਲਾਈ 1873 ਈ. ਵਿੱਚ ਕੀਤੀ ਗਈ ਤਾਂ ਜੋ ਗਿਰ ਰਹੀ ਸਿੱਖੀ ਨੂੰ ਬਚਾਇਆ ਜਾ ਸਕੇ। ਅਨਮਤਾਂ, ਭਰਮਾਂ, ਪਾਖੰਡਾਂ, ਛੂਤ-ਛਾਤ ਆਦਿ ਕੁਰੀਤੀਆਂ ਨੇ ਸਿੱਖ ਸਮਾਜ ਨੂੰ ਵੀ ਲਪੇਟ ਲਿਆ। ਇਸ ਸਭ ਦਾ ਮੁੱਖ ਕਾਰਨ ਵਿੱਦਿਆ ਦਾ ਪ੍ਰਸਾਰ ਨਾ ਹੋਣਾ ਸੀ, ਖਾਸ ਕਰਕੇ ਲੜਕੀਆਂ ਦੀ ਸਿੱਖਿਆ। ਮਹਾਤਮਾ ਜ਼ੋਤੀਬਾ ਫੁਲੇ ਨੇ ਇਸੇ ਲਈ ਕਿਹਾ ਸੀ:-
**“ਵਿਦਿਆ ਬਿਨਾਂ ਮੱਤ ਗਈ,
ਮੱਤ ਬਿਨਾਂ ਗਤੀ ਗਈ,
ਗਤੀ ਬਿਨਾਂ ਨੀਤੀ ਗਈ,
ਨੀਤੀ ਬਿਨਾਂ ਸੰਪਤੀ ਗਈ,
ਸੰਪਤੀ ਬਿਨਾਂ ਸ਼ੁਦਰ ਦਬਸਤ ਹੋਏ,
ਇਤਨਾ ਸਾਰਾ ਅਨਰਥ ਏਕ ਅਵਿਦਿਆ ਸੇ ਹੂਆ”**

ਪੰਥ ਰਤਨ ਭਾਈ ਦਿੱਤ ਸਿੰਘ ਗਿਆਨੀ ਜੀ ਨੇ ਸਿੱਖਾਂ ਨੂੰ ਜਥੇ ਬੰਦ ਕਰਨ ਲਈ ਅਤੇ ਸਮਾਜ ਦੀਆਂ ਕੁਰੀਤੀਆਂ ਨੂੰ ਨੱਥ ਪਾਉਣ ਹਿਤ, ਪੰਜਾਬੀ ਦੇ ਪਹਿਲੇ ਅਖਬਾਰ- ਖਾਲਸਾ ਅਖਬਾਰ ਵਿੱਚ ਸਿਖੀ ਪ੍ਰਤੀ ਮਜ਼ਬੂਤ ਛਾਪਣੇ ਸ਼ੁਰੂ ਕੀਤੇ, ਦੂਰ ਦਰਾਡੇ ਜਾ ਕੇ ਲੈਕਚਰ ਦਿੱਤੇ, ਲੇਖਾਂ ਅਤੇ ਕਵਿਤਾਵਾਂ ਰਾਹੀਂ ਪ੍ਰਚਾਰ ਕੀਤਾ। ਗਿਆਨੀ ਜੀ ਫੌਜ ਵਿੱਚ ਵੀ ਸਿੱਖਾਂ ਨੂੰ ਗੁਰਮਤਿ ਦੀ ਜਾਣਕਾਰੀ ਦਿੰਦੇ ਰਹੇ ਜਿਸ ਕਾਰਨ ਅਕਾਲੀ ਲਹਿਰ ਮਜ਼ਬੂਤ ਹੋਣੀ ਅਤੇ ਕਾਫੀ ਹਿੰਦੂ ਵੀ ਸਿੱਖੀ ਵਿੱਚ ਆ ਗਏ।

19ਵੀਂ ਸਦੀ ਦੇ ਪਿਛਲੇ ਅੱਧ ਵਿੱਚ ਸਿੱਖ ਰਾਜ ਦੇ ਪਤਨ ਤੇ ਅੰਗਰੇਜ਼ਾਂ ਦੇ ਪੰਜਾਬ ਉੱਤੇ ਕਾਬਜ ਹੋਣ ਨਾਲ ਪੰਜਾਬ ਵਿੱਚ ਸਮਾਜਿਕ ਅਤੇ ਧਾਰਮਿਕ ਸਰਗਰਮੀਆਂ 'ਚ ਰੱਦੋ-ਬਦਲ ਹੋਇਆ। ਇਸ ਦੌਰਾਨ ਸਿੰਘ ਸਭਾ ਲਹਿਰ, ਆਰੀਆ ਸਮਾਜ ਲਹਿਰ, ਦੇਵ ਸਮਾਜ ਲਹਿਰ, ਨਿਰੰਕਾਰੀ ਲਹਿਰ, ਨਾਮਧਾਰੀ ਲਹਿਰ, ਰਾਧਾ-ਸੁਆਮੀ ਲਹਿਰ, ਈਸਾਈ ਲਹਿਰ, ਗੁਲਾਬਦਾਸੀ ਲਹਿਰ, ਸਖੀ ਸਰਵਰ ਲਹਿਰ, ਪੰਜਾਬ ਦੇ ਸਮਾਜਿਕ ਅਤੇ ਧਾਰਮਿਕ ਗਲਿਆਰਿਆਂ 'ਚ ਆਪੋ-ਆਪਣਾ ਤਾਣਲਾ ਰਹੀਆਂ ਸਨ ਅਤੇ ਹਾਲਾਤ ਬਹੁਤ ਹੀ ਸੰਗੀਨ ਸਨ।

ਸਿੱਖ ਪੰਥ ਦੇ ਮਹਾਨ ਵਿਦਵਾਨ ਪੰਥ ਰਤਨ ਭਾਈ ਦਿੱਤ ਸਿੰਘ ਗਿਆਨੀ ਜੀ ਨੇ ਅਨਘੜਤਾ ਨੂੰ ਮਨਘੜਤ ਮਾਨਸਿਕ ਬਿਮਾਰੀਆਂ ਦੀ ਜੜ੍ਹ ਦੱਸਿਆ ਹੈ। ਗਲਤ ਰਾਹ ਛੱਡਣ ਦਾ ਉਪਦੇਸ਼ ਦੇਣ ਦੇ ਨਾਲ-ਨਾਲ ਵਿਦਿਆ ਪ੍ਰਾਪਤ ਕਰਨ ਅਤੇ ਗੁਰਬਾਣੀ ਦੇ ਲੜ ਲੱਗਣ ਲਈ ਉਹ ਸੁਝਾਓ ਦਿੰਦੇ ਹੋਏ ਲਿਖਦੇ ਹਨ:-

ਵਿਦਿਆ ਦੀ ਹੈ ਕਮੀ ਸਭ ਹੋਰ ਨਾ ਦੂਜੀ ਬਾਤ।

ਸਾਰੇ ਕਰਮ ਮਲੀਨ ਇਹ ਅਵਿਦਿਆ ਕਰਵਤ।

(ਪੁਸਤਕ-ਮੀਰਾਂ ਮਨੌਤ ਵਿੱਚੋਂ)

ਦੂਸਰੇ ਧਰਮਾਂ ਵਾਲੇ ਅਜਕਲ ਆਪਣੇ ਅਸੂਲ ਤੇ ਇਤਿਹਾਸ ਨੂੰ ਪਾਲਿਸ਼ ਕਰਕੇ ਲਿਸ਼ਕਾ-ਪੁਸ਼ਕਾ ਕੇ, ਖਿੱਚ-ਧੂਹ ਕੇ, ਵਕਾਲਤ ਤੇ ਦਲੀਲਬਾਜ਼ੀ ਨਾਲ, ਬਹੁਤ ਸਿਆਣਪ ਤੇ ਜੁਗਤੀ ਨਾਲ ਪਬਲੀਸਿਟੀ ਕਰ ਰਹੇ ਹਨ। ਪਰ ਇਸ ਦੇ ਉਲਟ ਪਠਨ-ਪਾਠਣ ਵਿੱਚ 'ਗੁਰਬਾਣੀ ਇਸ ਜਗ੍ਹਾ ਮਹਿ ਚਾਨਣੁ' ਕਹਿਣ-ਸੁਣਨ ਵਾਲੇ ਗੁਰਮਤਿ ਦੇ ਨਾਮ-ਲੇਵਾ ਗੁਰਮਤਿ ਸਿਧਾਂਤ, ਗੁਰਬਾਣੀ,

ਗੁਰ ਇਤਿਹਾਸ ਨੂੰ ਖੁਦ ਸਮਝਣ ਅਤੇ ਹੋਰਨਾਂ ਸਾਹਮਣੇ ਪੇਸ਼ ਕਰਨ ਵਿੱਚ ਜਿਆਦਾ ਸਫਲ ਨਹੀਂ ਹੋਏ ਅਤੇ ਸਿੱਖ-ਲੀਡਰਸ਼ਿਪ, ਸਿੱਖ ਧਰਮ ਨੂੰ ਇੱਕ ਵਿਲੱਖਣ ਅਤੇ ਵੱਡਾ ਧਰਮ ਉਜਾਗਰ ਕਰਨ ਵਿੱਚ ਸਰਾਸਰ ਅਸਫਲ ਰਹੀ ਹੈ। ਜਦੋਂ ਕਿ ਪੰਥ-ਦੋਖੀ, ਗੁਰੂ-ਨਿੰਦਕ ਤੇ ਭੁਲੱਝ ਸੰਸਾਰ ਵਿੱਚ ਤੁਲਨਾਤਮਕ ਧਰਮਾਂ ਤੇ ਛਪੀਆਂ ਪੁਸਤਕਾਂ ਵਿੱਚ ਸਿੱਖ, ਸਿੱਖੀ ਅਤੇ ਸਿੱਖ-ਧਰਮ ਦੀ ਗਲਤ ਤੁਲਨਾਤਮਕ ਪੇਸ਼ ਕਰਨ ਵਿੱਚ ਕਾਮਯਾਬ ਹੋ ਗਏ ਹਨ ਜਿਵੇਂ ਕਿ 'ਏ ਗਾਈਡ ਟੂ ਦੀ ਵਰਲਡਜ਼ ਰਿਲੀਜ਼ਨਜ਼-ਕ੍ਰਿਤ ਡੇਵਿਡ ਜੀ ਬਰੇਡਲੇ ਅਤੇ 1999 ਵਿੱਚ ਛਪੀ 'ਸੰਗਤ-ਸੰਦੇਸ਼' (ਹਿੰਦੀ) ਨਾਂ ਦੀਆਂ ਪੁਸਤਕਾਂ ਵਿੱਚ ਤੱਥਾਂ ਨੂੰ ਤਰੇੜ ਮਰੇੜ ਕੇ ਛਾਪਿਆ ਅਤੇ ਪੇਸ਼ ਕੀਤਾ ਗਿਆ ਹੈ।

ਆਓ, ਭੂਤਕਾਲ ਨੂੰ ਥੋੜਾ ਜਿਹਾ ਇੱਕ ਪਾਸੇ ਰੱਖਕੇ, ਵਰਤਮਾਨ ਵੱਲ ਝਾਤੀ ਮਾਰੀਏ।

ਦੁਨੀਆਂ ਦੇ 122 ਤੋਂ ਵੱਧ ਦੇਸ਼ਾਂ ਵਿੱਚ ਵਸਦੀ ਸਿੱਖ ਕੌਮ ਇੱਕ ਜ਼ਿੰਮੇਵਾਰ ਕੌਮ ਹੈ। ਪ੍ਰੰਤੂ ਪੰਜਾਬ ਦਾ ਅਜੇਕਾ ਸਮਾਜਿਕ ਜੀਵਨ ਵੱਖਰੇ ਹੀ ਦੌਰ ਵਿੱਚ ਗੁਜ਼ਰ ਰਿਹਾ ਹੈ। ਇਸ ਦੇ ਕਈ ਕਾਰਨ ਹਨ। ਸਰਕਾਰਾਂ ਨੇ ਸਾਜ਼ਿਸ਼ੀ ਤਰੀਕੇ ਨਾਲ ਆਰਥਿਕ ਪੱਖੋਂ ਆਪਣਾ ਹੱਥ ਪਿੱਛੇ ਖਿੱਚ ਕੇ ਸਿਖਿਆ ਦੇ ਨਿਜੀਕਰਣ ਨੂੰ ਬੜਾਵਾ ਦਿੱਤਾ ਹੈ। ਜਿਸ ਕਰਕੇ ਆਮ ਲੋਕਾਂ ਤੱਕ ਲਿਖਿਆ ਦਾ ਪਸਾਰ ਕਾਗਜ਼ਾਂ ਵਿੱਚ ਹੀ ਹੋ ਰਿਹਾ ਹੈ। ਮਿਆਰੀ ਅਤੇ ਗੁਣਾਤਮਕ ਸਿਖਿਆ ਅਲੱਪ ਹੁੰਦੀ ਜਾਪਦੀ ਹੈ। ਸਰਕਾਰ ਦੀਆਂ ਅਜਿਹੀਆਂ ਮਾਰੂ ਨੀਤੀਆਂ ਕਾਰਣ ਰੁਜ਼ਗਾਰ ਤਸੱਲੀ ਬਖਸ਼ ਮਿਕਦਾਰ ਵਿੱਚੋਂ ਉਪਲੱਬਧ ਨਹੀਂ ਹਨ। ਜਿਸ ਕਰਕੇ ਨੌਜਵਾਨ ਭਟਕ ਕੇ ਹੋਰ ਅਨਮਤਾਂ ਤੇ ਵਿਕਾਰਾਂ ਵਿੱਚ ਫਸਦਾ ਜਾ ਰਿਹਾ ਹੈ।

ਡਾ ਸਵਰਾਜ ਸਿੰਘ ਦੀ ਹਾਲ ਹੀ ਵਿੱਚ ਹੀ ਹੋਈ ਪ੍ਰਕਾਸ਼ਿਤ ਪੁਸਤਕ 'ਰਾਈਜ਼ ਆਫ਼ ਦੀ ਈਸਟ' ਅਨੁਸਾਰ ਪੱਛਮੀ ਸਭਿਅਤਾ ਪਦਾਰਥਵਾਦੀ ਉਪਭੋਗਤਾ ਦੇ ਵਿਕਾਸ ਅਤੇ ਦਿਖਾਵੇ ਵਾਲੀ ਪਰਵਿਰਤੀ ਵਾਲੀ ਹੈ, ਜਦੋਂ ਕਿ ਪੂਰਬੀ ਸਭਿਅਤਾ ਚਿੰਤਨ ਤੇ ਮਨੁੱਖ ਦੇ ਵਿਕਾਸ ਨਾਲ ਸਬੰਧਤ ਹੈ ਜਿਸ ਉੱਤੇ ਗੁਰਬਾਣੀ ਦੀ ਸਾਰਥਕਤਾ ਦਾ ਅਸਰ ਹੈ ਜੋ ਕਿ ਵਿਸ਼ਵ ਨੂੰ ਨਵੀਂ ਸੋਧ ਪ੍ਰਦਾਨ ਕਰਦੀ ਹੈ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਉਪਦੇਸ਼ ਵਿਸ਼ਵਭਰ ਦੀ ਸਮੁੱਚੀ ਮਾਨਵਤਾ ਨੂੰ ਬਿਹਤਰ ਜੀਵਨ ਜੀਉਣ ਅਤੇ ਮਾਨਵ

ਕਲਿਆਣ ਦੀ ਪ੍ਰੇਰਣਾ ਦਿੰਦੇ ਹਨ। ਪਰ ਅਫਸੋਸ ਅੱਜ ਦੀ ਪੂਰਬੀ ਸਭਿਅਤਾ ਪੱਛਮੀ ਸਭਿਅਤਾ ਦੇ ਪਿੱਛੇ ਲੱਗ ਗਈ ਹੈ ਜੋ ਕਿ ਪਦਾਰਥਵਾਦੀ ਦਿਖਾਵੇ ਵਾਲੀ ਅਤੇ ਮਨੁੱਖੀ ਕਦਰਾਂ ਕੀਮਤਾਂ ਅਤੇ ਰਿਸ਼ਤਿਆਂ ਦੇ ਘਾਣ ਦੀ ਸਭਿਅਤਾ ਹੈ। ਪੰਥ ਰਤਨ ਭਾਈ ਦਿੱਤ ਸਿੰਘ ਗਿਆਨੀ ਜੀ ਨੇ ਇੱਕ ਸਦੀ ਤੋਂ ਵੱਧ ਸਮਾਂ ਪਹਿਲਾਂ ਵੀ ਉਸ ਸਮੇਂ ਦੇ ਬਿਗੜਦੇ ਤੇ ਦਰਦਨਾਕ ਹਾਲਾਤਾਂ ਦੇ ਮੱਦੇ ਨਜ਼ਰ ਗੁਰੂਆਂ ਦੀ ਮਾਨਵ ਕਲਿਆਣ ਵਾਲੀ ਸੋਚ ਤੇ ਪਹਿਰਾਂ ਦਿੰਦਿਆਂ ਆਪਣੀਆਂ ਲਿਖਤਾਂ ਦੁਆਰਾ ਸਿੱਖ ਕੌਮ ਨੂੰ ਜਗਾਉਣ ਲਈ ਸਿੱਖਿਆ ਤੇ ਗੁਰਬਾਣੀ ਦੇ ਲੜ ਲਾਉਣ ਲਈ ਉਮਰ ਭਰ ਪੁਰ-ਜ਼ੋਰ ਯਤਨ ਕੀਤੇ। ਟਿੱਪਣੀ ਕਰਦਿਆਂ ਉਨ੍ਹਾਂ ਲਿਖਿਆ:-

ਕਿਆ ਮੈਂ ਦੱਸਾਂ ਸਿੰਘ ਜੀ, ਜੋ ਮੈਂ ਦੇਖਿਆ ਹਾਲ।

ਅੱਜ ਕੱਲ ਤਾਂ ਖਾਲਸੇ, ਗੰਢੇ ਦਿੱਤੇ ਗਾਲ।

ਜਿੱਥੇ ਜਿੱਥੇ ਜਾਇਕੇ ਮੈ ਕੀਤਾ ਹੈ ਸੈਲ।

ਸਮੂਹ ਪਾਠਕਾਂ ਲਈ ਸੂਚਨਾ

ਸਮੂਹ ਪਾਠਕਾਂ ਲਈ ਖੁਸ਼ ਖਬਰੀ ਹੈ ਕਿ ਦਸੰਬਰ 2012 ਤੋਂ ਪਾਈ ਦਿੱਤ ਸਿੰਘ ਪੱਤ੍ਰਿਕਾ ਮਾਸਿਕ ਪੰਜਾਬੀ ਹੁਣ ਲਗਾਤਾਰ ਹੇਠ ਲਿਖਿਆਂ ਦੇ ਸਾਈਟਾਂ ਤੇ ਪੜ੍ਹੀ ਜਾ ਸਕਦੀ ਹੈ ਪੱਤ੍ਰਿਕਾ 1-1-10 ਤੋਂ ਸ਼ੁਰੂ ਹੋਈ ਸੀ ਇਸ ਲਈ 1-1-10 ਤੋਂ ਸਾਰੇ ਮਹੀਨਿਆਂ ਦੀਆਂ ਪੱਤ੍ਰਿਕਾਵਾਂ ਸਮੇਤ ਗਿਆਨੀ ਦਿੱਤ ਸਿੰਘ ਸਬੰਧੀ ਲਿਖਤਾਂ ਉਹਨਾਂ ਦੁਆਰਾ ਲਿਖੀਆਂ ਪੁਸਤਕਾਂ ਤੇ ਉਹਨਾਂ ਦੀ ਜੀਵਨੀ ਵਿਚ ਪੜ੍ਹੀ ਜਾ ਸਕਦੀ। ਗਿਆਨੀ ਦਿੱਤ ਸਿੰਘ ਜੀ ਸਬੰਧੀ ਹਰ ਤਰ੍ਹਾਂ ਦੀਆਂ ਹੋ ਰਹੀਆਂ ਸਰਗਮੀਆਂ ਦੀ ਵੀ ਜਾਣਕਾਰੀ।

www.bhai dit singh patrika.com

ਉਥੇ ਡਿੱਠਾ ਖਾਲਸਾ ਅਨਮਤਾਂ ਦਾ ਬੈਲ।

ਸੋ ਅੱਜ ਲੋੜ ਹੈ ਆਪਸੀ ਗੁਣੇ ਸਬੰਧਾਂ ਦੀ ਨੌਜੁਆਨ ਪੀੜ੍ਹੀ ਨੂੰ ਨਸ਼ਿਆਂ ਦੇ ਮਾਰੂ ਨੁਕਸਾਨ ਤੋਂ ਜਾਗਰੂਕ ਕਰਨ ਦੀ, ਪਦਾਰਥਵਾਦੀ ਤਿਲਕਣ ਵਾਸੀ ਤੇ ਮ੍ਰਿਗ ਤ੍ਰਿਸ਼ਨਾ ਨੂੰ ਤਿਆਗ ਕੇ ਮਨੁੱਖੀ ਕਦਰਾਂ ਕੀਮਤਾਂ ਅਤੇ ਸਮੁੱਚੀ ਮਾਨਵਤਾ ਦੇ ਕਲਿਆਣ ਵੱਲ ਸਾਰਥਕ ਕਦਮ ਉਠਾਉਣ ਦੀ। ਲੋੜ ਹੈ, ਵਿਕਾਰਾਂ, ਫੋਕੇ ਭਰਮਾਂ-ਵਹਿਮਾਂ, ਪਾਖੰਡਾਂ, ਕਰਮ-ਕਾਂਡਾਂ ਨੂੰ ਤਿਲਾਂਜਲੀ ਦੇ ਕੇ ਪਿਆਰ, ਸੱਚ, ਇਨਸਾਫ਼ ਤੇ ਸਾਂਝੀਵਾਲਤਾ ਦਾ ਰਾਹ ਅਪਣਾਉਣ ਦੀ। ਰੋਜ਼ਾਨਾ ਜਿੰਦਗੀ ਇੱਕ ਅਕਾਲ ਪੁਰਖ ਵਾਹਿਗੁਰੂ ਨੂੰ ਹਾਜ਼ਰ-ਨਾਜ਼ਰ ਸਮਝਕੇ ਆਪਣਾ ਜੀਵਨ ਲੋਕ ਸੁਖੀਏ ਪ੍ਰਲੋਕ ਸੁਹੇਲੇ ਵੱਲ ਲੈ ਜਾਣ ਦੀ। ਵਾਹਿਗੁਰੂ ਸੁਮੱਤ ਬਖਸ਼ੇ। ਵਾਹਿਗੁਰੂ ਭਲੀ ਕਰੇ।

♦♦♦♦

8968268397

ਰਚਨਾਵਾਂ ਭੇਜਣ ਵੇਲੇ ਧਿਆਨ ਰੱਖਿਆ ਜਾਵੇ

ਵੇਖਣ ਵਿਚ ਆਇਆ ਹੈ ਕਿ ਜੋ ਰਚਨਾਵਾਂ ਭੇਜੀਆਂ ਜਾਂਦੀਆਂ ਹਨ। ਉਹਨਾਂ ਵਿਚ ਲਗਾਂ ਮਾਤਰਾਂ ਸਮੇਤ ਕਈ ਸ਼ਬਦਾਂ ਦੀਆਂ ਵੀ ਗਲਤੀਆਂ ਹੁੰਦੀਆਂ ਹਨ। ਸੋ ਬੇਨਤੀ ਹੈ। ਕਿ ਰਚਨਾ ਭੇਜਣ ਤੋਂ ਪਹਿਲਾਂ ਚੰਗੀ ਤਰ੍ਹਾਂ ਗਲਤੀਆਂ ਠੀਕ ਕੀਤੀਆਂ ਜਾਣ, ਖਾਸ ਕਰਕੇ ਗੁਰਬਾਣੀ ਦੇ ਸ਼ਬਦਾਂ ਦਾ ਖਾਸ ਧਿਆਨ ਰੱਖਿਆ ਜਾਵੇ। ਗੁਰਬਾਣੀ ਦੇ ਸ਼ਬਦ ਨਾਲ ਸੀ ਗੁਰੂ ਗ੍ਰੰਥ ਸਾਹਿਬ 'ਅੰਗ' ਨੰਬਰ ਜਰੂਰ ਲਿਖਿਆ ਜਾਵੇ।

ਈ ਮੇਲ ਰਾਹੀਂ ਰਚਨਾ ਭੇਜਣ ਸਮੇਂ (Joy) ਫੋਟ ਦੀ ਵਰਤੋਂ ਕੀਤੀ ਜਾਵੇ ਤੇ ਪਰੂਫ ਗੀਡਿੰਗ ਕਰਕੇ ਹੀ ਭੇਜੀ ਜਾਵੇ ਮਹੀਨੇ ਸਬੰਧਤ ਰਚਨਾਵਾਂ 15 ਤਰੀਕ ਤੱਕ ਪੁੱਜ ਜਾਣੀਆਂ ਚਾਹੀਦੀਆਂ ਹਨ। ਮੁੱਖ ਸੰਪਾਦਕ

ਸੱਚ ਦੀ ਬਾਤ ਪਾ ਗਿਆ ਸੱਤਿਆਮੇਵ ਜਯਤੇ

(ਭਾਗ-4) ਲੜੀਵਾਰ

ਅਮਰੀਕ ਸਿੰਘ ਸ਼ੇਰ ਖਾਂ

**ਇਸ਼ਕ ਪਰ ਜ਼ੋਰ ਨਹੀਂ, ਯਹ ਵੇ ਆਤਿਸ਼ ਹੈ ਗਾਲਿਬ,
ਜੋ ਲਗਾਏ ਨਾ ਲਗੇ, ਔਰ ਬੁਝਾਏ ਨਾ ਬੁਝੇ।**

ਇਸ ਸ਼ਾਇਰਾਨਾ ਅੰਦਾਜ਼ ਵਿੱਚ ਆਮਿਰ ਨੇ ਆਪਣੀ ਇਸ ਕੜੀ ਅਧੀਨ ਮਨੁੱਖੀ ਆਤਮਾ ਦੇ ਬਿਹਤਰੀਨ ਜਜ਼ਬਿਆਂ ਵਿੱਚੋਂ ਜਜ਼ਬਾ-ਏ-ਸ਼੍ਰੋਮਣੀ 'ਇਸ਼ਕ' ਤੇ ਢਾਹੇ ਜਾਂਦੇ ਕਹਿਰ ਨੂੰ ਬਿਆਨਣ ਦੀ ਕੋਸ਼ਿਸ਼ ਕੀਤੀ ਹੈ।

ਹਾਲਾਂ ਕਿ ਹਾਜ਼ਰ ਦਰਸ਼ਕਾਂ ਦਾ ਕਹਿਣਾ ਸੀ ਕਿ ਜਿਵੇਂ ਬੁਖਾਰ ਤੇ ਕੋਈ ਜ਼ੋਰ ਨਹੀਂ, ਹਵਾ ਤੇ ਕੋਈ ਜ਼ੋਰ ਨਹੀਂ। ਇਵੇਂ ਈ 'ਇਸ਼ਕ' ਕਦ, ਕਿੱਥੇ ਤੇ ਕਿਸ ਨਾਲ ਹੋ ਜਾਏ ਇਸ ਬਾਰੇ ਕਿਸੇ ਨੂੰ ਕੋਈ ਪਤਾ ਨਹੀਂ ?

ਪਰ ਸਾਡੇ ਹਿੰਦੁਸਤਾਨ ਚ 'ਇਸ਼ਕ' ਕਰਨ ਵਾਲਿਆਂ ਤੇ ਜਿਹੜਾ ਅਣਮਨੁੱਖੀ ਕਹਿਰ ਟੁੱਟਦੇ, ਉਹ ਹਰ ਕਿਸੇ ਨੇ ਅੱਖੀਂ ਵੇਖਿਆ ਤੇ ਕੰਨੀ ਸੁਣਿਆ।

ਹੈਰਾਨੀ ਦੀ ਗੱਲ ਤਾਂ ਇਹ ਐ ਕਿ ਇੱਕ ਪਾਸੇ ਤਾਂ ਸਾਡੇ ਲੋਕ ਹੀਰ-ਰਾਂਝਾ, ਸੱਸੀ ਪੁੰਨੂ ਤੇ ਸੋਹਣੀ ਮਹੀਂਵਾਲ ਦੀਆਂ ਪ੍ਰੇਮ-ਗਾਥਾਵਾਂ ਗਾਉਂਦੇ ਨਹੀਂ ਬੱਕਦੇ। ਪਰ ਦੂਜੇ ਪਾਸੇ ਇਹਨਾਂ ਪ੍ਰੇਮ-ਕਥਾਵਾਂ ਦੇ ਪਾਤਰਾਂ ਨਾਲ ਵਾਪਰੇ ਦੁਖਾਂਤ ਤੋਂ ਵੀ ਕੋਈ ਸਬਕ ਨਹੀਂ ਲੈ ਰਹੇ ਤੇ ਇਹਨਾਂ 'ਇਸ਼ਕ' ਕਰਨ ਵਾਲੇ ਜਵਾਨ-ਜੋੜਿਆਂ ਨੂੰ ਆਪਣੀ ਸਹਿਮਤੀ ਦੇਣ ਤੋਂ ਇਨਕਾਰੀ ਹੋ ਉਹਨਾਂ ਦੀ ਜਾਨ ਦੇ ਦੁਸ਼ਮਣ ਬਣੇ ਬੈਠੇ ਨੇ।

ਐਸੇ ਦੌਰੇ ਮਾਪਦੰਡਾਂ ਵਾਲੇ ਸਮਾਜ ਦੀ ਤਸਵੀਰ ਏਸ ਕੜੀ ਅਧੀਨ ਬਾਖ਼ੂਬੀ ਪੇਸ਼ ਹੋਈ ਹੈ।

ਉੱਤਰ-ਪ੍ਰਦੇਸ਼ ਦੇ ਇਲਾਕੇ ਝਾਂਸੀ ਦੀ ਰਹਿਣ ਵਾਲੀ ਫੈਮੀਦਾ ਆਪਣੇ ਘਰ ਚ ਕਿਰਾਏ ਤੇ ਰਹਿਣ ਆਏ ਪੜ੍ਹੇ-ਲਿਖੇ ਗੱਭਰੂ ਲੋਕੋਂਦਰ ਨੂੰ ਆਪਣਾ ਦਿਲ ਦੇ ਬੈਠਦੀ ਹੈ। ਲੋਕੋਂਦਰ ਪੜ੍ਹਿਆ-ਲਿਖਿਆ ਸਿਆਣਾ ਤੇ ਸੂਝਵਾਨ ਹੈ ਪਰ ਉਸ ਵਿੱਚ

ਘਾਟ ਇਹ ਹੈ ਕਿ ਉਹ ਅਪਾਹੁਜ ਹੈ। ਉਹਦੀ ਇੱਕ ਲੱਤ ਕਿਸੇ ਕਾਰਨ ਬਚਪਨ ਚ ਨਕਾਰਾ ਹੋ ਗਈ ਸੀ ਤੇ ਉਹ ਵੈਸਾਖੀਆਂ ਦੇ ਸਹਾਰੇ ਆਪਣੀ ਜ਼ਿੰਦਗੀ ਦੀ ਗੱਡੀ ਰੇੜ੍ਹ ਰਿਹਾ ਹੈ। ਪਰ ਫੈਮੀਦਾ ਦਾ ਦਿਲ ਹੈ ਕਿ ਮਾਨਤਾ ਨਹੀਂ। ਫੈਮੀਦਾ ਨੇ ਲੋਕੋਂਦਰ ਨੂੰ ਆਪਣਾ 'ਇਸ਼ਟ-ਦੇਵ' ਮੰਨ ਲਿਆ ਤੇ ਮਾਪਿਆਂ ਮੂਹਰੇ ਕੋਈ ਜ਼ੋਰ ਨਾ ਚੱਲਦਾ ਵੇਖ ਕੇ ਉਹ ਲੋਕੋਂਦਰ ਨਾਲ ਸੱਤ-ਫੇਰੇ ਲੈ ਕੇ ਕਿਤੇ ਦੂਰ-ਦੁਰਾਡੇ ਸੁਰੱਖਿਅਤ ਜਗ੍ਹਾ ਜਾ ਪਹੁੰਚੀ।

ਪਰ ਏਧਰ ਡਾਢੇ ਮਾਪਿਆਂ ਦੀ ਅਣਖ ਦਾ ਸਵਾਲ ਸੀ। ਉਹਨਾਂ ਨੇ ਪੁਲਿਸ ਨੂੰ ਸੂਚਿਤ ਕਰ ਦਿੱਤਾ। ਝਾਂਸੀ ਤੋਂ ਲੈ ਕੇ ਦਿੱਲੀ ਤੱਕ ਦੀ ਪੁਲਿਸ ਉਹਨਾਂ ਦੀ ਦੁਸ਼ਮਣ ਬਣ ਬੈਠੀ। ਦੋਨਾਂ ਪ੍ਰੇਮੀਆਂ ਨੇ ਗਵਾਲੀਅਰ ਹਾਈਕੋਰਟ ਤੋਂ ਪ੍ਰੋਟੈਕਸ਼ਨ ਆਰਡਰ ਲੈ ਲਏ ਤੇ ਬਾਕਾਇਦਾ ਆਪਣੀ ਸ਼ਾਦੀ ਨੂੰ ਆਪਣੀ ਮਰਜ਼ੀ ਤਹਿਤ ਰਜਿਸਟਰਡ ਕਰਵਾ ਲਿਆ। ਪਰ ਪੁਲਿਸ ਸੀ ਕਿ ਅਦਾਲਤੀ ਹੁਕਮਾਂ ਨੂੰ ਟਿੱਚ ਜਾਣ ਰਹੀ ਸੀ। ਝਾਂਸੀ ਦੇ ਬਾਣਾ ਅਫਸਰ ਨੇ ਲੋਕੋਂਦਰ ਦੀਆਂ ਅੱਖਾਂ ਦੇ ਸਾਹਮਣੇ ਅਦਾਲਤ ਦੇ ਸੁਰੱਖਿਆ ਹੁਕਮ ਫਾੜ ਕੇ ਰੱਦੀ ਦੀ ਟੋਕਰੀ ਚ ਵਗਾਹ ਮਾਰੇ। ਉਸਨੂੰ ਹਵਾਲਾਤ ਦੀਆਂ ਸਿਲਾਖਾਂ ਪਿੱਛੇ ਗੈਰ-ਕਾਨੂੰਨੀ ਤੌਰ ਤੇ ਬੰਦ ਕਰ ਦਿੱਤਾ।

ਦੂਜੇ ਪਾਸੇ ਲੜਕੀ ਦੇ ਮਾਪਿਆਂ ਨੂੰ ਬੁਲਾ ਕੇ ਉਹਨਾਂ ਦੇ ਸਾਹਮਣੇ ਉਹਦੇ ਉੱਪਰ 'ਬਰਡ-ਡਿਗਰੀ' ਤਸ਼ੱਦਦ ਢਾਹਿਆ ਗਿਆ। ਏਥੇ ਈ ਬੱਸ ਨਹੀਂ, ਫਿਰ ਪੱਚੀ ਹਜ਼ਾਰ ਨਕਦ ਲੈ ਕੇ ਲੋਕੋਂਦਰ ਨੂੰ ਕੁਝ ਦਿਨਾਂ ਬਾਦ ਚੇਤਾਵਨੀ ਦੇ ਕੇ ਛੱਡ ਦਿੱਤਾ ਗਿਆ ਕਿ ਉਹ ਝਾਂਸੀ ਦੇ ਇਲਾਕੇ ਚ ਦੁਬਾਰਾ ਨਹੀਂ ਦਿੱਸਣਾ ਚਾਹੀਦਾ।

ਲੋਕੋਂਦਰ ਦੁਬਾਰਾ ਫੈਮੀਦਾ ਕੋਲ ਪਹੁੰਚ ਗਿਆ ਤੇ ਹੁਣ ਇਹ ਪ੍ਰੇਮੀ-ਜੋੜਾ ਪਿਛਲੇ ਦੋ ਸਾਲ ਤੋਂ ਨਿਰੰਤਰ ਮੌਤ ਦੇ ਸਾਢੇ ਹੇਠ

ਦਰ-ਦਰ ਦੀਆਂ ਠੋਕਰਾਂ ਖਾ ਰਿਹਾ ਹੈ।

ਬਾਪ ਦੀਆਂ ਅੱਖਾਂ ਦਾ ਤਾਰਾ ਕਹਾਉਣ ਵਾਲੀ ਫੈਮੀਦਾ ਅੱਜ ਬਾਪ ਦੀਆਂ ਅੱਖਾਂ ਦਾ ਰੋੜਾ ਬਣ ਚੁੱਕੀ ਹੈ। ਬੇਸ਼ੱਕ ਅੱਜ ਉਹ ਆਪਣੇ ਬਾਪ ਮੂਹਰੇ ਟੀ.ਵੀ. ਦੇ ਜ਼ਰੀਏ ਤਰਲੇ ਪਾਉਂਦੀ ਹੈ ਕਿ ਉਹ ਉਹਦੇ ਪਿਆਰ ਨੂੰ ਸਲਾਮਤ ਰੱਖ ਕੇ ਉਸਨੂੰ ਅਪਨਾ ਲੈਣ ਪਰ ਸ਼ਾਇਦ ਸਾਡਾ ਸਮਾਜ ਹਾਲੇ ਇਸ ਹਾਣ ਦਾ ਹੋਇਆ ਜਾਪਦਾ ਨਹੀਂ।

ਲੋਕੇਂਦਰ ਤੇ ਫੈਮੀਦਾ ਵਾਂਗ ਮਰਜ਼ੀ ਨਾਲ ਪ੍ਰੇਮ-ਵਿਆਹ ਰਚਾਉਣ ਵਾਲੇ ਪਤਾ ਨਹੀਂ ਹੋਰ ਕਿੰਨੇ ਦਰ-ਬ-ਦਰ ਭਟਕ ਰਹੇ ਹਨ। ਇਹਨਾਂ 'ਇਸ਼ਕ-ਮਾਰਿਆਂ' ਦੀ ਗਿਣਤੀ ਤਾਂ ਕੋਈ ਸਮਾਜ-ਵਿਸ਼ਲੇਸ਼ਕ ਜਾਂ ਸਮਾਜ-ਵਿਗਿਆਨੀ ਹੀ ਦੱਸ ਸਕਦੇ ਪਰ ਇਹਨਾਂ ਪ੍ਰੇਮ-ਵਿਆਹਾਂ ਚੋਂ ਉਪਜਣ ਵਾਲੇ ਭਿਆਨਕ-ਦੁਖਾਂਤ ਤੇ ਸਿੱਟੇ ਅੱਜ ਸਾਡੇ ਬਹੁਤੇ ਪ੍ਰਾਂਤਾਂ ਦੇ ਹਰ ਗਲੀ-ਖੁੰਜੇ ਵਾਪਰ ਰਹੇ ਨੇ। ਪੱਛਮੀ ਬੰਗਾਲ ਦੇ ਸ਼ਹਿਰ ਕੋਲਕਾਤਾ ਦਾ ਰਹਿਣ ਵਾਲਾ ਸਤਾਈ ਸਾਲਾ ਰਿਜ਼ਵਾਨ ਵੀ ਪ੍ਰਿਅੰਕਾ ਨਾਂ ਦੀ ਮੁਟਿਆਰ ਨੂੰ ਦਿਲ ਦੇ ਬੈਠਾ। ਰਿਜ਼ਵਾਨ ਇੱਕ ਪੜ੍ਹਿਆ-ਲਿਖਿਆ ਕੰਪਿਊਟਰ-ਇੰਜੀਨੀਅਰ ਤੇ ਅਧਿਆਪਕ ਸੀ।

ਚੰਗੇ ਪੜ੍ਹੇ-ਲਿਖੇ ਤੇ ਸੂਝਵਾਨ ਪਰਿਵਾਰ ਦੇ ਹੋਣਹਾਰ ਚਰਾਗ ਦਾ ਕਸੂਰ ਏਨਾ ਸੀ ਕਿ ਉਹਨੇ ਇੱਕ ਉਦਯੋਗਪਤੀ ਪਰਿਵਾਰ ਦੀ ਧੀ ਨੂੰ ਆਪਣੀ ਜੀਵਨ-ਸਾਥਣ ਚੁਣ ਲਿਆ ਸੀ। ਪ੍ਰਿਅੰਕਾ ਵੀ ਉਹਦੇ ਤੇ ਆਪਣੀ ਜਾਨ ਛਿੜਕਦੀ ਸੀ। ਪਰ ਮਾਪਿਆਂ ਨੂੰ ਆਪਣੀ ਧੀ ਦਾ ਕਿਸੇ ਗੈਰ-ਧਰਮੀ ਨਾਲ ਰਿਸ਼ਤਾ ਜੁੜਨਾ ਕਦਾਚਿੱਤ ਵੀ ਮਨਜ਼ੂਰ ਨਹੀਂ ਸੀ।

ਪ੍ਰਿਅੰਕਾ ਰਿਜ਼ਵਾਨ ਨਾਲ ਵਿਆਹ ਦੀਆਂ ਰਸਮਾਂ ਪੂਰੀਆ ਕਰਕੇ ਉਹਦੇ ਘਰ ਆ ਗਈ। ਪਤਾ ਲੱਗਣ ਤੇ ਉਹਦੇ ਮਾਤਾ-ਪਿਤਾ ਤੇ ਰਿਸ਼ਤੇਦਾਰ ਰਿਜ਼ਵਾਨ ਦੇ ਘਰ ਪਹੁੰਚੇ। ਪ੍ਰਿਅੰਕਾ ਤੇ ਵਾਪਸ ਚੱਲਣ ਲਈ ਜ਼ੋਰ ਪਾਉਣ ਲੱਗੇ। ਸਾਰੀ ਰਾਤ ਏਸੇ ਕਸ਼ਮਕਸ਼ ਚਲੰਘ ਗਈ। ਪਰ ਪ੍ਰਿਅੰਕਾ ਨੇ ਰਿਜ਼ਵਾਨ ਦਾ ਸਾਥ ਛੱਡਣ ਤੋਂ ਸਾਫ਼ ਇਨਕਾਰ ਕਰ ਦਿੱਤਾ।

ਅਗਲੇ ਦਿਨ ਗੱਲ ਪੁਲਿਸ-ਥਾਣੇ ਤੱਕ ਪਹੁੰਚ ਗਈ। ਦੋ ਅਲੱਗ-ਅਲੱਗ ਫਿਰਕਿਆਂ ਦਾ ਮਸਲਾ ਹੋਣ ਕਰਕੇ ਪੁਲਿਸ ਦੀ ਦਿਲਚਸਪੀ ਇਸ ਕੇਸ ਵਿੱਚ ਹੋਰ ਵਧ ਗਈ। ਆਖਰ

ਪੁਲਿਸ ਨੇ ਧੱਕੇਸ਼ਾਹੀ ਨਾਲ ਰਿਜ਼ਵਾਨ ਨੂੰ ਥਾਣੇ ਬੰਦ ਕਰ ਦਿੱਤਾ ਤੇ ਉਧਰ ਪ੍ਰਿਅੰਕਾ ਦੇ ਮਾਪੇ ਉਹਨੂੰ ਜ਼ੋਰ-ਜਬਰਦਸਤੀ ਆਪਣੇ ਘਰ ਲੈ ਗਏ।

ਰਿਜ਼ਵਾਨ ਪ੍ਰਿਅੰਕਾ ਨੂੰ ਹਾਸਲ ਕਰਨ ਲਈ ਨਿਰੰਤਰ ਯਤਨਸ਼ੀਲ ਰਿਹਾ। ਉਹਨੂੰ ਪ੍ਰਿਅੰਕਾ ਦੇ ਪਰਿਵਾਰ ਵੱਲੋਂ ਨਿਰੰਤਰ ਧਮਕੀਆਂ ਮਿਲਦੀਆਂ ਰਹਿੰਦੀਆਂ। ਪ੍ਰਿਅੰਕਾ ਵੀ ਉਹਨੂੰ ਫੋਨ ਕਰਕੇ ਉਹਦੇ ਮਾਪਿਆਂ ਵੱਲੋਂ ਉਹਨਾਂ ਦਾ ਕੰਡਾ ਕੱਢੇ ਜਾਣ ਬਾਬਤ ਰਚੀਆਂ ਜਾ ਰਹੀਆਂ ਅਨੇਕਾ ਸਾਜਿਸ਼ਾਂ ਬਾਰੇ ਦੱਸਦੀ ਰਹਿੰਦੀ।

...ਤੇ ਆਖਰ ਇੱਕ ਦਿਨ ਰਿਜ਼ਵਾਨ ਦੀ ਲਾਸ਼ ਕੋਲਕਾਤਾ ਦੇ ਇੱਕ ਰੇਲਵੇ ਟ੍ਰੈਕ ਤੋਂ ਮਿਲੀ। ਪੁਲਿਸ ਨੇ ਇਸਨੂੰ ਖੁਦਕੁਸ਼ੀ ਦਾ ਮਾਮਲਾ ਬਣਾ ਦਿੱਤਾ ਜਦ ਕਿ ਰਿਜ਼ਵਾਨ ਦੇ ਮਾਪੇ ਤੇ ਸਥਾਨਕ-ਵਾਸੀ ਇਸਨੂੰ ਸਾਜਿਸ਼ ਤਹਿਤ ਪ੍ਰਿਅੰਕਾ ਦੇ ਮਾਪਿਆਂ ਵੱਲੋਂ ਕਰਵਾਇਆ ਕਤਲ ਦੱਸ ਰਹੇ ਹਨ।

ਕੁਝ ਵੀ ਹੋਵੇ, ਇਹ 'ਕੰਬਖਤ-ਸਮਾਜ' ਜਾਂ 'ਕੰਬਖਤ-ਇਸ਼ਕ' ਇੱਕ ਹੋਰ ਗੱਭਰੂ ਦੀ ਜਾਨ ਲੈ ਗਿਆ। ਉਧਰ ਪ੍ਰਿਅੰਕਾ ਨਾਲ ਕੀ ਬੀਤੀ, ਕਿਸੇ ਨੂੰ ਕੁਝ ਵੀ ਪਤਾ ਨਹੀਂ?

ਰਿਜ਼ਵਾਨ ਦੀ ਮਾਂ ਕਿਸ਼ੋਰ ਅੱਜ ਵੀ ਆਪਣੇ ਪੁੱਤ ਨੂੰ ਚੇਤੇ ਕਰਕੇ ਭੁੱਬੀਂ ਰੋ ਪੈਂਦੀ ਹੈ। ਉਸ ਮੁਤਾਬਕ ਜੇ ਪ੍ਰਿਅੰਕਾ ਦੇ ਪਰਿਵਾਰ ਵਾਲੇ ਉਹਨਾਂ ਦੇ ਸੁੱਚੇ-ਰਿਸ਼ਤੇ ਨੂੰ ਪ੍ਰਵਾਨ ਕਰ ਲੈਂਦੇ ਤਾਂ ਅੱਜ ਉਹਦਾ ਬੱਚਾ ਵੀ ਜ਼ਿੰਦਾ ਹੁੰਦਾ ਤੇ ਪ੍ਰਿਅੰਕਾ-ਰਿਜ਼ਵਾਨ ਦੀ ਜੋੜੀ ਵੀ ਸਲਾਮਤ ਹੁੰਦੀ।

ਪਰ ਨਫਰਤਾਂ ਮੂਹਰੇ ਕੀਹਦਾ ਜ਼ੋਰ?

ਉਪਰੋਕਤ ਦੋਨਾਂ ਹੀ ਸੰਬੰਧਿਤ ਕਹਾਣੀਆਂ ਦੇ ਪਾਤਰ ਵੱਖ-ਵੱਖ ਮਜ਼ਹਬਾਂ ਨਾਲ ਸੰਬੰਧ ਰੱਖਦੇ ਨੇ। ਪਰ ਹਰਿਆਣੇ ਦੇ ਬੱਚੇ-ਬੱਚੇ ਦੀ ਜ਼ੁਬਾਨ ਤੇ ਚੜ੍ਹ-ਚੁੱਕੀ ਮਨੋਜ-ਬਬਲੀ ਦੀ ਕਹਾਣੀ ਧਰਮਾਂ ਤੋਂ ਅੱਗੇ ਗੋਤਰਾਂ ਦੀਆਂ ਹੱਦ-ਬੰਦੀਆਂ ਨੂੰ ਬਿਆਨ ਕਰਦੀ ਹੈ।

ਮਨੋਜ-ਬਬਲੀ ਦੋਨੋਂ ਇੱਕੋ ਹੀ ਜਾਟ-ਭਾਈਚਾਰੇ ਨਾਲ ਸੰਬੰਧ ਰੱਖਦੇ ਸਨ ਪਰ ਦੋਨਾਂ ਦੀ ਗੋਤਰ (ਗੋਤ) ਇੱਕੋ ਸੀ। ਉਪਰੋਕਤ ਕਹਾਣੀਆਂ ਵਿੱਚ ਜੇ ਧਰਮ ਅਤਿੱਕਾ ਬਣਿਆ ਤਾਂ ਇੱਥੇ ਜਾਤ ਅਤਿੱਕਾ ਬਣ ਬੈਠੀ।

ਇੱਕੋ ਗੋਤ ਦੇ ਮਨੋਜ ਤੇ ਬਬਲੀ ਨੇ ਸਮਾਜ ਦੀਆਂ ਪ੍ਰਚੱਲਿਤ ਮਾਨਤਾਵਾਂ ਦੇ ਖਿਲਾਫ ਭੁਗਤਦਿਆਂ ਆਪਣੇ-ਆਪ ਨੂੰ ਮਾਪਿਆਂ ਦੀ ਮਰਜ਼ੀ ਦੇ ਬਗ਼ੈਰ ਵਿਆਹ-ਬੰਧਨ ਚ ਬੰਨ੍ਹ ਲਿਆ ਤਾਂ ਪੂਰੇ ਕੈਂਬਲ ਇਲਾਕੇ ਚ ਜਿਵੇਂ ਕੁਹਰਾਮ ਮੱਚ ਗਿਆ ਹੋਵੇ। ਮਨੋਜ ਦੇ ਆਪਣੇ ਪਿੰਡ ਦੀ ਖਾਪ-ਪੰਚਾਇਤ ਨੇ ਉਹਦੇ ਪਰਿਵਾਰ ਦਾ ਸਮਾਜਿਕ-ਬਾਈਕਾਟ ਕਰ ਦਿੱਤਾ। ਮੁੰਡੇ-ਕੁੜੀ ਨੂੰ ਤਾਂ ਛੱਡੋ, ਉਹਦੇ ਮਾਂ-ਬਾਪ ਤੇ ਭੈਣ-ਭਰਾਵਾਂ ਤੱਕ ਨਾਲ ਸਮੁੱਚੇ ਭਾਈਚਾਰੇ ਨੇ ਬੋਲਣਾ-ਚੱਲਣਾ ਛੱਡ ਦਿੱਤਾ।

ਖੈਰ, 'ਮੀਆਂ-ਬੀਵੀ ਰਾਜ਼ੀ ਤਾਂ ਕੀ ਕਰੇਗਾ ਕਾਜ਼ੀ' ਦੇ ਅਸੂਲ ਮੁਤਾਬਕ ਮਨੋਜ-ਬਬਲੀ ਨੇ ਕੈਂਬਲ ਕੋਰਟ ਚ ਆਪਣੀ ਸ਼ਾਦੀ ਰਜਿਸਟਰਡ ਕਰਾ ਕੇ ਪੁਲਿਸ ਸੁਰੱਖਿਆ ਮੰਗ ਲਈ। ਕੋਰਟ ਨੇ ਪੁਲਿਸ ਨੂੰ ਇਸ ਜੋੜੇ ਨੂੰ ਉਹਨਾਂ ਦੀ ਮਰਜ਼ੀ ਵਾਲੀ ਜਗ੍ਹਾ ਤੱਕ ਆਪਣੀ ਸੁਰੱਖਿਆ-ਛਤਰੀ ਹੇਠ ਛੱਡ ਕੇ ਆਉਣ ਦਾ ਹੁਕਮ ਸੁਣਾ ਦਿੱਤਾ।

ਮਨੋਜ-ਬਬਲੀ ਦਿੱਲੀ ਚ ਕਿਸੇ ਜਗ੍ਹਾ ਤੇ ਜਾ ਕੇ ਆਪਣਾ ਸਿਰ ਲੁਕਾਉਣਾ ਚਾਹੁੰਦੇ ਸਨ। ਉਹਨਾਂ ਨੇ ਪਿੱਪਲੀ ਬੱਸ ਸਟੈਂਡ (ਨੇੜੇ ਸ਼ਾਹਬਾਦ) ਤੋਂ ਪੁਲਸ ਪਾਰਟੀ ਨੂੰ ਵਾਪਸ ਭੇਜ ਦਿੱਤਾ ਤੇ ਉਹ ਬੱਸ ਚ ਸਵਾਰ ਹੋ ਦਿੱਲੀ ਵੱਲ ਨੂੰ ਚੱਲ ਪਏ। ਜੀ.ਟੀ.ਰੋਡ ਤੇ ਲੱਗੇ ਟੋਲ-ਪਲਾਜ਼ਾ ਕੋਲ ਜਦ ਬੱਸ ਹੌਲੀ ਹੋਈ ਤਾਂ ਪਿੱਛੇ ਆਉਂਦੀ ਤੇਜ਼ ਸਕਰਪੀਓ ਬੱਸ ਮੂਹਰੇ ਲਾ ਕੇ ਬਬਲੀ ਦੇ ਪਰਿਵਾਰ ਵਾਲਿਆਂ ਨੇ ਬੱਸ ਨੂੰ ਰੋਕ ਲਿਆ ਤੇ ਆਪਣੀ ਪੂਰੀ ਗੂੰਡਾਗਰਦੀ ਦਿਖਾਉਂਦਿਆਂ ਮਨੋਜ-ਬਬਲੀ ਨੂੰ ਬੱਸ ਤੋਂ ਥੱਲੇ ਸੁੱਟ ਲਿਆ। ਦੋਨਾਂ ਤੇ ਖੁੱਲ੍ਹਾਮ ਤਸ਼ੱਦਦ ਢਾਹਿਆ ਜਾਣ ਲੱਗਾ। ਕੋਈ ਵੀ ਮਾਈ ਦਾ ਲਾਲ ਹਾਅ ਦਾ ਨਾਅਰਾ ਮਾਰਨ ਲਈ ਅੱਗੇ ਨਾ ਵਧਿਆ।

ਫਿਰ ਬਬਲੀ ਨੂੰ ਜ਼ਬਰਦਸਤੀ ਜ਼ਹਿਰ ਦਿੱਤਾ ਗਿਆ। ਉਸਤੋਂ ਬਾਦ ਮਨੋਜ ਨੂੰ ਗੱਡੀ ਪਿੱਛੇ ਬੰਨ੍ਹ ਕੇ ਸੜਕ ਤੇ ਘਸੀਟਿਆ ਗਿਆ। ਜਦ ਮਨੋਜ ਅੱਧਮੋਇਆ ਹੋ ਗਿਆ ਤਾਂ ਉਹਦਾ ਗਲਾ ਗੁੱਟ ਕੇ ਉਸਨੂੰ ਮੌਤ ਦੇ ਘਾਟ ਉਤਾਰ ਦਿੱਤਾ ਗਿਆ। ਇੱਥੇ ਈ ਬੱਸ ਨਹੀਂ, ਉਹਨਾਂ ਦਰਿੰਦਿਆਂ ਨੇ ਉਹਦੀ ਲਾਸ਼ ਨੂੰ ਟਿਕਾਣੇ ਲਾਉਣ ਦੇ ਮੱਦੇਨਜ਼ਰ ਉਹਦੀ ਲਾਸ਼ ਚੁੱਕ ਕੇ ਨੇੜਿਓਂ ਲੰਘਦੀ ਨਹਿਰ ਚ ਵਗਾਹ ਮਾਰੀ।

ਇਹ ਦਰਦਨਾਕ ਘਟਨਾ ਸੁਣਾਉਂਦਿਆਂ ਮਨੋਜ ਦੀ ਭੈਣ ਸੀਮਾ

ਦੀਆਂ ਅੱਖਾਂ ਚੋਂ ਅਕਸਰ ਗੰਗਾ-ਜਮਨਾ ਵਹਿ ਤੁਰਦੀਆਂ ਨੇ। ਮਨੋਜ ਦੀ ਮਾਂ ਤੇ ਭੈਣ ਸੀਮਾ ਜੋ ਖੁਦ ਪੰਜਾਬ ਪੁਲਿਸ ਚ ਮਹਿਲਾ-ਸਿਪਾਹੀ ਵਜੋਂ ਤਾਇਨਾਤ ਏ, ਉਹ ਇਨਸਾਫ ਲੈਣ ਲਈ ਨਿਰੰਤਰ ਜਦੋ-ਜਹਿਦ ਕਰ ਰਹੀਆਂ ਨੇ।

ਅਣਖ ਦੀ ਖਾਤਰ ਹੋਏ ਇਸ ਦੋਹਰੇ ਕਤਲ-ਕੇਸ ਚ ਹੇਠਲੀ ਅਦਾਲਤ ਵੱਲੋਂ ਪੰਜ ਹਤਿਆਰਿਆਂ ਨੂੰ ਫਾਂਸੀ ਦੀ ਸਜ਼ਾ ਤੇ ਦੋ ਨੂੰ ਉਮਰ ਕੈਦ ਹੋ ਚੁੱਕੀ ਏ। ਦੋਸ਼ੀਆਂ ਵੱਲੋਂ ਹੁਣ ਕੇਸ ਸੁਪਰੀਮ ਕੋਰਟ ਤੱਕ ਜਾ ਪਹੁੰਚਿਆ ਏ। ਪਰ ਸੀਮਾ ਤੇ ਉਹਦੀ ਮਾਂ ਆਖਰੀ ਸਾਹਾਂ ਤੱਕ ਇਹ ਕੇਸ ਲੜਨ ਲਈ ਕਮਰ-ਕੱਸਾ ਕਰੀ ਬੈਠੀਆਂ ਨੇ।

ਚਾਹੇ ਕੁਝ ਵੀ ਹੋਵੇ। ਇਸ ਕੇਸ ਨੇ ਇੱਕ ਵਾਰ ਫੇਰ ਮਨੁੱਖਤਾ ਨੂੰ ਸ਼ਰਮਸਾਰ ਕੀਤਾ ਏ। ਦੋ ਬਾਲਗ ਜੋ ਆਪਣੀ ਮਰਜ਼ੀ ਮੁਤਾਬਕ ਆਪਣੀ ਜ਼ਿੰਦਗੀ ਜਿਉਣਾ ਚਾਹੁਣ ਤਾਂ ਉਹਨਾਂ ਨੂੰ ਸੁੱਭ-ਇੱਛਾਵਾਂ ਦੇਣ ਦੀ ਥਾਂ ਮੌਤ ਦੇਣੀ ਕਿਸੇ ਵੀ 'ਸੱਭਿਅਕ-ਸਮਾਜ' ਦੀ ਨਜ਼ਰ ਚ 'ਨਿਆਂ' ਨਹੀਂ ਅਖਵਾ ਸਕਦੀ।

ਮਨੋਜ-ਬਬਲੀ ਦੇ ਕੇਸ ਚ ਖਾਪ-ਪੰਚਾਇਤਾਂ ਵੱਲੋਂ ਕੀਤੇ ਸਮਾਜਿਕ-ਬਹਿਸ਼ਕਾਰ ਦੀ ਕਰੂਰਤਾ ਦੇਖਣੀ ਹੋਵੇ ਤਾਂ ਹੈਰਾਨ ਕਰਨ ਵਾਲਾ ਤੱਥ ਇਹ ਸਾਹਮਣੇ ਆਉਂਦਾ ਹੈ ਕਿ ਮਨੋਜ ਦੀ ਲਾਸ਼ ਮਿਲਣ ਤੋਂ ਬਾਦ ਜਦ ਉਸਦਾ ਸਸਕਾਰ ਕੀਤਾ ਗਿਆ ਤਾਂ ਅਸਥੀਆਂ ਪਾਉਣ ਲਈ ਮਿੱਟੀ ਦਾ ਘੜਾ ਤੱਕ ਖਰੀਦਣਾ ਔਖਾ ਹੋ ਗਿਆ। ਘੜਾ ਲੈਣ ਲਈ ਜਦ ਮਨੋਜ ਦੀ ਮਾਂ ਘੁਮਿਆਰ ਦੀ ਦੁਕਾਨ ਤੇ ਗਈ ਤਾਂ ਉਸਨੇ ਸਮਾਜਿਕ-ਬਹਿਸ਼ਕਾਰ ਦੀ ਆੜ ਹੇਠ ਇਹ ਅਰਥੀ-ਕਲਸ਼ ਦੇਣ ਤੋਂ ਵੀ ਇਨਕਾਰ ਕਰ ਦਿੱਤਾ।

ਮਨੁੱਖ ਦੇ ਮਰਨ ਤੋਂ ਬਾਦ ਵੀ ਏਨੀ ਨਫਰਤ? ਕੀ ਇਹ ਸਾਡੀ ਮੂਰਖਤਾ ਤੇ ਨਿਰਦਈਪੁਣੇ ਦੀ ਸਿਖਰ ਨਹੀਂ?

ਖੈਰ, ਜੇ ਇੱਕ ਪਾਸੇ ਖੂਹ ਦੇ ਡੱਡੂਆਂ ਦੀ ਘਾਟ ਨਹੀਂ ਤਾਂ ਦੂਜੇ ਪਾਸੇ ਖੁੱਲ੍ਹੇ ਅਸਮਾਨ ਚ ਤਾਰੀਆਂ ਲਾਉਣ ਵਾਲੇ ਵੀ ਵਿਰਲੇ-ਟਾਂਵੇ ਕੁਦਰਤ-ਰਾਣੀ ਨੇ ਪੈਦਾ ਕਰ ਛੱਡੇ ਨੇ।

ਇਸ ਕੇਸ ਵਿੱਚ ਜੇ ਕਿਸੇ ਨੇ ਮਦਦ ਕੀਤੀ ਤਾਂ ਉਹ ਸੀ ਸ਼੍ਰੀਮਤੀ ਜਨਮਤੀ ਸਾਂਗਵਾਨ, ਜੋ 'ਹਿੰਮਤ-ਮਹਿਲਾ ਸਮੂਹ' ਦੀ ਪ੍ਰਧਾਨ ਹੈ ਤੇ ਬੇਇਨਸਾਫੀ ਖਿਲਾਫ ਡਟਣ ਦਾ ਮਾਦਾ ਰੱਖਦੀ ਹੈ। ਜਨਮਤੀ ਸਾਂਗਵਾਨ ਕਹਿੰਦੀ ਹੈ ਕਿ ਇਹ ਕੇਸ ਉਸਦੀ ਜ਼ਿੰਦਗੀ ਦਾ ਸਭ

ਤੋਂ ਭੈਅ-ਭੀਤ ਕਰਨ ਵਾਲਾ ਕੇਸ ਸੀ। ਕਈ ਮਹੀਨਿਆਂ ਤੱਕ ਉਹਨਾਂ ਨੂੰ ਮੌਤ ਦੇ ਸਾਢੇ ਹੇਠ ਜਿਊਣਾ ਪਿਆ। ਜੇ ਮੀਡੀਆ ਤੇ ਅਦਾਲਤਾਂ ਨਾ ਹੁੰਦੀਆਂ ਤਾਂ ਦਰਿੰਦਗੀ ਨਾਲ ਭਰੇ ਇਹ ਲੋਕ ਪਤਾ ਨਹੀਂ ਉਹਨਾਂ ਦਾ ਵੀ ਕੀ ਹਸਰ ਕਰਦੇ?

ਇਸ ਸ਼ੋਅ ਵਿੱਚ ਪ੍ਰੇਮ-ਵਿਆਹਾਂ ਖਿਲਾਫ ਨਾਦਰਸ਼ਾਹੀ ਫੁਰਮਾਨ ਸੁਨਾਉਣ ਵਾਲੀਆਂ ਖਾਪ-ਪੰਚਾਇਤਾਂ ਦੇ ਮੁਖੀਆਂ ਨੂੰ ਵੀ ਬੁਲਾਇਆ ਗਿਆ। ਬੇਸ਼ੱਕ ਉਹ ਦੇਸ ਦੀ ਸੰਸਕ੍ਰਿਤੀ ਤੇ ਪਰੰਪਰਾਵਾਂ ਨੂੰ ਬਚਾਉਣ ਦਾ ਵੰਡੇਰਾ ਪਿੱਟਦੇ ਹਨ ਪਰ ਸਮਾਜ ਦੇ ਬਦਲੇ ਵਿਸ਼ਟੀਕੋਣ ਤੇ ਨਿਰੰਤਰ ਵਹਿੰਦੇ ਨਿਰਮਲ-ਪ੍ਰਵਾਹ ਨਾਲ ਵਹਿਣਾ ਉਹਨਾਂ ਦੀ ਜੜ੍ਹ-ਥੁੱਧੀ ਦੇ ਵੱਸ ਦੀ ਗੱਲ ਨਹੀਂ।

ਕੁੱਝ ਨੁਮਾਇੰਦੇ ਪਰੰਪਰਾਵਾਂ ਦੀ ਆੜ ਵਿੱਚ ਕਿਸੇ ਵੀ ਤਰ੍ਹਾਂ ਦਾ ਜਾਨੀ ਨੁਕਸਾਨ ਕਰਨ ਦੇ ਹੱਕ ਚ ਨਹੀਂ। ਪਰ ਹਜ਼ਾਰਾਂ ਸਾਲ ਪੁਰਾਣੀਆਂ ਘਸੀਆਂ-ਪਿਟੀਆਂ ਰਵਾਇਤਾਂ ਤੇ ਪਹਿਰਾ ਦਿੰਦਿਆਂ ਅਜਿਹੇ ਭਿਆਨਕ-ਟਕਰਾਅ ਹੋਣੇ ਸੁਭਾਵਿਕ ਜਾਪਦੇ ਨੇ।

ਇੱਕ ਖਾਪ-ਨੁਮਾਇੰਦੇ ਨੇ ਤਾਂ ਇਹ ਵੀ ਕਹਿ ਮਾਰਿਆ ਕਿ ਇੰਗਲੈਂਡ ਦਾ ਸੰਵਿਧਾਨ ਵੀ ਤਾਂ ਪਰੰਪਰਾਵਾਂ ਦੇ ਸਹਾਰੇ ਚੱਲਦੇ। ਅਖੇ, ਉੱਥੇ ਕੋਈ ਵੀ ਲਿਖਤੀ ਸੰਵਿਧਾਨ ਨਹੀਂ। ਪਰ ਉਹ ਨੁਮਾਇੰਦਾ ਇਹ ਭੁੱਲ ਗਿਆ ਕਿ ਉੱਥੇ ਐਸੀ 'ਹੁੜ-ਮੱਤਤਾ' ਲਈ ਵੀ ਕੋਈ ਜਗਾਹ ਨਹੀਂ। ਇੰਗਲੈਂਡ ਦੇ ਸੰਵਿਧਾਨ ਦੀ ਉਦਾਹਰਣ ਦੇ ਕੇ ਉਹ ਸ਼ੋਅ ਚ ਹਿੱਸਾ ਲੈਣ ਆਏ ਦਰਸ਼ਕਾਂ ਮੁਹਰੇ ਖੁਦ ਈ ਮਜ਼ਾਕ ਦਾ ਪਾਤਰ ਬਣ ਕੇ ਰਹਿ ਗਿਆ।

ਕਿੱਥੇ ਉਹਨਾਂ ਦਾ ਖੁੱਲ੍ਹਾ ਭਰਿਆ ਸਾਫ਼-ਗੋਂ ਸਮਾਜ ਤੇ ਕਿੱਥੇ ਇਹਨਾਂ ਖਾਪ-ਪੰਚਾਇਤਾਂ ਦਾ ਸੜਾਂਦ ਮਾਰਦਾ ਨਵੀਨਤਾ ਵਿਰੋਧੀ ਸਮਾਜ।

ਇਸ ਸ਼ੋਅ ਦੌਰਾਨ ਇਹਨਾਂ ਹਨੇਰੇ ਨਾਲ ਜੁੜਦੇ ਖਾਪ-ਪੰਚਾਇਤੀ ਨੁਮਾਇੰਦਿਆਂ ਦੇ ਸਾਹਮਣੇ ਚਾਨਣ ਦਾ ਦੀਵਾ ਧਰ ਗਿਆ; ਲਵ-ਕਮਾਂਡੋ ਦਾ ਮੁਖੀਆ ਸੰਜੇ ਚੌਹਾਨ।

ਸੰਜੇ ਚੌਹਾਨ ਇੱਕ ਹੈਰਾਨ ਕਰ ਦੇਣ ਵਾਲਾ ਸਖਸ਼ ਹੈ। ਜਿਸਨੇ ਪ੍ਰੇਮ-ਵਿਆਹ ਕਰਨ ਵਾਲੇ ਜੋੜਿਆਂ ਦੀ ਹਿਫਾਜ਼ਤ ਕਰਨ ਲਈ ਆਪਣੇ ਪੱਧਰ ਤੇ ਇੱਕ 'ਲਵ-ਕਮਾਂਡੋ ਫੋਰਸ' ਬਣਾ ਰੱਖੀ ਹੈ। ਇਹ ਫੋਰਸ ਧੱਕੇ ਦਾ ਸ਼ਿਕਾਰ ਹੋਣ ਵਾਲੇ ਪ੍ਰੇਮੀ-ਜੋੜਿਆਂ ਨੂੰ ਹਰ ਤਰ੍ਹਾਂ ਦੀ ਸੁਰੱਖਿਆ ਦੇਣ ਲਈ ਵਚਨਬੱਧ ਹੈ। ਸੰਜੇ ਚੌਹਾਨ

ਦੱਸਦਾ ਹੈ ਕਿ ਉਸਦੀ ਸੰਸਥਾ ਨੇ ਸੱਤ ਕੇਂਦਰ ਬਣਾ ਰੱਖੇ ਨੇ। ਇੱਥੇ ਕਿਸੇ ਵੀ ਧੱਕੇ ਦਾ ਸ਼ਿਕਾਰ ਪ੍ਰੇਮੀ-ਜੋੜੇ ਆ ਕੇ ਰਹਿ ਸਕਦੇ ਨੇ। ਉਹਨਾਂ ਦੇ ਖਾਣ-ਪੀਣ ਤੇ ਰਹਿਣ-ਸਹਿਣ ਤੋਂ ਇਲਾਵਾ ਉਹਨਾਂ ਦੀ ਜਾਨ-ਮਾਲ ਦੀ ਰਾਖੀ ਲਈ ਵੀ ਉਹਨਾਂ ਦੇ 'ਲਵ-ਕਮਾਂਡੋ' ਸਦਾ ਤਤਪਰ ਰਹਿੰਦੇ ਨੇ।

ਸੰਜੇ ਚੌਹਾਨ ਦਾ ਕਹਿਣਾ ਹੈ ਕਿ ਜੇ ਨੌਜਵਾਨ ਪੀੜ੍ਹੀ ਖੁਦ ਵਿਆਹ-ਬੰਧਨਾਂ ਚ ਦਿਲਚਸਪੀ ਲਵੇ ਤਾਂ ਦਹੇਜ਼, ਜਾਤ-ਪਾਤ, ਧੁਨੀ ਪ੍ਰਦੂਸ਼ਣ (ਵਾਜੇ-ਗਾਜੇ ਵਜਾਉਣੇ), ਫਜ਼ੂਲ-ਖਰਚੀ, ਫੈਫਿਕ-ਜਾਮ (ਬਰਾਤਾਂ ਦੌਰਾਨ ਗੱਡੀਆਂ ਦੇ ਕਾਫਲੇ) ਆਦਿ ਸਾਰੀਆਂ ਸਮੱਸਿਆਵਾਂ ਹੀ ਖਤਮ ਹੋ ਜਾਣ। ਕਿਉਂ ਕਿ ਪ੍ਰੇਮ-ਵਿਆਹ ਰਚਾਉਣ ਵਾਲੇ ਬਹੁਤੇ ਜੋੜੇ ਇਹਨਾਂ ਕੁਰੀਤੀਆਂ ਤੋਂ ਵੀ ਅਜ਼ਾਦ ਹੁੰਦੇ ਨੇ। ਏਸੇ ਮਕਸਦ ਤਹਿਤ ਹੀ ਦੇਸ ਨੂੰ ਖੁਸ਼ਹਾਲ ਤੇ ਛੂਤ-ਛਾਤ ਰਹਿਤ ਸਮਾਜ-ਸਿਰਜਣਾ ਦੇ ਉਦੇਸ਼ ਨਾਲ ਉਸਨੇ ਇਹ ਸੰਸਥਾ ਬਨਾਉਣ ਦਾ ਨਿਰਣਾ ਲਿਆ।

ਦੂਜੇ ਪਾਸੇ ਡਾ. ਜੀ. ਡੀ ਚੌਧਰੀ ਜੋ ਕਿਸੇ ਵਕਤ ਹਰਿਆਣਾ ਪਬਲਿਕ ਸਰਵਿਸ ਕਮਿਸ਼ਨ ਦੇ ਚੇਅਰਮੈਨ ਰਹਿ ਚੁੱਕੇ ਨੇ ਤੇ ਅੱਜਕੱਲ ਦਿੱਲੀ ਯੂਨੀਵਰਸਿਟੀ ਚ ਸੇਵਾ ਨਿਭਾ ਰਹੇ ਨੇ, ਉਹਨਾਂ ਦਾ ਮੰਨਣਾ ਹੈ ਕਿ ਸਮੇਂ ਅਨੁਸਾਰ ਪਰੰਪਰਾਵਾਂ ਚ ਬਦਲਾਅ ਜ਼ਰੂਰੀ ਏ। ਜੇ ਪਾਣੀ ਇੱਕੋ ਥਾਂ ਖੜ੍ਹਾ ਰਹੇ ਤਾਂ ਉਹ ਸੜਾਂਦ ਮਾਰਨ ਲੱਗਦਾ ਹੈ। ਇਸ ਲਈ ਖਾਸ ਕਰਕੇ ਹਰਿਆਣੇ ਤੇ ਰਾਜਸਥਾਨ ਵਰਗੇ ਪ੍ਰਾਂਤਾਂ ਨੂੰ ਆਪਣੀਆਂ ਪੁਰਾਤਨ ਪਰੰਪਰਾਵਾਂ ਚੋਂ ਨਿਕਲ ਕੇ ਨਵੀਨ-ਸਮਾਜ ਦੀਆਂ ਲੋੜਾਂ ਮੁਤਾਬਕ ਨਵੀਨ-ਪਰੰਪਰਾਵਾਂ ਕਾਇਮ ਕਰਕੇ ਨਰੋਏ ਸਮਾਜ ਦੀ ਸਥਾਪਨਾ ਕਰਨੀ ਚਾਹੀਦੀ ਹੈ।

ਉਹ ਖਾਪ-ਪੰਚਾਇਤਾਂ ਦੇ ਨੁਮਾਇੰਦਿਆਂ ਤੇ ਤਿੱਖਾ ਵਿਅੰਗ ਕਰਦਿਆਂ ਕਹਿੰਦੇ ਹਨ ਕਿ ਹਰਿਆਣਾ ਭਰੂਣ ਹੱਤਿਆ ਚ ਪੂਰੇ ਵਿਸ਼ਵ ਚ ਮੋਹਰੀ ਏ। ਇਸ ਕੁਕਰਮ ਚ ਸ਼ਾਮਿਲ ਲੋਕਾਂ ਦਾ ਇਹਨਾਂ ਖਾਪ-ਪੰਚਾਇਤੀ ਨੁਮਾਇੰਦਿਆਂ ਨੇ ਕਦੇ ਬਾਈਕਾਟ ਕਰਨ ਦਾ ਸੱਦਾ ਨਹੀਂ ਦਿੱਤਾ ਪਰ ਜੇ ਜਵਾਨ ਮੁੰਡੇ-ਕੁੜੀ ਆਪਣੀ ਮਰਜ਼ੀ ਪੁਰਾਉਣਾ ਚਾਹੁਣ ਤਾਂ ਇਹ ਪੂਰਾ ਲਾਮ-ਲਸ਼ਕਰ ਲੈ ਕੇ ਉਸਤੇ ਧਾਵਾ ਬੋਲਣ ਲਈ ਉਤਾਰੂ ਹੋ ਜਾਂਦੇ ਨੇ। ਇਹ ਸਰਾਸਰ ਦੋਗਲਾਪਣ ਹੈ।

ਉਧਰ ਸੰਜੇ ਚੌਹਾਨ ਮੁਤਾਬਕ ਉਹਨਾਂ ਦੀ ਸੰਸਥਾ ਦਾ ਮਾਟੋ ਹੀ ਇਹ ਐ ਕਿ 'ਪਿਆਰ-ਵਿਆਹ ਪਾਪ ਨਹੀਂ, ਵਿਰੋਧੀ ਹਮਾਰਾ ਬਾਪ ਨਹੀਂ।' ਉਸ ਮੁਤਾਬਕ ਸਾਡੇ ਸਮਾਜ ਦੇ ਕੁੱਝ ਲੋਕਾਂ ਦੀ ਬੜੀ ਅਜੀਬ ਸੋਚ ਹੈ ਕਿ ਅਠਾਰਾਂ ਸਾਲ ਦੀ ਉਮਰ ਦਾ ਮੁੰਡਾ-ਕੁੜੀ ਦੇਸ ਦਾ ਪ੍ਰਧਾਨ-ਮੰਤਰੀ ਤੇ ਰਾਸ਼ਟਰਪਤੀ ਤਾਂ ਚੁਨਣ ਦੇ ਕਾਬਲ ਹੈ ਪਰ ਉਹ ਆਪਣਾ ਜੀਵਨ-ਸਾਥੀ ਨਹੀਂ ਚੁਣ ਸਕਦਾ। ਐਸਾ ਕਿਉਂ?

ਸੰਜੇ ਦਾ ਕਹਿਣਾ ਹੈ ਕਿ ਜੇ ਤੁਸੀਂ ਵਿਕਸਤ ਸਮਾਜ ਦੇਖਣਾ ਚਾਹੁੰਦੇ ਹੋ ਤਾਂ ਆਪਣੇ ਬੱਚਿਆਂ ਦੀ ਖੁਸ਼ੀ ਚ ਆਪਣੀ ਖੁਸ਼ੀ ਭਾਲੋ। ਉਹ ਖਾਪ-ਪੰਚਾਇਤਾਂ ਦੇ ਬਜ਼ੁਰਗ ਨੁਮਾਇੰਦਿਆਂ ਨੂੰ ਵੰਗਾਰਦਿਆਂ ਕਹਿੰਦਾ ਹੈ ਕਿ ਆਪਣੀ ਜਵਾਨੀ ਵੇਲੇ ਆਪਣੇ ਦਿਲ ਦੀ ਅਵਾਜ਼ ਤੇ ਇਹ 'ਬੁੱਢੇ ਸ਼ੇਰ' ਜੋ ਕੁਝ ਨਹੀਂ ਕਰ ਸਕੇ, ਹੁਣ ਉਸਦਾ ਬਦਲਾ ਇਹ ਨਵੀਂ ਪੀੜ੍ਹੀ ਤੋਂ ਲੈਣ ਦੀ ਕੋਸ਼ਿਸ਼ ਕਰ ਰਹੇ ਨੇ।

ਦੂਜੇ ਪਾਸੇ ਰਾਜਸਥਾਨ ਦੇ ਮਾਰਵਾੜੀ ਜੈਨ-ਪਰਿਵਾਰ ਚ ਵਾਪਰੀ ਇੱਕ ਘਟਨਾ ਥੋੜ੍ਹਾ ਸਕੂਨ ਦੇਣ ਵਾਲੀ ਜਾਪਦੀ ਐ। ਜੈਨ ਪਰਿਵਾਰ ਨਾਲ ਸੰਬੰਧਿਤ ਦਿਆਲ ਜੈਨ ਦੀ ਸਪੁੱਤਰੀ ਡਾ. ਅਲਕਾ ਆਪਣੇ ਭਾਈਚਾਰੇ ਤੋਂ ਬਾਹਰ ਇੱਕ ਪੜ੍ਹੇ-ਲਿਖੇ ਨੌਜਵਾਨ ਉਦੈ ਨੂੰ ਆਪਣਾ ਦਿਲ ਦੇ ਬੈਠਦੀ ਏ ਤੇ ਫਿਰ ਆਪਣੇ ਮਾਂ-ਬਾਪ ਦੀ ਮਰਜ਼ੀ ਤੋਂ ਬਗ਼ੈਰ ਉਸ ਨਾਲ ਵਿਆਹ-ਬੰਧਨ ਚ ਬੱਝ ਜਾਂਦੀ ਏ।

ਸਮਾਜ ਦੀ ਵਿਰੋਧਤਾ ਦੇ ਡਰੋਂ ਅਲਕਾ ਦਾ ਪਰਿਵਾਰ ਆਪਣੇ ਧੀ-ਜਵਾਈ ਨਾਲ ਕਿਸੇ ਵੀ ਤਰ੍ਹਾਂ ਦਾ ਨਾਤਾ ਰੱਖਣ ਤੋਂ ਇਨਕਾਰੀ ਹੋ ਜਾਂਦੇ। ਉਹ ਸਮਾਜਿਕ ਤੌਰ ਤੇ ਇਸ ਵਿਆਹ ਨੂੰ ਕੋਈ ਮਾਨਤਾ ਨਹੀਂ ਦਿੰਦੇ।

ਪਰ ਸਾਲਾਂ ਦੇ ਸਾਲ ਬੀਤ ਜਾਣ ਤੋਂ ਬਾਦ ਜਦ ਉਹ ਮਹਿਸੂਸ ਕਰਦੇ ਹਨ ਕਿ ਉਹਨਾਂ ਦੇ ਧੀ-ਜਵਾਈ ਇੱਕ ਖੁਸ਼ੀ ਭਰਿਆ ਸੰਪੰਨ ਜੀਵਨ ਜਿਊਂ ਰਹਿ ਨੇ ਤਾਂ ਇਸ ਵਿੱਚ ਮਾੜਾ ਵੀ ਕੀ ਏ? ਹੋ ਸਕਦੈ, ਉਹਨਾਂ ਦੇ ਆਪਣੇ ਭਾਈਚਾਰੇ ਚੋਂ ਸਹੇੜਿਆ ਵਰ ਉਹਨਾਂ ਦੀ ਧੀ ਨੂੰ ਉਹ ਸਾਰੀਆਂ ਖੁਸ਼ੀਆਂ ਨਾ ਦੇ ਸਕਦਾ ਜੋ ਉਦੈ ਉਹਨਾਂ ਦੀ ਧੀ ਨੂੰ ਦੇ ਰਿਹਾ ਏ। ਸੋ ਉਹਨਾਂ ਦਾ ਸਾਰਾ ਪਰਿਵਾਰ ਇੱਕ ਦਿਨ ਅਚਾਨਕ ਧੀ-ਜਵਾਈ ਨੂੰ ਆਪਣੇ ਘਰ ਆਉਣ ਦਾ

ਸੱਦਾ ਦਿੰਦੇ ਹਨ ਤੇ ਉਹਨਾਂ ਦੇ ਮਾਣ ਚ ਵਿਸ਼ੇਸ਼ ਪਾਰਟੀ ਦਾ ਆਯੋਜਨ ਕਰਕੇ ਚਿਰੋਂ-ਵਿਛੁੰਨੀ ਧੀ ਨੂੰ ਗਲਵੱੜੀ ਚ ਲੈ ਲੈਂਦੇ ਹਨ। ਇੱਥੇ ਈ ਬੱਸ ਨਹੀਂ, ਉਹ ਸਮਾਜ ਦੀਆਂ ਥੋਥੀਆਂ ਰਵਾਇਤਾਂ ਨੂੰ ਦਰ-ਕਿਨਾਰ ਕਰਕੇ ਸਕੇ-ਸੰਬੰਧੀਆਂ ਦੀ ਹਾਜ਼ਰੀ ਚ ਦੁਬਾਰਾ ਸੱਤ-ਫੇਰਿਆਂ ਦੀ ਰਸਮ ਕਰਵਾ ਕੇ ਉਹਨਾਂ ਨੂੰ ਆਪਣੇ ਅਸ਼ੀਰਵਾਦ ਦੇ ਪਾਤਰ ਬਣਾਉਂਦੇ ਹਨ।

ਅੱਜ ਇਹੀ ਉਮੀਦ 'ਫੈਮੀਦਾ' ਤੇ ਹੋਰ ਅਨੇਕਾਂ ਜੋੜੇ ਆਪੋ-ਆਪਣੇ ਮਾਪਿਆਂ ਤੋਂ ਲਾਈ ਬੈਠੇ ਹਨ।

ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਦੇ ਪ੍ਰਸਿੱਧ ਵਕੀਲ ਨਵਕਿਰਨ ਸਿੰਘ ਮੁਤਾਬਕ ਮਾਨਯੋਗ ਹਾਈਕੋਰਟ ਚ ਰੋਜ਼ਾਨਾ 25 ਦੇ ਕਰੀਬ ਐਸੇ ਕੇਸ ਆ ਰਹੇ ਨੇ ਜਿੰਨ੍ਹਾਂ ਵਿੱਚ ਨਵ-ਵਿਆਹੇ-ਜੋੜੇ 'ਆਪਣਿਆਂ' ਤੋਂ ਜਾਨ ਦਾ ਖਤਰਾ ਦੱਸ ਕੇ ਨਿਰੰਤਰ ਸੁਰੱਖਿਆ-ਛਤਰੀ ਦੀ ਮੰਗ ਕਰਦੇ ਨੇ। ਸਾਡਾ ਪੁਲਿਸ-ਪ੍ਰਸ਼ਾਸਨ ਸਮਾਜ ਦੇ ਸਹਿਯੋਗ ਤੋਂ ਬਗ਼ੈਰ ਕਿੰਨਿਆਂ ਕੁ ਦੀ ਸੁਰੱਖਿਆ ਕਰ ਸਕਦੈ, ਇਹ ਤੱਥ ਅਸੀਂ ਸਭ ਭਲੀ-ਭਾਂਤ ਜਾਣਦੇ ਅਾਂ।

ਸੋ ਦੋਸਤੋ! ਆਉ ਬਦਲਦੀਆਂ ਲੋੜਾਂ ਮੁਤਾਬਕ ਆਪਣੀ ਸੋਚ ਨੂੰ ਵੀ ਬਦਲੀਏ। ਡਾਂਗ ਤੇ ਡੰਡੇ ਦੀ ਸੋਚ ਚੋਂ ਨਿਕਲ ਕੇ ਆਪੋ-ਆਪਣੇ ਬਾਲਗ ਹੋ ਰਹੇ ਬੱਚੇ-ਬੱਚੀਆਂ ਨੂੰ ਗਲਵੱਕੜੀ ਚ ਲੈ ਕੇ ਉਹਨਾਂ ਦੀ ਮਰਜ਼ੀ ਪੁੱਛਣ ਵਾਲੇ ਪਾਸੇ ਤੁਰੀਏ।

ਸਭ ਨੂੰ ਪਤੈ ਕਿ ਹੁਣ ਉਹ 'ਕਾਣੀ-ਕੋਹੜੀ ਮਨਜ਼ੂਰ' ਜਾਂ 'ਕਾਣਾ-ਕੋਹੜਾ ਮਨਜ਼ੂਰ' ਵਾਲਾ ਰਵਾਇਤੀ ਦਾਅ ਨਹੀਂ ਫੱਬਣਾ। ਜਿੰਨ੍ਹਾਂ ਮਾਪਿਆਂ ਨੇ ਆਪਣੇ ਬੱਚਿਆਂ ਦੇ 'ਹਮਰਾਜ਼' ਹੋਣ ਦਾ ਖਿਤਾਬ ਜਿੱਤ ਲਿਆ ਉਹਨਾਂ ਦੇ ਬੱਚੇ-ਬੱਚੀਆਂ ਸੁਪਨੇ ਚ ਵੀ ਉਹਨਾਂ ਤੋਂ ਬਾਗ਼ੀ ਹੋਣ ਲਈ ਸੋਚ ਨਹੀਂ ਸਕਣਗੇ। ਜਿਸ ਦਿਨ ਅਸੀਂ ਐਸਾ 'ਸਰਵ-ਪਰਵਾਨਿਤ ਮਰਜ਼ੀ' ਦਾ ਸੰਕਲਪ ਸਿਰਜ ਲਿਆ, ਉਸ ਦਿਨ ਈ ਇਸ ਸਮਾਜ ਦੇ ਮੱਥੇ ਤੋਂ 'ਪਿਆਰ ਦੇ ਹਤਿਆਰੇ' ਹੋਣ ਦਾ ਕਲੰਕ ਵੀ ਉਤਰ ਜਾਏਗਾ।

ਸੋ ਆਉ! ਦਿਲਾਂ ਨੂੰ ਤਕੜੇ ਕਰਕੇ ਆਪਣੇ-ਆਪ ਨੂੰ ਤੰਗ-ਨਜ਼ਰੀਏ ਦੀ ਵਲਗਣ ਤੋਂ ਮੁਕਤ ਕਰਾਈਏ। ਐਸਾ ਨਾ ਹੋਵੇ ਕਿ ਸਾਨੂੰ ਆਪਣੇ ਜਾਨੋਂ ਪਿਆਰੇ ਬੱਚਿਆਂ ਦੇ ਸ਼ਾਦੀ-ਵਿਆਹਾਂ ਵਾਸਤੇ ਵੀ ਅਦਾਲਤਾਂ ਦੀ ਖਾਕ-ਛਾਨਣੀ ਪਵੇ।



9815758466

ਭਗਤ ਸੈਣ ਜੀ

ਸ ਜਸਪਾਲ ਸਿੰਘ ਕੰਵਲ

‘ਭਗਤ’ ਸ਼ਬਦ ਆਪਣੇ ਆਪ ਵਿਚ ਬੜਾ ਸਤਿਕਾਰਤ ਤੇ ਮਹਾਨ ਹੈ। ਜਿਹੜੇ ਮਹਾਂ ਪੁਰਸ਼ਾਂ ਭਗਤੀ ਕਰਦਿਆਂ ਸਮਾਜ ਦੀਆਂ ਕੁਰੀਤੀਆਂ ਦੇ ਸੁਧਾਰ ਲਈ ਆਵਾਜ਼ ਉਠਾਈ ਅਤੇ ਇੱਕ ਈਸ਼ਵਰ ਦੇ ਭਾਣੇ ਵਿੱਚ ਰਹਿ ਕੇ ਆਪਾ ਸਮਰਪਣ ਕਰ ਦਿੱਤਾ, ਉਨ੍ਹਾਂ ਨੂੰ ਭਗਤ ਕਿਹਾ ਗਿਆ। ਉਨ੍ਹਾਂ ਦੀ ਇਸ ਘਾਲਣਾ ਨੂੰ ਭਗਤੀ ਲਹਿਰ ਦਾ ਨਾਮ ਦਿੱਤਾ। ਅਜਿਹੇ ਪ੍ਰਭੂ ਦੇ ਪਿਆਰੇ ਮਹਾਂਪੁਰਸ਼ਾਂ ਬਾਰੇ ਗੁਰਬਾਣੀ ਵਿਚ ਜਿਕਰ ਹੈ :-

ਹਰਿ ਜੁਗੁ ਜੁਗੁ ਭਗਤ ਉਪਾਇਆ

ਪੈਜ ਰਖਦਾ ਆਇਆ ਰਾਮ ਰਾਜੇ ॥ (ਅੰਗ 451)

ਇਥੋਂ ਤੱਕ ਕਿ ਗੁਰਬਾਣੀ ਵਿਚ ਭੱਟਾਂ ਨੇ ਗੁਰੂ ਸਾਹਿਬਾਂ ਲਈ ਵੀ ਭਗਤ ਸ਼ਬਦ ਦਾ ਇਸਤੇਮਾਲ ਕੀਤਾ ਹੈ :-

ਗੁਰ ਨਾਨਕ ਅੰਗਦ ਅਮਰ ਲਾਗਿ ਉਤਮ ਪਦੁ ਪਾਯਉ ॥

ਗੁਰੁ ਅਰਜੁਨੁ ਘਰਿ ਗੁਰ ਰਾਮਦਾਸ ਭਗਤ ਉਤਰਿ ਆਯਉ ॥

(ਅੰਗ 1407)

ਭਗਤੀ ਲਹਿਰ ਦੇ ਭਗਤਾਂ ਵਿੱਚੋਂ ਹੀ ਸਨ ‘ਭਗਤ ਸੈਣ ਜੀ’ ਜਿਨ੍ਹਾਂ ਦਾ ਜਨਮ ਪਿੰਡ ਬਾਂਧਵਗੜ੍ਹ ਗੰਵਾ (ਮਹਾਰਾਸ਼ਟਰ) ਵਿਖੇ 14 ਵੀਂ ਸਦੀ ਵਿਚ ਨਾਈ ਜਾਤ ਵਿਚ ਹੋਇਆ। ਆਪਦਾ ਸੁਭਾਅ ਬਹੁਤ ਹੀ ਪਰਉਪਕਾਰੀ ਸੀ ਅਤੇ ਬਾਲ ਅਵਸਥਾ ਤੋਂ ਆਪ ਜੀ ਨੂੰ ਮਹਾਂਪੁਰਸ਼ਾਂ ਦੀ ਸੇਵਾ ਅਤੇ ਸਤਿਸੰਗਤ ਕਰਨ ਦੀ ਲਗਨ ਸੀ। ਦਸਾਂ ਨੌਹਾਂ ਦੀ ਕਿਰਤ ਕਮਾਈ ਸਤਿਸੰਗਤ ਕਰਨਾ ਅਤੇ ਪ੍ਰਭੂ ਦਾ ਪ੍ਰਚਾਰ ਤੇ ਪ੍ਰਸਾਰ ਉਨ੍ਹਾਂ ਦੇ ਜੀਵਨ ਦਾ ਮੁੱਖ ਮੰਤਵ ਸੀ ਜੋ ਕਿ ਉਨ੍ਹਾਂ ਸਾਰੇ ਜੀਵਨ-ਭਰ ਨਿਭਾਇਆ।

ਪੰਚਮ ਪਾਤਸ਼ਾਹ ਸਾਹਿਬ ਸ੍ਰੀ ਗੁਰੂ ਅਰਜਨ ਦੇਵ ਜੀ ਭਗਤ ਸੈਣ ਜੀ ਦੀ ਘਾਲ-ਕਮਾਈ ਬਾਰੇ ਉਚਾਰਦੇ ਹਨ:-

ਜੈਦੇਵ ਤਿਆਗਿਓ ਅਹੰਮੇਵ ॥ ਨਾਈ ਉਪਰਿਓ ਸੈਨੁ ਸੇਵ ॥ ਮਨੁ ਭੀਗਿ ਨ ਡੋਲੈ ਕਹੂੰ ਜਾਇ ॥ ਮਨ ਤੂ ਭੀ ਤਰਸਹਿ ਸਰਣਿ ਪਾਇ ॥

(ਅੰਗ 1192)

ਸੈਨੁ ਨਾਈ ਬੁਤਕਾਰੀਆ ਓਹੁ ਘਰਿ ਘਰਿ ਸੁਨਿਆ ॥ ਹਿਰਦੇ ਵਸਿਆ ਪਾਰਬ੍ਰਹਮੁ ਭਗਤਾ ਮਹਿ ਗਨਿਆ ॥ (ਅੰਗ 487)

ਭਗਤ ਜੀ ਸੰਤ ਰਾਮਾਨੰਦ ਜੀ ਦੇ ਸੇਵਕ ਸਨ। ਆਪ ਸਥਾਨਕ ਰਾਜੇ ਰਾਜਾਰਾਮ ਦੀ ਨਿਜੀ ਸੇਵਾ ਵਿਚ ਨਿੱਤਾ ਪ੍ਰਤੀ ਹਾਜ਼ਰੀ ਭਰਿਆ ਕਰਦੇ

ਸਨ। ਆਪ ਜੀ ਦੇ ਜੀਵਨ ਵਿਚ ਇੱਕ ਅਜੀਬ ਘਟਨਾ ਵਾਪਰੀ। ਇੱਕ ਦਿਨ ਸੰਗਤ ਵਿਚ ਇਸ ਤਰ੍ਹਾਂ ਲੀਨ ਹੋਏ ਕਿ ਸੁਧ-ਬੁਧ ਨਾ ਰਹੀ। ਰਾਜੇ ਦੀ ਸੇਵਾ ਕਰਨੀ ਵੀ ਭੁੱਲ ਗਏ। ਜਦੋਂ ਦੂਜੇ ਦਿਨ ਰਾਜੇ ਦੀ ਸੇਵਾ ਵਿਚ ਡਰਦੇ ਡਰਦੇ ਹਾਜ਼ਰ ਹੋਏ ਤਾਂ ਰਾਜਾ ਬੜਾ ਹੀ ਪ੍ਰਸੰਨ ਸੀ ਅਤੇ ਆਪ ਦੀ ਸੇਵਾ ਦੇ ਗੁਣ ਗਾਣ ਕਰਨ ਲੱਗਾ। ਰਾਜੇ ਨੇ ਆਪਣੇ ਗਲੋਂ ਕੀਮਤੀ ਜਵਾਹਰਾਤਾਂ ਦੀ ਮਾਲਾ ਉਤਾਰ ਕੇ ਭਗਤ ਜੀ ਨੂੰ ਪਹਿਨਾਈ ਅਤੇ ਚਰਨਾਂ ਤੇ ਡਿੱਗ ਪਏ। ਭਗਤ ਜੀ ਹੈਰਾਨ ਸਨ ਕਿ ਇਹ ਅਚੰਭਾ ਕੀ ਵਾਪਰਿਆ, ਮੇਰੀ ਜਗ੍ਹਾ ਸੇਵਾ ਕਿਸ ਨੇ ਨਿਭਾਈ। ਭਾਈ ਗੁਰਦਾਸ ਜੀ ਇਸ ਵਾਰਤਾ ਨੂੰ ਕਲਮ-ਬੰਦ ਕਰਦੇ ਹੋਏ ਲਿਖਦੇ ਹਨ।

“ਸੁਣ ਪਰਤਪੁ ਕਬੀਰ ਦਾ ਦੂਜਾ ਸਿਖ ਹੋਆ ਸੈਣ ਨਾਈ।

ਪ੍ਰੇਮ ਭਗਤਿ ਰਾਤੀ ਕਰੇ ਭਲਕੇ ਰਾਜ ਦੁਆਰੇ ਜਾਈ।

.....

ਵਸਿ ਕੀਤਾ ਹਉ ਤੂੰ ਅਜੁ ਬੋਲੈ ਰਾਜਾ ਸੁਣੈ ਲੋਕਾਈ।

ਪਰਗਟ ਕਰੇ ਭਗਤਿ ਵਡਿਆਈ” ॥ (ਵਾਰ 10 (16))

ਇਸ ਘਟਨਾ ਦਾ ਆਪ ਜੀ ਦੇ ਜੀਵਨ ਉੱਤੇ ਬਹੁਤ ਪ੍ਰਭਾਵ ਪਿਆ। ਆਪ ਜੀ ਦੀ ਪ੍ਰੇਮਾ ਭਗਤੀ ਨੂੰ ਰੂਪਮਾਨ ਕਰਦਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਆਪ ਜੀ ਦਾ ਇੱਕ ਸ਼ਬਦ ਰਾਗ ਧਨਾਸਰੀ ਵਿਚ ਅੰਕਿਤ ਹੈ :-

“ਧੂਪ ਦੀਪ ਘ੍ਰਿਤ ਸਾਜਿ ਆਰਤੀ ਵਾਰਨੇ ਜਾਉ ਕਮਲਾ ਪਾਤੀ ॥ ਮੰਗਲਾ ਹਰਿ ਮੰਗਲਾ ॥ ਨਿਤ ਮੰਗਲੁ ਰਾਜਾ ਰਾਮ ਰਾਇ ਕੋ ॥ ਰਹਾਉ ॥” ਉਤਮ ਦੀਆਰਾ ਨਿਰਮਲ ਬਾਤੀ ॥

ਤੂੰਹੀ ਨਿਰੰਜਨੁ ਕਮਲਾ ਪਾਤੀ ॥ ਰਾਮਾਭਗਤ ਰਾਮਾਨੰਦ ਜਾਨੈ ॥ ਪੂਰਨ ਪਰਮਾਨੰਦ ਬਖਾਨੈ ॥ ਮਦਨ ਮੂਰਤਿ ਭੈ ਤਾਰਿ ਗੋਬਿੰਦੇ ॥ ਸੈਨ ਭਣੈ ਭਜ ਪਰਮਾਨੰਦੇ ॥ ਅੰਗ 695

ਆਪ ਜੀ ਦੇ ਜੀਵਨ ਦਾ ਲਕਸ਼ ਇੱਕ ਈਸ਼ਵਰ ਜਿਹੜਾ ਸਰਬ ਵਿਆਪੀ ਸਰਬ ਪ੍ਰਿਤਪਾਲਕ ਹੈ ਉਸਦੇ ਗੁਣ ਗਾਇਣ ਕਰਨਾ ਤੇ ਉਪਾਸਨਾ ਕਰਨਾ ਸੀ ਜਨ ਸਧਾਰਣ ਲਈ ਆਪ ਜੀ ਦਾ ਸੰਦੇਸ਼ ਹੈ ਕਿ ਹਮੇਸ਼ਾ ਖੁਸ਼ ਰਹਿਣ ਲਈ ਖੁਸ਼ੀ ਦਾਤਾ ਦੇ ਗੁਣ ਗਾਓ ਅਤੇ ਆਪਣਾ ਜੀਵਨ ਸਫਲ ਬਣਾਓ।

- 8968968397

ਕਰਨੀ ਵਾਲੇ ਬਾਬਾ ਜੀ

ਰਣਜੀਤ ਸਿੰਘ ਸੰਧੂ

ਇੱਕ ਦਿਨ ਸੁਣਿਆ ਮੈਂ ਆਪਣੇ ਪਿੰਡ ਅੰਦਰ,
ਕਰਨੀ ਵਾਲੇ ਇੱਕ ਸੰਤ ਜੀ ਆਏ ਹੋਏ ਨੇ।

ਦੂਰ ਦੂਰ ਤੱਕ ਉਹਨਾਂ ਦਾ ਜਸ ਡਾਢਾ,
ਚੋਲੇ ਚਾਪੜੇ ਕਈ ਝਟਾਏ ਹੋਏ ਨੇ।

ਕੁਝ ਸੋਨੇ ਦੇ ਕਣੇ ਅੰਗੂਠੀਆਂ ਨੇ,
ਚਿਲੇਦਾਰ ਜੁੱਤੇ ਜੋਹਣੀ ਪਾਈ ਹੋਏ ਐ।

ਹੰਗ ਗੋਰਾ ਤੇ ਚਿਹਰੇ ਤੇ ਲਾਲੀਆਂ ਤੇ,
ਅੰਨਕ ਕਾਲੀ ਉਸ ਅੱਖਾਂ ਤੇ ਲਾਏ ਹੋਈ ਐ।

ਜਦੋਂ ਸੰਤ ਦੀ ਸੇਵਾ ਉਹ ਕਰਦੀਆਂ ਨੇ,
ਜਿਹੜੀ ਘਰੇ ਕੁਝ ਡੱਕਾ ਤੋੜਦੀ ਨੇ।

ਇੱਕ ਦੂਜੀ ਤੋਂ ਭੱਜ ਤੇ ਹੋਣ ਅੱਗੇ।

ਤੋਹਣਾ ਕੋਈ ਵੀ ਬੰਤ ਦਾ ਮੋੜਦਾ ਨਾ।

ਹੰਗ ਬਣ ਗਿਆ ਸੰਤ ਦੀ ਹੋਈ ਮਹਿਮਾ,

ਦੂਰ ਦੂਰ ਤੋਂ ਲੋਕਾਂ ਨੇ ਆਉਣ ਲੱਗੇ।

ਬਾਬਾ ਸਭ ਦੇ ਦਿਲਾਂ ਦੀਆਂ ਜਾਣਨਾ ਹੈ,

ਇੱਕ ਦੂਜੇ ਨੂੰ ਦੱਸਣ ਦਸਾਉਣ ਲੱਗੇ।

ਆਪਣੇ ਨਾਉਂ ਨਾਲ 108 ਲਿਖ ਕੇ।

ਬੰਡ ਬਾਬੇ ਨੇ ਵੱਡਾ ਲਗਵਾ ਦਿੱਤਾ

ਤੋੜਮੰਦ ਜਦੋਂ ਚਾਹੁਣ ਮਿਲ ਸਕਦੇ

ਤੇ ਅੱਖਰਾਂ ਵਿਚ ਇਕੱਠਾ ਦਿੱਤਾ

ਏ ਤੇ ਛੋਟੇ ਤੋਂ ਵੱਡੇ ਤੱਕ ਕੋਈ ਹੋਵੇ।

ਕਦਾ ਸਭ ਦਾ ਸੰਕਾ ਇਲਾਜ ਬਾਬਾ

ਉਸ ਨੂੰ ਰੱਬ ਵੀ ਨਦੀ ਬਚਾ ਸਕਦਾ।

ਜੋਹਦੇ ਨਾਲ ਹੋ ਜਾਂਦੇ ਨਰਾਜ਼ ਬਾਬਾ

ਦੂਰ ਛੱਡ ਚਾਹੇ ਤੁਰ ਦਾ ਪਿਓ ਹੋਵੇ।

ਜਿਹੜਾ ਪਲ ਦੇ ਵਿਚ ਭਜਾ ਬਾਬਾ।

ਜਦੋਂ ਜੀਹਨਾਂ ਤੇ ਜਿਹਰ ਦੀ ਹੋ ਜਾਵੇ,

ਦਿੰਦਾ ਰੋਦਿਆਂ ਤਾਂਦੋਂ ਹਸਾ ਬਾਬਾ

ਮਾਂ ਦੁਖੀ ਨੇ ਮੁੰਡਾ ਨਹੀਂ ਕੋਈ ਹੋਇਆ,

ਜਦੋਂ ਪਈਆਂ ਨੇ ਪਰ ਵਿਚ ਕਈ ਕੁੜੀਆਂ।

100% ਅੱਗੇ ਨੂੰ ਦਿੰਦੇ ਕਾਕਾ,

ਦਿੰਦਾ ਸੰਤ ਗਰੇਟੀ ਦੇ ਨਾਤ ਪੁੜੀਆ।

ਲੋਕੀ ਆ ਤੇ ਪੇੜਾ ਕਵਾਉਣ ਲੱਗੇ,

ਸਾਡੀ ਮੱਥ ਨੀ ਦਿੰਦੀ ਕੁਝ ਧਾਰ ਬਾਬਾ।

ਦੋ ਸਾਨੂੰ ਵੀ ਕੋਈ ਦੁਆ ਦਾਰੂ,

ਦੋ ਦਿਨਾਂ ਤੋਂ ਬਾਪੂ ਬੀਮਾਰ ਬਾਬਾ।

ਕੋਈ ਸੱਸ ਦੀ ਜਾ ਕੇ ਤੋਕਾਇਣ ਤਰਦੀ,

ਕੋਈ ਕਹਿੰਦੀ ਮੈਂ ਨੂੰ ਤੋਂ ਤੰਗ ਬਾਬਾ।

ਕੋਈ ਆਖਦਾ ਪੁੱਤਾਂ ਨਸ਼ੇਬੰਦੀਆਂ ਨੇ,

ਜੇ ਕਰਤਾ ਤੁਰਾ ਮਲੰਗ ਬਾਬਾ।

ਚਰਚਾ ਸੰਤ ਦੀ ਸੁਣੀ ਤੇ ਸੋਚਿਆ ਮੈਂ,

ਚੋਕੀ ਇਕ ਅੱਧੀ ਮੈਂ ਤੋਂ ਭਰ ਆਵਾਂ।

ਅੱਡੇ ਵੱਡੇ ਮੁੰਡੇ ਪੁਰਸ਼ ਨੇ ਚਿੱਡ ਪਹੁੰਚੇ,

ਦੁਸ਼ਮਣ ਬੰਨ੍ਹੇ ਕੁਤੇ ਕਿਵੇਂ ਤੇ ਕਰ ਆਵਾਂ।

ਜਾਕੇ ਸੰਤ ਦੇ ਮੈਂ ਪੈਰਾਂ ਹੱਥ ਲਾਤੇ,

ਬੜੀ ਬਰਧ ਨਾਲ ਸੰਤ ਬੁਕਾਰਿਆ ਮੈਂ।

ਨਾਤੇ ਦੱਸਿਆ ਬਾਬਾ ਜੀ ਜਰਸ਼ਨਾਂ ਨੂੰ,

ਬੜੀ ਦੂਰ ਤੋਂ ਚੱਲ ਕੇ ਆਇਆ ਮੈਂ।

ਬਾਬਾ ਸਭ ਨੂੰ ਵਰ ਸਾਂ ਦੇਈ ਜਾਣਾ,

ਦਿੰਦਾ ਕਿਸੇ ਨੂੰ ਮਿੱਟੀ ਅਸੀਸ ਬਾਬਾ।

ਨਾਤੇ ਆਖਦਾ ਸਾਰੀਆਂ ਅੱਓ ਏਥੇ,

ਨਹੀਂ ਕਿਸੇ ਤੋਂ ਲੈਂਦਾ ਕੋਈ ਭੀਸ ਬਾਬਾ।

ਕੰਮ ਬਾਬੇ ਤੇ ਏਦਾਂ ਹੋ ਰਿਹਾ ਰਹਿੰਦਾ,

ਚੋਲੇ ਉਸ ਦੀ ਗੁੱਡੀ ਤੁੜਾਈ ਜਾਂਦੇ,

ਦੂਰ ਲੋਕ ਅੱਡੇ ਦੇ ਕਬਥ ਤੱਕ ਜਾਂਦੇ,

ਇਨਸਾਨ ਅੱਪਣੀ ਸਭੇ ਅੱਪਣੀ ਜਾਂਦੇ

ਕੁਝ ਦਿਨਾਂ ਮਗਰੋਂ ਮੈਂ ਪਤਾ ਲੱਗਾ,

ਸਭ ਕੁਝ ਧਰਿਆ ਧਰੇ ਆ ਰਿਹਾ ਗਿਆ ਤੇ

ਬੰਗਾਵਾਨ ਪਰਿਵਾਰ ਦੀ ਇੱਕ ਲੜਕੀ

ਬੜਾ ਕੱਲ੍ਹ ਭਜਾ ਕੇ ਲੈ ਗਿਆ ਏ।

9914528123



LIC

भारतीय जीवन बीमा निगम
LIFE INSURANCE CORPORATION OF INDIA

FOREVER
LIVING



PRODUCTS™

0172-2609388, 93161-33498

ਪਰਮਜੀਤ ਮਹਿਤਪੁਰੀ (ਕੰਸਲਟੈਂਟ)

(ਐਲ.ਆਈ ਸੀ)

ਐਲ ਆਈ ਸੀ ਪੇਸ਼ ਕਰਦੀ ਹੈ

ਬੱਚਿਆਂ ਲਈ ਬਹੁਤ ਹੀ

ਆਕਰਸ਼ਕ ਯੋਜਨਾਵਾਂ

1. ਜੀਵਨ ਕਿਸ਼ੋਰ - 102
2. ਕੌਮਲ ਜੀਵਨ -159
3. ਜੀਵਨ ਛਾਇਆ - 103
4. ਚਾਈਲਡ ਕੈਰੀਅਰ ਪਲੈਨ-184
5. ਚਾਈਲਡ ਫਿਊਚਰ ਪਲੈਨ-125

ਫਾਰਐਵਰ ਲਿਵਿੰਗ ਪ੍ਰੋਡਕਟਸ

WORLD LEADER IN ALOEVERA

& BEE HIVE PRODUCTS

EXTREMELY USEFUL IN:-

1. DIABETES
2. ARTHRITIS
3. HEART DISEASES
4. BLOOD PRESSURE
5. DIGESTIVE DISORDER
6. KIDNEY/LIVER AILMENTS
7. CANCER
8. OBESITY
9. CRONIC FATIGUE
10. MIGRAINES
11. SKIN INFECTION ETC.

Our all (safe & successful) Ayurvedic/Herbal Treatment & Massage Oil



AN ISO 9001:2008 Certified Co.

www.yogisayurveda.com

*Height Increase
&
Childless Problems*



Spl. in :

HEALTH

SEX

URINE

SKIN

& Hair

ਮੇਹਦਾ ਕਮਜ਼ੋਰ ਹੋਣ ਦੇ ਵੱਖ-ਵੱਖ ਕਾਰਣ ਹਨ ਜਿਵੇਂ ਧਰਣ ਪੈਣੀ, ਡਿਗਣੀ, ਪੱਕਣੀ, ਬੇ ਟਾਇਮ ਖਾਣਾ, ਆਂਤੜਾਂ ਕਮਜ਼ੋਰ ਹੋਣੀਆਂ, ਮੇਹਦੇ ਵਿੱਚ ਗਰਮੀ ਖਾਸ ਤੌਰ ਤੇ ਫਾਸਟ ਫੂਡ ਦੀ ਵਰਤੋਂ, ਨਸ਼ੀਲੀਆਂ, ਤਾਮਸਿਕ ਚੀਜ਼ਾਂ ਦੀ ਵਰਤੋਂ ਕਾਰਣ ਸਾਡੀਆਂ ਆਂਤੜਾਂ ਪੂਰਾ ਕੰਮ ਨਹੀਂ ਕਰਦੀਆਂ ਅਤੇ ਸਾਡੀ ਪਾਚਨ ਸ਼ਕਤੀ ਕਮਜ਼ੋਰ ਹੋ ਜਾਂਦੀ ਹੈ। ਜਿਸ ਕਾਰਣ ਸ਼ਰੀਰ ਨੂੰ ਖੁਰਾਕ ਨਹੀਂ ਲਗਦੀ ਅਤੇ ਅਸੀਂ ਵੱਖ-ਵੱਖ ਰੋਗਾਂ ਦੇ ਸ਼ਿਕਾਰ ਹੋ ਜਾਂਦੇ ਹਾਂ। ਕਮਜ਼ੋਰੀ ਹੋਣ ਨਾਲ ਨਸਾਂ ਦਾ ਕਮਜ਼ੋਰ ਹੋਣਾ, ਧਾਤ, ਸੁਪਨਦੋਸ਼, ਸਖਤਾਈ ਨਾਂ ਆਉਣਾ, ਛੇਤੀ ਖਲਾਸ ਹੋ ਜਾਣਾ, ਬੇ-ਮਜ਼ਾ ਜ਼ਿੰਦਗੀ, ਹਾਰਮੋਨਜ਼ ਦਾ ਵਿਗੜਨਾ ਆਦਿ ਸੱਮਿਆਵਾਂ ਦਾ DIAGNOSE ਸਹੀ ਨਹੀਂ ਹੁੰਦਾ ਤਾਂ ਕਾਮਯਾਬ ਇਲਾਜ ਸੰਭਵ ਨਹੀਂ ਹੈ। **ਤਾਕਤ ਦਾ ਤੋਹਫਾ**™ ਕੋਸਰ/ ਗੋਲਡ ਕੋਰਸ ਖਾਓ

Daily Medicine Available Chandigarh / Ludhiana (Call before coming)

Note : Read my name on Medicine Pack & Check the seal

Chairman : Gurmat Parchar Sewa Society (R), BHABAT -Mohali

Khandani Vaid

(B.A.M.S.) Ayurvedacharya

SUKHJINDER SINGH YOGI

S/o LATE VAID HARBHAJAN SINGH YOGI

CHANDIGARH 2nd Floor only

(Every Fri. & Saturday)

SCO 1034, Sector 22-B,

Opp. (Sec. 17) Bus Stand

LUDHIANA

(Every Wed.-Thursday)

Shop No. 18,

Opp. Bus Stand

Amritsar

(Sunday by Appointment)

Near Jallianwala Bagh

M. 9914000365, 9357000019

ਮੇਰੀ ਕੋਈ ਬਰਾਂਚ ਨਹੀਂ, ਮੈਂ ਆਪ ਮਿਲਦਾ ਹਾਂ।

ਇਸ ਮਹੀਨੇ ਦੇ ਲੇਖਕ



ਡਾ. ਹਰਦੇਵ ਸਿੰਘ ਖਰਹਿਲੀ



ਪ੍ਰ. ਜਸਵੰਤ ਸਿੰਘ ਕੈਲਵੀ



ਸ: ਸਿੰਘੂਰਨ ਸਿੰਘ



ਸ: ਹਰਬੰਸ ਸਿੰਘ ਬਾਨ



ਸ: ਪ੍ਰੀਤਮ ਸਿੰਘ ਢਾਡੀ



ਸ: ਮੋਵਾ ਸਿੰਘ



ਸਦ. ਭਗਵਾਨ ਸਿੰਘ



ਸ: ਅਮਰੀਕ ਸਿੰਘ
ਬੇਰ ਖਾਂ



ਸ: ਜਸਪਾਲ ਸਿੰਘ
ਕੈਵਲ



ਪ੍ਰਿ: ਨਜੀਬ ਸਿੰਘ
ਸੇਵਕ